

٢٠٠٢
تواريخ حلب

جلد ٢

مواضع النبي ١٥

ماہنامہ نور الحبیب بحیرہ شریف

سیاح لامکاں

معراج مصطفیٰ علیہ التحیۃ والثناء کے حوالے سے
چند ممتاز اہل علم و قلم کے ادنیٰ شہ پارے

معراج کی رات

حافظ مظہر الدین

جلوہ افروز ہے اک ماہ میں آج کی رات
نور ہی نور ہے تا حد یقین آج کی رات
حرم ناز میں پہنچے شہ دیں آج کی رات
حرم ناز ہے کچھ اور حسین آج کی رات
عالم کیف میں ہیں عرش معلیٰ کے مکین
عالم وجد میں ہے عرش بریں آج کی رات
قاب قوسین کی منزل تھی محمد کا مقام
رہ گیا سدرہ پہ جبریل امیں آج کی رات
عبد و معبود میں حاکل کوئی پردہ نہ رہا
یعنی معبود ہے ہمدے کے قرین آج کی رات
جس حقیقت کی نہیں فلسفہ دانوں کو خبر
اس نے آگاہ ہیں ارباب یقین آج کی رات
ہم گنہ گار کی سرکار نے بخش چاہی
یاد سرکار کو آئے ہیں ہمیں آج کی رات
دھل گئی میرے گناہوں کی سیاہی مظہر
کام آیا ہے میرا حسن یقین آج کی رات

عروج کی آخری منزل

معراج نام ہے 'عروج کی آخری منزل کا۔۔۔۔۔ جس کے بعد بلند یوں کا تصور ممکن نہ ہو۔۔۔۔۔ آدم علیہ السلام کی معراج کا مقام جنت تھا۔۔۔۔۔ ابراہیم علیہ السلام کو ملکوت سماویہ وارضیہ دکھائے گئے تھے۔۔۔۔۔ یونس علیہ السلام کے لئے مچھلی کا پیٹ تجلی گاہ بنا تھا۔۔۔۔۔ موسیٰ علیہ السلام کو یہ جلوہ طور پر نظر آیا تھا۔۔۔۔۔ یہ تمام مقامات انبیاء علیہم السلام کے لئے تجلی گاہ بنے تھے 'یہ ان کی معراج تھی۔۔۔۔۔ مشاہدات اپنی کیفیت اور کمیت کے اعتبار سے خواہ کتنے بھی مختلف النوع کیوں نہ ہوں 'ان کے معراج ہونے میں کوئی شبہ نہیں کیا جاسکتا۔۔۔۔۔ اس لئے کہ معراج نام ہی مشاہدے کا ہے 'یہ مشاہدہ خواہ بالواسطہ ہو یا بلاواسطہ۔۔۔۔۔ آئینہ جمال 'خواہ کلام بنے یا ملکوت سماویہ وارضیہ میں نظر آنے والا نور۔۔۔۔۔ طور کی تجلی ہو یا جنت کا حسن و جمال۔۔۔۔۔ یہ سب ذات واجب الوجود کے حسن و جمال کے آئینے ہیں اور ان کی رویت کا نام معراج ہے۔۔۔۔۔

انبیاء علیہم السلام کو یہ کیفیتیں بیداری میں نصیب ہوئی تھیں۔۔۔۔۔ کلیم اللہ نے بیداری میں جلوہ دیکھا تھا۔۔۔۔۔ آدم کی سیر جنت بھی کوئی خواب کا واقعہ نہ تھا۔۔۔۔۔ ابراہیم کا مشاہدہ بھی ظاہری آنکھوں سے تھا۔۔۔۔۔ اور۔۔۔۔۔ یونس کے قلب پر

وحی بن کر گرنے والی تجلی بھی انہیں بیداری ہی میں نصیب ہوئی تھی۔۔۔۔۔ انبیاء علیہم السلام کی معراج کو دیکھنے کے بعد کوئی شخص بقائے ہوش و حواس حضور ﷺ کی معراج کو کیسے ایک کشفی اور نومی کیفیت قرار دے سکتا ہے؟۔۔۔۔۔ وہاں جلوہ بیداری میں تھا تو یہاں خواب میں کیسے ہو سکتا ہے؟۔۔۔۔۔ کیا خواب حقا بقوتوں کا مثل و مماثل ہو سکتا ہے؟۔۔۔۔۔ یہ شرف تو حضور ﷺ کو بخشا ہی اس لئے گیا تھا کہ معراج کے جس سلسلے کی ابتداء آدم علیہ السلام کی سیر جنت سے ہوئی تھی اور وہ کلیم اللہ علیہ السلام کو نظر آنے والی تجلی پر پہنچ کر منج ہوا تھا وہ حضور ﷺ پر پہنچ کر مکمل ہو جائے۔۔۔۔۔ حضور ﷺ نے نبوت کی تکمیل ہی نہیں کی، معراج کی تکمیل بھی کر دی۔۔۔۔۔ آدم علیہ السلام کی سیر ابتداء تھی اور حضور ﷺ کی سیر انتہا۔۔۔۔۔

مسح	بر	فلک	چار میں	قرار	گرفت
کلیم	بر	جبل	طور	اعتبار	گرفت
غلام	ہمت	آنم	کہ	فوق	کون و
براق	عزم	دوانید	و	دست	یار

(حافظ مظہر الدین علیہ الرحمہ)



حکمت معراج

جس روز صفا کی چوٹی پر کھڑے ہو کر اللہ تعالیٰ کے محبوب بندے، اور برگزیدہ

رسول ﷺ نے قریش مکہ کو دعوت توحید دی تھی اسی روز سے عداوت و عناد کے شعلے بھڑکنے لگے۔۔۔۔۔ ہر طرف سے مصائب و آلام کا سیلاب اٹھ کر آگیا تھا لیکن اس تاریکی میں حضرت ابوطالب اور ام المومنین حضرت خدیجہ الکبریٰ رضی اللہ تعالیٰ عنہا کا وجود مسعود ہر نازک مرحلہ پر تسکین و طمانینت کا سبب بنا کرتا تھا۔۔۔۔۔ بعثت نبوی کے دسویں سال مہربان و شفیق چچا نے وفات پائی اس جانکاہ صدمہ کا زخم ابھی مندمل بھی نہ ہونے پایا تھا کہ مونس و ہمد 'دانش ور اور عالی حوصلہ رفیقہ حیات حضرت خدیجہ بھی داغ مفارقت دے گئیں۔۔۔۔۔ کفار مکہ کو ان کی انسانیت سوز کارستانیوں سے روکنے والا اور ان کی سفاکانہ روش پر ملامت کرنے والا اب کوئی نہ رہا تھا جس کے باعث ان کی ایذا رسانیاں ناقابل برداشت حد تک بڑھ گئیں۔۔۔۔۔

حضور ﷺ اہل مکہ سے مایوس ہو کر طائف تشریف لے گئے کہ شاید وہاں کے لوگ اس دعوت توحید کو قبول کرنے پر آمادہ ہو جائیں لیکن وہاں جو ظالمانہ اور ہیمنانہ برتاؤ کیا گیا اس نے سابقہ زخموں پر نمک پاشی کا کام کیا۔۔۔۔۔ ان حالات میں جب بظاہر ہر طرف مایوسی کا اندھیرا پھیل چکا تھا اور ظاہری سہارے ٹوٹ چکے تھے رحمت الہی نے اپنی عظمت و کبریائی کی آیات بینات کا مشاہدہ کرانے کے لئے اپنے محبوب کو عالم بالا کی سیاحت کے لئے بلایا کہ حضور ﷺ کو اپنے رب کریم کی تائید و نصرت پر حق الیقین ہو جائے اور حالات کی ناسازگاری، خاطر عاطر کو کسی طرح پریشان نہ کرے۔۔۔۔۔ غور کیا جائے تو سفر اسری کے لئے اس سے موزوں ترین اور کوئی وقت نہیں ہو سکتا۔۔۔۔۔

(ضیاء الامت پیر محمد کرم شاہ الازہری علیہ الرحمہ)



شب اسری کا دولہا

سورج غروب ہوا اور قمر نے اپنے نوری چہرہ سے نقاب اٹھایا اور وہ عزت و کرامت والی رات آئی اور اس رات میں وہ ساعت ہمایوں آئی، جو دیوان قضا میں سیر سرور عالم ﷺ کے لئے مقرر تھی۔۔۔۔۔ سرور کشور رسالت، شہنشاہ نبوت ﷺ آرام فرما ہیں۔۔۔۔۔ نصف شب گزر چکی ہے۔۔۔۔۔ عالم پر خاموشی طاری ہے۔۔۔۔۔ مگر عالم بالا میں دھومیں مچ رہی ہیں۔۔۔۔۔ سموات پر تشریف آوری سلطان کا غلغلہ بلند ہے۔۔۔۔۔ قدسی تمنائے دیدار میں سرشار ہیں اور پیش گاہ الہی سے احکام خاص کا اجرا ہو رہا ہے۔۔۔۔۔ یہی سماں تھا کہ یکایک ہوا چلنے سے رکی۔۔۔۔۔ کواکب کی گردش ختم ہوئی۔۔۔۔۔ رضوان جنت نے جنت کی آئینہ بندی کی۔۔۔۔۔ درِ دوزخ بند ہوئے۔۔۔۔۔ جنت کے دروازے کھول دیئے گئے۔۔۔۔۔ عرش و کرسی کو لباس نور پہنایا گیا۔۔۔۔۔ میکائیل نے رزق کی تقسیم بندی کی۔۔۔۔۔ عزرائیل نے قبض ارواح سے منہ موڑا اور حورانِ مہ جبیں آراستہ و پیراستہ ہو کر ہاتھوں میں طبقِ زرو جواہر اٹھا کر غرف جنت میں صف بستہ کھڑی ہو گئیں کہ شاہدِ عالم آج مہمان بن کر آنے والے ہیں۔۔۔۔۔

یکایک گھر کی چھت پھٹی اور روح الامین براق برق رفتار لے کر، جو بجلی سے زیادہ تیز گام، روشنی سے سبک خرام تھا، جو خطہ لاہوت کے سفر کے لئے مخصوص تھا، ستر ہزار ملائکہ مقربین کے ہمراہ اس مکان مقدس میں حاضر ہوئے، جہاں آسمان نبوت کا

نیر اعظم ﷺ آرام فرما تھا۔۔۔۔۔ جس کی آنکھیں سوتی تھیں اور دل جاگ رہا تھا۔۔۔۔۔ ملکوتیوں کے سردار، مقربین کے شہنشاہ نے قدموں میں کھڑے ہو کر قبلہ گاہ ناز کو بصد احترام بیدار کیا۔۔۔۔۔ چشم حق نما کھلی، جبریل کو نزالے ساز و سامان کے ساتھ قدموں میں کھڑا پایا۔۔۔۔۔ ایک روایت میں ہے کہ جبریل کھڑے چشم زر گس کے کھلنے کے منتظر رہے۔۔۔۔۔ حکم باری تعالیٰ پہنچا:

قَبْلُ قَدَمَيْهِ۔۔۔۔۔ ”جبریل ہمارے محبوب کے قدم چوم لو“۔۔۔۔۔

جبریل نے اپنے کافوری ہونٹ قدم پاک نبوی پر رکھ دیئے۔۔۔۔۔ کافور کی ٹھنڈک سے چشم دل نواز عجیب انداز سے کھلی، جبریل نے پیغام دیا اور کعبہ مقدس میں رونق افروزی کی التجا کی۔۔۔۔۔ قدم ناز اٹھا اور رحمت مجسم کعبہ مقدس میں جلوہ ریز ہوئے۔۔۔۔۔ نورانی رخساروں کی تابش سے کعبہ مجلی کی طرح چمکنے لگا، کیوں کہ کعبہ میں کعبہ کے کعبہ نے نزول اجلال فرمایا۔۔۔۔۔ اس کے بعد براق سواری کے لئے پیش ہوا۔۔۔۔۔ سید الانبیاء ﷺ سوار ہوئے۔۔۔۔۔ جبریل امین نے رکاب تھامی، میکائیل نے لگام پکڑی، اسرافیل نے غاشیہ برداری اختیار کی اور وہ لامکاں کا سیاح، شب اسری کا دولہا، سلطان دارین، مغیث ملوین، حاکم کائنات، متصرف موجودات، قاسم نعمۃ اللہ، امین مملکت اللہ، سید الانبیاء، امام الاصفیاء، محمد مصطفیٰ ﷺ ملائک کے نورانی جلوس کے ہمراہ اپنے دار الحکومت سے دار السلطنت کی طرف نہایت شان و شوکت کے ساتھ روانہ ہوئے۔۔۔۔۔

(علامہ سید محمود احمد رضوی علیہ الرحمہ)



شہنشاہ کونین علیہ السلام کا سفر لاہک

ملائکہ کارسول، سدرۃ المنتہیٰ کامسند نشیں، فرشتوں کا سردار، حضرت جبریل امین خدمت اقدس میں براق لے کر حاضر ہے۔۔۔۔۔ سلطان دارین کی بارگاہ میں خالق کونین کا پیامی، حسن ادب کے ساتھ پیغام دعوت عرض کرتا ہے۔۔۔۔۔ مژدہ جانفزا سناتا ہے۔۔۔۔۔ حضرت کلیم اللہ نے کوہ طور پر حاضر ہو کر دیدار کی آرزو کی تھی، تو بھی لن ترانی کا جواب ملا تھا۔۔۔۔۔ سید الانبیاء آرام میں ہیں، اس وقت وصال کا مژدہ روح افزا پہنچتا ہے۔۔۔۔۔ زرگس حق، سرمہ خواب سے مکمل تھیں۔۔۔۔۔ نیند کا عالم تھا۔۔۔۔۔ آنکھ لگی تھی، کس سے لگی تھی۔۔۔۔۔ جس سے دل لگا تھا۔۔۔۔۔ رسول امین نے بیدار کیا۔۔۔۔۔ کھلی تو حق کی طرف کھلی۔۔۔۔۔ ان آنکھوں کے قربان، لگیں تو حق سے لگیں۔۔۔۔۔ کھلیں تو حق کی طرف کھلیں۔۔۔۔۔ حبیب مکرم علیہ السلام نے عالم بالا کا عزم کیا ہے۔۔۔۔۔ جنت سے طلائے مرصع طشت اور آب تسنیم حاضر کیا گیا ہے اور نور و تسکین سے لبریز کر کے سینہ پاک میں محفوظ کیا گیا ہے۔۔۔۔۔ اللہ اللہ! کیا کیا اہتمام ہیں۔۔۔۔۔ حضور براق برق رفتار پر جلوہ گر ہوئے۔۔۔۔۔ مقربین ملائکہ نے رکاب تھامی۔۔۔۔۔ معصوموں کی جماعت ہالہ کی طرح اس بدر منیر کے گرد و پیش چلی۔۔۔۔۔ شہنشاہ کونین سواری پر رونق افروز ہیں۔۔۔۔۔ فرشتوں کا پاک گروہ خدمت میں ہے۔۔۔۔۔ سواری کی سرعت سیر کا یہ عالم کہ جہاں تک نظر جاتی ہے، وہ ایک قدم میں طے ہوتا ہے۔۔۔۔۔ مکہ مکرمہ سے چل کر آن کی آن میں بیت

المقدس پہنچے، جہاں مدتوں کے آرزو مند ان دیدار (حضرات انبیاء و مرسلین علیہم السلام) چشم تمنا وا کئے منتظر تھے۔۔۔۔۔ براق اس حلقہ میں باندھا گیا، جہاں انبیاء علیہم السلام کی سواریاں باندھی جاتی تھیں۔۔۔۔۔ اب حضور ﷺ امام ہوئے اور تمام کشور کشایان نبوت نے حضور کے ساتھ نماز ادا کی، (اے زہے نصیب)۔۔۔۔۔ عجیب منظر ہے، سید الانبیاء امام ہیں اور سارے انبیاء مقتدی۔۔۔۔۔ صلی اللہ علیہ و علیہم وسلم اجمعین)

یہاں شیر و شراب کے جام پیش ہوئے۔۔۔۔۔ حضور ﷺ نے دودھ قبول فرمایا، شراب کو ہاتھ نہ لگایا۔۔۔۔۔ جبریل نے عرض کی: اصبت الفطرة۔۔۔۔۔ پھر سواری چلی، پھر اسی شوکت و احتشام کے ساتھ جلوس اٹھا، دم کے دم میں آسمان پر پہنچے، جبریل امین نے دروازہ کھلویا، دربان نے دریافت کیا: من انت۔۔۔۔۔ تم کون ہو؟۔۔۔۔۔ کہا، جبریل۔۔۔۔۔ پھر پوچھا: من معک۔۔۔۔۔ آپ کے ساتھ کون ہیں؟۔۔۔۔۔ جبریل امین نے حضور ﷺ کا نام لیا، پھر کیا تھا، غایت شوق سے دربان عرض گزار ہے۔۔۔۔۔ کیا حضور ﷺ بلائے گئے ہیں؟۔۔۔۔۔ جبریل علیہ السلام نے بشارت سنائی۔۔۔۔۔ اس نے دروازہ کھولا۔۔۔۔۔ ملائکہ کی آنکھیں دید جمال سے منور ہوئیں۔۔۔۔۔ نورانی دل سرور کی لذت سے معمور ہو گئے۔۔۔۔۔ اسی طرح حضور ﷺ منازل طے کرتے اور ہر آسمان کے ملائکہ اور انبیاء کو اپنی دولت دیدار سے نوازتے، ان کی تحیت و تسلیم کی نذریں قبول فرماتے، سدرۃ المنتہیٰ تک پہنچے۔۔۔۔۔ جبریل امین نے باادب اجازت چاہی اور معذرت۔۔۔۔۔ حضور ﷺ رفر ف پر آگے بڑھے۔۔۔۔۔ پردہ ہائے نور طے کرتے ہوئے، مقام قرب تک پہنچے۔۔۔۔۔ جمیل حقیقی نے جمال بے کیف سے حضور کو نوازا۔۔۔۔۔ وہ دو لہجوں

عنایت فرمائیں جو حضور سے قبل کسی کو نہ ہوئی تھیں۔۔۔۔۔۔ وہ اسرارِ مرحمت فرمائے، جن پر دوسرا کوئی مطلع نہیں ہو سکتا۔۔۔۔۔۔ حضور ﷺ دنی فتدلی فکان قاب قوسین او ادنی کی منزلت پر فائز ہوئے۔۔۔۔۔۔ فاوحی الی عبدہ ما اوحی کے اکرام سے نوازے گئے۔۔۔۔۔۔ جنتوں کی سیریں کرائی گئیں۔۔۔۔۔۔ نمازیں فرض ہوئیں۔۔۔۔۔۔ امت نوازی کے قربان، تخفیف کی درخواستیں عرض کیں۔۔۔۔۔۔ قبول ہوئیں۔۔۔۔۔۔ واپس تشریف لائے تو زنجیر حجرہ مبارک کی ہنوز حرکت میں تھی اور بستر اقدس گرم تھا۔۔۔۔۔۔ (صلی اللہ تعالیٰ علیہ و آلہ و اصحابہ وسلم)

(حضرت صدرالافاضل سید نعیم الدین مراد آبادی علیہ الرحمہ)



غلغلۂ شادمانی

اگر آیہ کریمہ سبحن الذی اسری بعبدہ لیلا من المسجد الحرام الی المسجد الاقصیٰ کو بظن غائر دیکھئے تو کچھ اور ہی جلوے نظر آرہے ہیں۔۔۔۔۔۔ رفتن و ریودن میں جو فرق ہے، وہ مہر نیم روز سے زیادہ واضح ہے۔۔۔۔۔۔ یہ ایسا نازک مقام ہے کہ یہاں عقل کا کام نہیں۔۔۔۔۔۔ عقل با آواز بلند کہہ رہی ہے، 'او دل بے خبر ہوش کی دوا کر، آپے کو سنبھال، تیری کیا مجال کہ تو اس حیرت انگیز سفر کی حقیقت کا ادراک کر سکے۔۔۔۔۔۔ خبردار! اس سے آگے قدم نہ ڈال، تیرا منہ ہے کہ تو

بولے 'یہ سرکاروں کی باتیں ہیں۔۔۔۔۔ یہ رات وہ رات ہے کہ آفتاب عالم تاب بھی اس سے کسب ضیاء کر رہا ہے۔۔۔۔۔ جب تو اس کے پر تو کے مقابل پڑے 'تو تجھے معلوم نہ ہو کہ تیرا وجود کیا ہے۔۔۔۔۔ بڑے بڑے مہر جمال اپنی نگاہیں نیچے کئے 'حیرت جلوہ گری نے کھڑے ہیں۔۔۔۔۔ اس کی ادنیٰ تابش ذروں کو چمکاتی ہے اور عالم کو روشن بناتی ہے۔۔۔۔۔

اللہ رے تجلی کہ قمر نے رات بھر نکلنے کی جگہ نہ پائی۔۔۔۔۔ وادی طور میں جس جلوہ پر ہزاروں پردے تھے 'آج وہ بے نقاب ہے۔۔۔۔۔ وہ محبوب جس کی ایک جھلک نے جناب کلیم کو بے خود کر دیا تھا 'اس رات بے حجاب ہے۔۔۔۔۔ اس کے جلوے کا تو کیا کہنا 'مگر دیکھنے والے کو دیکھا چاہئے۔۔۔۔۔ سکانِ یالا کا دماغ عالم بالا پر ہے۔۔۔۔۔ جگہ جگہ مشتاقوں کا ہجوم۔۔۔۔۔ آمد آمد کی دھوم۔۔۔۔۔ ایک منتظر 'سر جھکائے۔۔۔۔۔ ایک ہجوم شوق میں نقد ہوش گمائے۔۔۔۔۔ کوئی مایہ دل نثار کرنے کو حاضر 'کوئی متاع جان کے نچھاور کرنے کو منتظر۔۔۔۔۔ کوئی کہتا ہے 'اپنی آنکھیں ان کے قدموں پر ملکوں گا۔۔۔۔۔ کوئی کہہ رہا ہے 'آج دامن پر مچل مچل کر ایک مرادلوں گا۔۔۔۔۔ کوئی مشتاق بادل بے تاب 'سر نیاز جھکائے کھڑا ہے۔۔۔۔۔ کوئی سائل 'بادیدہ پر آب 'دست طلب پھیلائے پکار رہا ہے۔۔۔۔۔

نگاہ لطف کے امیدوار ہم بھی ہیں

لئے ہوئے یہ دل بے قرار ہم بھی ہیں

ہمارے دست تمنا کی لاج بھی رکھنا

تیرے فقیروں میں اے شریار ہم بھی ہیں

اللہ اللہ سمک سے سمانک 'ایک غلغلہ شادمانی و طنطنہ کامرانی بلند ہوا۔۔۔۔۔ ذرہ

ذره 'قطرہ قطرہ' اپنی قسمت پر شاداں و خورسند ہے۔۔۔۔۔ زمین 'آسمان' کے آگے
 جھک کر کہہ رہی ہے کہ آج تو جلوہ گاہ دل ربائی ہے۔۔۔۔۔ آسمان 'زمین' پر قربان ہو کر
 کہہ رہا ہے کہ یہ دولت تیرے گھر سے پائی ہے۔۔۔۔۔ امیدوں کے غنچے چمک کر
 مرادوں کے شادیاں جارہے ہیں۔۔۔۔۔ دلوں کے سوز چمک کر شوق کی مشعلیں جلا
 رہے ہیں۔۔۔۔۔ گلزار اقدس کے مالی محبت کے پھولوں کی کشتیاں نذر کے لئے لائے
 ہیں۔۔۔۔۔ گلستان طریقت میں خلق عظیم کا لہکتا تختہ اپنی کلیوں سے ہار گوندھ رہا
 ہے۔۔۔۔۔ ورفعنالک ذکرک کا جھلکتا سرا ید اللہ فوق ایدیہم کا چمکتا
 گجراتیار کر کے یصلون علی النبی کی نچھاور کے ساتھ شان تزک و احتشام
 دکھا رہا ہے۔۔۔۔۔ ہاں یہ وہ وقت ہے کہ خدا کو سجود 'نبی کو درود' مداح کو جنت 'جنت کو
 امت 'امت کو شفاعت' شفاعت کو وجاہت 'فقیروں کو ثروت' ذلیلوں کو عزت
 ضعیفوں کو قوت 'حزینوں کو عشرت' آنکھوں کو نور 'دل کو سرور اور مجھ جیسے بے دست و
 پا کو لطف حضور حاصل ہوگا۔۔۔۔۔

یہ سہانی گھڑی خیر سے آرہی ہے کہ دارین کے دولہا کو شبستان والا سے مسجد اعلیٰ
 اور مسجد اقصیٰ سے بزم بالا اور بزم بالا سے مقصد والا تک لے جایا جائے گا۔۔۔۔۔ پائے
 سمک سے تاج سمانک 'فرش خاک سے عرش پاک تک' سبحن الذی اسری
 بعبدہ کا ڈنکائے۔۔۔۔۔ دونوں جہاں میں ان کے نام کی دہائی پھرے گی 'مہر و ماہ پر
 سکے جمے گا۔۔۔۔۔ نقیب سرکار جبریل باوقار منبر سدرہ پردہ سلطان کا خطبہ پڑھے
 گا۔۔۔۔۔ عرش و فلک تلووں کی جھلک 'نعلین پاک کی چمک دیکھ کر سر جھکائیں گے اور
 کہیں گے۔۔۔۔۔

خاک درت بر سر ما تاج باد

(علامہ سید محمد احمد قادری علیہ الرحمہ)



جشن رحمت و مسرت

رجب کی 26 ویں تاریخ تھی۔۔۔۔۔رات کے گیسو ہر طرف بکھرے ہوئے
تھے۔۔۔۔۔مکے کی ساری آبادی محو خواب تھی۔۔۔۔۔تاروں کی چھاؤں میں کائنات
کا مرکز آج ام ہانی کے گھر منتقل ہو گیا تھا۔۔۔۔۔درود یوار سے حبیب کبریا ﷺ کے
جلوہ کی روشنی پھوٹی پڑ رہی تھی۔۔۔۔۔رات کا محافظ دستہ عالم بالا سے فرش گیتی کے
لئے چلنا ہی چاہتا تھا۔۔۔۔۔حجابِ عظمت سے آواز آئی :

”عرش کی قدیلوں کی روشنی تیز کر دی جائے۔۔۔۔۔ جنتوں کی کائنات نئے
ڈھنگ سے آراستہ کی جائے۔۔۔۔۔ قدم قدم پر تجلیات کی شمعیں روشن کر دی
جائیں۔۔۔۔۔= روش روش پر بہاروں کا خزانہ بکھیر دیا جائے۔۔۔۔۔ کوثر و تسنیم کی
سعید موجوں پر نور کی کرن بجھا دی جائے۔۔۔۔۔== حوران بہشت حسن مجرد کے شفاف
آبگیوں سے حجابات کے پیرا ہن اتار دیں۔۔۔۔۔= ملکوت اعلیٰ کے تمام فرشتے اپنے
اپنے آسمانوں پر قطار اندر قطار کھڑے ہو جائیں۔۔۔۔۔= افلاک کے تمام سیارے ٹھہر
جائیں۔۔۔۔۔= وقت کا قافلہ رک جائے۔۔۔۔۔= خیر مقدم کے لئے پیغمبران اولو
العزم آسمانوں کی گذرگاہوں پر کھڑے ہو جائیں۔۔۔۔۔= فرش گیتی سے بہ ہزار ال جاہ
وجلّال، آج میرا حبیب ﷺ یہاں تشریف لا رہا ہے۔۔۔۔۔= وہی حبیب جو میرے

دست قدرت کا نقش اول ہے۔۔۔۔۔ جسے میں نے اپنی ساری کائنات کا مختار بنا دیا۔۔۔۔۔

فرمان سنتے ہی عالم قدس میں نورانی مسرتوں کا ایک سماں بندھ گیا۔۔۔۔۔ چشم زدن میں عالم بالا کا نقشہ بدل گیا۔۔۔۔۔ جنت کی سمٹی ہوئی بہاریں فضائے نور پر چھا گئیں۔۔۔۔۔ آسمانوں، صحراؤں پر تجلیات کے آئینے نصب کر دیئے گئے اور نوری کرنوں کا غلاف عرش کی درود یوار پر چڑھا دیا گیا۔۔۔۔۔ مہتابی کنگروں پر پرچم کبریائی اس شان سے اڑایا گیا کہ سطوت جلال سے عرش کا پایہ ہل گیا۔۔۔۔۔ جنتوں کی سرزمین پر بہاروں نے پھول برسائے۔۔۔۔۔ نظاروں نے منہ چوما۔۔۔۔۔ گل ریز تبسم نے موتی لٹائے۔۔۔۔۔ چمن چمن سنور گیا اور شباب نور کے نئے پیکر میں جگمگاتی ہوئی حوریں قطار باندھ کر ہر طرف کھڑی ہو گئیں۔۔۔۔۔

دم کے دم میں قدس کا عالم لطیف، من سنور کر آراستہ ہو گیا۔۔۔۔۔ اتنے میں آسمانی دنیا کا دروازہ کھلا۔۔۔۔۔ تجلیات کے جلو میں حضرت جبریل علیہ السلام آگے بڑھے۔۔۔۔۔ فضائے نور میں تیرنے والا براق نام کا ایک نورانی سیارہ آج ان کے ہمراہ تھا۔۔۔۔۔ آسمان کی بلندیوں سے اتر کر سیدھے وہ مکے میں حضرت ام ہانی رضی اللہ تعالیٰ عنہا کے مکان پر تشریف لائے۔۔۔۔۔ آج ان کے آنے کا انداز ہمیشہ سے نرالا تھا۔۔۔۔۔ دروازے کی بجائے چھت توڑ کر اندر داخل ہوئے۔۔۔۔۔

حبیب کبریاء ﷺ کو خواب تھے۔۔۔۔۔ آنکھیں بند تھیں، دل جاگ رہا تھا۔۔۔۔۔ کچھ دیر سوچنے کے بعد حضرت جبریل آگے بڑھے اور اپنے کافوری لب محبوب کے پائے ناز سے مس کر دیئے۔۔۔۔۔ ٹھنڈک محسوس ہوتے ہی نشان قدرت کی زرگی آنکھیں کھل گئیں۔۔۔۔۔ دریافت فرمایا، جبریل کیسے آنا ہوا؟۔۔۔۔۔ سفیر غیب نے جواب دیا، خدائے برتر کی طرف سے حریم عظمت میں تشریف ارزانی کا پروانہ لے کر حاضر ہوا ہوں۔۔۔۔۔ سارا عالم قدس ہنسنے ہوئے محبوب کے لئے چشم براه

ہے۔۔۔۔۔ وہ سرحد تجلیات، جہاں وہم و خیال کے پر جلتے ہیں، آج وہاں آپ کو لباس بشریت میں خرام ناز فرمانے کی دعوت دی گئی ہے۔۔۔۔۔ حضور! تشریف لے چلیں۔۔۔۔۔ زمین سے لے کر آسمان تک، ساری گذرگاہوں پر امیدوں کا ہجوم ہاتھ باندھے کھڑا ہے۔۔۔۔۔ چند ہی لمحے بعد خاک دان گیتی کا ایک بشر براق پر سوار ہو کر اس شان سے عالم قدس کی طرف روانہ ہوا کہ ملکوت اعلیٰ کے مرسلین، نیاز مند غلاموں کی طرح رکاب تھامے ہوئے ساتھ ساتھ چل رہے تھے۔۔۔۔۔ مسجد اقصیٰ میں انبیاء سابقین کی ساری جماعتیں عقیدتوں کا خراج لئے حاضر تھیں۔۔۔۔۔ سرکار ﷺ کی اقتداء میں نماز ادا کر کے سب نے امامت کبریا کے ساتھ اپنی نیاز مندی کا کھلا اعلان کیا۔۔۔۔۔

وہاں سے فارغ ہو کر حضور ﷺ آسمانوں کی طرف چلے۔۔۔۔۔ گذرگاہوں پر خیر مقدم کے لئے پیغمبران اولوالعزم کھڑے تھے۔۔۔۔۔ ہر جگہ قدسیوں کے پرے سلامی کے لئے جھکے ہوئے تھے۔۔۔۔۔ عرش الہی کی مانوس فضا میں داخل ہوتے ہی، بچے دنوں کی یاد تازہ ہو گئی۔۔۔۔۔ قدم پڑتے ہی عرش کا دل خوشی سے جھوم اٹھا۔۔۔۔۔ پھر وہاں سے آگے بڑھے، بڑھتے رہے۔۔۔۔۔ عالم بشر ہی نہیں، عالم ملکوت بھی پیچھے رہ گیا۔۔۔۔۔ پھر بڑھے، بڑھتے بڑھتے اب وہاں سے، جہاں کی کسی کو خبر نہیں معلوم۔۔۔۔۔ ایک محبوب اپنے محب سے، ایک بندہ اپنے معبود سے، کس طرح ملا؟۔۔۔۔۔ ماتھے کی آنکھ سے، ان دیکھی ہستی کا نظارہ کیوں کر ہوا۔۔۔۔۔ کیا کیا باتیں ہوئیں؟۔۔۔۔۔ پائے گاہ شہنشاہی سے محبوب کو کیا کیا خلعتیں عطا ہوئیں؟۔۔۔۔۔ یہ ساری تفصیلات صیغہ راز میں ہیں۔۔۔۔۔

صبح ہوئی تو سارے مکے میں ایک شور برپا تھا۔۔۔۔۔ اہل یقین و خرد خدا کو دیکھنے والی آنکھوں پر نثار ہو گئے۔۔۔۔۔ لیکن نادانوں نے کہا، ایک بشر کے لئے عالم بالا کا سفر ممکن ہی نہیں ہے۔۔۔۔۔ یہ ساری کہانی بالکل من گھڑت ہے۔۔۔۔۔ حیرت ہے کہ

ایک پیغمبر کی زبان سے اس طرح کی انہونی بات سننے میں آرہی ہے۔۔۔۔۔
خانہ کعبہ کا طواف کرتے ہوئے چند فرشتے یہ باتیں سن رہے تھے۔۔۔۔۔ انہوں
نے آپس میں کہا:

”تمہیں وہ رات یاد ہوگی، جس کی صبح کو عبد اللہ کے آنگن میں نور کی بارش ہو رہی
تھی۔۔۔۔۔ زمین سے آسمان تک ہر عالم میں رحمت و مسرت کا جشن منایا گیا تھا اور مکے
کی ساری فضا فرشتوں کے پروں سے چھپ گئی تھی۔۔۔۔۔ اس موقع پر جب یہ
معلوم ہوا کہ یہ سارا اہتمام محمد ﷺ کی تشریف آوری پر ہو رہا ہے، تو کچھ فرشتوں کو
اتنی حیرت ہوئی تھی کہ عالم قدس کا پروردہ ناز اس ظلمت کدہ خراب میں کیوں کر
تشریف لاسکتا ہے؟۔۔۔۔۔ اور آج جب وہ اپنی مانوس دنیا کی طرف چند لمحے کے لئے
واپس لے گئے تو بنی نوع انسان کے یہ نادان افراد حیرت سے واقعہ کا ہی انکار کر رہے
ہیں، حالانکہ دونوں جہاں اس واقعہ پر گواہ ہیں۔۔۔۔۔ محمد ﷺ کی یہ شان بھی عجیب
ہے، وہ یہاں آئے تو فرشتوں کو حیرت اور یہاں سے جائے، تو انسانوں کو
حیرت۔۔۔۔۔ ان کی ذات دو حیرتوں کا مجموعہ ہے۔۔۔۔۔
دوسرے فرشتے نے جواب میں کہا:

”در اصل حیرت تو انسان کی عقلوں پر ہے، جو ان کے یہاں آنے پر حیرت نہیں
کرتے، جانے پر حیرت زدہ ہیں۔۔۔۔۔ حالانکہ کسی کا اپنے وطن میں ہونا باعث حیرت
نہیں ہے۔۔۔۔۔ باعث حیرت غیر جگہ نظر آتا ہے۔۔۔۔۔“

جمال یار کی زیبائیاں ادا نہ ہوئیں
ہزار کام لیا میں نے خوش بیانی سے
(علامہ ارشد القادری)



نغمہ معراج

محمد اکبر وارثی

دونوں عالم ہیں نور علی نور کیوں، کیسی رونق فزا آج کی رات ہے
 یہ مسرت ہے کس کی ملاقات کی، عید کا دن ہے یا آج کی رات ہے
 طور چوٹی کو اپنی جھکانے لگا، چاندنی چاند ہر سو بھانے لگا
 عرش سے فرش تک جگمگانے لگا، رشک صبح فضا آج کی رات ہے
 طور پر رفعت لا مکانی کہاں، لن ترانی کہاں من رآنی کہاں
 جس کا سایہ نہیں، اس کا ثانی کہاں، اس کا اک معجزہ آج کی رات ہے
 خواب راحت میں تھے ام ہانی کے گھر، آکے جبریل نے یہ سنائی خبر
 چلے چلے شہنشاہ والا گھر، حق کو شوق لقا آج کی رات ہے
 برق سے تیز تر ہے براق آپ کا، کیونکہ خالق کو ہے اشتیاق آپ کا
 اب نہیں دیکھا جاتا فراق آپ کا، جلد چلنا روا آج کی رات ہے
 باغ عالم میں بادِ بہاری چلی، سرورِ انبیاء کی سواری چلی
 یہ سواری سوئے ذات باری چلی، ابرِ رحمت اٹھا آج کی رات ہے
 جذبِ حسنِ طلب ہر قدم ساتھ ہے، دائیں بائیں فرشتوں کی بارات ہے
 سر پہ نورانی سرہ کی کیا بات ہے، شاہ دولہا بنا آج کی رات ہے
 عطرِ رحمت فرشتے چھڑکتے چلے، جس کی خوشبو سے رستے مہکتے چلے
 چاند تارے جلو میں چمکتے چلے، کھکشاں زیر پا آج کی رات ہے

اور نبیوں کا یہ مرتبہ ہی نہیں، عرشِ اعظم پہ کوئی گیا ہی نہیں
ایسا رتبہ کسی کو ملا ہی نہیں، جیسا رتبہ تیرا آج کی رات ہے
حکم تھا اے فلک اب قدم چوم لے، جھمک کے ہر اک ملک اب قدم چوم لے
عرش بھی بے دھڑک اب قدم چوم لے، تجھ پہ شاہِ دنیٰ آج کی رات ہے
خلوتِ خاص میں یہ حضوری ہوئی، قرب ہی قرب تھا دور دوری ہوئی
تھی جو دل میں تمنا وہ پوری ہوئی، دیدہ شوقِ وا آج کی رات ہے
عرش سے ایک قطرہ زباں پر گرا، علم ہر شے کا اس وقت تجھ کو ہوا
پھر تو دیکھا جو دیکھا سنا جو سنا، گو، لگو ماجرا آج کی رات ہے
شہ نے کی عرض امت گنہ گار ہے، بخش دے میرے مولا تو غفار ہے
تجھ کو آساں، نہیں دشوار ہے، فکر روز جزا آج کی رات ہے
پھر یہ حق نے کہا ماہ پارے نبی، تو میرا چاند ہے اور تارے نبی
ایسا گھبرانہ اے میرے پیارے نبی، ایسی جلدی ہی کیا آج کی رات ہے
لطف جب ہے کہ دیکھیں گے سارے نبی، ہوگی تیری شفاعت پہ رحمت میری
بخش دوں گا محشر میں امت تیری، تجھ سے وعدہ میرا آج کی رات ہے
پھر ہوا رحم رب سیر جنت کرو، اور مکانات امت کے سب دیکھ لو
اور جو کچھ ضرورت ہو ہم سے کہو، بلب رحمت کھلا آج کی رات ہے
آمد آمد کی جنت میں دھو میں مچیں، حوریں تعظیم کے واسطے جھک گئیں
بلبلیں پھول کی ڈالیاں لے چلیں، ہر طرف مرجبا آج کی رات ہے
ہر مراد دلی حق سے ملتی رہی، واپس آئے کلی دل کی کھلتی رہی
بسترہ گرم زنجیر ہلتی رہی، یہ عجب معجزہ آج کی رات ہے
معجزہ یہ محمد کا تحقیق ہے، جس نے تصدیق کی ہے وہ صدیق ہے
اور جو منکر ہے، جاہل ہے، زندیق ہے، وہ عدوئے خدا آج کی رات ہے
نزع میں قبر میں حشر میں اے خدا، سختی و تنگی و پریش جرم کا
خوف اکبر کو رہتا ہے بے انتہا، فضل کرنا دعا آج کی رات ہے

معراجِ مصطفیٰ ﷺ

مولانا محمد نصر اللہ مجددی

تبارک اللہ شان تیری تجھی کو زیبا ہے بے نیازی
کہیں تو وہ جوش لن ترانی کہیں تقاضے وصال کے تھے
(امام احمد رضا بریلوی رحمۃ اللہ علیہ)

اللہ تعالیٰ نے حضور ﷺ کو بے شمار معجزات سے نوازا، تمام انبیاء کرام کے معجزات
کمالات، اوصاف اور علوم آپ میں جمع فرمادیے، اسی لئے آپ کو جامع الکملات، جامع
المعجزات اور جامع الصفات پیغمبر کہتے ہیں۔

حسن یوسف دم عیسیٰ ید بیضا داری
آنچه خوباں ہمہ دارند تو تنها داری
قرآن مجید جو کہ آپ کو عطا ہوا، یہ بھی ایک اعظم معجزہ ہے، اس کے اعظم معجزہ ہونے
کی دلیل یہ ہے کہ :

- (۱) کوئی اس کی مثل نہیں لاسکتا فاتوا بسورة من مثله۔ (البقرہ)
- (۲) قرآن مجید کا دعویٰ ہے کہ اس میں سے کوئی آیت کم نہیں ہو سکتی۔ انا لہ
لحافظون (حجر) اور آج تک کوئی ثابت نہیں کر سکا کہ کوئی آیت کم ہوئی ہو۔
- (۳) قرآن مجید کا دعویٰ ہے کہ کوئی اس میں اضافہ نہیں کر سکتا، کوئی اس میں غیر

قرآن داخل نہیں کر سکتا یا تہ الباطل من یدیه ولا من خلفه

قرآن مجید کی چھ ہزار سے زائد آیات ہیں اور ہر آیت تین طرح سے معجزہ ہے :

(۱) اس کی مثل نہیں

(۲) اس میں کمی نہیں ہو سکتی

(۳) اس میں اضافہ نہیں ہو سکتا۔

اس کا نتیجہ یہ نکلا کہ قرآن مجید اٹھارہ ہزار سے زائد معجزات پر مشتمل ہے اور اتنے معجزات کسی بھی نبی کو عطا نہیں ہوئے۔

دیئے معجزے انبیاء کو خدا نے

ہمارے نبی ﷺ معجزہ بن کے آئے

ان تمام معجزات میں سے ایک بہت بڑا اور عظیم الشان معجزہ 'معراج مصطفیٰ ﷺ' ہے۔

واقعہ معراج کے حوالے سے علماء امت نے بہت کچھ لکھا ہے، عہد حاضر میں شیخ الحدیث علامہ غلام رسول سعیدی صاحب نے اپنی تصنیف شرح مسلم شریف میں بڑی تفصیل سے اسرار و نکات معراج رقم فرمائے ہیں، ذیل میں زیادہ تر اسی کی تلخیص کی گئی ہے، البتہ بعض فوائد کا دیگر کتب سے اضافہ کیا گیا ہے۔

معراج کا لغوی معنی

یٹرھی یا یٹرھی کے ڈنڈے کے مشابہ چیز کو معراج کہتے ہیں، جس کو پکڑ کر رو حیں چڑھتی ہیں اور معراج اس راستہ کو کہتے ہیں جس پر فرشتے چڑھتے ہیں، اس کی جمع معارج ہے۔ معراج کا اصطلاحی معنی رسول اللہ ﷺ کا بیداری میں اپنے جسم کے ساتھ آسمانوں تک جانا، پھر اس کے بعد جہاں تک اللہ تعالیٰ نے چاہا، تشریف لے جانا مراد ہے۔

سفر معراج

مکہ مکرمہ سے بیت المقدس، شب کے تھوڑے سے حصہ میں تشریف لے جانا، نص

قرآنی سے ثابت ہے۔ اس کا منکر کافر ہے اور آسمانوں پر جانا وہاں کی سیر، جنت و دوزخ کا مشاہدہ، عجائبات قدرت کا نظارہ اور منازل قرب میں پہنچنا، احادیث صحاح ستہ سے ثابت ہے اس کا منکر گمراہ ہے۔

معراج شریف محالت بیداری، روح مع الجسد کے ساتھ ہوئی۔ جمہور علمائے اسلام اور کثیر اجلہ صحابہ کرام کا یہی عقیدہ ہے۔

معراج ۲۷ / رجب المرجب، پیر اور سال نبوت کے بارہویں سال ہوئی۔ اس میں اختلاف ہے کہ معراج شریف کس مقام پر ہوئی۔

امام بخاری، مسلم، ترمذی اور امام نسائی نے حضرت انس رضی اللہ تعالیٰ عنہ سے روایت کی کہ حضور ﷺ حطیم کعبہ میں نیند اور بیداری کی حالت میں تھے کہ آپ کے پاس جبرائیل علیہ السلام آئے۔

نسائی اور طبرانی کی حضرت ابن عباس رضی اللہ تعالیٰ عنہ سے روایت کے مطابق آپ ﷺ حضرت ام ہانی کے گھر پر لیٹے ہوئے تھے تو آپ کو معراج کے لئے لے جایا گیا۔ ان روایات میں تطبیق اس طرح ہو سکتی ہے کہ حضور ﷺ حضرت ام ہانی کے گھر سوئے ہوئے تھے وہاں سے اٹھ کر حطیم کعبہ چلے گئے وہاں سے معراج شروع ہوئی، چونکہ ابتداء میں حضرت ام ہانی کے گھر میں تھے بعد میں حطیم کعبہ چلے گئے اس لئے دونوں جگہوں کی طرف اس کی نسبت کر دی گئی۔ بعض روایات میں آیا ہے کہ آپ کے گھر سے اس کی ابتداء ہوئی۔

اس کا جواب یہ ہے کہ حضرت ام ہانی سے آپ ﷺ کے قریبی رشتہ داری تعلق کی وجہ سے آپ ﷺ نے حضرت ام ہانی کے گھر کو اپنا گھر کہا۔

حضرت انس رضی اللہ تعالیٰ عنہ بیان فرماتے ہیں کہ جس رات حضور ﷺ کو معراج ہوئی آپ کے پاس براق لایا گیا جو گدھے سے بڑا اور خچر سے چھوٹا جانور تھا اسے لگام ڈالی گئی

تھی اس پر زین چڑھائی گئی تھی۔ اس نے حضور ﷺ کے سامنے اچھل کود کی تو جبریل علیہ السلام نے کہا تم حضور ﷺ کے سامنے ایسے کر رہے ہو؟ آپ ﷺ سے بڑھ کر کوئی مکرم شخصیت آج تک تم پر سوار ہی نہیں ہوئی۔ تب براق تھم گیا اور اس کا پسینہ بہنے لگا۔

آیت اسری میں معراج

سورہ بنی اسرائیل کی پہلی آیت میں مذکور ہے :

”پاکی ہے اسے جو اپنے ہندے کو راتوں رات لے گیا مسجد حرام سے مسجد اقصیٰ تک جس کے گرد اگر دہم نے برکت رکھی کہ ہم اسے اپنی عظیم نشانیاں دکھائیں، بے شک وہ ستارہ بکھتا ہے۔“

اس میں معراج کا ذکر ہے۔ سفر نامہ میں سات چیزوں کا تذکرہ ضروری ہوتا ہے۔

- | | | | |
|--------|-----------------|--------|-------------------|
|۱ | سفر کس نے کیا |۲ | سفر کس نے کرایا |
|۳ | سفر کہاں سے کیا |۴ | سفر کہاں تک کرایا |
|۵ | سفر کس وقت ہوا |۶ | سفر کتنی دیر ہوا |
|۷ | سفر کس لئے ہوا | | |

.....۱ سفر کس نے کیا؟ اس کے عبد خاص نے۔

.....۲ سفر کس نے کرایا؟ سبحان نے۔

.....۳ سفر کہاں سے کیا؟ مسجد حرام سے۔

.....۴ سفر کہاں تک کیا؟ مسجد اقصیٰ تک۔

.....۵ سفر کس وقت ہوا؟ رات کے وقت ہوا۔

.....۶ کتنی دیر میں ہوا؟ رات کے قلیل وقت میں ہوا۔

.....۷ سفر کس لئے ہوا؟ تاکہ اپنی نشانیاں دکھائے۔

عموماً یہ ہوتا ہے کہ بڑے سفر کریں تو ماتحت سفر کو بیان کرتے ہیں، وزراء سفر کریں تو

ان کے ساتھ صحافی اس سفر کو بیان کرتے ہیں، مالک سفر کرے تو خادم اس کو بیان کرتا ہے۔ یہاں طرفہ تماشہ ہے، سفر بندے نے کیا اور میان اس کا مولیٰ کر رہا ہے۔ اس سفر میں آپ ﷺ کے ساتھ کوئی بھی نہیں تھا۔ اگر صحابہ کرام میں سے کوئی آپ کے ساتھ ہوتا تو اس سفر کی تمام جزئیات کو بڑے کیف اور وجد سے بیان کرتا، اس لئے اللہ تعالیٰ نے چاہا کہ اے محبوب! آپ کے اس سفر کو میرے علاوہ اور کوئی پوری طرح نہیں جانتا، اس لئے میرے سوا اس کو کوئی بیان نہیں کر سکتا۔

اگر یہ کہا جائے کہ جبریل اس سفر میں آپ ﷺ کے ساتھ تھے تو اس کا جواب یہ ہے کہ پورے سفر میں وہ بھی ساتھ نہیں رہے، بلکہ سدرۃ المنتہیٰ پر وہ بھی یہ کہہ کر ساتھ چھوڑ گئے :

بجھتا فرا تر مجالم نمائد ہماندم کہ نیروے بالم نمائد
اگر یک سر موئے بر تر پریم فروغ تجلی بسوزو پریم

لفظ سبحان کے اسرار

رات کے قلیل لمحہ میں اتنی عظیم الشان سیر کروا کر واپس لے آنا، عادتہ محال تھا، اس لئے اللہ تعالیٰ نے ارشاد فرمایا :

”اگر مخلوق کے لئے محال ہو تو خالق کے لئے محال ہونا عیب ہے۔“

اس لئے فرمایا :

”وہ ہر عیب سے پاک ہے۔“

اس سفر کے ذکر کی ابتداء سبحان سے ہوئی۔ سبحان اللہ تعالیٰ کی صفت اور اس کا ذکر ہے۔

اس کے آخر میں فرمایا :

انہ هو السميع البصير ”بے شک وہ سمیع و بصیر ہے۔“

سمیع و بصیر بھی اللہ تعالیٰ کا ذکر اور اس کی صفت ہے، سو اس سفر معراج کی ابتداء بھی ذکر

سے ہوئی اور انتہاء بھی ذکر پر ہوئی۔ سفر معراج سے آپ ﷺ نماز کا تحفہ لے کر آئے وہ بھی ذکر ہے۔

مادی انسانوں نے ترقی کی اور ان کی معراج یہ ہے کہ چاند پر پہنچے وہاں جا کر معلوم ہوا کہ چاند پر مٹی ہے وہ مٹی کے ڈھیلے بطور سوغات ساتھ لائے۔ اس سے معلوم ہوا کہ مادی معراج میں انسان مٹی سے آگے نہیں نکل سکا اور روحانی معراج میں انسان خدا تک جا پہنچتا ہے۔

عبدہ کے اسرار

آیت کریمہ میں مذکور ہے :

”پاکی ہے اسے جو اپنے (عبد) بندے کو لے گیا۔“

یہاں سوال یہ پیدا ہو سکتا ہے کہ یہاں عبد کیوں کہا گیا۔ رسول کا لفظ کیوں نہیں استعمال کیا؟

جواب یہ ہے کہ رسول وہ ہے جو اللہ کے پاس سے بندوں کی طرف آئے اور عبد وہ ہے جو بندوں کی طرف سے اللہ تعالیٰ کے پاس جائے۔ یہ اللہ کے پاس جانے کا ذکر تھا، آنے کا نہیں، اس لئے لفظ رسول نہیں، عبد فرمایا ہے۔ بندے تو دنیا میں ہزاروں لاکھوں اور کروڑوں ہیں لیکن کامل عبد وہ ہے جس کو وہ خود کہے یہ میرا بندہ ہے۔ اللہ تعالیٰ نے حضور ﷺ کا جہاں بھی ذکر فرمایا، اپنی طرف نسبت کر کے فرمایا :

الحمد لله الذى انزل على عبدہ الكتاب (الكہف)

”تمام تعریفیں اس خدا کے لئے جس نے اپنے خاص بندے پر قرآن اتارا۔“

الیس الله بكاف عبدہ (زمر)

”کیا اللہ اپنے عبد خاص کو کافی نہیں۔“

فاوحى الى عبدہ ما وحي (والنجم)

”پس اس نے اپنے خاص بندے کی طرف وحی کی جو بھی وحی کی۔“

لیلاً کے اسرار

آنحضرت ﷺ کو رات کے وقت معراج پر لے جانے میں بہت سی حکمتیں پوشیدہ ہیں۔ ان میں سے دو حکمتیں جو علامہ معین الدین کاشفی رحمۃ اللہ علیہ نے بیان فرمائی ہیں، بیان کی جاتی ہیں۔

پہلی حکمت تو یہ ہے کہ دو آفتاب ایک آسمان پر اکٹھے نہ ہو جائیں، اس لئے جب منور آفتاب مغرب کے غلاف میں چھپا دیا تو اس آفتاب رسالت ﷺ کو آسمان پر بلایا۔ دوسری حکمت یہ بیان فرمائی تاکہ صدیق اور زندیق میں فرق ہو جائے، کیوں کہ اگر دن ہوتا تو سب لوگ دیکھتے، انہیں معلوم ہو جاتا اور کوئی شبہ نہ رہ جاتا اور کوئی امتیاز باقی نہ رہتا۔ چنانچہ حضرت صدیق اکبر رضی اللہ تعالیٰ عنہ نے کہا ”صدققت“ اور عتبہ بن ابی لہب نے کہا ”کذبت“۔

صحیح مسلم شریف میں حضرت انس بن مالک رضی اللہ تعالیٰ عنہ سے روایت بیان کی گئی ہے کہ حضور ﷺ فرماتے ہیں :

میرے پاس براق جو کہ خچر سے چھوٹا اور گدھے سے بڑا جانور تھا، لایا گیا، جو کہ مٹھائے، نظر تک قدم رکھتا تھا۔ اس پر سوار ہو کر بیت المقدس کی طرف روانہ ہوئے، راستہ میں حضرت موسیٰ علیہ السلام کو قبر میں کھڑے نماز پڑھتے دیکھا، ہر شہ کی وادی میں یونس بن متی کو دیکھا کہ وہ اونٹنی پر سوار ہیں، جس کی ٹکیل کھجور کی چھال کی ہے۔ حضرت عیسیٰ علیہ السلام کو بھی نماز پڑھتے دیکھا، حتیٰ کہ میری سواری بیت المقدس پہنچ گئی۔ سواری سے اتر اور سواری کو اس حلقہ کے ساتھ باندھا، جس کے ساتھ انبیاء باندھا کرتے تھے، پھر مسجد میں داخل ہوا، انبیاء علیہم السلام کو منتظر پایا، انہیں دو رکعت نماز پڑھائی، پھر مجھے آسمانوں کی طرف لے جایا گیا۔ پہلے آسمان پر حضرت آدم علیہ السلام سے ملاقات ہوئی، انہوں نے خوش آمدید کہا اور

مبارک دی دوسرے آسمان پر حضرت عیسیٰ اور حضرت یحییٰ بن زکریا علیہم السلام سے ملاقات ہوئی، تیسرے آسمان پر حضرت یوسف علیہ السلام سے ملاقات ہوئی، چوتھے پر حضرت اور لیس علیہ السلام سے ملاقات ہوئی، پانچویں پر حضرت ہارون علیہ السلام سے ملاقات ہوئی، چھٹے پر حضرت موسیٰ علیہ السلام سے ملاقات ہوئی اور ساتویں آسمان پر حضرت ابراہیم علیہ السلام سے ملاقات ہوئی، جو بیت المعمور سے ٹیک لگائے بیٹھے تھے۔ بیت المعمور وہ مقام ہے، جہاں روزانہ ستر ہزار ملائکہ داخل ہوتے ہیں، جو ایک دفعہ داخل ہو جائے، اسے دوبارہ موقع نہیں ملتا۔ پھر میں مقام استواء پر پہنچا، جہاں قلموں کے چلنے کی آوازیں آرہی تھیں، اللہ تعالیٰ کے قرب خاص پہ پہنچا، دیدار الہی اور اللہ تعالیٰ سے ہم کلامی کا شرف حاصل ہوا، پچاس نمازوں کا تحفہ ملا، واپسی پر موسیٰ علیہ السلام سے بات ہوئی، انہوں نے کہا:

ارجع الی ربک فان امتک لاتطیق

”اپنے رب کے پاس جائیے اور تخفیف کا سوال کیجئے، کیوں کہ آپ کی امت اتنی نمازیں نہیں پڑھے گی۔“

آپ واپس گئے، ایک روایت کے مطابق دس اور دوسری کے مطابق پانچ معاف ہوئیں، موسیٰ علیہ السلام کے کہنے کے مطابق بار بار جاتے رہے، حتیٰ کہ پانچ باقی رہ گئیں، موسیٰ علیہ السلام نے پھر کہا، واپس جائیے۔

قلت استحیت من ربی ”اب مجھے بار بار جاتے شرم آتی ہے، اب نہیں جاؤں گا۔“

اللہ تعالیٰ کی طرف سے حکم ہوا کہ یہ نمازیں تو پانچ ہیں، لیکن ثواب پچاس کا ہی ملے گا۔ اس کے ساتھ خواتیم سورہ بقرہ (سورہ بقرہ کی آخری دو آیات) کا تحفہ اور امت کے شرک کے سوا باقی گناہوں کی معافی کی بشارت ملی کہ جو شخص نیک کام کا قصد کرے لیکن نہ کرے، اس کے لئے بھی ایک نیکی کا ثواب لکھا جائے گا اور اگر اس نیکی کو کرے گا، تو دس نیکیوں کا ثواب

لکھا جائے گا اور جو شخص برے کام کا قصد کرے اور وہ اس کام کو نہ کرے، تو اس کے نامہ اعمال میں کچھ نہیں لکھا جائے گا اور وہ بر اکام کرے، تو اس کے نامہ اعمال میں ایک ہی برائی لکھی جائے گی۔

آپ ﷺ کی واپسی

والنجم اذا هوى "اس پیارے چمکتے تارے، محمد ﷺ کی قسم! جب یہ معراج سے اترے۔"

آپ ﷺ جب معراج سے واپس تشریف لائے تو آپ نے کفار کو تمام باتیں سنائیں، انہوں نے شور مچایا، جھٹلایا، آپ کے خلاف پروپیگنڈہ تیز کر دیا۔ آپ ﷺ سے بیت المقدس کی عمارت کے بارے میں سوالات کئے، حضور ﷺ فرماتے ہیں:

اللہ تعالیٰ نے بیت المقدس کو میرے سامنے کر دیا، مجلات اٹھا دیئے، وہ جو جو سوال کرتے تھے، میں اسے دیکھ کر بتاتا جاتا تھا۔ انہوں نے ملک شام جانے والے قافلوں کے بارے میں دریافت کیا، آپ ﷺ نے قافلے والوں کے بارے میں جو کچھ بتایا، ان قافلوں کی واپسی پر جب ان سے پوچھا گیا، تو انہوں نے اس کی تصدیق کی کہ واقعی جو کچھ آپ نے بتایا ہے، وہ صحیح ہے۔

حضرت ابو بحر رضی اللہ تعالیٰ عنہ نے اس واقعہ معراج کی من و عن تصدیق کر کے صدیق کا لقب پایا۔

زہے	عزت	و	اعتلائے	محمد ﷺ
کہ	ہے	عرش	حق	زیر
مکان	عرش	ان	کا	فلک
ملک	خادمان	سرائے	محمد ﷺ	فرش

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

معراج شریف

علامہ عبدالمصطفیٰ اعظمی

حضور اکرم ﷺ کے آسمانی معجزات میں سے معراج کا واقعہ بہت زیادہ اہمیت کا حامل اور ہماری مادی دنیا سے بالکل ہی ماورا اور عقل انسانی کے قیاس و گمان کی سرحدوں سے بہت زیادہ بالاتر ہے۔

معراج کا دوسرا نام ”اسراء“ بھی ہے، اسراء کے معنی رات کر چلانا یا رات کو لے جانا، چونکہ حضور اقدس ﷺ کے واقعہ معراج کو خداوند عالم نے قرآن مجید میں سبطن الذی اسریٰ بعبدہ لیلہ کے الفاظ سے بیان فرمایا ہے، اس لیے معراج کا نام ”اسراء“ پڑ گیا اور چونکہ حدیثوں میں معراج کا واقعہ بیان فرماتے ہوئے حضور ﷺ نے ”غُرُجِ بَیْ“ (مجھ کو اوپر چڑھایا گیا) کا لفظ ارشاد فرمایا، اس لیے اس واقعہ کا نام ”معراج“ پڑا۔

احادیث و سیرت کی کتابوں میں اس واقعہ کو بہت کثیر التعداد صحابہ کرام رضی اللہ عنہم نے بیان کیا ہے۔ چنانچہ علامہ زرقانی نے ۴۵ صحابیوں کو نام بنام گنا پایا ہے، جنہوں نے حدیث معراج کو روایت کیا ہے۔

معراج کب ہونی؟

معراج کی تاریخ، دن اور مہینہ میں بہت زیادہ اختلافات ہیں، لیکن اتنی بات پر بلا اختلاف سب کا اتفاق ہے کہ معراج نزول وحی کے بعد اور ہجرت سے پہلے کا واقعہ ہے، جو مکہ معظمہ میں پیش آیا۔ ابن قتیبہ دینوری (المتوفی ۲۶۷ھ) اور ابن عبد البر (المتوفی ۴۶۳ھ) اور امام رافعی و امام نووی نے تحریر فرمایا کہ واقعہ معراج رجب کے مہینے میں ہوا۔ محدث عبدالغنی مقدسی نے رجب کی ستائیسویں بھی متعین کر دی ہے۔ علامہ زرقانی نے تحریر فرمایا ہے کہ لوگوں کا اسی پر عمل ہے اور بعض

ماہنامہ نور الحبیب بصیر پور شریف (29) اکت 2004ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
مورخین کی رائے ہے کہ یہی سب سے زیادہ قوی روایت ہے۔ [زرقاتی، جلد ۱، صفحہ ۳۵۵ تا ۳۵۸]

معراج کتنی بار اور کیسے ہونی؟

جمہور علماء ملت کا صحیح مذہب یہی ہے کہ معراج بحالت بیداری جسم و روح کے ساتھ صرف ایک بار ہوئی۔ جمہور صحابہ و تابعین اور فقہاء و محدثین نیز صوفیہ کرام کا یہی مذہب ہے۔ چنانچہ علامہ احمد جیون رحمۃ اللہ تعالیٰ علیہ (استاد اورنگ زیب عالم گیر بادشاہ) نے تحریر فرمایا:

والاصح انه كان في البقعة بجسده مع روحه و عليه اهل السنة
والجماعة فمن قال انه بروح فقط او في النوم فقط لمبتدع ضال،
مضل، فاسق۔۔۔۔۔ [تفسیرات احمدیہ بنی اسرائیل، صفحہ ۳۰۸]

”اور سب سے زیادہ صحیح قول یہ ہے کہ معراج بحالت بیداری جسم و روح کے ساتھ ہوئی، یہی اہل سنت و جماعت کا مذہب ہے لہذا جو شخص یہ کہے کہ معراج فقط روحانی ہوئی یا معراج فقط خواب میں ہوئی، وہ شخص بدعتی و گمراہ اور گمراہ کن و فاسق ہے۔۔۔۔۔“

دیدار الہی

کیا معراج میں حضور ﷺ نے خداوند تعالیٰ کو دیکھا؟ اس مسئلہ میں سلف صالحین کا اختلاف ہے۔ حضرت سیدہ عائشہ صدیقہ رضی اللہ تعالیٰ عنہا اور بعض صحابہ نے فرمایا کہ معراج میں آپ ﷺ نے اللہ تعالیٰ کو نہیں دیکھا اور ان حضرات نے ما کذب الفواد ما رای کی تفسیر میں یہ فرمایا کہ آپ ﷺ نے خدا کو نہیں دیکھا، بلکہ معراج میں حضرت جبریل علیہ السلام کو ان کی اصلی شکل و صورت میں دیکھا کہ ان کے چہرہ سو پر تھے اور بعض سلف مثلاً حضرت سعید بن جبیر تابعی نے اس مسئلہ میں کہ دیکھا یا نہ دیکھا، کچھ بھی کہنے سے توقف فرمایا۔ مگر صحابہ کرام اور تابعین رحمہم کی ایک بہت بڑی جماعت نے یہ فرمایا ہے کہ حضور اقدس ﷺ نے اپنے سر کی آنکھوں سے اللہ تعالیٰ کو دیکھا۔ [شفاء، جلد ۱، صفحہ ۱۲۰ تا ۱۲۱]

چنانچہ عبد اللہ بن الحارث نے روایت کیا ہے کہ حضرت عبد اللہ بن عباس اور حضرت کعب بن جریج ایک مجلس میں جمع ہوئے تو حضرت عبد اللہ بن عباس رضی اللہ تعالیٰ عنہما نے فرمایا کہ کوئی کچھ بھی کہتا رہے لیکن ہم بنی ہاشم کے لوگ یہی کہتے ہیں کہ بلاشبہ حضرت محمد ﷺ نے یقیناً اپنے رب کو معراج میں دو مرتبہ دیکھا۔ یہ سن کر حضرت کعب نے اس زور کے ساتھ نعرہ مارا کہ پہاڑیاں گونج اٹھیں اور

ماہنامہ نور الحبیب بصیر پور شریف (30) اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
فرمایا کہ بے شک حضرت موسیٰ علیہ السلام نے خدا سے کلام کیا اور حضرت محمد ﷺ نے خدا کو دیکھا۔

اسی طرح حضرت ابوذر غفاری رضی اللہ عنہ نے ”ما کذب الفؤاد ما رآی“ کی تفسیر میں فرمایا کہ نبی ﷺ نے اپنے رب کو دیکھا۔ اسی طرح حضرت معاذ بن جبل رضی اللہ عنہ نے حضور ﷺ سے روایت کیا ہے کہ ”رایت ربی“ یعنی میں نے اپنے رب کو دیکھا!

محدث عبدالرزاق ناقل ہیں کہ حضرت امام حسن بصری رضی اللہ عنہ اس بات پر حلف اٹھاتے تھے کہ یقیناً حضرت محمد ﷺ نے اپنے رب کو دیکھا اور بعض متکلمین نے نقل کیا ہے کہ حضرت عبداللہ بن مسعود صحابی رضی اللہ عنہ کا بھی یہی مذہب تھا اور ابن اسحاق ناقل ہیں کہ حاکم مدینہ مروان نے حضرت ابوہریرہ رضی اللہ عنہ سے سوال کیا کہ کیا حضرت محمد ﷺ نے اپنے رب کو دیکھا؟ تو آپ نے جواب دیا کہ ”جی ہاں“۔

اس طرح نقاش نے حضرت امام احمد بن حنبل رضی اللہ عنہ کے بارے میں ذکر کیا ہے کہ آپ نے یہ فرمایا کہ میں حضرت عبداللہ بن عباس رضی اللہ تعالیٰ عنہما کے مذہب کا قائل ہوں کہ حضور ﷺ نے خدا کو دیکھا، دیکھا، دیکھا۔ اتنی دیر تک وہ دیکھا، دیکھا کہتے رہے کہ ان کی سانس ٹوٹ گئی۔ [شفاء، جلد ۱، صفحہ ۱۱۹ تا ۱۲۰]

صحیح بخاری میں حضرت انس رضی اللہ عنہ نے شریک بن عبداللہ سے جو معراج کی روایت کی ہے، اس کے آخر میں ہے:

حتى جاء سدرة المنتهى و دنا الجبار رب العزة فتدلى حتى كان

منه قاب قوسين او ادنى ————— [بخاری، جلد ۲، صفحہ ۱۱۲، باب قول اللہ و کلم اللہ]

”حضور ﷺ سدرة المنتهى پر تشریف لائے اور عزت والا جبار (اللہ تعالیٰ) یہاں

تک قریب ہوا اور نزدیک آیا کہ دو کمانوں یا اس سے بھی کم کا فاصلہ رہ گیا۔“

بہر حال علماء اہل سنت کا یہی مسلک ہے کہ حضور ﷺ نے شب معراج میں اپنے سر کی آنکھوں سے اللہ تعالیٰ کی ذات مقدسہ کا دیدار کیا۔

اس معاملہ میں روایت کے علاوہ ایک روایت بھی خاص طور پر قابل توجہ ہے اور وہ یہ ہے کہ اپنے محبوب کو اللہ تعالیٰ نے انتہائی شوکت و شان اور آن بان کے ساتھ اپنا مہمان بنا کر عرش اعظم پر بلایا اور خلعت گاہ راز میں ”فاوحی الی عبده ما اوحی“ کے ناز و نیاز کے کلاموں سے سرفراز بھی فرمایا مگر ان بے پناہ محتاجوں کے باوجود اپنے حبیب کو اپنا دیدار نہیں کرایا اور حجاب فرمایا

ماہنامہ نور الحبیب بصیر پور شریف (31) اگست 2004ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 تو یہ ایک ایسی بات ہے جو مزاج عشق و محبت کے نزدیک مشکل ہی سے قابل قبول ہو سکتی ہے کیوں
 کہ کوئی شان دار میزبان اپنے شان دار مہمان کو اپنی ملاقات سے محروم رکھے اور اس کو اپنا دیدار عطا
 نہ فرمائے۔ یہ عشق و محبت کا ذوق رکھنے والوں کے نزدیک بہت ہی ناقابل فہم بات ہے، لہذا ہم
 عشق بازوں کا گروہ تو امام احمد بن حنبلؒ کی طرح اپنی آخری سانس تک یہ کہتا رہے گا:

اور کوئی غیب کیا تم سے نہاں ہو بھلا

جب خدا ہی نہ چھپا، تم پہ کروڑوں درود [اعلیٰ حضرت رحمہ اللہ]

مختصر تذکرہ معراج

معراج کی رات آپ ﷺ کے گھر کی چھت کھلی اور ناگہاں حضرت جبریلؑ چند فرشتوں
 کے ساتھ نازل ہوئے اور آپ ﷺ کو حرم کعبہ میں لے جا کر آپ ﷺ کے سینہ مبارک کو چاک
 کیا اور قلب انور کو نکال کر آب زمزم سے دھویا، پھر ایمان و حکمت سے بھرے ہوئے ایک طشت کو
 آپ ﷺ کے سینے میں اڑیل کر حکم کا چاک برابر کر دیا، پھر آپ ﷺ براق پر سوار ہو کر بیت
 المقدس تشریف لائے۔ براق کی تیز رفتاری کا یہ عالم تھا کہ اس کا قدم وہاں پڑتا تھا جہاں اس کی نگاہ
 کی آخری حد ہوتی تھی۔ بیت المقدس پہنچ کر براق کو آپ ﷺ نے اس حلقہ میں باندھ دیا جس میں
 انبیاء علیہم السلام اپنی اپنی سواریوں کو باندھا کرتے تھے پھر آپ ﷺ نے تمام انبیاء اور رسولوں کو جو
 وہاں حاضر تھے، دو رکعت نماز نفل جماعت سے پڑھائی۔ [تفسیر روح البیان، جلد ۵، صفحہ ۱۱۲]

جب یہاں سے نکلے تو حضرت جبریلؑ نے شراب اور دودھ کے دو پیالے آپ ﷺ
 کے سامنے پیش کیے، آپ ﷺ نے دودھ کا پیالہ اٹھا لیا۔ یہ دیکھ کر حضرت جبریلؑ نے کہا
 کہ آپ ﷺ نے فطرت کو پسند فرمایا، اگر آپ ﷺ شراب کا پیالہ اٹھا لیتے تو آپ ﷺ کی
 امت گمراہ ہو جاتی۔ پھر حضرت جبریلؑ امن ﷺ آپ ﷺ کو ساتھ لے کر آسمان پر چڑھے،
 پہلے آسمان میں حضرت آدمؑ سے، دوسرے آسمان میں حضرت یحییٰ و حضرت عیسیٰ علیہما السلام
 سے، جو دونوں خالوزاد بھائی تھے، ملاقاتیں ہوئیں اور کچھ گفتگو بھی ہوئی۔ تیسرے آسمان میں
 حضرت یوسفؑ، چوتھے آسمان میں حضرت اور لیسؑ، پانچویں آسمان میں حضرت
 ہارونؑ، چھٹے آسمان میں حضرت موسیٰؑ ملے اور ساتویں آسمان پر پہنچے تو وہاں حضرت
 ابراہیمؑ سے ملاقات ہوئی، وہ بیت المعمور سے پیٹھ لگائے بیٹھے تھے، جس میں روزانہ ستر ہزار
 فرشتے داخل ہوتے ہیں۔ بوقت ملاقات ہر پیغمبر نے خوش آمدید! اے پیغمبر صالح کہہ کر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 آپ ﷺ کا استقبال کیا۔ پھر آپ ﷺ کو جنت کی سیر کرائی گئی، اس کے بعد آپ ﷺ
 سدرۃ المنتہیٰ پر پہنچے، اس درخت پر جب انوار الہی کا پرتو پڑا تو ایک دم اس کی صورت بدل گئی اور
 اس میں رنگ برنگ کے انوار کی ایسی تجلی نظر آئی جن کی کیفیتوں کو الفاظ ادا نہیں کر سکتے۔
 یہاں پہنچ کر حضرت جبریل علیہ السلام یہ کہہ کر ٹھہر گئے کہ اب اس سے آگے میں نہیں بڑھ سکتا۔ پھر
 حضرت حق ﷻ نے آپ ﷺ کو عرش بلکہ عرش کے اوپر جہاں تک اس نے چاہا بلا کر
 آپ ﷺ کو باریاب فرمایا اور خلوت گاہ راز میں ناز و نیاز کے وہ پیغام ادا ہوئے جن کی لطافت و
 نزاکت الفاظ کے بوجھ کو برداشت نہیں کر سکتی، چنانچہ قرآن مجید میں خداوند قدوس نے اس
 حقیقت کو بیان فرمادیا ہے۔ بارگاہ الہی سے بے شمار عطیات کے علاوہ تین خاص انعامات مرحمت
 ہوئے جن کی عظمتوں کو اللہ ﷻ اور رسول ﷺ کے سوا اور کون جان سکتا ہے۔

(۱) سورہ بقرہ کی آخری آیتیں

(۲) یہ خوش خبری کہ آپ ﷺ کی امت کا ہر وہ شخص جس نے شرک نہ کیا ہو بخش دیا جائے گا

(۳) امت پر پچاس وقت کی نماز

جب آپ ﷺ ان خداوندی عطیات کو لے کر واپس پھرے تو حضرت موسیٰ علیہ السلام نے آپ
 سے عرض کیا کہ آپ ﷺ کی امت سے ان پچاس نمازوں کا بار نہ اٹھ سکے گا، لہذا آپ ﷺ
 واپس جائے اور اللہ تعالیٰ سے تخفیف کی درخواست کیجیے، چنانچہ حضرت موسیٰ علیہ السلام کے مشورہ سے چند
 بار آپ ﷺ بارگاہ الہی میں آتے جاتے اور عرض پرداز ہوتے رہے، یہاں تک کہ صرف پانچ وقت
 کی نمازیں رہ گئیں اور اللہ تعالیٰ نے اپنے حبیب ﷺ سے فرمایا کہ میرا قول بدل نہیں سکتا، اے
 محبوب! آپ ﷺ کی امت کے لیے یہ پانچ نمازیں بھی پچاس ہوں گی۔ نمازیں تو پانچ ہوں گی مگر
 میں آپ ﷺ کی امت کو ان پانچ نمازوں پر پچاس نمازوں کا اجر و ثواب عطا کروں گا۔

پھر آپ ﷺ عالم ملکوت کی اچھی طرح سیر فرما کر اور آیات الہیہ کا معاینہ و مشاہدہ فرما کر
 آسمان سے زمین پر تشریف لائے اور بیت المقدس میں داخل ہوئے اور براق پر سوار ہو کر مکہ مکرمہ
 کے لیے روانہ ہوئے، راستہ میں آپ ﷺ نے بیت المقدس سے مکہ مکرمہ تک کی تمام منزلوں اور
 قریش کے قافلہ کو بھی دیکھا۔ ان تمام مراحل کے طے ہونے بعد آپ ﷺ مسجد حرام میں پہنچ کر
 چونکہ ابھی رات کا کافی حصہ باقی تھا، سو گئے اور صبح کو بیدار ہوئے۔ جب رات کے واقعات کا
 آپ ﷺ نے قریش کے سامنے تذکرہ فرمایا تو رؤسائے قریش کو سخت تعجب ہوا، یہاں تک کہ

ماہنامہ نور الحبیب بحیرہ شریف (33) اگست 2004ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
بعض کور باطنوں نے آپ ﷺ کو جھوٹا کہا اور بعض نے مختلف سوالات کیے، چونکہ اکثر رسائے
قریش نے بار بار بیت المقدس کو دیکھا تھا اور وہ یہ بھی جانتے تھے کہ حضور ﷺ کبھی بھی بیت
المقدس نہیں گئے ہیں، اس لیے امتحان کے طور پر ان لوگوں نے آپ ﷺ سے بیت المقدس کے
درود یوار اور اس کی محرابوں وغیرہ کے بارے میں سوالوں کی بوچھاڑ شروع کر دی، اس وقت اللہ
تعالیٰ نے فوراً ہی آپ ﷺ کی نگاہ نبوت کے سامنے بیت المقدس کی پوری عمارت کا نقشہ پیش
فرمادیا، چنانچہ کفار قریش آپ ﷺ سے سوال کرتے جاتے تھے اور آپ ﷺ عمارت کو دیکھ
دیکھ کر ان کے سوالوں کا ٹھیک ٹھیک جواب دیتے جاتے تھے۔ [بخاری، کتاب الصلوٰۃ، کتاب
الانبیاء، کتاب التوحید، باب المعراج وغیرہ/ و مسلم، باب المعراج و شفاء، صفحہ ۱۸۵/ تفسیر روح
المعانی، جلد ۱، صفحہ ۲۰ تا ۲۱ وغیرہ کا خلاصہ]

سفر معراج کی سواریاں

امام علائی نے اپنی تفسیر میں تحریر فرمایا ہے کہ معراج میں حضور ﷺ نے پانچ قسم کی
سواریوں پر سفر فرمایا، مکہ سے بیت المقدس تک براق پر، بیت المقدس سے آسمان اول
تک نور کی سیڑھیوں پر، آسمان اول سے ساتویں آسمان تک فرشتوں کے بازوؤں پر،
ساتویں آسمان سے سدرة المنتہی تک حضرت جبریل علیہ السلام کے بازو پر اور سدرة المنتہی سے
مقام قاب قوسین تک رف رف پر۔ [تفسیر روح المعانی، جلد ۱، صفحہ ۱۰]

سفر معراج کی منزلیں

بیت المقدس سے مقام قاب قوسین تک پہنچنے میں آپ ﷺ نے دس منزلوں پر قیام فرمایا
اور ہر منزل پر کچھ گفتگو ہوئی اور بہت سی خداوندی نشانیوں کو ملاحظہ فرمایا:

- (۱)..... پہلا آسمان
 - (۲)..... دوسرا آسمان
 - (۳)..... تیسرا آسمان
 - (۴)..... چوتھا آسمان
 - (۵)..... پانچواں آسمان
 - (۶)..... چھٹا آسمان
 - (۷)..... ساتویں آسمان
 - (۸)..... سدرة المنتہی
 - (۹)..... مقام مستوی جہاں آپ ﷺ نے قلم قدرت کے چلنے کی آوازیں سنیں
 - (۱۰)..... عرش اعظم
- [تفسیر روح المعانی، جلد ۱، صفحہ ۱۰]



سفرِ معراج کی عظمتیں

پروفیسر خلیل احمد نوری

سرکارِ دو عالم ﷺ کے جلیل القدر اور عظیم الشان معجزات میں سفرِ معراج سرفہرست ہے۔ بلاشبہ یہ سفر سعادت حضور ﷺ کی بے پناہ عظمتوں کا آئینہ دار اور مقامِ رسولِ عربی (علیہ التحیۃ والثناء) کا مظہر ہے۔ قرآن کریم کی سورۃ بنی اسرائیل اور سورۃ النجم کی آیات، مشہور حدیثِ معراج اور اس سلسلے کی دیگر روایات کو یک جا کیا جائے تو جہاں حیرت و استعجاب سے بھرپور، دل کش و خوب صورت اور مسحور کن سفر نامہ ترتیب پاتا ہے، وہاں قدم قدم پر رسول اکرم ﷺ کی عظمت و رفعت کے مناظر بھی دکھائی دیتے ہیں۔ علوم مرتبت کے لاتعداد نمونے ملتے ہیں اور ہر آن اعزاز و اکرام مصطفیٰ (علیہ التحیۃ والثناء) کی ایک انوکھی شان سامنے آتی ہے۔

کہیں قائدِ ملائکہ قدسیوں کے جلو میں ”اِنَّ اللّٰهَ اَشْتٰقُ اِلٰی لِقَائِكَ يَا رَسُوْلَ اللّٰهِ“ کی صدا بلند کر رہا ہے، نور کی سواری پیشِ خدمت ہے، میلوں کی مسافتیں آن واحد میں طے پاتی ہیں، انبیاء و ملائکہ منتظر ہیں، اوّل و آخر کے راز سے پردے اٹھ رہے ہیں۔

کہیں ہفت افلاک کی تسخیر ہے، انبیاء و رسلِ مرحبا کے نعرے بلند کر رہے ہیں۔۔۔ اور۔۔۔

عرسِ حضرتِ فقہِ اعظم و اجلاسِ دارالعلوم، مورخہ 17-18 جولائی 2007ء، منگل، بدھ

﴿ ۱۶ ﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

یہ سدرۃ المنتہی ہے، جو رب العالمین اور مخلوق کے درمیان حد فاصل ہے، لیکن یہاں نہ کوئی فاصلہ
حائل ہے اور نہ ہی فصل کا وجود باقی ہے۔ وصال کے لمحے ہیں۔۔۔ حرم الہی تک رسائی ہے۔۔۔
نور السموات و الارض عیاں ہے اور جان جہاں ﷺ محو دید ہیں۔ عزت افزائی ہے،
استقبال ہے، محبت و محبوب کی رازدارانہ باتیں ہیں اور دل ربائی اور دل نوازی کی ساعتیں ہیں۔
ایک بڑے خطہ زمین، ہفت افلاک اور لامکاں کی طویل ترین مسافت و سیاحت کے بعد جب لوٹتے ہیں
تو بستر مبارک ابھی گرم ہے، وضو کے پانی میں روانی ہے اور دروازے کی کنڈی مل رہی ہے۔
غرض کہ سفر معراج ایسا معجزہ ہے جو تاج دار انبیاء ختم الرسل ﷺ کی عظمت کا نقطہ معراج ہے،
جس سے اہل ایمان کو تازگی ملتی ہے اور عاشقوں کو وجدانی کیفیات سے آشنائی نصیب ہوتی ہے۔
زیر نظر میں چند پہلوؤں کا تذکرہ مطلوب ہے:

مشاہدۂ غیب الغیوب

اللہ تعالیٰ ﷻ کا یہ طریقہ مبارک ہے کہ وہ انبیاء کرام کو ان امور غیبیہ سے مطلع فرماتا ہے جو
عام لوگوں کی نظروں میں پنہاں ہوتے ہیں لیکن ان کے لیے ان پر یقین رکھنا ضروری ہوتا ہے، مثلاً:
اللہ تعالیٰ کی ذات والا صفات، ملائکہ کا وجود، جنت و دوزخ، بعث بعد الموت، حشر و نشر،
یوم قیامت اور عذاب و ثواب کے مراحل وغیرہ۔ یہ ایسے امور ہیں کہ انبیاء کرام علیہم السلام کو ان کا
علم و یقین، کمال درجے کا ہونا چاہیے، ایسا یقین جو دوسروں کو خنقل بھی کیا جاسکے۔ اہل علم
جانتے ہیں کہ علم کے تین درجے ہیں:

①..... وہ علم جو تفکر و تدبر اور استدلال کے ذریعے سے حاصل ہوتا ہے، اسے علم الیقین کہتے ہیں۔

②..... جو کسی چیز کو محض دیکھ لینے سے حاصل ہوتا ہے، یہ عین الیقین ہے۔

③..... علم کا تیسرا درجہ وہ ہے جو سب سے بلند، تشکیک و تذبذب کے شاہی سے پاک اور حتمی و قطعی

ہے، اسے حق الیقین کہا جاتا ہے، جو انسان کے ذاتی تجربے سے حاصل ہوتا ہے۔

انبیاء و رسل علیہم السلام کو جن امور کا علم دوسروں تک خنقل کرنا اور ان پر ایمان لانے کی
دعوت دینا مطلوب ہوتا ہے، جب تک وہ علم خود ان کے پاس تمام و کمال موجود نہ ہو تو دوسروں تک
اسے کیسے خنقل کریں گے؟ یہی وجہ ہے کہ اللہ تعالیٰ، انبیاء کرام علیہم السلام کو مکاشفات اور مشاہدات
کے ذریعے ان غیوب سے مطلع فرماتا ہے۔ چنانچہ ان کی ابتدائی زندگی میں ایسا لمحہ آتا ہے، جب
لطم کائنات کے قوانین منسوخ کر دیے جاتے ہیں، حجابات رفع ہوتے ہیں اور ملکوت السموات والارض
ان پر ایسے عیاں ہوتے ہیں، جیسے ہاتھ کی ہتھیلی۔ چنانچہ حضرت سیدنا ابراہیم علیہ السلام کا مشاہدہ

عزیز حضرت فقہ اعظم و اجلاس دارالعلوم، مورخہ 17 - 18 جولائی 2007ء، منگل بدھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِ سَيِّدِنَا وَمَوْلَانَا مُحَمَّدٍ بِعَلَدِ كُلِّ مَقْلُوْمٍ لَكَ ﴿١٧﴾

سورة الانعام میں بیان ہوا ہے:

﴿وَكَذٰلِكَ نُرِىْ اِبْرٰهِيْمَ مَلَكُوْتَ السَّمٰوٰتِ وَ
الْاَرْضِ﴾ --- [الانعام: ٧٦]

”اور اس طرح ہم ابراہیم کو ملکوتِ سماوات و ارض کا مشاہدہ کرواتے رہے“ ---

﴿وَلِيَكُوْنَنَّ مِنَ الْمُؤَقِّنِيْنَ﴾ --- [الانعام: ٧٦]

”تا کہ وہ اصحابِ یقین میں سے ہو جائے“ ---

حضرت سیدنا ابراہیم علیہ السلام کے ایک دوسرے مشاہدے اور مکاشفے کا ذکر سورة البقرة میں بیان کیا گیا ہے، ارشاد ہے:

﴿وَ اِذْ قَالَ اِبْرٰهِيْمُ رَبِّ اَرِنِيْ كَيْفَ تُحْيِي الْمَوْتٰى ؕ قَالَ اَوْ لَمْ تُؤْمِنُ ؕ
قَالَ بَلٰى وَّلٰكِنْ لِّيَطْمَئِنَّ قَلْبِيْ ؕ﴾ --- [البقرة: ٢٦٠]

”اور جب ابراہیم نے عرض کی، اے میرے پروردگار! مجھے دکھا کہ تو مردوں کو کیسے زندہ کرے گا؟ پوچھا کیا تو یقین نہیں رکھتا؟ عرض کی، کیوں نہیں، لیکن دل کی کامل تسلی مطلوب ہے“ ---

چنانچہ حیات بعد الموت کی کیفیت کو حضرت سیدنا ابراہیم علیہ السلام کے لیے بے حجاب کر دیا گیا۔ حضرت سیدنا موسیٰ علیہ السلام کے مشاہدہ کے لیے جلوۂ حق کا پر تو نمودار ہوا تا کہ وہ کامل علم سے بہرہ ور ہو کر فرعون کے پاس جائیں، جو خود کو ”ربّ الاعلیٰ“ کے مرتبے پر فائز سمجھتا ہے۔ نیز حضرت سیدنا خضر علیہ السلام کے ساتھ خاص مدت تک پھرایا گیا، کہ وہ دیکھ سکیں گے کہ دنیا کا نظام کس طرح اللہ تعالیٰ جل جلالہ کی مرضی کے مطابق چل رہا ہے۔

امام الانبیاء ختم الرسل صلی اللہ علیہ وسلم کو بھی متعدد مرتبہ ان ہی کیفیات سے گزارا گیا، جن کا ذکر اوپر ہوا ہے۔ علماء کرام کے اقوال کے مطابق اس نوعیت کے مشاہدات و تجربات آپ صلی اللہ علیہ وسلم کو چونتیس مرتبہ ہوئے۔ مثلاً آپ صلی اللہ علیہ وسلم نمازِ کسوف ادا فرما رہے تھے کہ آپ صلی اللہ علیہ وسلم نے ہاتھ آگے بڑھایا، پھر قدرے پیچھے ہٹے۔ نماز کے بعد صحابہ کرام رضی اللہ عنہم نے اس کی وجہ پوچھی، تو آپ صلی اللہ علیہ وسلم نے فرمایا:

اِنِّیْ رَاٰیْتُ الْجَنَّةَ فَتَّاولْتُ مِنْهَا عُقُوْدًا وَّلَوْ اَصْبَتُهُ لَا کَلُمْتُ مِنْهُ مَا
بَقِیَتْ الدُّنْیَا --- [صحیح البخاری، کتاب الکسوف]

”میں نے ابھی جنت کو دیکھا، جس میں انگور کے خوشے لٹک رہے تھے، میں نے چاہا

کہ توڑ لوں اور اگر میں توڑ لیتا تو تم رہتی دنیا تک کھاتے رہتے“ ---

عرسِ حضرت فقہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿ ۱۸ ﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ایک بار مدینہ طیبہ سے باہر ٹیلے پر چڑھے اور استفسار کیا:

”لوگو! جو کچھ میں دیکھ رہا ہوں، کیا تمہیں بھی نظر آ رہا ہے؟“ ---

لوگوں نے جواب نفی میں دیا، تو فرمایا:

اِنِّیْ لَا رٰی الْفِتْنِ تَقَعُ خِلَالَ بُیُوْتِکُمْ کَوَقْعِ الْمَطَرِ ---

”یقیناً میں تمہارے گھروں میں فتنوں کی بارش ہوتے دیکھ رہا ہوں“ ---

ایک بار ارشاد فرمایا:

رَأَيْتُ مَشَارِقَ الْأَرْضِ وَ مَغَارِبَهَا ---

”میں نے زمین کے مشرق و مغرب کے انفقوں کو دیکھ لیا ہے“ ---

یوں بھی ہوا کہ خواب میں جلوہ حق بے نقاب ہو کر سامنے آ گیا۔ حق تعالیٰ ﷻ نے دریافت فرمایا:

”اے محمد! (ﷺ) کیا تم جانتے ہو کہ فرشتوں کی گفتگو کا موضوع کیا ہے؟“ ---

آپ فرماتے ہیں:

”میں نے عرض کی، نہیں۔ پھر اللہ تعالیٰ ﷻ نے میری پیٹھ پر کندھوں کے درمیان

اپنا دست قدرت رکھا، جس کی ٹھنک میرے سینے تک سرایت کر گئی:

فَعَلِمْتُ مَا فِی السَّمَوٰتِ وَ الْأَرْضِ ---

”اور زمین و آسمان کی تمام چیزیں میرے لیے عیاں ہو گئیں“ ---

پھر استفسار ہوا:

”اب بتلاؤ کہ ملائکہ کا موضوع بحث کیا ہے؟ تو میں نے تمام تفصیلات بتلا

دیں“ --- [ترمذی]

گویا جس قسم کے مشاہدات و مکاشفات اور تجربات دیگر انبیاء کرام علیہم السلام کی زندگی میں کبھی کبھار لاحق ہوتے تھے، آں حضور ﷺ کو تقریباً ہر روز ہی اس سے مشرف کیا جاتا تھا۔ لیکن جس طرح نبوت و رسالت کے اور پہلوؤں کو آپ ﷺ پر کامل کر دیا گیا تھا اور انبیاء کرام علیہم السلام کے انفرادی معجزات و خوارق کو آپ ﷺ کی ذات میں اس طرح مجتمع کر دیا گیا تھا کہ آپ ﷺ:

آں چہ خواباں ہمہ دارند تو تنہا داری

کے مصداق بن گئے تھے۔ اسی طرح مشاہدہ ملکوت و سموات و ارض اور جمال الہی کو بے حجابانہ دیکھنے کی کیفیت کو بھی آپ ﷺ کے لیے مختص کر دیا گیا۔ حضرت موسیٰ و ابراہیم علیہما السلام کے وہ مشاہدے، جن کا اوپر ذکر ہوا، ان کے لیے معراج ہیں، مگر ایسی معراج تو حضور ﷺ کو بار بار ہوتی رہی۔

عرس حضرت فقہ اعظم و اجلاس دارالعلوم، مورخہ 17 - 18 جولائی 2007ء، منگل بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ ﴿19﴾

ضرورت تھی کہ آپ ﷺ کو معراج کے اس درجے سے نوازا جائے، جو اس رسول معظم و نبی مختشم ﷺ کو باقی انبیاء علیہم السلام سے ممتاز کر دے، جیسے نبوت و رسالت آپ ﷺ پر ختم ہے، اسی طرح معراج و مشاہدہ کا بھی وہ درجہ میسر آئے، جس کے بعد کوئی اور درجہ نہ ہو۔ چنانچہ آپ ﷺ کو اللہ تعالیٰ نے اپنی ذات کا اس قدر قرب عطا فرمایا کہ دو کمالوں کا فاصلہ تھا، بلکہ اس سے بھی کم۔ گویا یہ معراج کا بھی نقطہ عروج تھا، جس پر آپ ﷺ فائز ہوئے۔

معراج اور نسبت عبدیت

اس جلیل القدر اور رفیع المرتبت معجزے کا ذکر قرآن حکیم نے آپ ﷺ کی نسبت عبدیت کے حوالے سے کیا ہے اور اس مقام پر نبوت و رسالت کے منصب کا ذکر نہیں ہے۔ سورہ بنی اسرائیل میں فرمایا:

﴿سُبْحَنَ الَّذِیْ اَسْرٰی بِعَبْدِهٖ﴾ --- [بنی اسرائیل: 1]

اور سورہ النجم میں بھی فرمایا:

﴿فَاَوْحٰی اِلٰی عَبْدِهٖ مَا اَوْحٰی﴾ --- [النجم: 10]

اصل میں قرآن مجید کی یہ روش ہے کہ جہاں بھی اللہ تعالیٰ کے الطاف و عنایات اور خصوصی عطا کا ذکر ملتا ہے، وہاں آپ ﷺ کی اس صفت عبدیت کا تذکرہ ہوتا ہے۔ اس کی وجہ یہ ہے کہ آپ ﷺ کے حق میں نسبت عبدیت، نسبت نبوت و رسالت سے اعلیٰ ہے۔ رسالت میں نزول ہے اور عبدیت میں عروج۔ کیوں کہ فریضہ نبوت کو ادا کرتے وقت نبی لوگوں کی طرف متوجہ ہوتا ہے اور مقام عبدیت میں اپنے معبود کے جلووں میں گم ہوتا ہے۔ وہاں مخلوق کی طرف رخ تھا، یہاں خالق کی طرف۔ سو وہ لمحہ جو تجلیات ربانی میں بسر ہو، مخلوق میں گزرنے والے لمحے سے افضل ہوا۔ مولانا روم رحمۃ اللہ تعالیٰ علیہ نے اس بات کی تفہیم کے لیے بارش کے نظام کی تمثیل بیان کی ہے۔ بارش کا نظام یہ ہے کہ سمندر سے بخارات اٹھتے ہیں، جو بادلوں کی شکل اپنا کر ہواؤں کے دوش پر تیرتے ہوئے پانی میں تبدیل ہو جاتے ہیں اور یہ پانی بارش کی صورت میں زمین پر نازل ہوتا ہے۔ اس نظام پر غور کریں کہ سمندر میں پانی عمل کشید و تطہیر سے گزر کر لطیف و نقیف ہو جاتا ہے، تو پھر اسے عروج ملتا ہے اور وہ اوپر اٹھتا ہے۔ پھر جب یہی پانی زمین پر نازل ہوتا ہے تو فضائی اور زمینی کثافتیں اور آلودگیاں اس میں شامل ہو جاتی ہیں۔ گویا پانی جب فضا اور زمین کو دھو رہا ہے تو خود کو گدلا کر لیتا ہے لیکن دوبارہ سمندر میں پہنچنے کے بعد پھر لطافت سے ہم کنار ہو جاتا ہے اور بخارات بن کر محو پرواز ہو جاتا ہے۔

﴿۲۰﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بلا تمثیل نبی اکرم ﷺ راتوں کو بیدار رہ کر قیام فرماتے اور عبادت و ریاضت اور خدا کی یاد کی لذت
 اس قدر غالب آتی کہ پاؤں متورم ہونے کا بھی احساس نہ ہوتا، یہ سب عروجی کیفیات ہوتیں۔
 جب دن کے اجالے میں منجھی ذمہ داریوں کی طرف متوجہ ہوتے تو لوگ آپ ﷺ پر طعن و تشنیع
 کے تیر چلاتے۔ کاہن، ساحر اور مجنون وغیرہ کہہ کر پکارتے، تو یہ سب کچھ آپ ﷺ کے قلب منور پر
 تکدر طاری کر دیتا۔ اس کیفیت کو قرآن پاک نے بیان فرمایا ہے:

﴿قَدْ نَعْلَمُ اِنَّهٗ لَيَحْزُنُكَ الَّذِیْ یَقُوْلُوْنَ﴾ --- [الانعام: ۳۳]
 ”(اے محبوب!) ہم اس بات کو بخوبی جانتے ہیں کہ ان کی باتیں آپ کو غم گین
 کر دیتی ہیں“ ---

اور آپ ﷺ کو تسلی دی جاتی ہے:
 ﴿مَا اَنْتَ بِنِعْمَةِ رَبِّكَ بِمَجْنُوْنٍ﴾ --- [القلم: ۲]
 ”(اے محبوب!) آپ اپنے پروردگار کی عطا سے مجنون نہیں ہیں“ ---
 بلکہ:

﴿وَ اِنَّكَ لَعَلٰی خُلِقَ عَظِیْمٌ﴾ --- [القلم: ۳]
 ”آپ تو بلند اخلاق کے حامل ہیں“ ---

لیکن بایں ہمہ کفار کی ہٹ دھرمی اور ایمان کی دولت سے محرومی اور تہی دستی آپ ﷺ کی
 طبع مبارک کو گھلا کر رکھ دیتی۔ قرآن پاک نے فرمایا ہے:

﴿فَلَعَلَّكَ بَاخِعٌ نَّفْسَكَ عَلٰی اَثَارِهِمْ اِنْ لَّمْ یُؤْمِنُوْا بِهٰذَا الْحَدِیْثِ
 اَسْفَاہُ﴾ --- [الکہف: ۶]

”شاید قرآن مجید پر ایمان نہ لانے سے غم کے باعث آپ خود کو ہلاک کر
 ڈالیں گے“ ---

چنانچہ غم خوار انسانیت ﷺ کی طبیعت مبارکہ جب ایسی کیفیات سے گزرتی، تو حکم ہوتا:
 ﴿یٰۤاَيُّهَا الْمَزْمِلُ ۝ فَمِ الْیَلِ اِلَّا قَلِیْلًا ۝ نِّصْفُهُ اَوْ اَنْقُصْ مِنْهُ قَلِیْلًا ۝ اَوْ
 زِدْ عَلَیْهِ وَ رَتِّلِ الْقُرْآنَ تَرْتِیْلًا ۝ اِنَّا سَنُلْقِیْ عَلَیْكَ قَوْلًا ثَقِیْلًا ۝ اِنَّ نَاشِئَةَ
 الْیَلِ هِیَ اَشَدُّ وَطْأً وَّ اَقْوَمُ قِیْلًا ۝ اِنَّ لَكَ فِی النَّهَارِ سَبْحًا طَوِیْلًا ۝ وَ
 اِذْ کُرِ اِسْمُ رَبِّكَ وَ تَبَتَّلْ اِلَیْهِ تَبَتُّلًا ۝﴾ --- [المزمل: ۸ تا ۱۴]

”اے چادر لپیٹنے والے! رات کو (نماز کے لیے) قیام فرمایا کریں

عزیز حضرت فقیہ اعظم و اجلاس دارالعلوم، مورخہ ۱۷ - ۱۸ جولائی ۲۰۰۷ء، منگل بدھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ ﴿21﴾

مگر تھوڑا، یعنی آدمی رات یا اس سے کچھ کم یا اس پر کچھ بڑھا دیا کریں اور (حسب معمول) قرآن خواب ٹھہر ٹھہر کر پڑھا کریں، بے شک ہم جلد ہی ایلا کر کے آپ پر ایک بھاری کلام، یقیناً رات کا اٹھنا (نفس پر) قوی دباؤ ڈالتا ہے اور اُس وقت بات بہت سیدھی نکلتی ہے، بلاشبہ آپ کو دن میں بڑی معروفیات ہیں اور اپنے رب کے نام کا ذکر کیا کیجیے اور سب سے کٹ کر اسی کے ہو رہے۔۔۔۔۔

اس طرح آپ ﷺ رات کو عبد اللہ بن کر عروجی صفت سے متصف ہوتے۔ حاصل یہ کہ نسبتِ عبدیت آپ ﷺ کے لیے بلند ترین نسبت تھی۔ اس لیے عظمتِ مصطفیٰ ﷺ کے موقع پر یہی مناسب و موزوں تھا کہ باقی نسبتوں کو چھوڑ کر نسبتِ عبدیت کا ذکر کیا جاتا۔

سفرِ معراج کے تین مراحل کا فلسفہ

سفرِ معراج کے تین مراحل ہیں:

- ①..... حرمِ مکہ سے بیت المقدس تک
 - ②..... بیت المقدس سے سدرۃ المنتہیٰ تک
 - ③..... سدرۃ المنتہیٰ سے لامکاں تک
- حضور نبی اکرم ﷺ کی ذات والا صفات کی بھی تین حیثیات ہیں:

- ①..... بشری حیثیت
- ②..... ملکوتی اور نورانی حیثیت
- ③..... حقیقتِ محمدی (ﷺ)

سفر کے پہلے مرحلے میں بشریت کا اظہار ہے اور یہ ثابت کرنا مقصود ہے کہ آپ ﷺ کی بشری قوتیں نقطہ کمال کو چھو رہی ہیں۔ آپ ﷺ عام انسانوں کی طرح مادی لوازم کے محتاج نہیں اور نہ ہی عالم بشریت کی حدود و قیود کے پابند ہیں۔

دوسرے مرحلے میں آپ ﷺ کی ملکوتی و نورانی صفت کو اجاگر کیا گیا ہے تاکہ واضح ہو جائے کہ آپ ﷺ عام انسانوں کی طرح زندگی گزارنے کے باوجود نورانی حیثیت کے حامل ہیں۔ تیسرے مرحلے میں حقیقتِ محمدی کا اظہار مطلوب تھا کہ یہی واحد ذات ہے، جو حسن و جمالِ ازلی کا اس شان سے مشاہدہ کرنے کی تاب رکھتی ہے کہ ﴿مَا زَاغَ الْبَصَرُ وَمَا طَغٰی﴾۔ اس میں حکمت بھی تھی کہ ذاتِ حق کے جلووں سے متصف ہو کر آپ ﷺ حقیقت کے درجہ کمال تک پہنچ جائیں۔ چنانچہ امام عبد الوہاب شعرانی رقم طراز ہیں:

عزیز حضرت فقہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿ ۲۲ ﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

اِنَّهُ اِذَا مَرَّ عَلٰی حَضَرَاتِ الْاَسْمَاءِ الْاِلَهِيَّةِ صَارَ مُتَخَلِّقًا بِصِفَاتِهَا،
فَاِذَا مَرَّ عَلٰی الرَّحِيْمِ كَانَ رَحِيْمًا، وَعَلٰی الْغَفُوْرِ كَانَ غَفُوْرًا، وَعَلٰی
الْكَرِيْمِ كَانَ كَرِيْمًا، وَعَلٰی الْحَلِيْمِ كَانَ حَلِيْمًا، وَعَلٰی الشُّكُوْرِ كَانَ
شُكُوْرًا، وَعَلٰی الْجَوَادِ كَانَ جَوَادًا، وَهَكَذَا فَمَا يَرْجِعُ مِنْ ذٰلِكَ
الْمِعْرَاجِ اِلَّا وَهُوَ فِيْ غَايَةِ الْكَمَالِ --- [اليواقيت والجواهر، جلد ۲، صفحہ ۳۶]

”آپ اسماء الہیہ کے مقامات سے گزرے تو آپ ﷺ ان صفات سے متصف
ہوتے چلے گئے۔ جب اسم ”الرحیم“ کے مقام سے گزرے تو رحیم ہو گئے اور اسم ”الغفور“
سے گزرے تو غفور، اسم ”الکریم“ سے گزرے تو کریم ہو گئے اور جب اسم ”الحلیم“ سے
گزرے تو حلیم اور جب اسم ”الشکور“ سے گزرے تو شکور ہو گئے۔ لہذا جب
آپ ﷺ معراج سے لوٹے تو آپ ﷺ ہر کمال کی انتہا کو چھو رہے تھے۔“ ---

امامت کبریٰ

بیت المقدس میں انبیاء و ملائکہ کا عظیم اجتماع آپ ﷺ کی آمد کا منظر تھا، ارواح انبیاء سے
ملاقات ہوئی تو حضرت سیدنا آدم علیہ السلام نے تعارف کرواتے ہوئے کہا:

”اللہ تعالیٰ کی تعریف ہے، جس نے مجھے اپنے دست قدرت سے پیدا فرمایا،
فرشتوں کا مسجود بنایا اور تمام نبیوں کو میری ذریت قرار دیا۔“ ---

حضرت سیدنا نوح علیہ السلام نے کہا:

”اللہ تعالیٰ نے میری دعا کو اجابت سے سرفراز کیا، کشتی کے ذریعے غرق ہونے
سے بچایا اور نبوت عطا فرمائی۔“ ---

حضرت سیدنا ابراہیم علیہ السلام نے کہا:

”مجھے خلیل بنایا، میرے لیے آگ کو گل زار کیا اور ملک عظیم عطا کیا۔“ ---

یوں ہی حضرات سیدنا موسیٰ، داؤد، سلیمان اور عیسیٰ علیہم السلام کے تعارف و خطبے بھی کتب میں
مذکور ہیں۔ آخر میں نبی اکرم ﷺ نے فرمایا:

اَلْحَمْدُ لِلّٰهِ الَّذِيْ اَرْسَلَنِيْ رَحْمَةً لِّلْعَالَمِيْنَ وَ كَافَّةً لِّلنَّاسِ بَشِيْرًا وَ
نَذِيْرًا وَ اَنْزَلَ عَلَيَّ الْفُرْقَانَ فِيْهِ تَبْيَانُ كُلِّ شَيْءٍ وَ جَعَلَ اُمَّتِيْ خَيْرَ اُمَّةٍ
اُخْرِجَتْ لِّلنَّاسِ وَ جَعَلَ اُمَّتِيْ اُمَّةً وَسَطًا وَ جَعَلَ اُمَّتِيْ هُمْ الْاَوَّلُوْنَ وَ
الْاٰخِرُوْنَ وَ شَرَحَ لِيْ صَدْرِيْ وَ وَضَعَ عَنِّيْ وَزْرِيْ وَ رَفَعَ لِيْ ذِكْرِيْ وَ

عرس حضرت فقہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِغَدِّ كُلِّ مَظْلُوْمٍ لَكَ ﴿23﴾

جَعَلَنِيْ فَاتِحًا وَ خَاتِمًا --- [المواهب اللدنيه و زرقانى، جلد ۶، صفحہ ۵۲]
 ”تعریف ہے اس معبود کی جس نے مجھے سب جہانوں کے لیے رحمت اور بشیرونڈ پر
 بنایا۔ مجھ پر ایسی کتاب نازل کی، جس میں ہر شے کا واضح بیان موجود ہے۔ تمام امتوں سے
 میری امت کو بہتر اور وسط بنایا اور ایسی امت ہونے کا اعزاز بخشا کہ وہی اوّل و آخر ہے۔
 میرے لیے میرے سینے کو کشادہ کر دیا، مجھ سے بوجھ اتارا اور میرے ذکر کو بلند کیا۔
 مجھے فاتح و خاتم بنایا“ ---

یہ سن کر حضرت سیدنا ابراہیم علیہ السلام نے گروہ انبیاء علیہم السلام سے مخاطب ہو کر فرمایا:
 بِهَذَا فَضَّلَكُمْ مُحَمَّدًا ---

”ان ہی خصائص کی وجہ سے محمد (ﷺ) کو تم سب پر فضیلت حاصل ہے“ ---

آسمانوں پر استقبال کے لیے انتخاب انبیاء کی حکمت

حدیث پاک میں ہے:

”پہلے آسمان پر حضرت سیدنا آدم علیہ السلام نے، دوسرے پر حضرت یحییٰ و عیسیٰ
 علیہما السلام نے، تیسرے پر حضرت یوسف علیہ السلام نے، چوتھے پر حضرت اور لیس علیہ السلام نے،
 پانچویں پر حضرت ہارون علیہ السلام نے، چھٹے پر حضرت موسیٰ علیہ السلام نے اور ساتویں پر
 حضرت ابراہیم علیہ السلام نے سید ہر عالم ﷺ کا استقبال کیا“ ---

ان آٹھ انبیاء کرام علیہم السلام کے انتخاب میں کیا حکمت تھی؟ اس پر قاضی محمد سلیمان منصور پوری
 کی توجیہ حرف آخر کی حیثیت رکھتی ہے، جسے یہاں مختصر قلیل نقل کیا جاتا ہے:

”مختلف آسمانوں پر الگ الگ انبیاء علیہم السلام کی ملاقات بہت سی نصائح دینی پر
 مشتمل ہے۔ پہلی بات تو یہ ہے کہ جس طرح شاہان عالم معزز مہمان کے اکرام کے لیے
 سارے راستے میں اپنے دربار تک درجہ بدرجہ اسراء عظام کو مقرر کیا کرتے تھے، اسی طرح
 ان انبیاء کرام علیہم السلام کا تعین بھی آسمان اوّل سے آسمان ہفتم تک کیا گیا۔

ان انبیاء کرام علیہم السلام کا تعین بھی آسمان اوّل سے آسمان ہفتم تک کیا گیا۔
 آدم علیہ السلام اوّل البشر ہیں، اوّل الانبیاء ہیں، اس لیے ان کا تعلق آسمان اوّل سے
 ایک خصوصیت رکھتا ہے۔ حضرت سیدنا آدم علیہ السلام نے ترک جنت کا الم برداشت فرمایا تھا
 مگر جب زمین پر تشریف لائے اور خلافت ارض کا تاج ان کے سر پر رکھا گیا اور ان کی
 اولاد و رفقاء سے زمین آباد ہو گئی، تب ان کا وہ الم مبدل بہ سرور ہو گیا۔

اسی طرح ہمارے نبی کریم ﷺ بھی أَحَبُّ الْبَلَادِ عِنْدَ اللَّهِ (مکہ مکرمہ)

مدرسہ حضرت فقیر اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿ ۲۳ ﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ترک فرمانے والے تھے، مگر اقامت مدینہ منورہ اور اشاعت اسلام و نشر علوم کے بعد فتح و نصرت کے اعلام بلند ہوئے تو آپ ﷺ کا بھی الم ترک مکہ، متبدل بہ سرور ہو گیا۔

یحییٰ عیسیٰ علیہما السلام میں قرابت بھی تھی۔ عیسیٰ علیہ السلام نے اصطبار بھی یحییٰ علیہ السلام سے پایا تھا۔ احوال زہد و تقویٰ میں بھی دونوں متحد الاحوال تھے۔ اس لیے وہ دونوں ایک ہی مقام پر یعنی دوسرے آسمان پر حضور ﷺ کو ملے۔ دونوں کو ہمارے نبی ﷺ کے زہد و توکل اور اعراض عن الخلق کا دکھانا بھی مقصود تھا۔ حضرت یحییٰ علیہ السلام نے اپنا کام حضرت عیسیٰ علیہ السلام پر چھوڑا تھا اور حضرت سیدنا عیسیٰ علیہ السلام نے اکمال صداقت اور اتمام حقانیت کا حضور ﷺ کے ہاتھوں پر پورا ہونا بتلایا تھا۔ لہذا یہ ضروری تھا کہ دونوں بزرگ وارا اپنی بہترین تمناؤں کو مکمل شدہ حالت میں دیکھ لیتے۔

حضرت یوسف علیہ السلام کے احوال مبارکہ کو نبی کریم ﷺ سے مماثلت کلی ہے۔ دونوں صاحب الجمال والکمال ہیں۔ دونوں کو امتحان شاقہ دینے پڑے۔ دونوں میں عفو و کرم کا دھور ہے۔ دونوں نے اخوان پیشہ کو ﴿ لَا تَشْرِبْ عَلَیْکُمُ الْیَوْمَ ﴾ کے مژدہ سے جاں بخشی فرمائی ہے۔ دونوں صاحب امر و حکومت ہیں اور دنیا سے پوری کامرانی و حکمرانی اور جاہ و جلال کے ساتھ رخصت ہوئے ہیں۔

چوتھے فلک پر حضرت ادریس علیہ السلام کی ملاقات ہوئی۔ کثرت درس اور شغف تعلیم میں ادریس علیہ السلام کا خاص درجہ ہے اور یہی کیفیت ہمارے نبی ﷺ کی تھی۔ ﴿ وَ یُعَلِّمُهُمُ الْکِتٰبَ وَ الْحِکْمَةَ ﴾ حضور ﷺ ہی کے لیے فرمایا گیا ہے۔

پانچویں فلک پر حضرت ہارون علیہ السلام ملے۔ ہارون علیہ السلام اپنی قوم و امت میں ہر دل عزیز اور محبوب قلوب تھے اور یہی انوار ہمارے نبی ﷺ میں بھی واضح اور آشکار ہیں۔ چھٹے آسمان پر حضرت موسیٰ علیہ السلام کی ملاقات ہوئی۔ یہ صاحب شریعت بھی ہیں اور صاحب کتاب بھی، غازی و مجاہد بھی اور مہاجر و مناظر بھی۔ ہمارے نبی ﷺ کے ساتھ ان محاسن میں مشابہتیں ہیں، ان کا رتبہ ان مجموعی محاسن کی وجہ سے پانچوں آسمانوں والے انبیاء علیہم السلام سے بڑھ کر خاص امتیاز رکھتا ہے۔

ساتویں آسمان پر سیدنا ابراہیم علیہ السلام سے ملاقات ہوئی۔ یہی بانی کعبہ مقدسہ ہیں اور یہی کعبہ آسمانی بیت المعمور کے مہتمم ہیں، یہی امام خلق ہیں، خلیل الرحمن ہیں۔ ہمارے نبی ﷺ نے کعبہ کو ارجاس اوثان سے پاک کیا اور آپ ﷺ کی مرضی کے مطابق

فہرست فقہ اعظم و اجلاس دارالعلوم، مورخہ 17-18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ ﴿25﴾

اللہ تعالیٰ ﷺ نے امت محمدیہ کے لیے کعبہ کو قبلہ نماز بنایا اور آپ ﷺ ہی نے طہ حنیفہ کو زندہ فرمایا اور آپ ﷺ ہی نے درود شریف میں اپنے نام کے ساتھ ابراہیم علیہ السلام اور ان کی آل پاک کے نام کو شامل فرمایا اور ہمارے نبی ﷺ علیہ کے لحاظ سے بھی حضرت سیدنا ابراہیم علیہ السلام سے نہایت مماثل تھے۔

ہمارے نبی ﷺ پھر یہاں سے بھی اوپر تشریف لے گئے۔ گویا آپ ﷺ کو مقام ابراہیم، بیت المعمور سے بھی اوپر رفعت حاصل ہوئی، تو اس سے یہ ظاہر ہے کہ مقام ابراہیم سے بھی اوپر تشریف لے جانے والے حضور ﷺ ہی مقام محمود والے ہیں اور وہی ﷺ ”آدَمُ وَمَنْ ذُوْنَهُ تَحْتَ لِوَائِي“ فرمانے کا استحقاق رکھتے ہیں۔۔۔۔۔
[رحمۃ للعالمین، جلد ۳، صفحہ ۴-۱۳۲]

بڑھاپے محمد ﷺ قریب ہوا احمد ﷺ

حضور سید المرسلین ﷺ سدرۃ المنتہی سے آگے بڑھے، جو اس سفر کا حاصل اور خلاصہ تھا۔ ذات باری تعالیٰ کے قریب ہوئے پھر اور قریب ہوئے۔ لامکاں کے مکیں نے اپنے حرم خاص سے آگے بڑھ کر اپنی شان کے لائق استقبال کیا:

﴿ثُمَّ دَنَا﴾۔۔۔ [النجم: ۸] ”پھر حضور قریب ہوئے۔۔۔۔۔“

﴿فَتَدَلَّى﴾۔۔۔ [الضحیٰ] ”اور پھر جلوہ حق بھی قریب ہوا۔۔۔۔۔“

یہاں تک کہ قوسین یا اس سے بھی کم فاصلہ رہ گیا۔ بہر حال یہ وہ مقام ہے، جس کے بیان کے لیے الفاظ متحمل نہیں ہو سکتے اور اس حقیقت کو معانی و الفاظ کا پہناوا نہیں پہنایا جاسکتا۔ ہاں، مولانا احمد رضا خان فاضل بریلوی کا قصیدہ بڑی معاونت کرتا ہے:

وہی ہے اوّل، وہی ہے آخر، وہی ہے باطن، وہی ہے ظاہر
اُسی کے جلوے، اُسی سے ملنے، اُسی سے، اُس کی طرف گئے تھے

زمان و مکان کی وسعتیں سمٹ گئیں

سڑ معراج سے واپسی ہوئی تو بستر مبارک گرم، وضو کا پانی رواں اور کنڈی مل رہی تھی۔ یہ سب عظمت رسول اکرم ﷺ کے مظاہر ہیں۔ رب قدوس و سیبوح کی قدرت سے یہ سب کچھ نہ بعید ہے اور نہ ناممکن۔ نص قرآنی اس پر شاہد ہے کہ بعض لوگوں کے لیے زمان و مکان کی وسعتیں سمیٹ دی جاتی ہیں۔ مثلاً حضرت سلیمان علیہ السلام کے صحابی علیہ السلام نے ملکہ سبا کا تخت نو سو میل کی مسافت سے پلک جھپکنے کی مدت میں لا کر پیش کر دیا۔ قرآن نے کہا:

عرسِ حضرتِ نقیبِ اعظم و اجلاسِ دارالعلوم، مورخہ ۱۷-۱۸ جولائی ۲۰۰۷ء، منگل، بدھ

﴿۲۶﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

﴿فَلَمَّا رَاَهُ مُسْتَقِرًّا عِنْدَهُ قَالَ هٰذَا مِنْ فَضْلِ رَبِّي﴾ --- [النمل: ۴۰]
 ”سليمان علیہ السلام نے تخت کو اپنے سامنے (پلک جھپکنے سے بھی کم مدت میں)

موجود پایا، تو کہا یہ میرے رب کا فضل ہے“ ---

یوں ہی قرآن کریم نے بیان کیا ہے کہ اصحاب کہف تین سو نو سال تک غار میں سوتے رہے، جب اٹھے تو:

﴿قَالَ قَائِلٌ مِنْهُمْ كَمْ لَبِثْتُمْ ؕ قَالُوا لَبِثْنَا يَوْمًا اَوْ بَعْضَ

يَوْمٍ﴾ --- [الكهف: ۱۹]

”ان میں سے ایک کہنے والے نے پوچھا، تم کتنا عرصہ تک یہاں رہے ہو؟ وہ

بولے ایک دن یا ایک دن سے کم“ ---

اسی طرح حضرت سیدنا عزیر علیہ السلام کا واقعہ سورہ بقرہ میں مذکور ہے کہ ان پر ایک سو سال تک

موت طاری رہی اور جب حق تعالیٰ نے دریافت فرمایا:

﴿كَمْ لَبِثْتُمْ﴾ --- ”تم کتنا عرصہ لیٹے رہے ہو“ ---

تو جواب دیا:

﴿لَبِثْتُ يَوْمًا اَوْ بَعْضَ يَوْمٍ ؕ قَالَ بَلْ لَبِثْتُمْ مِائَةَ عَامٍ﴾ --- [البقرہ: ۲۵۹]

”ایک دن یا ایک دن کا کچھ حصہ یہاں ٹھہرا رہا ہوں، فرمایا، نہیں، بلکہ تم سو سال تک

یہاں رہے ہو“ ---

مندرجہ بالا تینوں واقعات میں صحابی سلیمان علیہ السلام، اصحاب کہف اور عزیر علیہ السلام کے لیے زمان و مکان کی حدود سمیٹا جاسکتا ہے تو ختمی مرتبت سید الاولین والآخرین ﷺ کے لیے یہ سب کچھ کیوں کر ناممکن ہو سکتا ہے؟ نا معلوم آپ ﷺ نے اپنے رب کریم ﷻ کے حضور میں کتنا عرصہ گزارا، کتنی صدیاں بسر ہوئیں اور اس مدت میں زمین و آسمان کی ساری مشینری کو ایک نقطے پر منجمد کر دیا گیا، واپس ہوئے تو یہ مشینری اسی نقطے سے پھر متحرک ہو گئی۔

عظیم معاشرت کے اصول

معراج النبی ﷺ کا واقعہ ہجرت سے کچھ عرصہ قبل پیش آیا اور مؤرخین و مفکرین اسلام اس پر متفق ہیں کہ ہجرت کا واقعہ رسول اکرم ﷺ کی سیرت پاک کا اہم موڑ اور اسلامی مملکت کے قیام کا نقطہ آغاز ہے۔ اسی سے عزت و افتخار ملت اسلامیہ کے دھارے پھوٹ رہے ہیں۔ چنانچہ اس موڑ پر پہنچ کر اللہ تعالیٰ ﷻ نے اپنے حبیب ﷺ کو اپنے ہاں بلا کر آئندہ کا لائحہ عمل بتایا اور

عزیز حضرت فقہ اعظم و اجلاس دارالعلوم، مورخہ ۱۷ - ۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ، عَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَظْلُوْمٍ لَكَ ﴿27﴾
 اسلامی مملکت کے خدوخال واضح کیے۔ بین السطور یہ بھی واضح کر دیا گیا کہ کفار کی ستم رانیوں کے دن
 اب گنے جا چکے ہیں اور مسلمان مظلومی کی زندگی کو خیر باد کہنے والے ہیں۔ چنانچہ جہاں
 سورہ بنی اسرائیل کی ابتدا سفر معراج کے بیان سے ہوئی، وہیں اس سورت میں آگے چل کر ان خطوط
 سے بھی آگاہ کر دیا گیا، جو اسلامی مملکت کے اصول ہوں گے۔ وہ یہ ہیں:

- 1 اللہ تعالیٰ کے بغیر کسی کی عبادت نہ کی جائے:
- ﴿وَقَضٰی رَبُّكَ اَلَّا تَعْبُدُوْا اِلَّا اِيَّاهُ﴾ --- [بنی اسرائیل: ۲۳]
- 2 والدین کے ساتھ حسن سلوک سے پیش آئیں:
- ﴿وَبِالْوَالِدَيْنِ اِحْسَانًا﴾ --- [ایضاً]
- 3 رشتہ داروں، غریبوں اور بے یار و مددگار مسافروں کو بے سہارا نہ چھوڑا جائے:
- ﴿وَاِتِ ذَا الْقُرْبٰی حَقَّهٗ وَ الْمَسْكِيْنَ وَ ابْنَ السَّبِيْلِ﴾ --- [ایضاً: ۲۶]
- 4 دولت کو ضائع نہ کیا جائے، ایسے لوگ شیاطین کے بھائی ہیں:
- ﴿اِنَّ الْمُبْدِرِيْنَ كَانُوْا اِخْوَانَ الشَّيْطٰنِ﴾ --- [ایضاً: ۲۷]
- 5 خرچ کرنے میں نہ تو بخل سے کام لیا جائے اور نہ ہی فضول خرچی کی اجازت ہے:
- ﴿وَلَا تَجْعَلْ يَدَكَ مَغْلُوْلَةً اِلٰی عُنُقِكَ وَلَا تَبْسُطْهَا كُلَّ الْبَسْطِ﴾ --- [ایضاً: ۲۹]
- 6 رزق کی کمی بیشی اللہ تعالیٰ کے ہاتھ میں ہے:
- ﴿اِنَّ رَبَّكَ يَبْسُطُ الرِّزْقَ لِمَنْ يَّشَاءُ وَ يَقْدِرُ﴾ --- [ایضاً: ۳۰]
- 7 رزق کی کمی کے خوف سے اولاد کو قتل نہ کرو، تمہارا اور تمہاری اولاد کا رزق ہمارے ذمہ ہے:
- ﴿وَلَا تَقْتُلُوْا اَوْلَادَكُمْ خَشِيَةً اِمْلَاقٍ ؕ نَحْنُ نَرْزُقُهُمْ وَ اِيَّاكُمْ﴾ --- [ایضاً: ۳۱]
- 8 جنسی تسکین کے لیے زنا کے قریب مت جاؤ، یہ بڑی بے حیائی کی بات ہے:
- ﴿وَلَا تَقْرَبُوا الزِّنٰی اِنَّهٗ كَانَ فَاحِشَةً وَ سَاءَ سَبِيْلًا﴾ --- [ایضاً: ۳۲]
- 9 شرعی حق کے بغیر کسی بھی جان کا خون نہ بہایا جائے:
- ﴿وَلَا تَقْتُلُوا النَّفْسَ الَّتٰی حَرَّمَ اللّٰهُ اِلَّا بِالْحَقِّ﴾ --- [ایضاً: ۳۳]
- 10 قیموں کے مال کو ذاتی مفاد کے لیے استعمال میں نہ لایا جائے:
- ﴿وَلَا تَقْرَبُوا مَالَ الْيَتِيْمِ اِلَّا بِالَّتِيْ هِيَ اَحْسَنُ﴾ --- [ایضاً: ۳۴]

﴿ ۲۸ ﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

11 وعدوں کی پاس داری نہایت ضروری ہے:

﴿وَأَوْفُوا بِالْعَهْدِ﴾---[ایضاً]

12 ناپ تول میں کمی و زیادتی کی اجازت نہیں ہوگی، ورنہ تجارتی امور غلط سلط ہو جائیں گے:

﴿وَأَوْفُوا الْكَيْلَ إِذَا كِلْتُمْ وَزِنُوا بِالْقِسْطَاسِ الْمُسْتَقِيمِ﴾---[ایضاً: ۳۵]

13 جس چیز کا علم نہ ہو، اس کا اتباع نہ کیا جائے، انسان کو اپنی تمام قوتوں کے متعلق

جواب دہ ہونا ہے:

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ

كُلُّ أُولَئِكَ كَانَ عَنْهُ مَسْئُولًا﴾---[ایضاً: ۳۶]

14 غرور و تکبر کی چال نہ چلو، ایسا کرنے سے تم پہاڑوں کی چوٹیوں سے تو بلند نہیں ہو سکتے:

﴿وَلَا تَمْشِ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ

الْجِبَالَ طُورًا﴾---[ایضاً: ۳۷]



جامعہ اویسیہ رضویہ بہاولپور میں

دوسرا فقہ القرآن

4 اگست 2007 بروز ہفتہ بعد نماز ظہر
اختتام 1 ستمبر بروز ہفتہ 2007

مدرسہ
فیض ملت
مکرمہ فیض احمد اویسی
آلہ بلعد
رضوی مدظلہ
شہرہ عظم پاکستان شامیہ

بکر کوٹہ فیض ملت صاحبزادہ محمد عطاء الرسول اویسی
علامہ

نور الدین
علامہ مولانا امیر احمد موسیٰ نقشبندی صدر مدرس
جامعہ ہذا

بکر کوٹہ فیض ملت صاحبزادہ محمد فیاض احمد اویسی
علامہ

معاونین
تدریس

منہاج دارالعلوم جامعہ اویسیہ رضویہ جامع سیرانی مسجد سیرانی روڈ بہاولپور فون 062-2881371

E-mail: Falzowalsi@yahoo.com
WWW.jamlaowasla.20m.com

صاحبزادہ محمد فیاض احمد اویسی ناظم تقریبات

عرس حضرت فقہ اعظم واجلاس دارالعلوم، مورخہ 17-18 جولائی 2007ء، منگل، بدھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

غم نامة بسلسله سانحه

داتادر بارو عبداللہ شاہ غازی علیہما الرحمۃ

بِسْمِ اللَّهِ الرَّحْمَنِ الرَّحِيمِ

مؤید الکویت والنائب السابق
السید یوسف السید قاسم الرفاعي



الکویت - الدیوان الرفاعي - تغریہ

معالي جناب المكرم الشيخ الفاضل الشيخ حنيف طيب المحترم داتبركائهم
جناب المكرم الفاضل الشيخ وحبا هت رسول المحترم داتبركائهم
فضيلة الشيخ محب الله نوري المحترم داتبركائهم
فضيلة الشيخ ابراهيم كرم داتبركائهم
فضيلة الشيخ المفتي محمد خان قادري داتبركائهم
ولكافة اخواتنا اهل السنة والجماعة بني ياكسناد
- نالما كبتنا هذا ونستنكر الجريمة الخطيرة النكرة
على مقام حضرت الشيخ عبداللہ شاہ غازی رحمہ اللہ تعالیٰ
التي تشابه الجريمة السابقة على مقام داتابنح نجس
عليه هجویری رحمہ اللہ تعالیٰ التي قام بها أعداء الله
وأعداء الرسول الأعظم (ص) وأعداء أولياء الله
الصالحين. نغزیکم بهذه المصيبة ونسأل الله تعالیٰ ان
ینقم من الظالمين المجرمين وأنصارهم ویتعزهم جميعاً
آمین . من أخیکم الحزین



Handwritten signature and date.

Handwritten text.

فکوت الصوريه ص ب ١٢٢٠ الرمز البريدي ٣٥٠١ تلفون : ٢٢٥٨١٢٢١ (٠٠٩٦٥) فکال : ٩٩٨٨٩٦٢ (٠٠٩٦٥)
KUWAIT - A - Mansouriyah - P.O. Box: 66230 - Code 35601 - TEL: (00965) 22518222 - Mob: (00965) 99685964
الموقع الإلكتروني (الانترنت) WWW.RIFAIEONLINE.COM

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

نعت شریف

منفرد ہے وہ مہ لقاؤں میں وہ یگانہ ہے دل رباؤں میں
 عرشی نغمہ گرِ جمال اس کے فرشی اس کے غزل سراؤں میں
 شہر شہر اس کے چاہنے والے اس کے عشاق گاؤں گاؤں میں
 عاصیوں کے ہیں محترم محبوب وہ ہیں مقبول پارساؤں میں
 پوچھ قرآن سے کہ حسن ہے کیا حق کے محبوب کی اداؤں میں
 اُن ﷺ کے در پر پہنچ گئے آخر کم نہ چھالے تھے گرچہ پاؤں میں
 ہم نے دیکھے نظارے جنت کے شہر سرکار ﷺ کی فضاؤں میں
 سانس لی ہم نے بھی کئی ہفتے طیبہ کی جنتی ہواؤں میں
 مجھ کو شامل کیا گیا صد شکر! رومی، جامی کے ہم نواؤں میں
 اے خوشا آج ہے شمار مرا نعت کے ذوق آشناؤں میں
 میں تو روزِ ازل سے ہوں بخدا ان کی دہلیز کے گداؤں میں
 روزِ محشر بھی گزرے گا طارق
 اُن ﷺ کے لطف و کرم کی چھاؤں میں

محمد عبدالقیوم طارق سلطان پوری



ماہ نامہ "نور الحبیب" بصیرپور شریف (۱۶) ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَكَ

حضرت داتا گنج بخش علی ہجویری قدس سرہ کے احاطہ مزار کے بعد
حضرت عبد اللہ شاہ غازی قدس سرہ کے دربار پر دھماکے؟

حضرت عبد اللہ شاہ غازی رحمۃ اللہ علیہ

طیبہ ضیاء چیمہ

حضرت عبد اللہ شاہ غازی رحمۃ اللہ علیہ ۷۲۰ھ میں مدینہ منورہ میں پیدا ہوئے اور بحیثیت ایک تاجر سندھ پہنچے تھے۔ آپ کا نسب آقائے نام دار رحمۃ اللہ علیہ سے ملتا ہے۔ حضرت عبد اللہ شاہ غازی کے والد امام محمد بن عبد اللہ نفس زکیہ، سیدنا حضرت امام حسن بن علی کرم اللہ تعالیٰ وجہہ کی اولاد میں سے تھے۔ خلفاء راشدین کے دور خلافت کے بعد اموی دور حکمرانی اور پھر عباسیوں کا دور خلافت شروع ہوا، ان دونوں ادوار میں اہل بیت پر بے حد مظالم ڈھائے گئے۔ نبی کریم رحمۃ اللہ علیہ کے خاندان نے قید و بند کی صعوبتیں برداشت کیں، بے دردی کے ساتھ شہید کر دیے گئے۔

۱۳۶ ہجری میں جب حضرت عبد اللہ شاہ غازی کے والد امام محمد بن عبد اللہ نفس زکیہ نے مدینہ منورہ سے علوی خلافت تحریک شروع کی تھی، تو بنو امیہ کی حکومت زوال پذیر ہو چکی تھی۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 محمد نفس زکیہ نے اپنے بھائی ابراہیم عبد اللہ بن حسن کو اس ضمن میں بصرہ روانہ کر دیا۔ اس زمانے میں
 سادات کے ساتھ انتہائی ظالمانہ رویہ روارکھا جاتا تھا، اس ظلم کے کئی واقعات معروف ہیں۔ محمد بن
 عبد اللہ نفس زکیہ نے بنو امیہ کے خلیفہ مروان ثانی کے عہد میں بنو ہاشم کے اکثر بزرگوں سے
 بیعت لے لی تھی۔ بنو عباس کے خلیفہ دوم ابو جعفر منصور کے عہد حکمرانی میں انہوں نے اہل حجاز سے
 خفیہ بیعت لینی شروع کر دی۔ منصور کو علم ہوا تو اس نے امام نفس زکیہ کو ایک خط لکھا کہ اگر وہ
 اپنے ارادوں سے باز آ جائیں تو انہیں عمر بھر کے لیے بیش بہا انعامات اور وظائف دیے جائیں گے
 مگر محمد نفس زکیہ نے منصور کی پیش کش کو ٹھکرادیا۔ اس پر خلیفہ منصور نے ایک لشکر جرار بھیجا، جس نے
 مدینہ کا محاصرہ کر لیا۔ محمد نفس زکیہ بھی اپنے چار سو جانثاروں کے ساتھ لڑنے کے لیے نکلے اور ایک
 مختصر لڑائی کے بعد شہید ہو گئے۔ دوران لڑائی آپ نے اپنے بیٹے عبد اللہ شاہ غازی کو اپنے بھائی کے پاس
 بصرہ بھیج دیا، آپ کے چچا ابراہیم علی بھی شہید کر دیے گئے۔ عبد اللہ شاہ غازی وہاں بصرہ سے
 ۷۶۰ء میں سندھ پہنچ گئے۔ آپ خلیفہ منصور کے دور میں سندھ تشریف لائے تھے۔ آپ کی سندھ آمد
 کے ضمن میں دو قسم کے بیان تاریخ میں ثابت ہیں، ایک یہ کہ آپ تبلیغ اسلام کے لیے سندھ تشریف لائے تھے
 اور دوسرے یہ کہ آپ تجارت کے لیے سندھ آئے تھے۔ جب آپ سندھ آئے تو تجارت کے لیے
 اپنے ہمراہ بہت سے گھوڑے بھی لائے تھے۔ آپ کی آمد پر سندھ کے لوگوں نے آپ کے نسب عالی
 کی وجہ سے آپ کو بہت عزت و احترام دیا۔ آپ بارہ برس تک تبلیغ اسلام میں سرگرداں رہے اور
 مقامی آبادی کے سیکڑوں لوگوں کو مشرف بہ اسلام کیا۔ آپ ایک عظیم ہستی، حسنی و حسینی نسب والے تھے،
 آپ کے والد اور چچا کی شہادت کے بعد عباسی خلیفہ منصور کی طرف سے آپ کی گرفتاری کے بھی
 احکامات صادر کر دیے گئے۔ گورنر سندھ عمر بن حفص آپ کے حسنی و حسینی منصب عالی کی وجہ سے
 آپ کو محفوظ رکھنا چاہتے تھے، لہذا آپ کو ایک ساحلی ریاست میں بھیج کر ایک راجہ کا مہمان بنا دیا۔
 راجہ نے آپ کو نہایت عزت و منزلت کے ساتھ اپنے ہاں چار سال مہمان رکھا، اس دوران آپ نے
 تبلیغ اسلام کا مشن جاری رکھا اور یہاں بھی سیکڑوں لوگوں کو مسلمان کیا۔ اس زمانے میں آپ پہلے
 صوفی بزرگ تھے جن کو اللہ تعالیٰ نے سندھ میں تبلیغ اسلام کے لیے منتخب کیا تھا۔ سندھ میں سب سے پہلے
 حضرت عبد اللہ شاہ غازی نے اسلام کی شمع جلائی تھی۔ اولیاء کرام کے حفاظتی انتظامات منجانب اللہ
ماہ نامہ "نور الحبيب" بصیرپور شریف ۸۰ ۶ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 ہوتے ہیں، آپ کی حفاظت بھی ایک زندہ کرامت ہے۔ اللہ تعالیٰ نے عباسی دور حکمرانی میں عمر بن حفص جیسے
 ایک نیک شخص کو سندھ کا گورنر مقرر کر دیا، گورنر نے آپ کے ہاتھ پر بیعت کر لی۔ تاریخ کی کتب میں
 آپ کے حالات زندگی کی زیادہ تفصیل نہیں ملتی۔ آپ اس زمانے کے صوفی بزرگ گزرے ہیں،
 جب تصوف پر تحقیق اور تعلیم عام نہ تھی۔ آپ ۷۷۳ء میں اپنے خالق حقیقی سے جا ملے۔ کراچی،
 کلفٹن میں آپ کا مزار ہے۔

حکومت دو طرح کی ہوتی ہے، ایک خطہ پر اور دوسری قلب پر۔ خطہ پر کئی لوگ حکمرانی کرتے ہیں
 لیکن جس نے قلب فتح کر لیا، قلب اس کا ہو کر رہ گیا۔ جب حاکم دنیا پر حکمرانی کر رہے تھے،
 اس وقت اللہ والے دلوں پر حکمرانی کر رہے تھے۔ حاکم زمین فتح کر رہے تھے اور اللہ والے
 قلوب فتح کر رہے تھے۔ جس شخص کو جس ولی اللہ سے نور اسلام نصیب ہوا، وہ اس کے آستانے کا
 ہو گیا۔ حضرت عبداللہ شاہ غازی کا شمار بھی ان فاتحین میں ہوتا ہے، جنہوں نے دلوں پر حکومت کی،
 اہل سندھ کے قلوب کو مشرف بہ اسلام کیا۔ لیکن ہم نے ان کے ساتھ کیا کیا؟

داتا صاحب علی، جویری رحمہ اللہ کے مزار کے احاطے کے بعد اب حضرت عبداللہ شاہ غازی رحمہ اللہ
 کے مزار پر دھماکے؟؟؟

ہم دہشت گردوں کے بارے میں جانتا چاہتے ہیں، مگر خود کو جانتا نہیں چاہتے۔ بزرگان دین نے
 ہمیں مسلمان کیا، لیکن ہم نے انہیں کیا دیا؟ ہم اپنے دہشت گرد خود ہیں، احسان فراموش ہیں،
 اپنے دشمن خود ہیں، ناشکر گزار ہیں، اپنے قاتل خود ہیں، بے رحم اور بے حس ہیں، دہشت گردی کے
 لہولہان آئینے میں جو عکس دکھائی دے رہا ہے، وہ ہمارا عکس ہے۔ ہم اپنے اعمالوں کے مجرم ہیں،
 ہمارے دل مردہ ہو چکے ہیں، حمیت و غیرت سے محروم ہو چکے ہیں، ہمارے دل وہ قبر ہیں
 جہاں نہ کوئی دیانہ دعا۔

[روزنامہ نوائے وقت، لاہور، مورخہ ۱۰ اکتوبر ۲۰۱۰ء]



اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰى لَهٗ

تبصرہ کتب

﴿تبصرہ کے لیے کتاب کی دو جلدیں آنا ضروری ہیں﴾

تحمید رحمان

اللہ عزوجل خالق و مالک بھی ہے اور رب العالمین بھی۔۔۔ بندے کا کام یہ ہے کہ وہ اس کی بے حد و حساب نعمتوں پر سراپا پاس رہے اور حتی المقدور حمد بجالائے۔۔۔ اسی پاس کی بجا آوری کے لیے شعراء کرام نے حمدیں کہیں، اگرچہ بطور فن اس طرف زیادہ توجہ نہیں دی گئی، یہی وجہ ہے کہ حمدیہ مجموعے بہت کم شائع ہوئے ہیں۔۔۔ عہد حاضر کے سب سے بڑے نعت گو شاعر راجا رشید محمود، جن کے پاس سے زائد نعتیہ مجموعے چھپ چکے ہیں۔۔۔ اس پر مستزاد یہ کہ انہوں نے نعت اور تنقید نعت پر متعدد گراں قدر مقالات اور کتب تصنیف کیں اور ہر ماہ نعتیہ مشاعرہ اور نعت کے نام سے مجلہ شائع کرتے ہیں، جو فروغ نعت میں اہم کردار ادا کر رہے ہیں۔۔۔


انہوں نے نعت کے ساتھ ساتھ حمد کی طرف بھی توجہ دی، انہی کی تحریک پر ماہ نامہ نور الحبیب میں گزشتہ تین چار سال سے ہر ماہ حمد بھی شامل کی جاتی ہے اور اب بعض دیگر ماہ نامے بھی جزوی طور پر اس روش پر گامزن ہوا چاہتے ہیں۔۔۔ محترم راجا صاحب کے اب تک چار حمدیہ مجموعے منظر عام پر آچکے ہیں:

① حمد میں نعت۔۔۔ اس مجموعہ کی ۶۶ منظومات کے ہر شعر میں رب کریم کی حمد و ثنا کے ساتھ ساتھ اس کے محبوب کریم علیہ التحیۃ والتسلیم کی نعت و توصیف بھی ہے۔

② سجود تحیت ③ خدائے شہ زمن اور

④ زیر تبصرہ مجموعہ حمد ”تحمید رحمان“۔۔۔ اس میں بھی اسم اللہ کے اعداد کی نسبت سے ۶۶ حمدیں ہیں، تقریباً ہر حمد میں کوئی نہ کوئی نعتیہ شعر التزاماً شامل ہے، جو راجا صاحب کی نعت سے والہانہ دل چسپی اور سرکار ابد قرار سے محبت و شفیقتگی کی علامت ہے۔۔۔ بطور نمونہ چند اشعار:

یہ سبزہ زار، یہ بوٹے، یہ پھول، یہ خوشے کرم یہ سارے ہیں انساں پہ رب العزت کے
تعلقات ہیں رب و رسول میں گہرے وہ ان کو چاہتا ہے اور یہ چاہتے ہیں اسے



ماہ نامہ ”نور الحبیب“ بصیر پور شریف ﴿ ۸۲ ﴾ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نور بے شبہ زمین و آسمان کا ہے خدا سب سے پہلے جس نے نور مصطفیٰ پیدا کیا
مصطفیٰ نے ”طالع لی“ کا جو فقرہ کہہ دیا عاصیوں کا بن گیا آمرزگار ان کا خدا
ہے زمین شعر و انشا و ادب کی طرف کی مزرع نعت نبی میں کھل تحمید و ثنا



میری آنکھوں میں، دماغ و دل کے سب خلیات میں خانہ کعبہ ہے، طیبہ کی گلی ہے رات دن
میری عز و وقار کا، فخر و تبحر کا سبب حمد و نعت مصطفیٰ کی شاعری ہے رات دن



جو سیکھ گیا الفت سرکار میں جینا آیا ہے اسے نعت سرائی کا قرینہ
ہے حب نبی، خوف خدا قلب میں جس کے تنویر فزا کیوں نہ ہو اس شخص کا سینہ
ہے ذکر خداوند دو عالم جو لبوں پر محمود یہی بام عبادت کا ہے زینہ



دنیا و عقبیٰ میں چاہے تو جو اپنی بہتری پڑھ درود آقا پہ اور کراپنے رب کی بندگی



آئے خدایا مجھ کو پیہر کے شہر میں آنی تو آخرش ہے گھڑی ارتحال کی
کیسے نہ رب کعبہ کا ہو اس پہ لطف خاص الفت جو دل میں رکھتا ہو آقا کی آل کی



ہمارے سر پہ یہ جو نیلگوں افلاک کی چھت ہے خدا کی رحمت و رافت کی اک زندہ علامت ہے
جو قرآن رب ہر عالم کے حکموں سے عبارت ہے تو کردار نبی ہر حرف خالق کی وضاحت ہے
نگاہ لطف ہے محمود خالق کی مری جانب مجھے حاصل جو حمد و نعت کی خدمت کا خلعت ہے

غرض ساری کتاب ہی انتخاب ہے۔۔۔ صفحات ۱۱۲، ہدیہ ۲۰۰ روپے

ناشر: ندنی گرافکس، عقب مزار قطب الدین ایبک، نیوانارکلی لاہور، فون ۰۴۲-۳۷۲۳۰۰۰۱

انوار کنز الایمان

کتاب زندہ قرآن حکیم منبع و سرچشمہ رشد و ہدایت ہے۔۔۔ دنیا کی متعدد زبانوں میں اس کے تراجم ہوئے ہیں۔۔۔ اردو میں شاہ رفیع الدین اور شاہ عبدالقادر سے لے کر اب تک بہت سے اہل علم و قلم نے تراجم کیے ہیں مگر جو انفرادیت، محبوبیت اور مقبولیت امام احمد رضا محدث بریلوی رحمہ اللہ کے ترجمہ کو ملی، وہ کسی اور کے حصہ میں نہ آئی۔۔۔ آپ نے ۱۳۳۰ھ میں ”کنز الایمان“ کے نام سے یہ ترجمہ املا کروایا تھا جو بلاشبہ اسم باسمی اور علم، ادب، عشق، محبت، عرفان، ایقان اور ایمان کا بیش بہا خزانہ ہے۔۔۔ ترجمہ کا کام انتہائی نازک ہوتا ہے، اس کے لیے صرف لغت کافی نہیں بلکہ ایک مفہوم کو دوسری زبان میں منتقل کرنے کے لیے زبان و بیان پر مکمل دسترس کی ضرورت ہوتی ہے اور جب ترجمہ کا تعلق کتاب اللہ سے ہو پھر تو یہ انتہائی پیچیدہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اور نازک مرحلہ ہوتا ہے کہ ذرا سی بے احتیاطی پر ایمان ہی سے ہاتھ دھو بیٹھنے کا احتمال ہوتا ہے، لہذا اس کے لیے عربی زبان و ادب پر ملکہ راسخہ کے ساتھ ساتھ بیسوں علوم میں مہارت تامہ درکار ہوتی ہے۔۔۔ اس حوالے سے دیکھا جائے تو اعلیٰ حضرت کی شخصیت ممتاز نظر آتی ہے، جنہیں ستر سے زائد علوم پر دسترس تھی، لیکن آپ کا اصل طرہ امتیاز یہ تھا کہ آپ نے قرآن کی روح کو اردو میں منتقل کیا ہے اور عظمت الوہیت اور ادب نبوت کو ملحوظ خاطر رکھا ہے جب کہ دیگر بد مذہبوں کے تراجم اس لازمی وصف سے عاری نظر آتے ہیں۔۔۔

گزشتہ سال (۱۴۳۰ھ) ترجمہ قرآن ”کنز الایمان“ کو سو سال مکمل ہونے پر ”رضار یو یو پٹنہ“ نے کنز الایمان نمبر شائع کیا، جسے مفید اور قابل قدر اضافہ کے ساتھ اہل سنت کے نامور صحافی ملک محبوب الرسول قادری نے نہایت خوب صورت اسلوب میں شائع کیا ہے۔ ملک صاحب دینی، سیاسی اور صحافتی میدان میں بڑے متحرک اور گونا گوں اوصاف کے حامل ہیں، وہ انٹرنیشنل غوثیہ فورم، انوار رضا لائبریری کے بانی ہیں اور کئی مفید نمبر اور کتابیں شائع کر چکے ہیں۔۔۔ زیر تبصرہ ۹۴۴ صفحات پر مشتمل عظیم و ضخیم کتاب ”انوار کنز الایمان“ کی اشاعت ان کا لائق تحسین اور قابل تقلید کارنامہ ہے۔۔۔

”انوار کنز الایمان“ حسب ذیل بارہ ابواب اور ضمیمہ پر مشتمل ہے:

- باب اول: ترجمہ قرآن: اصول و شرائط
- باب دوم: کنز الایمان، منظر و پس منظر
- باب سوم: کنز الایمان: علمی و فنی مباحث
- باب چہارم: تنقیدات، تعاقبات: کنز الایمان کے خلاف شائع مواد کا تنقیدی جائزہ
- باب پنجم: کنز الایمان: لسانی و ادبی مطالعہ
- باب ششم: کنز الایمان: دیگر تراجم قرآن کا تقابلی مطالعہ
- باب ہفتم: تبصرے و جائزے
- باب ہشتم: حاصل مطالعہ: کنز الایمان کے متعلق دانش وروں کے انٹرویو
- باب نہم: تفسیرات اور کنز الایمان
- باب دہم: کنز الایمان کے فکری اثرات
- باب یازدہم: کنز الایمان پر شائع مقالات کا اشاریہ
- باب دوازدہم: تراجم کنز الایمان کے عکس

(لیکن اس باب میں صرف حضرت صدر الشریعہ کے قلمی ترجمہ کا عکس شامل ہے)۔ [تبصرہ نگار]

ان ابواب میں نبیرہ اعلیٰ حضرت تاج الشریعہ مولانا اختر رضا خاں قادری، علامہ ارشد القادری، شیخ الاسلام علامہ مدنی میاں، علامہ عبدالحکیم شرف قادری، فیض ملت علامہ اویسی، مفتی سید عبدالمبین نعمانی، پروفیسر ڈاکٹر محمد مسعود احمد، مولانا محمد حنیف خاں رضوی، مفتی سید شاہ حسین گردیزی، ڈاکٹر غلام یحییٰ انجم، ڈاکٹر مجید اللہ، مولانا قمر الزمان اعظمی، پروفیسر ڈاکٹر محمد طاہر القادری، علامہ محمد صدیق ہزاروی، مفتی مطیع الرحمن رضوی،

ماہ نامہ ”نور الحبیب“ بصیر پور شریف ۸۴ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

مولانا محمد الیاس اعظمی وغیرہ پاک و ہند کے نامور دانش وروں کے مقالات ہیں۔

ضمیمہ میں مجاہد ملت حضرت مولانا عبدالستار خاں نیازی کا مقالہ ”کنز الایمان کے خلاف سازش اور مثبت جواب“ اور ”کنز الایمان پر اعتراضات کا علمی محاسبہ“ کے نام سے کتابچہ جو پیر محمد کرم شاہ الازہری نے خواجہ حمید الدین سیالوی کی فرمائش پر ان کے نام سے عربی میں تحریر کر کے سعودی عرب و امارات کے حکام کو بھجوایا تھا اور دیگر تحریریں اور قطعات تاریخ و اہل علم و قلم کے تاثرات مندرج ہیں۔۔۔ آغاز میں ”میزان حروف“ کے سرنامہ سے ناشر و مرتب ملک محبوب الرسول قادری کا تعارفی مضمون ہے۔۔۔ غرض یہ گراں قدر علمی سرمایہ لائق مطالعہ ہے، جسے بڑی آب و تاب سے مضبوط جلد، عمدہ کاغذ اور اعلیٰ طباعت کے ساتھ شائع کیا گیا ہے۔۔۔

صفحات: ۹۴۴، ہدیہ: ۵۰۰ روپے

افکار نورانی

قائد ملت اسلامیہ علامہ شاہ احمد نورانی سیاسی بصیرت کے حامل جید عالم دین اور بلند پایہ مبلغ اسلام تھے، انہیں عربی، انگریزی، سواحلی اور دنیا کی دیگر کئی زبانوں پر عبور حاصل تھا۔۔۔ وہ ایک باہمت اور جرأت مندر ہنما تھے، جنہوں نے وقت کے جابر حکمرانوں کے سامنے اعلاء کلمہ حق کا فریضہ سرانجام دیا۔۔۔ وہ بڑے حاضر جواب تھے، ان کی یہ صلاحیتیں پریس کانفرنسوں میں کہنے مشق صحافیوں کے تند و تیز سوالات کے جواب میں کھل کر سامنے آتیں۔۔۔ زیر تبصرہ سہ ماہی انوار رضا کا افکار نورانی نمبر آپ کے ایسے ہی فکر انگیز انٹرویوز پر مشتمل ہے، جسے اہل سنت کے نامور صحافی ملک محبوب الرسول قادری نے کتابی شکل میں مدون کیا ہے۔۔۔ نورانی میاں کے یہ ارشادات علمی و سیاسی حلقوں اور عالمی حالات پر نظر رکھنے والے دانش وروں کے لیے معلومات کا بیش بہا خزانہ اور ہماری ملی، سیاسی، سماجی اور دینی تاریخ کا روشن باب ہیں۔۔۔ آغاز میں ”مولانا شاہ احمد نورانی کا رنگ خطابت“ کے عنوان سے مرتب کتاب کا معلوماتی مضمون بھی لائق مطالعہ ہے۔۔۔ صفحات: ۴۰۰، ہدیہ: ۳۶۰ روپے

ملنے کا پتا: انٹرنیشنل فورم، انوار رضا لائبریری، بلاک ۴، جوہر آباد، ضلع خوشاب

آواز حق

لیبیا کے شہر بن غازی میں منعقدہ انٹرنیشنل میلاد کانفرنس (۱۴۳۱ھ) میں ملک محبوب الرسول قادری بھی شامل ہوئے۔۔۔ اس موقع پر کرنل معمر قذافی نے جو روح پرور خطاب کیا، اسے ملک صاحب نے مرتب کر کے اردو میں آواز حق کے نام سے شائع کیا ہے۔۔۔ صفحات: ۲۴، ہدیہ: ۳۰ روپے

حب اہل بیت اور اکابر اہل سنت

تحریر: سید نور محمد قادری ترتیب: سید محمد عبداللہ قادری

باہتمام: ملک محمد محبوب الرسول قادری صفحات: ۴۸، ہدیہ: ۴۰ روپے

پتا: اسلامک میڈیا سنٹر، A-۲۷ دربار مارکیٹ، شیخ ہندی سٹریٹ، لاہور



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

یادِ رفتگاں

مدیرِ اعلیٰ

عالمِ آخرت کی جانب قافلے تیزی سے رواں دواں ہیں۔۔۔ گزشتہ کچھ عرصہ سے تو علماء و صلحا و خطباء اس تیزی سے رخصت ہو رہے ہیں کہ علم و فضل اور وعظ و خطابت کی محفل یک بیک سنسان ہو کر رہ گئی:

اب یادِ رفتگاں کی بھی ہمت نہیں رہی
”پیاروں“ نے اتنی دور بسائی ہیں بستیاں

خطیب اسلام صاحبزادہ سید شبیر حسین شاہ حافظ آبادی
بلبل چہک رہا تھا ریاضِ رسول میں

ابھی اہل سنت کے مقتدر علماء کرام علامہ فیض احمد اویسی اور علامہ مفتی غلام سرور قادری کے چہلم بھی نہ ہونے پائے تھے کہ ۶ اکتوبر کی دوپہر کو عالم اسلام کے نامور خطیب پیر سید شبیر حسین شاہ حافظ آبادی بھی داغِ مفارقت دے گئے۔۔۔ انا للہ وانا الیہ راجعون

موصوف کم و بیش تیس پینتیس سال تک افقِ خطابت پر چھائے رہے اور اپنی سحرانگیز خطابت سے لوگوں کے سینوں کو محبتِ رسول، حبِ اہل بیت کرام اور عظمتِ صحابہ عظام سے سرشار کرتے رہے۔۔۔ پیر سید شبیر حسین شاہ حافظ آبادی ۱۹۴۷ء میں گوجرانوالہ کے ایک قصبہ منڈیالہ تیکہ میں پیر سید نواب علی شاہ کے گھر پیدا ہوئے۔۔۔ مختلف مدارس میں جا کر دینی تعلیم حاصل کرنے کے بعد آپ نے ۱۹۷۱ء میں حافظ آباد کی مرکزی جامع مسجد ”الفاروق“ کو اپنی دینی، ملی و سیاسی سرگرمیوں کا مرکز بنایا۔۔۔ آپ کے منفرد طرزِ خطابت، خوش الحانی اور سحرانگیز آواز کی وجہ سے دیکھتے ہی دیکھتے یہاں سامعین کا تانتا بندھنے لگا۔۔۔ واقعہ کر بلا کو آپ نے ایسے دل سوز انداز میں بیان کیا کہ لاکھوں عشاق کی آنکھوں سے آنسوؤں کا نہ رکنے والا سیلاب آج تک جاری و ساری ہے۔۔۔ ملک کے کونے کونے اور شہر شہر سے لوگ آپ کی جادو بھری آواز کی شعلہ نوائی اور منفرد طرزِ خطابت کو سننے کے لیے دیوانہ وار آتے اور پھر اپنے قلوب کو عشقِ رسول، محبتِ صحابہ و اہل بیت سے لبریز کر کے لوٹتے۔۔۔ واقعہ کر بلا کو بیان کرنے میں جو منفرد انداز آپ نے اختیار کیا، اس سے آپ کی شہرت دیکھتے ہی دیکھتے ملک سے نکل کر بیرون ملک بلکہ پوری دنیا میں پہنچ گئی۔۔۔ آپ کی تقاریر کی کمیشنیں دنیا کے کونے کونے میں سنی جانے لگیں۔۔۔ ہر سال محرم کا چاند دکھائی دیتا تو گلی کوچوں سے لے کر ٹریکٹر ٹریلیوں

ماہِ نامہ ”نور الحبیب“ بصیر ہود شریف (۸۶) ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ
اور محراب و منبر سے آپ کی آواز میں ہندالوی حضرت خواجہ معین الدین چشتی اجمیری رحمہ اللہ کی
یہ فارسی رباعی بلند ہونے لگتی:

شاہ است حسین ، بادشاہ است حسین

دین است حسین ، دین پناہ است حسین

پیر سید شبیر حسین حافظ آبادی باغ و بہار شخصیت تھے، آپ کا محبت بھرا انداز دلوں کو موہ لیتا تھا۔۔۔
بذلہ سخی اور حاضر جوابی میں اپنی مثال آپ تھے۔۔۔

پیر سید شبیر حسین شاہ نے تبلیغ دین کے سلسلہ میں لاکھوں میل کا سفر طے کیا، آپ نے ایک درجن
سے زائد کتب تصانیف کیں، جن میں قرآن پاک کی تفسیر اور شرح بخاری شامل ہیں۔۔۔

انھیں حضرت فقیہ اعظم رحمہ اللہ اور آپ کے ادارہ دارالعلوم حنفیہ فریدیہ سے بڑی محبت تھی۔۔۔

۱۹۸۰ء سے ۲۰۰۰ء تک کے دو عشروں میں تو بڑی باقاعدگی سے ہر سال عرس فقیہ اعظم میں
شمولیت کرتے رہے، بلکہ دودن دارالعلوم میں قیام پذیر رہتے۔۔۔ دارالعلوم کے جلیل القدر فرزند

مولانا محمد عارف نوری سے ان کا بڑا یار نہ تھا۔۔۔ اسی طرح مناظر اسلام مولانا ضیاء اللہ قادری اور

مولانا محمد فاضل سے بڑی دوستی تھی۔۔۔ یہ چاروں یار دودن اکٹھے رہتے تو گلستان محبت میں

عجب بہار دکھائی دیتی۔۔۔ عارضہ قلب میں مبتلا ہونے کے باوجود دارالعلوم کے پروگراموں میں

ان کی محدود شرکت کا سلسلہ قائم رہا۔۔۔ وصال سے دو ماہ پہلے ان سے ملاقات ہوئی تو بڑے

درد بھرے انداز میں کہنے لگے، دوست داغ مفارقت دے گئے، اب تمہارہ گیا ہوں۔۔۔

موصوف گونا گوں صلاحیتوں کے حامل تھے۔۔۔ بلاشبہ ان کا جنازہ حافظ آباد کی تاریخ کا

بہت بڑا جنازہ تھا۔۔۔ اللہ تعالیٰ ان کی مغفرت فرماتے ہوئے انھیں اعلیٰ علیین میں جگہ دے اور

ان کے صاحبزادگان، بھائی صاحبزادہ فدا حسین شاہ اور جملہ محبین کو صبر جمیل ارزانی فرمائے۔۔۔

آمین بجاہ سید المرسلین صلی اللہ علیہ و آلہ و اصحابہ اجمعین

علامہ عبد الخالق شمس

شاہ صاحب کے وصال سے اگلے روز ۷ اکتوبر کو دارالعلوم حنفیہ فریدیہ کے ممتاز فاضل مولانا

ابوالطاہر عبد الخالق شمس اور چند گھنٹوں بعد ان کے صاحبزادے محمد طیب بھی اپنے خالق حقیقی سے جا ملے۔۔۔

موصوف بہترین صلاحیتوں کے حامل جید عالم دین تھے، تعلیم سے فراغت کے بعد فیض باغ

لاہور میں جامعہ شمس کے نام سے دینی ادارہ قائم کیا، جو گزشتہ کم و بیش پینتالیس سال سے

تعلیمی خدمات سرانجام دے رہا ہے۔۔۔ مولانا مرحوم چند سالوں سے صاحب فراش تھے۔۔۔

اللہ تعالیٰ باپ بیٹے کی مغفرت فرمائے، پس ماندگان کو صبر جمیل ارزانی فرمائے اور ان کے صاحبزادے

یا سر شمس کو ذمہ داریاں نبھانے کی توفیق عطا فرمائے۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

پیر ڈاکٹر عبد الحمید

پھول نگر (بھائی پھیرو) کے سیاسی، سماجی اور دینی رہنما پیر طریقت پیر ڈاکٹر عبد الحمید اختر سروری قادری راہی ملک بقا ہو گئے۔۔۔۔۔ وہ گونا گوں اوصاف کے حامل تھے، عرصہ تک روزنامہ نوائے وقت کے نمائندہ، پریس کلب ضلع قصور کے جنرل سیکرٹری، جے یو پی، جماعت اہل سنت اور دیگر کئی تنظیمات کے عہدیدار رہے۔۔۔۔۔ پنجابی کے نعت گو شاعر بھی تھے اور شاعر اہل سنت صوفی اصغر علی اصغر کے شاگرد تھے۔۔۔۔۔ ان کا پنجابی نعتوں کا مجموعہ ”من ٹھار مدینہ“ اور ترجمہ قصیدہ بردہ شائع ہو چکا ہے۔۔۔۔۔ محترم سلطان منیر اور دیگر صاحبزادگان ان کے مشن پر گامزن ہیں، اللہ تعالیٰ موصوف کی مغفرت فرمائے اور انھیں اعلیٰ علیین میں جگہ دے۔۔۔۔۔

محمد اقبال نوری

حرمین شریفین، مصر اور بعض دیگر بلاد اسلامیہ کے اسفار کے ساتھی اور بہت پیارے دوست محمد اقبال نوری (بصیر پوری) بھی داغ مفارقت دے گئے۔۔۔۔۔ جواں سالی میں ان کی اچانک موت پر اہل خانہ اور احباب سو گوار ہیں۔۔۔۔۔ اللہ تعالیٰ مرحوم کی مغفرت فرما کر جنت الفردوس میں درجات بلند کرے اور پس ماندگان کو صبر جمیل سے نوازے۔۔۔۔۔ اور

●..... احقر کے بڑے بھائی مولانا ابوالعطاء محمد ظہور اللہ نوری کے پوتے اور صاحبزادہ مولانا عطاء اللہ کے نومولود فرزند وفات پا گئے۔۔۔۔۔ اللہ تعالیٰ اس عزیز کو اپنے والدین کی بخشش کا ذریعہ بنائے اور انھیں صبر جمیل سے نوازے۔۔۔۔۔

حضرت سیدی فقیہ اعظم قدس سرہ العزیز کے منظور نظر اور بہت مخلص مریدین میں سے:

۱..... محترم حاجی عبدالرازق نوری، کراچی۔۔۔۔۔

۲..... حاجی محمد ابراہیم نوری، دارغہ والا، لاہور۔۔۔۔۔

۳..... حاجی محمد عبداللہ نوری، دارغہ والا، لاہور۔۔۔۔۔ اور

●..... دارالعلوم کے مستفیض خواجہ مولانا محمد اشرف، وینڈلہ جاگیر۔۔۔۔۔

●..... حافظ محمد امین نوری کی والدہ اور نیاز احمد نوری، بصیر پور کی ساس صاحبہ

●..... مولانا غلام علی، بہاول نگر کی نانی صاحبہ۔۔۔۔۔

●..... حافظ نصیر احمد بن مولانا حاجی نذیر احمد نوری (عارف والا) کی خالہ صاحبہ اور عبدالغفار،

لاہور کی والدہ کے سانحہ ارتحال پر بارگاہ رب کریم میں دعا ہے کہ وہ جملہ مرحومین کی مغفرت فرما کر انھیں اعلیٰ علیین میں جگہ دے اور پس ماندگان کو صبر و اجر سے نوازے۔۔۔۔۔

آمین بجاہ سید المرسلین صلی اللہ وسلم علیہ و علی آلہ و اصحابہ اجمعین



ماہ نامہ ”نور الحبیب“ بصیر پور شریف ﴿ ۸۸ ﴾ ذوالحجۃ المبارک ۱۴۳۱ھ

طبی موت..... اور ڈاکٹر کی ذمہ داری

پروفیسر ڈاکٹر نور احمد شاہتاز

یہ سوال کئی بار ہمارے قارئین ذی وقار کی طرف سے ہمیں موصول ہوا کہ طبی موت کیا ہے اور کسی شخص کو اگر مصنوعی تنفس پر رکھا گیا ہے اور مصنوعی تنفس کے نظام کو ہٹانے سے اس کی موت واقع ہوتی ہے تو یہ طبی موت ہوگی یا قتل؟ آج اس موضوع پر چند نکات پیش خدمت ہیں۔

سب سے پہلے تو یہ جاننا چاہیے کہ موت سے کیا مراد ہے اور وہ، جسے طبی موت کہا جاتا ہے، وہ کیا ہے؟ بظاہر موت انسان کے اعضاء رئیسہ (دل، دماغ، گردے، پھیپھڑے وغیرہ) کے کام چھوڑ دینے کا نام ہے۔ چنانچہ کسی کی موت کی تصدیق اسی وقت کی جاتی ہے جب اس کے دل کی دھڑکن بند ہو جائے، وہ سانس لینا بند کر دے، اس کی نبض ڈوب جائے اور بدن بے حس و حرکت ہو جائے۔ یہ تو موت کی عام صورت ہے، جسے طبعی موت کہا جاتا ہے، لیکن طبی موت یہ ہے کہ اطباء (ڈاکٹرز) یہ کہہ دیں کہ یہ شخص انتقال کر چکا ہے۔ یہ صورت اس وقت پیش آتی ہے، جب مریض مسلسل بے ہوشی میں ہوتا ہے اور اسے سانس لینے میں وقت یا دشواری کا سامنا ہوتا ہے۔ بسا اوقات وہ ہوش میں بھی ہوتا ہے مگر اس کے اعضاء ایک ایک کر کے کام چھوڑ رہے ہوتے ہیں، تاہم اس کا نظام تنفس ختم نہیں ہوتا، البتہ ست پڑ جاتا ہے۔ ایسے میں ڈاکٹر کی یہ کوشش ہوتی ہے کہ اس کے نظام تنفس کو آلات کی مدد سے بحال رکھا جائے اور انہیں یہ امید ہوتی ہے کہ عارضی طور پر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 آلات تنفس کے ذریعہ اس کے تنفس کو ممکن بنا کر قدرتی نظام کو بحال کیا جاسکتا ہے۔ اسی طرح بسا اوقات
 کسی کا دل بیٹری سے چل رہا ہوتا ہے اور وہ زندہ سلامت ہوتا ہے، کسی کے گردے فیل ہو چکے
 ہوتے ہیں مگر وہ ڈیالیسیس (Dialysis) پر چل رہا ہوتا ہے۔ اگر ڈیالیسیس کا عمل روک دیا
 جائے تو طبی طور پر اس کا ہفتے بھر سے زیادہ زندہ رہنا ممکن نہیں ہوتا۔ ہائی بلڈ پریشر، شوگر اور بعض دیگر
 امراض میں بھی مریض دوا پر چل رہا ہوتا ہے، دوا اگر بند کر دی جائے تو طبی طور پر اس کا زندہ
 رہنا بظاہر ممکن نہیں ہوتا۔ دماغی ٹیومر یا صدمہ دماغ کی صورت میں جو کسی حادثے کی صورت میں لاحق ہوتا
 ہے، وہ مریض بے ہوش ہوتا ہے اور اس کا دماغ کام نہیں کر رہا ہوتا، اسی لیے وہ اپنے قریبی عزیزوں
 تک کو پہچان نہیں پاتا لیکن ڈاکٹر اس کی جان بچانے کی کوشش میں لگے ہوتے ہیں اور اس کے دیگر
 اعضاء بسا اوقات متاثر ہوتے ہیں اور بسا اوقات کام کر رہے ہوتے ہیں۔

مندرجہ بالا صورتوں میں سے اکثر میں یہ کہا جاسکتا ہے کہ مریض نیم مردہ ہے یا مصنوعی زندگی پر
 اس کا دار و مدار ہے۔ اس کیفیت سے بعض مریض نکل بھی آتے ہیں اور مکمل طور پر شفا یاب
 ہو جاتے ہیں لیکن اکثر کی موت واقع ہو جاتی ہے۔

یہ عرصہ نہ صرف اعزاء کے امتحان و آزمائش کا ہوتا ہے بلکہ ڈاکٹرز کے لیے بھی بسا اوقات اس میں
 کڑی آزمائش ہوتی ہے۔ ڈاکٹرز کو یہ فیصلہ کرنا ہوتا ہے کہ اسے کب تک مصنوعی نظام مہیا کیا جائے
 اور کب ہٹا لیا جائے۔ ہمارے ہاں چوں کہ ہسپتالوں میں مصنوعی نظام حیات کی مشینیں بھی کم ہوتی ہیں،
 اس لیے ایک مریض کو زیادہ عرصہ ایک مشین مہیا کرنا ممکن نہیں ہوتا کہ دوسرے مریض منتظر ہوتے ہیں
 نیز یہ کہ مریض کے لواحقین کا بھی اور دیگر جہات کا دباؤ بھی ڈاکٹرز کے لیے پریشان کن ہوتا ہے۔
 پھر بسا اوقات ڈاکٹر یہ محسوس کرتے ہیں کہ دوسرا مریض جسے مشین مہیا کرنا ضروری ہے، اس کا
 مشین کی معمولی مدد کے ذریعہ بچ جانا اس پہلے مریض کی بہ نسبت زیادہ ممکن ہے۔ ان صورتوں میں
 ڈاکٹرز کے لیے فیصلہ کرنا خاصا مشکل ہوتا ہے، کیوں کہ وہ جس مریض کو مصنوعی نظام تنفس یا
 ڈیالیسیس مہیا کر رہے ہوتے ہیں اس امید سے کر رہے ہوتے ہیں کہ اس کی مدد سے مریض کا
 اپنا قدرتی نظام سنبھل کر کارآمد ہو جائے گا۔ مگر جب وہ یہ دیکھتے ہیں کہ مریض انتہائی کمزور ہے،
 اس کے دیگر اعضاء اس کا ساتھ چھوڑ رہے ہیں اور صرف مصنوعی نظام تنفس کے ذریعہ ہی وہ
 سانس لے رہا ہے، تو وہ یہ نتیجہ باسانی اخذ کر لیتے ہیں کہ مریض سے مصنوعی آلات الگ کرتے ہی
 اس کی موت واقع ہو جائے گی۔ ایسے میں وہ مریض کے اعزاء کو ذہنی طور پر تیار کرتے ہیں تاکہ وہ

ماہنامہ "نور الحبیب" بصیر ہود شریف ﴿ ۹۰ ﴾ ذوالحجۃ المبارک ۱۴۳۱ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

مصنوعی آلات ہٹانے کی اجازت دے دیں اور اعزاء عموماً ایسا کرنے میں متامل ہوتے ہیں، کہ وہ امید کی آخری کرن تک مریض کی زندگی کی آس لگائے بیٹھے ہوتے ہیں۔ چنانچہ ڈاکٹرز کو اس صورت میں خود فیصلہ کرنا ہوتا ہے کہ وہ کیا کریں؟ یہاں بعض ڈاکٹرز یہ استفسار کرتے ہیں کہ اس صورت میں جب کہ مریض مصنوعی آلات سے تو سانس لے کر زندہ ہوتا ہے اور آلات ہٹاتے ہی وہ مر جاتا ہے تو کیا ڈاکٹرز کا آلات ہٹانا اقدام قتل کے زمرے میں تو نہیں آتا؟ اس سلسلہ میں مختلف ممالک میں علمی مذاکرے ہوتے رہے ہیں، فقہ اسلامی جدہ اور فقہ اسلامی انڈیا کے علاوہ پاکستان میں اسلامی نظریاتی کونسل بھی اس پر غور کر چکی ہے۔ ہم یہاں فقہ اسلامی جدہ میں ہونے والے علمی مذاکرہ کے بعد طے پانے والی قرارداد پیش کرتے ہیں، تاکہ عالمی سطح پر اہل علم کی فکر و رائے جو تقریباً اجماع کی ایک صورت ہے، سامنے آسکے اور حتمی نتیجہ تک پہنچا جاسکے۔

بین الاقوامی اسلامی فقہ اکیڈمی کی کونسل کا تیسرا اجلاس اردن کے دارالحکومت عمان میں مورخہ ۱۳ تا ۱۸ صفر ۱۴۰۷ھ، مطابق ۱۶ تا ۱۸ اکتوبر ۱۹۸۲ء منعقد ہوا۔

اس اجلاس میں ”حرکت قلب اور تنفس جاری رکھنے والے آلات“ کے موضوع سے متعلق تمام پہلوؤں پر بحث ہوئی اور ماہر اطباء کی مفصل توضیحات سنی گئیں۔ اس کے بعد کونسل نے یہ قرارداد منظور کی:

اگر کسی شخص میں مندرجہ ذیل دو علامتوں میں سے کوئی ایک علامت ظاہر ہو جائے تو شرعاً اسے مردہ تصور کیا جائے گا اور اس پر موت کے تمام احکام جاری ہوں گے:

① اس شخص کے دل کی حرکت اور تنفس مکمل طور پر اس طرح رک جائے کہ ماہر اطباء یہ کہیں کہ اب اس کی واپسی ممکن نہیں۔

② اس کے دماغ کے تمام وظائف بالکل معطل ہو جائیں اور ماہر اور تجربہ کار اطباء اس بات کی صراحت کریں کہ یہ قفل اب ختم نہیں ہو سکتا اور اس کے دماغ کی تحلیل ہونے لگی ہے۔ ایسی حالت میں محرک حیات آلات کو اس شخص سے ہٹالینا جائز ہے، خواہ اس کا کوئی عضو مثلاً قلب، محض آلے کی وجہ سے مصنوعی حرکت کر رہا ہو۔

واللہ تعالیٰ اعلم بالصواب

[بشکریہ ماہ نامہ فقہ اسلامی، کراچی]



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”حدیثِ نور اور حدیثِ عدم سایہ“ کے ماخذ

مصنف عبد الرزاق کی اشاعت

لله الحمد ہر آن چیز کہ خاطر می خواست

آخر آمد ز پس پردہ تقدیر پدید

امت مسلمہ کا ہمیشہ یہ عقیدہ رہا ہے کہ سرکار ابد قرار رحمت عالم سیدنا و مولا نامحمد مصطفیٰ علیہ التحیۃ والثناء سبب تخلیق کائنات ہیں۔۔۔ اللہ تعالیٰ جل و علانے آپ کے فیضِ نور سے کائنات کو تخلیق فرمایا، جیسا کہ حضرت جابرؓ سے مروی حدیث پاک میں صراحت موجود ہے۔۔۔ اہل علم کے ہاں یہ حدیث جابر ”حدیث نور“ کے نام سے معروف ہے۔۔۔ اس معرکہ الآراء اور شہرہ آفاق حدیث کو صدیوں سے ائمہ و محدثین، مفسرین، محققین اور علماء ”مصنف عبد الرزاق“ کے حوالے سے الفاظ مختلفہ اپنی اپنی تصانیف میں نقل کرتے چلے آئے ہیں۔۔۔ امت مسلمہ کی اکثریت نے ان حوالہ جات پر اعتماد کرتے ہوئے اس حدیث کو قبول کیا، مگر بعض لوگوں نے جلد بازی میں اس کا انکار کر دیا، بعد ازاں

ماہ نامہ ”نور الحیب“ بصیرپور شریف 7 6 جنوری 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لِّكَ
 جب مصنف عبدالرزاق کا نسخہ مجلس علمی کی طرف سے طبع ہوا تو اس انکار میں مزید شدت آگئی اور
 چیخ کے انداز میں یہ کہا جانے لگا کہ اگر حدیث نور ثابت ہے تو دکھاؤ۔۔۔۔۔ حالانکہ یہ مطبوعہ نسخہ خود
 اس کے مرتب شیخ حبیب الرحمن اعظمی کی صراحت کے مطابق ناقص ہے، جیسا کہ انھوں نے جلد اول
 کے آغاز میں تنبیہ کے عنوان سے متنبہ کیا ہے۔۔۔۔۔ بایں ہمہ ”میں نہ مانوں“ کی رٹ جاری رہی۔۔۔۔۔
 اللہ تعالیٰ جل و علا کا لاکھ لاکھ شکر ہے کہ گزشتہ سال (۲۰۰۴ء) حضرت ڈاکٹر محمد امین برکاتی
 (مارہرہ شریف، انڈیا) اور محترم محمد رفیق برکاتی کی جستجو سے مصنف عبدالرزاق کا مخطوطہ افغانستان
 سے دستیاب ہوا، جس میں تخلیق نور محمدی پر مستقل باب موجود ہے اور حدیث جابر بھی صحیح سند کے
 ساتھ مفصل درج ہے۔۔۔۔۔

الحمد للہ! نور حبیب ﷺ کی اولیت پر دال حدیث نور کے ماخذ مصنف عبدالرزاق کے
 مخطوطہ کی دریافت پر مبنی اس عظیم خوش خبری کی اشاعت کا شرف سب سے پہلے ”نور الحبیب“ کو
 حاصل ہوا، ہم نے جولائی ۲۰۰۴ء کے ادارتی صفحات پر یہ خبر شائع کی تھی۔۔۔۔۔

اللہ رب العزت کا بے پایاں شکر کہ اس کتاب کا ابتدائی اہم حصہ ”الجزء المفقود من
 الجزء الاول من المصنف“ کے عنوان سے بڑے عمدہ پیرائے میں بیروت سے طبع ہو چکا
 ہے۔۔۔۔۔ اس مطبوعہ حصہ پر تحقیقی کام دکتور عیسیٰ بن عبد اللہ بن محمد بن مانع الحمیری سابق مدیر عام اوقاف،
 دبی نے کیا ہے اور آغاز میں بہت مفید مقدمہ بھی تحریر فرمایا ہے، جب کہ عالم عرب کے ممتاز فاضل
 دکتور محمود سعید مدوح نے تقریظ لکھی ہے۔۔۔۔۔

مصنف عبدالرزاق کا یہ نو طبع شدہ حصہ بڑی اہمیت کا حامل ہے، اس میں حدیث نور کے علاوہ
 حضور ﷺ کے عدم سایہ کے حوالے سے حضرت ابن عباس رضی اللہ تعالیٰ عنہما سے مروی حدیث پاک
 بھی درج ہے۔۔۔۔۔ حضور ﷺ کی نورانیت اور آپ کے سایہ نہ ہونے کے بارے میں اس حدیث کو
 محدثین کرام نے اپنی کتب میں درج کیا، مگر ایک طاقتور قلیلہ اس کا بھی منکر رہا، بلکہ چند سال قبل
 تو ایک سنی کہلانے والے فاضل نے سیرت نگاری کی آڑ میں اس مسئلہ کا بڑی شد و مد سے انکار کیا
 اور اس پر بڑے عقلی گھوڑے دوڑائے۔۔۔۔۔ اللہ تعالیٰ جل و علا کے فضل و کرم سے یہ حدیث بھی سند صحیح
 کے ساتھ اس نسخہ میں شامل ہے۔۔۔۔۔

جس طرح ”نور الحبیب“ نے اس مخطوطہ کی خبر شائع کر کے اولیت حاصل کی، یوں ہی ان احادیث

ماہ نامہ ”نور الحبیب“ بصیرپور شریف ﴿ 8 ﴾ جنوری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

(حدیث نور اور حدیث عدم سایہ) کے مکمل متن مع سند پر مبنی اصل کتاب کا عکس شامل کرنے میں بھی ”نور الحبیب“ ہی کو اولیت حاصل ہو رہی ہے، اسی طرح اس مخطوطہ کے پہلے اور آخری صفحے کا عکس بھی سب سے پہلے نور الحبیب میں شائع ہو رہا ہے۔۔۔ (متعلقہ مواد کا عکس اگلے صفحات پر ملاحظہ فرمائیں، البتہ یہاں یہ امر پیش نظر رہنا چاہیے کہ ائمہ و محدثین سے منقول کتب کے نسخہ جات میں اختلاف الفاظ ہمیشہ سے مسلم رہا ہے، موطا امام مالک کے متعدد مختلف نسخے اس پر شاہد عادل ہیں۔۔۔ حدیث نور کے الفاظ کا اختلاف بھی اسی نوعیت کا ہے تاہم معنوی طور پر کوئی خاص فرق نہیں ہے)

آخر میں ہم اس نسخہ کی دریافت سے اشاعت تک کے تمام مراحل میں حصہ لینے والے حضرات خصوصاً محترم حاجی محمد رفیق برکاتی، شیخ دکتور عیسیٰ حمیری اور مفتی محمد عباس رضوی کے شکر گزار ہیں کہ ان کی کاوشوں سے یہ عظیم سرمایہ امت مسلمہ تک پہنچا۔۔۔ اللہ تعالیٰ ان سب حضرات کو جزائے خیر عطا فرمائے اور جملہ اہل علم کو اس کتاب سے مستفیض ہونے اور قبول حق کی توفیق مرحمت فرمائے۔۔۔

آمین بجاہ طہ و یس صلی اللہ تعالیٰ علیہ و علیٰ آلہ و اصحابہ اجمعین

(صاحب زادہ) محمد محبت اللہ نوری

مدیر اعلیٰ ماہ نامہ نور الحبیب

بصیر پور شریف

25 / دسمبر 2005ء

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِغَدَدٍ كُلِّ مَعْلُوْمٍ لَّكَ

۳- عبدالرزاق عن معمر عن يحيى بن ابي كثير^(۱) عن

ضمضم^(۲) عن ابي هريرة قال: ما رايت احسن من رسول الله صلى الله عليه وسلم كان الشمس تجري في عينيه.

۴- عبدالرزاق عن ابن جريج^(۳) قال: اخبرني نافع^(۴) أن

ابن عباس قال: / لم يكن لرسول الله صلى الله عليه وسلم ظل / ۲ب ولم يقم مع شمس قط إلا غلب ضوءه ضوء الشمس، ولم يقم مع سراج قط إلا غلب ضوءه ضوء السراج^(۵).

- رقم (۳۳۵۸)، وأبو داود (۴۰۹/۴)، والنسائي ۱۸۳/۸، وأبو يعلى

(۲۶۲/۳)، وأحمد (۴۲۲/۳۰) فالحديث صحيح بما تقدم.

(۱) يحيى بن أبي كثير الطائي مولا هم أبي نصر اليمامي روى عن ضمضم ثقة ثبت لكنه بدلس ويرسل انظر التقريب (۷۶۳۲).

(۲) هو ضمضم بن جوس اليمامي، روى عن أبي هريرة وعبدالله بن حنظلة الأنصاري، وهو ثقة (التقريب ۲۹۹۱، وتهذيب التهذيب ۲/۲۳۰).

(۳) هو عبدالملك بن عبدالعزيز بن جريج الأموي المكي، ثقة فاضل، وكان بدلس ويرسل، مات سنة تسع وأربعين ومائة، التقريب (۴۱۹۳)، وتهذيب التهذيب (۶۱۶/۲)، وتهذيب الكمال (۳۳۸/۱۸).

(۴) هو أبو عبدالله المدني مولى عبدالله بن عمر بن الخطاب، أصابه ابن عمر في بعض مغازيه، ثقة ثبت فقيه مشهور، مات سنة سبع عشرة ومائة (التقريب ۷۰۸۶، تهذيب الكمال ۲۹/۲۹، تهذيب التهذيب ۴/۲۱۰).

(۵) إسناده صحيح، وقد ذكر الحديث الإمام السيوطي في الخصائص الكبرى بتحقيق الهراس (۱/۱۶۹) وعزاه إلى الحكيم الترمذي عن ابن نكوان، ولم نقف على هذه الرواية في كتب الحكيم التي بين أيدينا من مخطوط ومطبوع -

مصنف عبدالرزاق (مطبوعه) سے حدیث عدم سایہ کا عکس

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ترجمہ حدیث عدم سایہ

”امام عبدالرزاق ابن جریج سے روایت کرتے ہیں، انہوں نے کہا مجھے امام نافع نے بتایا کہ حضرت ابن عباس رضی اللہ تعالیٰ عنہما نے فرمایا کہ رسول اللہ ﷺ کا سایہ نہ تھا، جب آپ سورج کے سامنے کھڑے ہوتے تو آپ کے نور کی روشنی، شمس پر غالب آ جاتی، اسی طرح کسی چراغ کے سامنے قیام ہوتا تو آپ کے نور کی روشنی چراغ پر غالب رہتی۔“ [مصنف عبدالرزاق، جلد ۱، صفحہ ۵۶، حدیث ۴]

ترجمہ حدیث نمبر ۳

”عبدالرزاق، معمر سے، وہ یحییٰ بن کثیر سے، وہ ضمیم (الیمامی) سے، وہ حضرت ابو ہریرہؓ سے روایت کرتے ہیں کہ انہوں نے فرمایا: میں نے رسول اللہ ﷺ سے زیادہ حسین نہیں دیکھا، (آپ کی نورانیت کا یہ عالم تھا) گویا کہ سورج آپ کی آنکھوں سے روشن ہو رہا ہے۔“ [مصنف عبدالرزاق، حدیث نمبر ۳، جلد ۱، صفحہ ۵۶]

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

نوراً كله بل نوراً من نور الله من رآه (بديهية) * هابه ومن رآه
مراراً استحبه أشد استحباب^(١).

١٨٠ - عبدالرزاق عن معمر^(٢) عن ابن المنكر^(٣) عن جابر^(٤)

قال: سألت رسول الله صلى الله عليه وسلم عن أول شيء خلقه

• في الأصل بديها ولعل الصواب ما أثبتناه (بديهية) وقد يكون خطأ من الناسخ.

(١) إسناده صحيح، فقد تقدم ترجمة معمر برقم (١) أما الزهري عن سالم عن
أبيه فهي من أصح الأسانيد التي ذكرها الحفاظ، كالإمام أحمد بن حنبل
وإسحاق بن راهوية كما في كتاب إرشاد طلاب الحقائق للنووي (١/١١٢)،
كما وأخرجه بمعناه الترمذي (٥/٥٩٩)، وابن أبي شيبة في
المصنف (٦/٣٢٨)، عن علي بن أبي طالب رضي الله عنه: كان إذا وصف
النبي صلى الله عليه وسلم قال: لم يكن بالطويل الممغط ولا بالقصير المتردد،
وكان ربعة القوم... إلى أن قال: من رآه بديهة هابه ومن خالطه معرفة أحبه
يقول ناعته لم أر قبله ولا بعده.

(٢) تقدم ترجمته برقم (١).

(٣) هو محمد بن المنكر بن عبدالله بن الهدير التيمي، أبو عبدالله المدني، أحد
الأئمة الأعلام، روى عن جابر بن عبدالله وأبو هريرة وعائشة وابن عباس
وابن عمر وغيرهم، وروى عنه خلق كثير منهم زيد بن أسلم والزهري
والثوري وابن عيينة والأوزاعي، وهو ثقة فاضل، مات سنة ثلاثين ومائة
(التقريب ٦٣٢٧، تهذيب التهذيب ٣/٧٠٩، تهذيب الكمال ٢٦/٥٠٣).

(٤) هو جابر بن عبدالله بن عمرو بن حرام بن سلمة الأنصاري السلمي، يكنى أبا
عبدالله وأبا عبدالرحمن، أحد المكثرين عن النبي صلى الله عليه وسلم له
ولأبيه صحبة كان مع من شهد العقبة وغزا مع رسول الله صلى الله عليه
وسلم تسع عشرة غزوة، مات سنة ثمان وسبعين للهجرة، وهو آخر =

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

الله تعالى؟ فقال: هو نور نبيك يا جابر خلقه الله، ثم خلق فيه كل خير، وخلق بعده كل شيء، وحين خلقه أقامه قدامه من مقام القرب اثني عشر ألف سنة، ثم جعله أربعة أقسام فخلق العرش/ والكرسي من قسم: وحملته العرش وخزنته الكرسي من / قسم، وأقام القسم الرابع في مقام الحب اثني عشر ألف، ثم جعله أربعة أقسام فخلق القلم من قسم، واللوح من قسم، والجنة من قسم، ثم أقام القسم الرابع في مقام الخوف اثني عشر ألف سنة جعله أربعة أجزاء فخلق الملائكة من جزء، والشمس من جزء، والقمر والكواكب من جزء، وأقام الجزء الرابع في مقام الرجاء اثني عشر ألف سنة، ثم جعله أربعة أجزاء فخلق العقل من جزء والعلم والحكمة والعصمة والتوفيق من جزء وأقام الجزء الرابع في مقام الحياء اثني عشر ألف سنة ثم نظر الله عز وجل إليه فترشح النور عرقاً فقطر منه مائة ألف وأربعة.

- أصحاب رسول الله موتاً بالمدينة، ويقال أنه عاش أربعاً وتسعين سنة (الإصابة ٤٥/٢ الاستيعاب لابن عبد البر ٢١٩/١، أسد الغابة ٢٥٦/١).

- قلت: بعد بيان تراجم هؤلاء الأعلام التقات يتضح من خلاله أن الحديث صحيح الإسناد.

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

[وعشرون ألف وأربعة آلاف] * قطرة من نور، فخلق الله من كل قطرة روح نبي، أو روح رسول ثم تنفست أرواح الأنبياء فخلق الله من أنفاسهم الأولياء والشهداء والسعداء والمطيعين إلى يوم القيامة، فالعرش والكرسي / من نوري / والكروبيون من نوري والروحانيون والملائكة من نوري والجنة وما فيها من النعيم من نوري، وملائكة السموات السبع من نوري، والشمس والقمر والكواكب من نوري، والعقل والتوفيق من نوري، وأرواح الرسل والأنبياء من نوري، والشهداء والسعداء والصالحون من نتاج نوري، ثم خلق الله اثني عشر ألف حجاب فأقام الله نوري وهو الجزء الرابع، في كل حجاب ألف سنة، وهي مقامات العبودية والسكينة والصبر والصدق واليقين، فغمس الله ذلك النور في كل حجاب ألف سنة فلما أخرج الله النور من الحجب ركبته الله في الأرض فكان يضيء منها ما بين المشرق والمغرب كالسراج في الليل المظلم، ثم خلق الله آدم من الأرض فركب فيه النور في جبينه، ثم انتقل منه إلى شيث، وكان ينتقل من طاهر إلى طيب، ومن

* سقط في نسخة المصنف بتقديم وتأخير في الألفاظ وقد أثبتنا عبارة الشيخ الأكبر من كتاب تلقيح الفهوم (خ ل ١٢٩ ب) لأنها أضبط من عبارة النص.

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰى لَهُ

طيب إلى طاهر، إلى أن أوصله الله صلب عبدالله بن عبدالمطلب، ومنه إلى رحم أمي آمنه بنت وهب، ثم أخرجني إلى الدنيا فجعلني/ سيد المرسلين وخاتم النبيين ورحمة للعالمين /١٥ وقائد الغر المحجلين وهكذا كان بدء خلق نبيك يا جابر^(١).

(١) أورده الشيخ الأكبر محي الدين بن عربي في كتابة تلقيح الفهوم (خ ل ١٢٨) بنفس اللفظ، وأخرجه بمعناه الخرکوشي في شرف المصطفى (٧٠٣/١) عن علي كرم الله وجهه، ونكره العجلوني في كشف الخفا (٣١١/١)، فقال: رواه عبدالرزاق بمسنده عن جابر بن عبدالله، والقسطلاني في المواهب اللدنية (٧١/١)، كما وأخرجه عبدالملك بن زيادة الله الطبري في فوائده عن عمر بن الخطاب رضي الله عنه في جملة حديث طويل: يا عمر أتدري من أنا؟ أنا الذي خلق الله عز وجل أول كل شيء نوري فسجد لله فبقى في سجوده سبعمائة عام، فأول كل شيء سجد نوري ولا فخر يا عمر أتدري من أنا، أنا الذي خلق الله العرش من نوري والكرسي من نوري واللوح والقلم من نوري والشمس والقمر من نوري، ونور الأبصار من نوري، والعقل الذي في [رؤوس] الخلائق من نوري، ونور المعرفة في قلوب المؤمنين من نوري ولا فخر، اهـ. ذكره المحدث السيد محمد جعفر الكتاني في كتابه العلم النبوي (ل خ ١٣٣).

وقد حل الإمام الحلواني في كتابه مواكب ربيع (٢٧-٣٣)، إشكالات معاني حديث جابر فقال مانصه: (وقد) روي الحديث بروايات شتى وفيه ككل إشكالات خمسة (الإشكال الأول) أن أولية النور المحمدي فيه يعارضها ما جاء بأسانيد متعددة أن الله تعالى لم يخلق شيئاً مما خلق قبل الماء وكذا خبر أول ما خلق الله روعي وخبر أول ما خلق الله القلم وخبر أول ما خلق الله اللوح وخبر أول ما خلق الله العقل وغير ذلك من أخبار الأولية ثم هي -

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِقَدْرِ كُلِّ مَعْلُوْمٍ لَّكَ

حدیث ”کان نورا کله بل نورا من نور اللہ“

حدیث ۱۷: عبد الرزاق عن معمر عن الزهري عن سالم عن ابنه انه قال رايت النبي صلى الله عليه وسلم بعني هاتين و كان نورا كله بل نورا من نور الله من رآه بديهة هابه و من رآه مرارا استجه اشد استجاب ---
”عبد الرزاق، معمر سے، وہ زہری سے، وہ سالم سے، وہ اپنے والد ابوامیہ تمیمی سے روایت کرتے ہیں کہ انہوں نے فرمایا:

میں نے اپنی آنکھوں سے رسول اللہ ﷺ کی زیارت کی ہے، آپ سراسر نور بلکہ (نور من نور اللہ) اللہ کے نور میں سے نور تھے، جس شخص کی نظر چانک آپ پر پڑتی، اس پر آپ کی ہیبت طاری ہو جاتی اور جو بار بار شرف زیارت سے مشرف ہوتا وہ آپ کی شدید محبت کا اسیر ہو جاتا“ --- [مصنف عبد الرزاق، جلد ۱، صفحہ ۶۲، ۶۳، حدیث ۱۷]

ترجمہ حدیث نور

”امام عبد الرزاق، معمر سے وہ ابن منکدر سے، وہ حضرت جابر رضی اللہ عنہ سے روایت کرتے ہیں کہ انہوں نے فرمایا، میں نے رسول اللہ ﷺ سے پوچھا، اللہ تعالیٰ نے سب سے پہلے کون سی شے پیدا کی؟ تو آپ ﷺ نے فرمایا:

اے جابر! وہ تیرے نبی کا نور ہے، اللہ تعالیٰ نے اسے پیدا فرما کر اس میں ہر خیر پیدا کی اور اس کے بعد ہر شے پیدا کی، جب اس نور کو پیدا فرمایا تو اسے بارہ ہزار سال تک مقام قرب پہ اپنے سامنے فائز رکھا، پھر اس کے چار حصے کیے، ایک حصہ سے عرش و کرسی، دوسرے حصہ سے حلیین عرش اور خازنین کرسی پیدا کیے، پھر چوتھے حصہ کو مقام محبت پر بارہ ہزار سال رکھا، پھر اسے چار میں تقسیم کیا، ایک سے قلم، دوسرے

ماہ نامہ ”نور الحبيب“ بصیرپور شریف ﴿ 16 ﴾ جنوری 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سے لوح، تیسرے سے جنت بنائی، پھر چوتھے کو مقام خوف پر بارہ ہزار سال رکھا، پھر اس کے چار اجزاء کیے، ایک جز سے ملائکہ، دوسرے سے شمس، تیسرے سے قمر اور ستارے بنائے، پھر چوتھے جز کو مقام رجا پر بارہ ہزار سال تک رکھا، پھر اس کے چار اجزاء بنائے، ایک سے عقل، دوسرے سے علم و حکمت، تیسرے سے عصمت و توفیق بنائی، پھر چوتھے کو مقام حیا پر بارہ ہزار سال تک رکھا، پھر اللہ تعالیٰ نے اس پر نظر کرم فرمائی تو اس نور کو پسینہ آیا، جس سے ایک لاکھ چوبیس ہزار نور کے قطرے جھڑے تو اللہ تعالیٰ نے ہر قطرہ سے نبی کی روح یا رسول کی روح پیدا کی، پھر ارواح انبیاء نے سانس لیا تو اللہ تعالیٰ نے ان انفاس سے تاقیامت اولیاء، شہداء، سعداء اور فرماں برداروں کو پیدا فرمایا، تو عرش و کرسی میرے نور سے، کروبیون میرے نور سے، روحانیون میرے نور سے، ملائکہ میرے نور سے، جنت اور اس کی تمام نعمتیں میرے نور سے، ساتوں آسمانوں کے فرشتے میرے نور سے، شمس و قمر اور ستارے میرے نور سے، عقل و توفیق میرے نور سے، ارواح رسل و انبیاء میرے نور سے، شہداء، سعداء اور صالحین میرے نور کے فیض سے ہیں، پھر اللہ تعالیٰ نے بارہ ہزار پردے پیدا فرمائے تو اللہ تعالیٰ نے میرے نور کے جز رابع کو ہر پردہ میں ہزار سال رکھا اور یہ مقامات عبودیت، سکینہ، صبر اور صدق و یقین تھے تو اللہ تعالیٰ نے اس نور کو ہزار سال تک اس پردہ میں غوطہ زن رکھا، جب اسے اس پردہ سے نکالا اور اسے زمین پر متمکن کیا تو اس سے مشرق و مغرب یوں روشن ہوئے جیسے تاریک رات میں چراغ، پھر اللہ تعالیٰ نے حضرت آدم علیہ السلام کو زمین سے پیدا کیا تو ان کی پیشانی میں نور رکھا، پھر اسے حضرت شیث علیہ السلام کی طرف منتقل کیا، پھر وہ طاہر سے طیب اور طیب سے طاہر کی طرف منتقل ہوتا ہوا عبد اللہ بن عبد المطلب کی پشت میں اور آمنہ بنت وہب (رضی اللہ تعالیٰ عنہا) کے شکم میں آیا، پھر اللہ تعالیٰ نے مجھے دنیا میں پیدا فرما کر رسل کا سردار، آخری نبی، رحمۃ للعالمین اور روشن اعضاء والوں کا قائد بنایا۔
تو جابر! یوں تیرے نبی کی تخلیق کی ابتدا ہوئی۔۔۔

[مصنف عبدالرزاق، جلد ۱، حدیث ۱۸]



ماہ نامہ "نور الحبیب" بصیرپور شریف ﴿ 17 ﴾ جنوری 2006ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَقْلُومٍ لَكَ



باب في شرح نور محمد صلي الله عليه وسلم عبد الرزاق بن باب
 عرج بن الزعفران عن الحسن بن الحسن بن زيد قال قال ابن ابي عمير عن خلق شجرة
 الى ارجاء اعراس فسموها شجرة البقيع ثم خلق نور محمد صلي الله عليه وسلم
 وسلم في جباب من دونه جبابا فخلق مثل الطائوس ووضع
 على تلك الشجرة فسموها عليها بقدر سبعين الف سنة ثم خلق
 نور الانبياء ووجهه جبر ابد فصار في تلك الشجرة في ارجاء جبرته
 احسن صورة والذين خلدوا فاسموا من الله فسموا خمس مرات فسموا
 عليه السلام فسموا في قوله اموقا فاحمد الله تعالى فسموا
 على محمد صلي الله عليه وسلم واسماء واولاده واولاده انظر الى ذلك
 النور فخره من انوار بقا في قوله فسموا راسه خلق للثلاثة
 ومن عرف وجهه خلق الارض والجحيم والسموات والشمس
 والقمر والنجاب والكلاب وداكن في السماء ومن عرف صدره
 خلق الانبياء والرسل والعلماء والشهداء والصالحين ومن عرف

الحبيب

الصفحة الاولى من المخطوطة
 مخطوطة مصنف عبد الرزاق — پہلے صفحہ کا عکس

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

ابن جبير حنبل • عبد الرزاق عن معمر بن ابن الحارث بن جبير عن
جاسد قال كان يقول في هذه الآية وإن كنتم مرضى أو
على سفر أو جاء أحد منكم من الغائط قال هي للمريض تصيبه
الجنابة إذا خاف على نفسه فله الرد عنه في التيمم مثل
النساء فإذا لم يجد الماء • ثم الجزء الأول من مصنف عبد

الرزاق بن أبي أمية المصنف في دليله الجزء الثاني

ويبدأ باباب أن المجد الماء وقد تقرأ

عن نسخة ضعیف يوم الاثنين ثالث

من شهر رمضان الميمون سنة ثلاث

وثلاثين وتسعمائة من هجرة سيد

الرسولين واصل الخلق بجمعين

صلى الله عليه وسلم

في بعدد المبرور سنة على

يد الفقير اسحق بن

عبد الرحمن السليماني

غفر الله له ولوالديه

الصفحة الأخيرة من المخطوطة

مخطوطة كالأخضرى صفحہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

ہر وصف، ہر کمال میں یکتا کہوں تجھے

مہرِ دنیٰ، مہرِ فتنی کہوں تجھے
قاسمِ کنوزِ ملکِ خدا کا کہوں تجھے
ارض و سما میں اعظم و اکبر خدا کے بعد
حد ہی نہیں کوئی ترے حسن و جمال کی
نقشِ جمیل، عظمتِ اخلاق، تیری ذات
کوئی ترا مثیل نہیں کائنات میں
کس کی رضا خدا کی رضا ہے، لکھوں تری
امروز و دوش کا ہے تو دانش و برِ عظیم
دنیا میں بے کسوں کا مددگار و دل نواز
ہر کشتِ آرزو کے لیے ابر گل فشاں
ناقصِ مرا کلام، مری فکرِ نارسا

عکسِ جمالِ روئے خدا کا کہوں تجھے
”جانِ مراد و کانِ تمنا کہوں تجھے“
سب سے بزرگ اے شہِ والا کہوں تجھے
ثابت کے بیٹے (ﷺ) نے جو کہا تھا کہوں تجھے
کردار کا نمونہ زیبا کہوں تجھے
ہر وصف، ہر کمال میں یکتا کہوں تجھے
کس کو ملی نویدِ فخرِ ضعی، کہوں تجھے
شاہِ جہانِ حکمتِ فردا کہوں تجھے
محشر میں عاصیوں کا سہارا کہوں تجھے
ہر دشتِ زیست کا چمن آرا کہوں تجھے
کیا اہتمامِ نعت کروں، کیا کہوں تجھے

طارق ہے مجھ پہ بھی بڑا احسانِ کبریا
میں بھی خدا کی نعمتِ عظمیٰ کہوں تجھے

ﷺ

محمد عبدالقیوم طارق سلطان پوری



ماہ نامہ ”نور الحبیب“ بصیرپور شریف (20) جنوری 2006ء

فنِ کتابت اور عربوں کے حافظے

مولانا ہدایت اللہ

فنِ کتابت تہذیب و تمدن کا مظہر، اجتماعی زندگی کا پرتو، خوش حالی اور فارغ البالی کا طبعی نتیجہ ہے۔ اسی وجہ سے دنیائے عالم میں سب سے قبل مصر و بابل میں فنِ کتابت کی ابتداء و ایجاد، بصورت تصاویر و اشکال ہونے کا پتا چلتا ہے کہ وہ اپنی زرخیزی اور شادابی کی وجہ سے تہذیب و تمدن کا گہوارہ تھا اور بعد ازاں وہاں سے شام فینیشیا میں آکر یہ رسم الخط حروفِ نجی کی شکل اختیار کر گیا اور ۱۰۰۰ ق م یونان نے اس کو ترقی دے کر بلند معیار پر پہنچا دیا۔ پھر وہاں سے بتدریج دیگر ممالک میں پھیل گیا۔ [تاریخ فلسفہ مغرب]

جزیرہ نما عرب میں پہلے پہل یمن میں فنِ کتابت کا رواج ہوا، پھر یمن سے حیرہ اور انبار میں بادشاہوں کے باہم دیگر تعلقات کی بنا پر منتقل ہوا۔

ابن ندیم نے حضرت ابن عباس رضی اللہ تعالیٰ عنہما سے نقل کیا ہے:

”سب سے قبل جس نے عربی خط لکھا، وہ قبیلہ بولان کے تین اشخاص، مرارہ بن

مرہ، اسلم بن سعدہ اور عامر بن جدہ تھے، جو انبار میں مقیم تھے اور وہ اس رسم الخط کو

’حیری‘ کہتے تھے، پھر بشر بن عبد المالك کندی نے انبار سے سیکھ کر حرب کی قرابت

کی وجہ سے مکہ معظمہ میں اس کی تعلیم دی۔“ [محاضرات وغیرہ]

بائیں ہمہ فنِ کتابت عرب میں نہایت معمولی اور غایت درجے کم تھا، بہت کم اشخاص اس سے

آشنا تھے، گویا ہونا نہ ہونے کے برابر تھا۔ علامہ بلاذری نے تصریح کی ہے:

”جب رسول اکرم ﷺ کی بعثت ہوئی تو قریش میں سے صرف سترہ آدمی لکھنا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
جانتے تھے۔۔۔

بدیں وجہ قرآن پاک میں عربی قوم کو اُمی اور اُن پڑھ کے لقب سے یاد کیا گیا ہے اور خود
رسول اللہ ﷺ کے لب مبارک سے ارشاد ملاحظہ ہو:

نَحْنُ أُمَّةٌ أُمِّيَّةٌ لَا نَكْتُبُ وَلَا نَحْسُبُ۔۔۔

”ہم ان پڑھ لوگ ہیں، حساب اور کتابت نہیں جانتے۔۔۔“

فنِ کتابت کے عام رواج اور فروغ نہ پانے کی وجہ یہ تھی کہ عربوں کے حافظے نہایت قوی اور
اوج کمال تک پہنچے ہوئے تھے۔ وہ سیکڑوں اشعار کے قصیدے ایک ہی مجلس میں، ایک ہی دفعہ سن کر
حفظ کر لیتے تھے اور جو بات ایک دفعہ کان میں داخل ہو گئی، وہ تادم زندگی محفوظ ہو گئی اور یادداشت کو
اس قدر عزت اور وقعت کی نگاہ سے دیکھا جاتا تھا کہ وہ تحریر کو عیب کی طرح چھپاتے تھے اور جن کے
پاس تحریر ہوتی تھی، اس کو کمزور حافظے والا شمار کیا جاتا تھا۔

حضرت عبداللہ ابن عباس رضی اللہ تعالیٰ عنہما (۶۸ھ) نے عمر بن ربیعہ رضی اللہ عنہ (۵۲۳ - ۵۹۳ھ)
کا لمبا قصیدہ جس کا مطلع:

اَمِنْ آلِ نَعْمٍ اَنْتَ غَادِ فَمُبَكَّرِ

غَدَاةُ غَدَاةٍ رَّائِحٌ فَمُهَجَّرِ

ہے، ایک ہی دفعہ سن کر یاد کر لیا تھا۔ [مختصر جامع بیان العلم لابن عبدالبر: ۳۵]

حضرت سیدنا ابو ہریرہ رضی اللہ عنہ بیان کرتے ہیں، رسول اللہ ﷺ نے ارشاد فرمایا:

”جو صاحب بھی تم میں سے اپنا کپڑا بچھا دے گا، تا آں کہ میں اس میں دعا کر

دوں، پھر وہ اسے اپنے سینے سے لگا لے تو اسے کبھی نسیان نہ ہوگا۔۔۔“

چنانچہ میں نے اپنی چادر بچھا دی اور میرے پاس صرف وہی چادر تھی،

آپ ﷺ نے اس پر دم کر دیا، پھر میں نے سینے سے لگالیا، بخدا مجھے اس دن سے کبھی

نسیان نہیں ہوا۔۔۔ [مشکوٰۃ، صفحہ: ۵۳۵]

ایک دفعہ کا واقعہ ہے کہ مروان بن حکم (۶۵ھ) نے حضرت سیدنا ابو ہریرہ رضی اللہ عنہ (۵۷ھ) سے

حدیثیں سنیں اور اپنے فحشی کو کہا کہ لکھتے جاؤ اور ایک سال کے بعد پھر انہی احادیث کے سننے کی

گزارش کی، تو آپ نے بلام و کاست پہلے کی طرح سنا دیں۔

امام شعبی فرماتے ہیں:

”میں نے کبھی کوئی چیز لکھی نہیں اور نہ کبھی کسی سے بات دہرائی ہے [جامع بیان العلم،

ماہ نامہ ”نور الحبیب“ بصیرپور شریف ۳۶۶ نومبر ۲۰۰۶ء]

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
صفحہ ۳۵] اور جو کچھ میں نے کسی سے سنا ہے، وہ مجھے حفظ ہے۔۔۔

مکحول کہتے ہیں:

”وہ نہایت فقیہ اور ذکی انسان تھے۔۔۔“ [مقدمہ تحفۃ الاحوذی، صفحہ ۲۲۶]

ابن شہاب زہری (۱۲۴ھ) فرماتے ہیں:

”میرا کسی ضرورت سے جب بقیع سے گزر رہا ہوتا ہے تو اپنے کانوں کو بند کر لیتا ہوں، کہ مبادا کوئی بکواس اور فحش کلام حافظہ میں محفوظ ہو جائے، خدا کی قسم! میرے کان میں جو بات ایک دفعہ آگئی، وہ مجھے کبھی نہیں بھولی [جامع ابن عبد البر، صفحہ ۳۵] اور صرف اتنی (۸۰) دن میں قرآن پاک یاد کر لیا تھا۔۔۔“

قنادہ کا بیان ہے:

” (حضرت سیدنا) سعید بن مسیب رحمۃ اللہ علیہ (۱۴۲ھ - ۹۳ھ) سے میں نے بڑا کوئی عالم نہیں پایا۔ حسن بصری رحمۃ اللہ علیہ کو جب کوئی مشکل مسئلہ پیش آتا تو وہ سعید سے دریافت کیا کرتے تھے۔۔۔“

مکحول شامی کہتے ہیں:

”میں نے طالب علمی کے زمانے میں سارا جہان چھان مارا، لیکن ابن مسیب

سے بڑھ کر کسی کو عالم نہیں پایا۔۔۔“ [اکمال، مقدمہ تحفۃ الاحوذی]

قنادہ، حضرت سعید بن مسیب رحمۃ اللہ علیہ فقیہ مدینہ کی خدمت میں حاضر ہوئے، ان سے متواتر کئی دن تک علمی استفادہ کرتے رہے۔ حضرت سعید نے کہا:

”تمہیں یہ یاد بھی ہے؟“۔۔۔

قنادہ نے کہا:

”جی ہاں! آپ نے فلاں مسئلہ کا یہ جواب ارشاد فرمایا تھا اور فلاں کا یہ اور اس مسئلے میں حسن بصری کا یہ قول ہے۔۔۔“

حضرت سعید کہنے لگے:

”میرا یہ وہم و گمان بھی نہ تھا کہ خدا کی مخلوق میں کوئی تم جیسا انسان بھی ہوگا۔۔۔“

یحییٰ قطان فرماتے ہیں:

”میں نے سفیان ثوری (۹۷ھ - ۱۶۱ھ) سے کسی کو حافظ نہیں پایا، ان کو تیس ہزار

احادیث یاد تھیں۔ وہ خود فرماتے ہیں کہ میں نے اپنے سینے میں جو بات بھی ودیعت

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

رکھی ہے، اس نے کبھی خیانت نہیں کی۔۔۔ [مقدمہ تحفۃ الاحوذی، صفحہ ۲۱۶]

سفیان بن عیینہ کو سات ہزار حدیثیں یاد تھیں اور ان کے پاس کوئی کتاب نہ تھی۔ ائمہ کا اتفاق ہے کہ وہ اپنے حافظے اور دیانت کی بنا پر قابلِ حجت ہیں۔ [مقدمہ تحفہ، صفحہ ۲۲۱]
وہ خود کہتے ہیں:

”زہیر بن معاویہ میرے پاس آئے تو انھوں نے کہا کہ اپنی کتاب سے دیکھ کر پڑھائیے۔ میں نے کہا کہ میری یادداشت کتاب سے بہتر ہے، کتاب میں نے بعد میں اپنے حافظے سے مرتب کی ہے۔۔۔ [کفایہ بغدادی، صفحہ ۲۴۱]

سلیمان بن حرب قاضی مکہ (۱۴۰ھ - ۲۲۳ھ) کا حافظہ اس غضب کا تھا کہ انھوں نے دس ہزار حدیثیں اپنے حافظے سے بیان کیں۔

امام احمد فرماتے ہیں کہ یحییٰ قطان (۱۲۰ھ - ۱۹۸ھ) نے مجھ سے کہا کہ سلیمان بن حرب سے حماد بن زید (م ۱۹۹ھ) کی احادیث سنا کرو۔ چنانچہ میں اور علی بن مدینی (۱۶۱ھ - ۲۳۳ھ) ان کے پاس گئے، عرض کیا کہ حماد بن زید کی احادیث کتاب سے دیکھ کر پڑھاؤ تو انھوں نے فرمایا:
لَيْسَ اِلَيَّ الْكِتَابُ سَبِيْلٌ اِنَّمَا كَتَبْتُ كِتَابِي مِنْ حِفْظِي وَ حِفْظِي
اَصَحُّ مِنْ كِتَابِي۔۔۔ [کفایہ بغدادی، صفحہ ۲۴۱]

”کتاب کی کوئی ضرورت نہیں، کتاب اپنی یادداشت سے تیار کی ہے، میرا حافظہ کتاب سے زیادہ قوی اور درست ہے۔۔۔“
امام احمد فرماتے ہیں:

”دار الخلافہ بغداد کے پل پر سے ابو زرعد (۲۰ھ - ۲۶۳ھ) سے کوئی حفظ اور زیادہ یادداشت والا نہیں گزرا، صرف قرآن کے بارے میں دس ہزار احادیث یاد تھیں اور وہ حافظے میں یکتائے روزگار شمار کیے جاتے تھے۔۔۔“
یحییٰ بن معین فرماتے ہیں:

”میں نے وکیع (۱۲۹ھ - ۱۹۷ھ) سے کوئی زیادہ حافظے والا نہیں پایا۔۔۔“
[کفایہ، صفحہ ۲۵۹]

ابوداؤد فرماتے ہیں:

”وکیع کے ہاتھ میں کبھی کتاب نہیں دیکھی گئی۔۔۔“

ابراہیم بن منہاس کہتے ہیں:

ماہ نامہ ”نور الحبیب“ بصیرپور شریف ﴿۲۸﴾ نومبر ۲۰۰۶ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ”اگر مجھے کسی چیز پر رشک آتا تو وہ صرف و کج کا حافظہ ہے“ --- [مقدمہ تحفہ، صفحہ ۲۳۶]

امام ابو زرہ فرماتے ہیں:

”میں نے علی بن مدنی (۱۶۱ھ - ۲۳۳ھ)، عمر بن علی اور ابن شاذ کوفی سے کوئی

زیادہ حافظے والا نہیں پایا“ --- [ترمذی]

عبداللہ بن مبارک (۱۱۸ھ - ۱۸۱ھ) کا حافظہ بے نظیر تھا۔ ان کے والد نے کہا:

”اگر تمہاری کتابیں میرے ہاتھ لگ گئیں تو میں جلا دوں گا“ ---

انہوں نے فرمایا:

”کوئی مضائقہ نہیں، یہ سب کتابیں میرے سینے میں محفوظ ہیں“ ---

شعیب بن حرب کہتے ہیں:

”ابن مبارک نے اپنا نظیر نہیں پایا“ ---

شعبہ کہتے ہیں:

”ابن مبارک جیسا بے نظیر شخص ہمارے پاس نہیں آیا، انہوں نے قریباً بیس ہزار

حدیثیں بیان کی ہیں“ --- [مقدمہ تحفہ، صفحہ ۲۲۷]

محمد بن ابوبکر مقدسی کہتے ہیں:

”میں نے عبدالرحمان بن مہدی (۱۲۵ھ - ۱۹۸ھ) سے کوئی یادداشت میں

قوی نہیں پایا“ ---

قواریری کہتے ہیں:

”انہوں نے مجھے اپنے حافظہ سے بیس ہزار حدیثیں لکھوائیں“ ---

امام ذیلی کا بیان ہے:

”میں نے ابن مہدی کے ہاتھ میں کبھی کتاب نہیں دیکھی“ ---

امام شافعی فرماتے ہیں:

”میں نے ان کو دنیا میں بے نظیر پایا“ --- [مقدمہ تحفہ، صفحہ ۲۲۹]

امام ترمذی (۲۰۹ھ - ۲۷۹ھ) فرماتے ہیں:

”میں نے اپنے شیخ بندار سے سنا کہ ابوالاحمد زہیری سے کوئی زیادہ حافظے والا ہم

نے نہیں دیکھا“ --- [ترمذی]

قاضی ابومحمد اصہبانی کہتے ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

”میں نے ۵ سال کی عمر میں قرآن پاک حفظ کر لیا تھا“۔۔۔ [کفایہ]

ابراہیم بن سعید جوہری کہتے ہیں:

”میں نے مامون کی مجلس میں چار سالہ بچہ دیکھا، جس نے قرآن پاک پڑھا ہوا

تھا“۔۔۔ [کفایہ، صفحہ ۶۴]

ابوداؤد خفاف کا بیان ہے:

”اسحاق بن راہویہ (۱۶۱ھ - ۲۳۰ھ) نے گیارہ ہزار احادیث اپنے حافظے سے

لکھوائیں، پھر ان کا کتاب سے مقابلہ کیا گیا تو ایک شوٹے کی بھی کمی بیشی نہ تھی“۔۔۔

خود اسحاق بن راہویہ کہتے ہیں:

”جو بات میں سن لیتا ہوں، وہ مجھے ہمیشہ کے لیے یاد ہو جاتی ہے“۔۔۔

[مقدمہ تحفۃ الاحوذی، صفحہ ۲۱۳]

امام احمد، محدث نفیلی (۲۳۴ھ) کے متعلق فرماتے ہیں:

”ہم نے ان سے زیادہ حفظ نہیں پایا“۔۔۔ [اکمال]

رجاء بن حیوۃ کہتے ہیں:

”میں نے امام دارمی (۱۸۱ھ - ۲۵۵ھ) سے کسی کو زیادہ حافظ نہیں پایا“۔۔۔

محمد بن ابراہیم کہتے ہیں:

”وہ عقل و دانائی، عبادت و زہد اور حافظہ میں ضرب المثل تھے“۔۔۔

حافظ ابوذر سے کسی نے دریافت کیا کہ آپ نے دارقطنی (۳۰۲ھ - ۳۸۵ھ) جیسا کسی کو پایا؟

تو حافظ صاحب نے فرمایا:

”خود انھوں نے اپنا نظیر نہیں پایا، کجا میں“۔۔۔

ابو عبد اللہ الحاکم فرماتے ہیں:

”وہ حافظہ، فہم اور ارتقاء میں یکتائے روزگار تھے“۔۔۔

خطیب بغدادی کہتے ہیں:

”وہ علل و اسماء الرجال میں غایت درجہ پر تھے“۔۔۔ [مقدمہ دارقطنی، مطبع انصاری]

مکحول تابعی (۱۱۸ھ) فرماتے ہیں:

”میں جو کچھ اپنے سینے میں محفوظ کرتا ہوں، اسے جب چاہتا ہوں، موجود پاتا

ہوں“۔۔۔ [مقدمہ تحفہ، صفحہ ۲۳۵]

ماہ نامہ ”نور الحبیب“ بصیرپور شریف ﴿۴۰﴾ نومبر ۲۰۰۸ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 علی بن مدینی کہتے ہیں:

”محدثین میں سے امام احمد (۱۶۴ھ - ۲۴۱ھ) سے زیادہ کوئی حافظ نہیں تھا“۔۔۔

ابوزرعہ کہتے ہیں:

”انھیں ایک لاکھ حدیث یاد تھی“۔۔۔ [مقدمہ تحفہ، صفحہ ۲۱۱]

امام شافعی (۱۵۰ھ - ۲۰۴ھ) فرماتے ہیں:

”میں نے سات سال کی عمر میں قرآن یاد کر لیا تھا اور دس سال کی عمر میں

موطا امام مالک یاد کر لیا تھا“۔۔۔

امام احمد فرماتے ہیں:

”اسحاق بن راہویہ مجھ سے کہنے لگے، آؤ! تمہیں بے نظیر انسان دکھاؤں، چناں چہ

وہ مجھے امام شافعی کے پاس لے گئے“۔۔۔

امام ابو ثور فرماتے ہیں:

”میں نے شافعی جیسا کوئی نہیں دیکھا“۔۔۔ [مقدمہ تحفہ، صفحہ ۸۸]

امام شافعی فرماتے ہیں:

”امام مالک (۹۵ھ - ۱۷۵ھ) اور ابن عیینہ نہ ہوتے تو حجاز کا علم نابود ہو جاتا،

صرف احکام کے متعلق بجز تیس احادیث کے امام مالک کے پاس موجود پائیں اور ابن عیینہ

(۱۰۷ھ - ۱۹۸ھ) کے پاس بجز چھ احادیث کے سب موجود پائیں“۔۔۔ [مقدمہ زرقانی]

ابو مسعود محدث، اصہبان تشریف لے گئے، اتفاقاً ان کے پاس کتابیں نہ تھیں، چناں چہ

انھوں نے ایک ہزار حدیث زبانی لکھوائی، جب کتابیں منگوا کر ان سے مقابلہ کیا گیا تو نہایت

معمولی اختلاف پایا گیا۔ [کفایہ]

حاشد بن اسماعیل کہتے ہیں:

”امام بخاری (۱۹۴ھ - ۲۵۵ھ) بچپن میں ہمارے ساتھ مشائخ بصرہ کے پاس

تعلیم کے لیے جایا کرتے تھے اور کچھ نہ لکھتے، چند دن کے بعد ہم نے ان کو ملامت کی،

کہ تم لکھتے کیوں نہیں؟ امام صاحب فرمانے لگے، جو کچھ تم نے لکھا ہے مجھے دکھاؤ، ہم نے

ان کو دکھایا تو کہا کہ انھوں نے ڈیڑھ ہزار حدیث پر اضافہ کیا اور تمام کی تمام حافظہ سے

سنا ڈالیں، پھر ہم اپنی کتابوں کی صحت ان کے حافظہ سے کرنے لگے“۔۔۔

[مقدمہ فتح الباری، صفحہ ۱۹۴]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 امام بخاری جب سمرقند تشریف لے گئے تو اس وقت سمرقند میں چار سو محدث کامل الفن اور
 مرجع خلافت موجود تھے، ان کو امام صاحب کے تبحر علمی اور بے نظیر حافظہ کی خبر پہنچ چکی تھی۔ چنانچہ
 انھوں نے اتفاق کر کے ایک ”علمی مجلس“ منعقد کی، جس میں امام صاحب کو مغالطہ دینے میں پوری
 قوت صرف کر دی گئی اور طرفہ یہ کہ یہ مجلس متواتر نو دن تک جمی رہی، جس میں شامیوں کی احادیث
 کو عراقیوں کی اسانید میں اور اہل عراق کی سندوں کو اہل شام کی حدیثوں میں اور حجاز کے متنوں کو
 یمن کی سندوں میں خلط ملط کر کے پیش کیا گیا۔ امام موصوف نے آن کی آن میں ساری تلمیذ اور
 غلطیوں کی قلعی کھول کے رکھ دی۔ بالآخر سمرقندی حیران و ششدر رہ گئے اور امام صاحب کے
 خداداد حافظہ کی داد دیے بغیر نہ رہ سکے۔

ملا علی قاری لکھتے ہیں کہ بایں ہمہ امام بخاری پر کسی قسم کی گرفت نہ کر سکے۔
 امام ترمذی کا بھی حافظہ ضرب المثل تھا۔ امام صاحب خود فرماتے ہیں کہ میں نے اپنے شیخ
 سے حدیث کے دو اجزاء لکھے تھے، ہم مکہ معظمہ کے راستہ میں تھے کہ اتفاقاً شیخ ہمارے پاس سے
 گزرے میں نے اپنے کسی رفیق سے دریافت کیا تو معلوم ہوا کہ یہ وہی شیخ ہیں، میں ان کی تلاش
 میں چل نکلا اور غلطی سے اصل کتابوں کے بجائے دو اور کتابیں اٹھا کر لے گیا۔ بالآخر ان کو پالیا اور
 سماع کی اجازت طلب کی تو انھوں نے قبول فرمائی اور یادداشت سے مجھے حدیثیں سنانے لگے۔
 تھوڑی دیر بعد میری طرف دیکھا تو کہا، تمہیں شرم نہیں آتی، یہ کیا مذاق ہے؟ پھر میں نے سارا ماجرا
 سنا دیا اور میں نے کہا مجھے وہ سب زبانی یاد ہے تو وہ کہنے لگے، اچھا پڑھو! تو میں نے وہ سب کا سب
 سنا دیا تو فرمایا، یہاں آنے سے قبل تم نے کہہ لیا ہوگا، میں نے عرض کی، جی نہیں۔ پھر میں نے کہا
 اور فرمائیں، تو پھر انھوں نے مجھے چالیس حدیثیں اور سنائیں اور فرمایا کہ یہ سناؤ، چنانچہ میں نے
 اول تا آخر سب سنا دیں تو انھوں نے فرمایا:

مَا رَأَيْتُ مِثْلَكَ --- ”تجھ جیسا میں نے نہیں دیکھا“ --- [مقدمہ تحفہ الاحوذی]

امام ترمذی (۲۰۹ھ - ۲۷۹ھ) فرماتے ہیں:

”امام بخاری (۱۹۴ھ - ۲۵۶ھ) نے مجھے سے کہا کہ جس قدر آپ مجھ سے مستفید

ہوئے ہیں، میں اس سے زیادہ آپ سے مستفید ہوا ہوں“ ---

قوت حافظہ سے متعلق یہ چند نام بطور نمونہ مشے از خروارے ہیں۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

امام احمد بن حنبل اور امام شافعی علیہما الرحمۃ

دو عظیم ہستیاں

علم اور عبادت کی اہمیت

ابن آدم

امام احمد بن حنبلؒ کی ایک ننھی سی بچی تھی، جو یہ سوچا کرتی تھی کہ میرے والد اتنی غیر معمولی عبادت کرتے ہیں کہ دنیا ان کی عبادت کو ضرب المثل سمجھتی ہے۔ وہ کہتی کہ آخر اس سے زیادہ کیا عبادت ممکن ہے کہ دن مسجد میں حدیث پڑھانے میں گزریں اور راتیں مصلے پر کھڑے ہو کر رونے میں۔ ان دو مشاغل کے علاوہ میرے والد کو کسی چیز سے غرض نہیں ہے۔ وہ یہ بھی سوچا کرتی کہ امام شافعیؒ جن کے لیے میرے والد ہر وقت دعا کرتے ہیں، آخر وہ کس درجہ کے انسان ہوں گے اور آخر ان کی عبادت گزاری کس درجہ اور کس شان کی ہوگی؟

امام شافعیؒ قاہرہ میں رہتے تھے اور امام احمد بن حنبلؒ بغداد میں رہا کرتے تھے۔ قاہرہ اور بغداد کا فاصلہ اتنا تھا کہ اگر آپ اس زمانہ کے لحاظ سے دیکھیں تو ملاقات کی بھی کوئی صورت نہیں تھی۔

اتفاق ایسا ہوا کہ امام شافعیؒ کا پیغام امام احمدؒ کو ملا کہ میں بغداد آنا چاہتا ہوں، اس لیے کہ بغداد میں فلاں محدث کے علم میں ایک حدیث ہے اور میں ان سے براہ راست اس حدیث کو سننے کے لیے آنا چاہتا ہوں، ان کی عمر اتنی ہو گئی ہے کہ مجھے خطرہ ہے کہ وہ دنیا سے رخصت نہ ہو جائیں۔

چنانچہ ان سے ایک روایت سننے کے لیے انھوں نے قاہرہ سے بغداد کا سفر اختیار کیا۔ اس زمانے میں نہ ریل گاڑیاں ہوتی تھیں اور نہ جہاز ہوتے تھے، لیکن قافلے چلا کرتے تھے اور قافلوں کو منظم کرنے والے ہوتے تھے، جیسے آج کل ٹریول ایجنٹ ہوتے ہیں، انھیں بحال کہا جاتا تھا۔ وہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ایک شہر سے دوسرے شہر تک کارواں لے کر جایا کرتے تھے، تنہا سفر کرنا مشکل ہوتا تھا۔ راستے میں
 نہ کھانے کا انتظام ہے، نہ پانی ہے اور نہ سرائے۔ البتہ پورا کارواں جب چلے گا تو چار سو پانچ سو افراد
 پر مشتمل ہوگا۔ وہ اپنا انتظام بھی کرے گا اور کھانے پینے کا بندوبست بھی اسی کے ذمہ ہوگا اور راستے
 میں اپنی حفاظت کا انتظام بھی وہی کرے گا، اس لیے لوگ بہت پہلے سے قافلے میں اندراج کرالیا
 کرتے تھے۔ اعلان ہو جاتا تھا کہ فلاں تاریخ کو قافلہ روانہ ہوگا، جسے جانا ہو وہ پیسے جمع کرادے
 اور قافلہ میں شامل ہو کر روانہ ہو جائے۔ چنانچہ امام شافعی رحمہ اللہ نے بھی کرائے کے پیسے جمع کر دائے
 اور قافلے کے ساتھ روانہ ہو گئے۔ کرائے کے پیسے پہلے سے جمع کروانے پڑتے تھے اور کھانے
 کے پیسے ساتھ لے لیے جاتے تھے اور وقت پر جمع کروانے پڑتے تھے۔ اس لیے جس جگہ قافلہ
 پڑاؤ ڈالا کرتا تھا، اس جگہ تراب و جوار سے لوگ آ کر دکانیں بھی لگایا کرتے تھے، ان سے قافلے
 والے نقد پیسوں پر کھانا لیا کرتے تھے، اس طرح کئی ماہ کا سفر کر کے امام شافعی بغداد پہنچ گئے۔ قیام
 احمد بن حنبل رحمہ اللہ کے ہاں ہی ہوا۔

امام احمد بن حنبل رحمہ اللہ نے اپنی کم سن بیٹی کو خصوصی ہدایات دے دیں کہ تمہیں میرے استاد کا
 خاص خیال رکھنا ہے، انہیں کسی قسم کی تکلیف نہ ہونے پائے۔ بچی کو بڑا اشتیاق پیدا ہوا کہ اب یہ
 دیکھنے کا موقع ملے گا کہ ان کی رات کی عبادت کیسی ہوتی ہے۔ امام شافعی رحمہ اللہ نے عشاء کی نماز مسجد میں
 جا کر ادا کی اور واپس آ کر آرام کی غرض سے بستر پر لیٹ گئے۔ بچی تھوڑی تھوڑی دیر میں اپنے والد
 کے کمرے کا دروازہ کھول کر دیکھتی کہ وہ مصلے پر کھڑے ہیں اور رو رہے ہیں، پھر امام شافعی رحمہ اللہ
 کے کمرہ کا دروازہ کھول کر دیکھتی کہ وہ بستر پر دراز ہیں اور سو رہے ہیں۔ اس کو خیال ہوا کہ شاید آج
 سفر سے آئے ہوئے ہیں، تھکن کی وجہ سے سو گئے ہیں، شاید تہجد میں انہیں گے، لیکن امام شافعی رحمہ اللہ
 تہجد میں بھی نہیں اٹھے، فجر کی اذان پر بھی نہیں اٹھے، جب امام احمد بن حنبل نماز فجر کے لیے مسجد
 جانے لگے تو انہوں نے آواز دی کہ 'حضرت! جماعت تیار ہے تشریف لے چلیے'۔ امام شافعی نے
 چادر اتار کر پھینکی اور ان کے ساتھ مسجد روانہ ہو گئے۔ بچی حیرانی سے یہ تمام منظر دیکھ رہی تھی اور
 سوچ رہی تھی کہ معلوم نہیں کیا معاملہ ہے، ویسے تو میرے والد کے بھی شیخ اور استاد ہیں، مگر تمام رات
 سوئے رہے۔ صبح کو فجر کی نماز کے لیے وضو کیے بغیر ہی مسجد چلے گئے اور وضو کا پانی جوں کا توں رکھا
 رہا، آخر میرے والد ان کے کس عمل کی وجہ سے ان کے اتنے قائل ہیں کہ ہر وقت ان کے لیے دعا
 کرتے رہتے ہیں۔ امام احمد رحمہ اللہ سنت کے مطابق فجر کے بعد مسجد میں بیٹھے رہے اور ذکر کرتے رہے،
 سورج نکلنے کے بعد اشراق کے نوافل ادا کر کے گھر واپس آئے کہ مسنون طریقہ یہی ہے۔ حضرت

ماہنامہ "نور الحبیب" بصیرپور شریف (۲۴) نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

امام شافعی رحمہ اللہ فجر پڑھ کر ہی واپس آگئے اور پھر بستر پر لیٹ گئے۔ جب ناشتا لگ گیا اور انھیں ناشتا کے لیے بلایا گیا تو وہ دوبارہ چادر پھینک کر ناشتا کے لیے آکر بیٹھ گئے۔ اب یہ بچی دیکھتی کہ اس کے والد ہمیشہ سے تھوڑا کھاتے ہیں، اس نے شاید یہی سنا تھا کہ بزرگ بہت تھوڑا کھاتے ہیں، لیکن امام شافعی کو دیکھا کہ انھوں نے خوب ڈٹ کر ناشتا کیا۔ اس کا یہ خیال ہوا کہ اگر وہ واقعی بزرگ ہیں تو ان کے اندر یہ باتیں کیوں ہیں؟ اور اگر ان کے اندر یہ باتیں ہیں تو پھر یہ بزرگ کس طرح ہیں؟ اسی اثنا میں امام احمد نے استاذ گرامی سے پوچھا:

”رات آرام سے گزری، ٹھیک طرح سے سو گئے تھے؟“۔۔۔

امام شافعی نے جواب دیا:

”رات اللہ تعالیٰ کے فضل سے آرام سے گزری، مگر میں سویا ایک لمحہ کے لیے بھی نہیں۔۔۔“

انھوں نے پوچھا:

کیا وجہ ہوئی؟ امام شافعی نے جواب دیا، رات جب تم نے عشاء کی نماز پڑھائی تو تم نے یہ آیت تلاوت کی:

﴿وَ اِنْ كَانَ ذُو عُسْرَةٍ فَنَظِرَةٌ اِلٰی مٰیسَرَةٍ﴾۔۔۔

(یہ سورۃ بقرہ کی آخری آیات میں سے ہے، اس میں کہا گیا ہے کہ) اگر مقروض تنگ دست ہو تو اس وقت تک مہلت دی جائے جب تک اسے خوش حالی نصیب نہ ہو جائے۔۔۔

امام شافعی نے فرمایا:

”اس آیت مبارکہ کو سن کر میرے ذہن میں یہ بات آئی کہ اس آیت سے تو اسلامی قانون افلاس نکلتا ہے، پھر میں نے غور کیا تو میرے ذہن میں یہ خیال آیا کہ اس قانون افلاس کی بنیاد اخلاقی اصول پر ہے، پھر مجھے خیال آیا کہ اس سے تو یہ حکم بھی نکلتا ہے، اس کے بعد خیال آیا کہ اس سے تو فلاں حکم بھی نکلتا ہے۔۔۔“ وہ بیان کرتے گئے اور امام احمد سنتے گئے۔ پھر انھوں نے کہا:

”جب ۸۰ ویں مسئلہ پر پہنچا تو تم نے مجھے فجر کی نماز کے لیے آواز دے دی۔۔۔“

اب جا کر بچی کو معلوم ہوا کہ امام شافعی رحمہ اللہ کی ایک رات میرے والد کی ہزاروں راتوں کے اوپر بھاری ت۔ اس لیے کہ اس کے والد جو کچھ کر رہے ہیں وہ اپنی ذات کے لیے کر رہے ہیں اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
امام شافعی رحمہ اللہ جو کچھ کر رہے ہیں، وہ پوری امت کے لیے ہے اور امت آج تک ان کے اس کام
سے استفادہ کر رہی ہے۔

سوال کا دوسرا حصہ اگرچہ موضوع سے متعلق نہیں ہے لیکن بچی کے دل میں بھی یہ خیال تھا کہ
زیادہ کیوں کھاتے ہیں۔ ہو سکتا ہے کہ آپ کے ذہن میں بھی سوال پیدا ہو۔ امام احمد رحمہ اللہ نے ان
سے پوچھا کہ آپ کا سفر کیسا گزرا؟ امام شافعی نے کہا:

”سفر میں تھوڑی سی پریشانی رہی، اس لیے کہ جب میں قاہرہ سے روانہ ہوا تو
میرے ساتھ پیسوں کی جو ٹھیلی تھی، درہم اور دینار کی، وہ راستے میں گم ہو گئی، اب
میرے سامنے دو ہی صورتیں تھیں، ایک تو یہ کہ قاہرہ واپس چلا جاؤں اور دوبارہ پیسوں
کا انتظام کر کے آؤں، اس عرصہ میں یہ قافلہ کھل جاتا اور جس محدث کی خدمت میں جا رہا
ہوں وہ چراغ سحری ہیں، نہ معلوم کب گل ہو جائے۔ دوسری صورت یہ تھی کہ اللہ تعالیٰ
کا نام لے کر روانہ ہو جاؤں کہ جو ہو گا دیکھا جائے گا، میں نے اس دوسری صورت پر
عمل کرنے کو ترجیح دی، میرے قافلے کے ساتھیوں نے میری بہت عزت اور خدمت کی،
لیکن مجھے ان کی آمدنی پر بہت زیادہ اعتماد نہیں تھا کہ جائز ہے یا ناجائز، اس صورت
میں شریعت کا حکم یہ ہے کہ جب انسان کی جان پر بن جائے تو مشکوک آمدنی میں سے
بقدر ضرورت کھا سکتا ہے، اس لیے میں نے تیسرے چوتھے دن ان سے بقدر ضرورت
کھانا قبول کیا اور پورے چھ ماہ کے سفر میں شکم سیر ہو کر کھانا نہ کھا سکا، آج پہلی مرتبہ
مجھے حلال اور جائز کھانا ملا، دوسرے یہ کہ میں نے ہمیشہ یہ محسوس کیا کہ حلال رزق میں
خاص نور ہوتا ہے، جس کا اندازہ دسترخوان پر بیٹھ کر ہی ہو جاتا ہے، آج تمہارے دسترخوان
پر بیٹھ کر مجھے جتنا نور نظر آیا اتنا کسی اور دسترخوان پر کبھی نظر نہیں آیا تھا، اس لیے میں نے
آج اس نور سے خوب استفادہ کیا۔“۔۔۔

ان کی اس بات سے بچی کے دوسرے سوال کا جواب بھی مل گیا۔ امام شافعی رحمہ اللہ بہت سے
ائمہ فقہ میں ایک امام فقہ تھے اور ان کی طرح کے اللہ تعالیٰ نے سیکڑوں ائمہ فقہ پیدا کیے تھے، انھوں نے
ایک رات میں قرآن مجید کے تین الفاظ سے ۱۰۸ مسائل کا استنباط کیا، کتنے فقہانے کتنے مسائل
قرآن مجید سے نکالے ہوں گے، اس کا اب کچھ نہ کچھ اندازہ امت کا ہر شخص کر سکتا ہے۔

[بہ شکر یہ ماہ نامہ ساحل، کراچی، فروری ۲۰۰۶ء]



ماہ نامہ ”نور الحبيب“ بصیرپور شریف ۴۶۶ نومبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

سکوں پر نقش کی ابتداء

حضرت امام محمد باقر علیہ السلام کی ذہانت

امام ابراہیم بن محمد بیہقی رحمۃ اللہ تعالیٰ علیہ اپنی کتاب 'المعاشر و المساوی' میں کسائی کے حوالے سے نقل کرتے ہیں:

ایک دن خلیفہ ہارون الرشید کے پاس ایوان خلافت میں گیا، خلیفہ کے سامنے مال و دولت کے ڈھیر لگے ہوئے تھے، اس نے چاندی کی ایک تھیلی پھاڑ کر اپنے خدام خاص میں بانٹنے کا حکم دیا، اس کے ہاتھ میں ایک ایسا درہم تھا، جس کی لکھائی چمک رہی تھی اور وہ اس کی چمک دمک میں محو تھا۔ وہ عام طور پر مجھے دل چسپ اور عجیب باتیں سنایا کرتا تھا۔ اس نے مجھ سے سوال کیا، کیا تم جانتے ہو کہ سونے چاندی پر لکھائی کی ابتدا سب سے پہلے کس نے کی؟ میں نے کہا، سب سے پہلے یہ کام عبد الملک بن مروان نے کیا، خلیفہ نے مجھ سے اس کا سبب دریافت کیا، میں نے لاطینی ظاہر کی اور کہا، مجھے تو صرف یہ معلوم ہے کہ اس کام کا ایجاد کنندہ وہی ہے۔ رشید نے کہا، لو سنو! میں تمہیں ساری کہانی سناتا ہوں:

جو رومی چادریں مصر میں تیار کی جاتی تھیں، ان پر رومی زبان میں چھپائی ہوتی تھی، مصر کے اکثر باشندے شاہ روم کے دین یعنی عیسائیت کے پیروکار تھے، اس لیے ان چادروں پر باپ، بیٹا، روح کے پختہ نقوش چھپے ہوتے تھے۔ یہ سلسلہ اسلام کے ابتدائی دور تک چلتا رہا، سب سے پہلے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 خلیفہ عبد الملک کو عیسائیوں کے اس انداز تبلیغ کا احساس ہوا، وہ ذہین فطین شخص تھا، ایک روز اس
 کے سامنے ایک مصری چادر آئی، اس نے اس کی چھپائی دیکھی تو حکم دیا کہ اس پر نقش عبارت کا
 عربی میں ترجمہ کیا جائے، جب اس نے ترجمہ دیکھا تو اس کو نہایت برا اور ناپسند قرار دیا اور کہنے لگا:
 یہ دین اسلام کی رو سے کتنی ناپسندیدہ بات ہے کہ مصری چادروں پر ایسی چھپائی ہو، جب کہ
 ایسے ہی نقش و نگار برتنوں اور کپڑوں پر بھی کیے جاتے ہیں، جنہیں مصر میں بنایا جاتا ہے۔ اس کے
 علاوہ اس شہر کے بنے ہوئے پردوں وغیرہ پر بھی ایسے ہی چھاپے لگائے جاتے ہیں اور یہ کام
 بڑے وسیع پیمانے پر دنیا کے اکناف و اطراف میں پھیل جاتا ہے۔

چنانچہ اس نے مصر کے عامل عبدالعزیز بن مروان کو ایسے نقش و نگار مٹانے کا حکم دیا، نیز یہ
 حکم دیا کہ ان چادروں پر یہ چھپایا جائے:
 شہد اللہ انہ لا الہ الا هو ---

یہ لکھائی خصوصاً چادروں پر ابھی تک ویسے ہی موجود ہے، اس میں کمی، بیشی یا تبدیلی نہیں کی گئی۔
 خلیفہ نے تمام اسلامی شہروں کے حکام کو لکھ بھیجا کہ رومی نقش و نگار والی جو چادریں ان کے
 پاس موجود ہیں، ان سے یہ رومی لکھائی فوراً مٹادیں، اگر اس کے بعد یہ چادریں کسی کے پاس پائی
 گئیں، تو اسے سخت سزا ملے گی اور قید بھی کاٹنا پڑے گی۔

جب یہ نئی چادریں جن پر کلمہ توحید چھپا ہوا تھا، تیار ہو کر روم پہنچیں تو شاہ روم کو بھی اس کی خبر ہوئی،
 اس کے سامنے جب کلمہ توحید کا ترجمہ کیا گیا تو اس نے اسے سخت ناپسند کیا، غصے سے لال پیلا ہو گیا
 اور اس نے مسلمانوں کے خلاف نہایت گندی زبان استعمال کی۔

شاہ روم نے فوراً خلیفہ عبد الملک کو یہ خط لکھا کہ مصر میں جو چادریں بنتی تھیں اور ان پر چھپائی
 کی جاتی تھی، وہ شروع سے اب تک رومی طرز پر ہی کی جاتی رہی، اب تم نے آ کر اس کو ختم کر دیا
 ہے، اگر تم سے پہلے آنے والے مسلمان خلفاء یہ کام نہ کر کے صحیح تھے تو پھر یہ تم نے غلطی کی ہے، اگر
 تم نے یہ کام درست کیا تو پھر وہ سب غلط تھے۔ میں تمہارے لیے ایک ایسا تحفہ بھیج رہا ہوں جو یقیناً
 تمہارے شایان شان ہے اور میں چاہتا ہوں کہ تم چھپائی کو دیا ہی رہنے دو جیسے یہ پہلے تھی۔ شکریہ
 اور تحفہ قبول کر کے امیر بن جائیں۔ (یہ تحفہ واقعی بہت ان مول اور قیمتی تھا)

عبد الملک نے رومی بادشاہ کا خط پڑھا تو اپنی کو واپس بھیج دیا اور کہا، میں اس خط کا کوئی
 ماہ نامہ "نور الحیب" بصیرپور شریف ﴿۲۸﴾ نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 جواب نہیں دوں گا اور وہ قیمتی تحفہ بھی واپس کر دیا۔ اپنی نے واپس جا کر جب تحفہ رومی بادشاہ کو دیا تو
 اس نے تحفے میں دو گنا اضافہ کر دیا اور اپنی کو دوبارہ عبد الملک کے پاس بھیج دیا اور ساتھ یہ لکھ بھیجا،
 میں سمجھتا ہوں تم نے میرے تحفے کو معمولی سمجھ کر واپس کر دیا ہے اور میرے خط کا جواب بھی نہیں
 دیا، لہذا میں اس تحفے کو دو گنا کر کے بھجوا رہا ہوں اور میں وہی چاہتا ہوں جو پہلے کہا تھا کہ چھپائی کو
 دیے ہی رہنے دیا جائے۔ عبد الملک نے پہلے کی طرح کوئی جواب نہ دیا اور تحفہ خط سمیت واپس کر دیا۔
 شاہ روم نے تیسری مرتبہ خلیفہ کو خط لکھا، پہلے خطوں کے جواب طلب کیے اور کہا، تم نے مجھے
 جواب دینا بھی گوارا نہیں کیا، میرے تحائف بھی حقیر سمجھ کر واپس کر دیے اور میری ضرورت کو بھی
 پورا نہیں کیا، پہلے میں نے خیال کیا کہ شاید تم نے میرے تحفے کو حقیر سمجھا ہے، تو میں نے دوبارہ
 اسے دو گنا کر کے بھجوا دیا، مگر تم نے پھر وہی رویہ اختیار کیا، اب میں اس کو تگنا کر رہا ہوں اور عیسیٰ علیہ السلام
 کی قسم کھا کر کہتا ہوں کہ اگر تم نے پہلے کی طرح چادروں پر چھپائی کرنے کا حکم نہ دیا تو میں درہموں
 اور دیناروں پر نقش کا حکم دے دوں گا، تمہیں معلوم ہے اس وقت تمام درہموں اور دیناروں پر وہی
 نقش رائج ہے جو ہمارے ملک میں نقش کیا جاتا ہے۔ (اسلام میں ابھی درہم و دینار پر نقش نہیں کیا
 جاتا تھا) میں ان پر تمہارے نبی ﷺ کے نام پر گالی نقش کروادوں گا، جب تم انہیں دیکھو گے تو
 تمہارا پسینہ چھوٹ جائے گا۔ تم میرے تحفے قبول کر لو اور پہلے کی طرح چھپائی کا حکم دے دو، میرے
 بھیجے ہوئے تحائف قبول کرنا ہی میرے لیے تمہارا تحفہ ہو گا، جس سے تم مجھے اپنا دوست بنا لو گے اور
 ہمارے تعلقات بدستور قائم رہیں گے۔ جب خلیفہ نے یہ خط پڑھا تو اس کو معاملے کی سنگینی کا
 احساس ہوا، زمین اس کے لیے تنگ ہو گئی، وہ شش و پنج میں پھنس گیا، اسے سمجھ نہیں آ رہی تھی کہ وہ
 کیا فیصلہ کرے۔ وہ کہنے لگا، میں اس وقت خود کو تمام مسلمانوں سے زیادہ منحوس سمجھتا ہوں، کیوں کہ
 محض میری ذات نبی ﷺ کی ذات گرامی کو ایک کافر سے گالی کا سبب بن رہی ہے، مجھے اندیشہ
 ہے کہ یہ گناہ ہمیشہ ہمیشہ کے لیے میری ذات سے منسوب ہو جائے گا اور اسے تمام مسلمان مل کر بھی
 ختم نہیں کر سکیں گے، اس لیے کہ اس وقت تجارت اور لین دین کے باہمی معاملات رومی درہم و
 دینار کے بل بوتے پر قائم ہیں۔

خلیفہ نے فوراً مسلمانوں کے تمام ارباب حل و عقد کو جمع کر کے ان سے مشورہ لیا تو ان میں
 سے کسی کی رائے اس کے دل کو نہ بھائی، آخر کار روح بن زبایع نے کہا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 خلیفہ المسلمین! آپ کو معلوم ہے کہ اس مسئلے کا حل کس کے پاس ہے؟ مگر جان بوجھ کر آپ
 نے اس شخصیت کو نظر انداز کر رکھا ہے۔

عبدالملک کہنے لگا، تو ہلاک ہو جائے، مجھے بتا تو سہی، وہ کون سا ہے؟ روح نے کہا، جاؤ
 اہل بیت سے محمد باقر کے پاس جاؤ۔

عبدالملک نے کہا، واقعی تم سچ کہتے ہو، لیکن میں متذبذب اور مضطرب ہوں، خلیفہ نے گورنر مدینہ
 کو لکھا کہ تم خود ذاتی طور پر محمد بن علی بن الحسین کی خدمت میں حاضری دو اور ان کی خدمت میں
 ایک لاکھ درہم یہاں تشریف آوری کے لیے اور تین لاکھ درہم گھریلو اخراجات کے لیے پیش کرو
 اور جس کسی کو وہ ساتھ لانا چاہیں تم انہیں سہولت مہیا کرو۔ خلیفہ نے جواب آنے تک شاہ روم کے
 ایلچی کو مہمان خانے میں ٹھہرنے کا حکم دیا۔

جب امام محمد باقر علیہ السلام کے پاس خلیفہ کا پیغام پہنچا تو کہنے لگے، پریشان ہونے کی بات نہیں،
 کیوں کہ دو ہی باتیں ہو سکتی ہیں:

۱ یا تو اللہ تعالیٰ اپنے رسول ﷺ کی بے حرمتی کرنے کے لیے اہل روم کو کھلا نہیں
 چھوڑے گا۔

۲ دوسرا راستہ اس بارے میں خود کچھ کر گزرنے کا ہے۔

عالم نے پوچھا، وہ کون سا راستہ ہے؟ امام محمد باقر علیہ السلام نے فرمایا:

تم ایسے کاری گر تلاش کرو، جو تمہارے سامنے درہموں اور دیناروں پر مہریں لگائیں، سکوں پر
 ایک طرف کلمہ توحید نقش کیا جائے اور دوسری طرف نبی کریم ﷺ کے لیے درود شریف نقش کیا جائے
 اور گولائی میں شہر اور سال جس میں سکہ بنایا گیا ہو، نقش کیا جائے۔ تیس درہم کا وزن اس طریقے
 سے تقسیم کرو کہ اس کے تین درجے بن جائیں، دس درہم کا وزن دس مثقال ہو، دس کا چھ مثقال اور
 دس درہموں کا وزن پانچ مثقال ہو۔ یہ سب اوزان مل کر اکیس مثقال بن جائیں گے، پھر جو تیس درہم
 کے برابر ہو، سات مثقال پر اس کو تقسیم کیا جائے، تو ہر ایک کا وزن سات مثقال ہو جائے گا اور ان کو
 شیشے کے سانچے میں ڈھالا جائے تاکہ کمی بیشی نہ ہو سکے۔ پھر درہموں کو دس مثقال کے وزن پر
 بنوایا جائے اور دیناروں کو سات مثقال کے وزن پر بنایا جائے۔

اس وقت ان درہموں کو کسرویہ کہا جاتا تھا، جنہیں آج کل بغلیہ کہتے ہیں، کیوں کہ راس الجمل

ماہ نامہ "نور الحبيب" بصیرپور شریف (۵۰) نومبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

(بادشاہ کا نام) نے حضرت سیدنا عمرؓ کے لیے یہ کسروی سکے تیار کروائے تھے۔ دراصل درہم، کچھ ہلکے اور کچھ بھاری تھے، ٹیکس ادا کرتے وقت رعایا پر بھاری سکوں کی ادائیگی مشکل تھی، اس لیے حضرت سیدنا عمرؓ نے حساب دان جمع کر کے درہم کا وزن برابر کر دیا اور درمیانہ وزن زیر استعمال مقرر فرمایا۔ اس سے پہلے کسروی سکہ جو موجود تھا، اس پر بادشاہ کی تصویر تھی اور کرسی کے نیچے فارسی میں 'خوش خور' لکھا تھا یعنی خوش گواری سے کھاؤ۔

اسلام سے قبل درہم کا وزن ایک مثقال تھا اور کچھ درہم وہ تھے، جن کا وزن چھ مثقال تھا اور کچھ کا وزن پانچ مثقال تھا اور ان کو درہم سر یہ کہتے تھے، کچھ ان میں ہلکے ہوتے اور کچھ بھاری اور ان پر نقش فارس کا ہوتا تھا۔

عبدالملک نے اسی طرح کیا، جس طرح اسے امام محمد باقر بن علی بن الحسینؑ نے فرمایا تھا اور انہوں نے مشورہ دیا کہ تمام اسلامی شہروں میں اپنے سکے پہنچائیں اور لوگوں کو یہی سکے استعمال کرنے کا حکم دیں۔ جو ان درہم و دینار کو استعمال نہ کرے، اس کو کڑی سزا دی جائے اور تمام دوسرے سکے کھوٹے قرار دے کر سرکاری نکال میں جمع کیے جائیں تاکہ انہیں اسلامی سکوں میں تبدیل کیا جائے اور اسلامی سکوں کے ساتھ ہی تمام تجارتی لین دین کیا جائے۔

عبدالملک نے اسی طرح کیا اور شاہ روم کے ایلچی کو بھی یہی جواب دے کر واپس کر دیا کہ تو جو کرنا چاہتا ہے، اس سے تجھے اللہ تعالیٰ ہی روک سکتا ہے اور میں اپنے عاقلین کو پہلے حکم دے چکا ہوں کہ رومی طرز کی چھپائی ختم کر دی جائے، لہذا میں اپنے فیصلے سے دست بردار نہیں ہو سکتا۔

جب خلیفہ عبدالملک کا یہ پیغام شاہ روم تک پہنچا تو اس کے عوام نے اس کو کہا کہ تو نے جو دھمکی شاہ عرب کو دی تھی، اسے فوراً عملی جامہ پہنا دے۔ وہ کہنے لگا، میں نے تو جو اسے لکھا تھا، وہ محض اسے غصہ دلانے کے لیے کہا تھا، لیکن اب میں یہ کام کرنے سے عاجز ہوں، کیوں کہ اس صورت میں اہل اسلام ہمارے سکوں سے خرید و فروخت ختم کر دیں گے۔ چنانچہ وہ اپنی دھمکی پر عمل نہ کر سکا اور جو کچھ امام محمد باقر بن علی بن الحسینؑ نے کہا تھا، وہ ابھی تک باقی ہے۔

پھر یہ کہہ کر رشید نے اپنی مٹھی میں بند سارے درہم اپنے خادموں کی طرف پھینک دیے اور خود دوسری باتیں کرنے لگا۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

پروفیسر علامہ محمد نور بخش توکلی علیہ الرحمہ

محمد عبدالستار طاہر مسعودی

ولادت باسعادت

فخر اہل سنت حضرت علامہ پروفیسر محمد نور بخش توکلی ۱۳۰۵ھ / ۱۸۷۷ء میں بمقام کوچک قاضیاں ضلع لدھیانہ (مشرقی پنجاب، بھارت) میں پیدا ہوئے۔ [۱]

تحصیل علم

آپ نے ابتدائی تعلیم مقامی مدارس میں حاصل کی، پھر مسلم یونیورسٹی علی گڑھ میں داخل ہوئے، وہاں سے ایم اے عربی میں امتیازی حیثیت سے کامیاب ہوئے۔

ذریعہ معاش

ذریعہ معاش کے لیے آپ نے تعلیم و تدریس کا شعبہ اختیار کیا، ۱۸۹۳ء میں ہندو محمدن سکول، انبالہ چھاؤنی میں ہیڈ ماسٹر مقرر ہوئے۔ [۲]

۱۸۹۶ء میں میونسپل بورڈ کالج امرتسر میں پروفیسر مقرر ہوئے، بعد ازاں لاہور تشریف لائے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
اور ایک عرصہ تک دارالعلوم جامعہ نعمانیہ لاہور کے ناظم تعلیمات اور انجمن نعمانیہ کے ماہ وار رسالہ
کے ایڈیٹر رہے۔

انہی ایام میں گورنمنٹ کالج لاہور کے شعبہ عربی کے پروفیسر بھی رہے، کچھ مدت کے بعد
کالج سے مستعفی ہو گئے۔ [۳]

ریٹائر ہونے کے بعد آپ نے چک قاضیاں میں اپنے پیر و مرشد کے نام کی مناسبت سے
'مدرسہ اسلامیہ تو کلیہ قائم کیا، جس سے کثیر طلباء مستفید ہوئے۔ [۴]

علوم دینیہ کی تحصیل

علوم دینیہ سے والہانہ محبت کا یہ عالم تھا کہ میوہل بورڈ کالج کے پروفیسر ہونے کے باوجود
(۱۸۹۶ء میں) مولانا مفتی غلام رسول قاسمی امرتسری (متوفی ۱۹۰۲ء) المعروف 'رسل بابا' کے حلقہ درس
میں شامل ہوتے اور دینی طلباء کے ساتھ چٹائی پر بیٹھ کر تفسیر و حدیث اور فقہ کا درس لیتے [۵]، ان
سے علوم دینیہ کی تکمیل کر کے فاضل اجل بن کر آسمان علم پر آفتاب و ماہ تاب بن کر چمکے۔ [۶]

بیعت و خلافت

۱۸۹۷ء میں تدریسی خدمات کے سلسلے میں ہندو محمدن سکول، انبالہ چھاؤنی میں آپ کی
بحیثیت ہیڈ ماسٹر تعیناتی ہوئی، وہاں سلسلہ عالیہ نقشبندیہ کے معروف شیخ طریقت سائیں توکل شاہ
انبالوی علیہ الرحمہ کی محبت پر تاثیر میں اٹھنے بیٹھنے کا موقع ملا۔ علامہ اقبال احمد فاروقی لکھتے ہیں:
"آپ کے والد گرامی جہاں خیلان شریف کے ارادت مند تھے، بدیں وجہ آپ کو بچپن
سے بزرگان دین کی ارادت و عقیدت کی دولت ملی۔ اپنے سکول میں اپنی خدا داد ہانت،
محنت اور شریف النفسی کی وجہ سے مقبول تھے، اساتذہ شفقت فرماتے، ہم سبق احترام
کرتے، قصبہ کے معززین نامیہ بخت سے آثار کمال کی جھلک پاتے تھے۔" --- [۷]

دریں اثناء آپ حضرت سائیں توکل شاہ انبالوی علیہ الرحمہ (متوفی ۱۳۱۵ھ / ۱۸۹۷ء) کے
دست اقدس پر بیعت ہوئے اور خلافت و اجازت سے سرفراز ہوئے [۸]، اسی نسبت کے باعث
اپنے نام کے ساتھ توکلی لکھا کرتے تھے۔

علامہ نور بخش صاحب جب حضرت سائیں توکل شاہ علیہ الرحمہ کی خدمت میں حاضر ہوئے تو
آپ نے دریافت فرمایا:

ماہ نامہ "نور الحبیب" بصیرپور شریف (۵۴) نومبر ۲۰۰۸ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”آپ کے والد کس حلقہ طریقت سے وابستہ ہیں؟“۔۔۔

علامہ صاحب نے جب یہ بتایا:

”حضرت جہاں خیاں شریف کے عقیدت مند ہیں۔۔۔“

تو شاہ صاحب نے فرمایا:

”آ جاؤ! پھر تو تمہارا اپنا گھر ہے۔۔۔“

اس طرح انوار و فیضان کے دروازے کھل گئے۔ [۹]

حضرت سائیں تو کل شاہ انبالوی علیہ الرحمہ کے وصال کے بعد آپ مولانا مولوی مشتاق احمد انیسٹروی ثم لدھیانوی سے سلسلہ عالیہ صابریہ میں فیض یاب ہوئے [۱۰]۔ حضرت مولانا مشتاق احمد علیہ الرحمہ جلیل القدر عالم دین اور مصنف ہونے کے ساتھ ساتھ بہت بڑے شیخ طریقت بھی تھے، آپ کی وجہ سے سلسلہ عالیہ صابریہ کے علمی و روحانی کمالات مخلوق خدا تک بڑی عمدگی سے پہنچے۔ [۱۱]

ایک ناقابل فراموش دینی خدمت

یوں تو آپ کی ساری زندگی دین کی خدمت کرتے ہوئے گزری، مگر آپ کی دیگر دینی خدمات میں سے ایک اہم ترین خدمت یہ ہے کہ ۱۲ ربیع الاول شریف کو عام طور سے ’بارہ وفات‘ کہا جاتا تھا، انھوں نے غلط الرائج اصطلاح کو ’عید میلاد النبی ﷺ‘ کے نام سے تبدیل کروایا، یہ علامہ تو کلی صاحب کی کوششوں کا نتیجہ تھا کہ گورنمنٹ گزٹ میں ’عید میلاد النبی ﷺ‘ کا نام منظور کروایا اور اس مقدس دن کی عام تعطیل منظور کروائی۔ [۱۲]

بجہ تعالیٰ آج ’عید میلاد النبی‘ کا نام بچے بچے کی زبان اور دل و جان کی زینت ہے اور آج یہ مبارک نام ’جشن عید میلاد النبی‘ کے نام سے ہر طرف روح پرور نظارے دے رہا ہے۔ جب تک ’جشن عید میلاد النبی‘ منایا جاتا رہے گا، اس دینی خدمت کا ثواب یقیناً مرحوم کی روح کو پہنچتا رہے گا۔

تقریری خدمات

امر ترسے لاہور تشریف آوری پر جہاں آپ دیگر خدمات سرانجام دیتے رہے، وہاں آپ نے تحریر و تقریر کے ذریعے مسلک اہل سنت کی گراں قدر خدمات انجام دیں اور آپ کے فیوض و برکات بڑی فراوانی سے پھیلے۔ لاہور میں ملازمت کے دوران آپ ہمیشہ دینی اور مجلسی زندگی میں سرگرمی سے حصہ لیتے رہے، اہل سنت کے مشاہیر آپ سے ہر دینی اور علمی کام میں مشورہ لیتے، ہر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 دینی جلسہ میں آپ کی تقاریر ہوتی تھیں، آپ نے اپنی دینی تبلیغ سے عوام الناس کے اذہان و فکر کو
 اسلامی رنگ بخشا۔ [۱۳]

تحریری خدمات

ان کی تصانیف کے مطالعہ سے پتا چلتا ہے کہ ان کا مطالعہ بہت وسیع اور علومِ دینیہ پر نظر بہت
 گہری تھی۔ آپ کی جملہ تصانیف سے نہ صرف یہ کہ حضور سید عالم ﷺ کی والہانہ محبت کا پتا چلتا
 ہے، بلکہ پڑھنے والے کا ایمان بھی تازہ بھی ہو جاتا ہے۔

حضرت علامہ توکل علیہ الرحمہ تصنیف و تالیف کی ضرورت، اہمیت اور اقدیت سے پوری طرح
 باخبر تھے، اسی لیے انھوں نے اس طرف خصوصی توجہ فرمائی اور اس میدان میں خاصا کام کیا۔
 قدرت نے انھیں وسیع معلومات، قوت استدلال اور عام فہم اندازِ تحریر کا ملکہ عطا فرمایا تھا، اس
 دعوے پر ان کی تمام تصانیف شاہد ہیں۔

انجمنِ نعمانیہ کے ماہ وار رسالہ میں اکثر و بیش تر آپ کے پرہیز مضامین اور فتاویٰ شائع ہوتے
 تھے [۱۴] آپ کے لاتعداد علمی اور اعتقادی مضامین اخبار الفقہ، امرتسر میں شائع ہوئے۔ [۱۵]
 نوٹ: ان رسائل کی فائیلوں سے علامہ توکل علیہ الرحمہ کے نادر روزگار علمی شاہ پاروں کو
 ان عنوانات کے تحت مجموعہ کیا جاسکتا ہے:

۱..... مقالات توکلۃ ۲..... فتاویٰ توکلۃ (طاہر)

سیرت رسول عربیؐ کا اعزاز و امتیاز

یوں تو آپ کی تمام تصانیف ہر خاص و عام میں مقبول ہو چکی ہیں، لیکن سیرت رسول عربیؐ کا
 اعزاز و امتیاز یہ ہے کہ یہ بارگاہِ نبوی میں بھی شرفِ قبولیت پا چکی ہے۔ تاجِ کہنی، لاہور کے
 زیرِ اہتمام ۱۳۷۶ھ / جنوری ۱۹۵۷ء میں شائع ہونے والے تیسرے ایڈیشن کے دیباچہ میں
 چودھری محمد سلیمان توکل لکھتے ہیں:

”محترمی مفتی عبدالحمید صاحب نقشبندی مجددی لدھیانوی جو ایک عابد و صالح،

بزرگ ہستی ہیں، سال ۱۹۴۸ء میں ملتان شریف میں رہائش رکھتے تھے، نے بندہ کو

ایک چشمی بدیں مضمون تحریر فرمائی جب کہ حضرت صاحب توکل کے انتقال کو تقریباً

ایک ماہ گزر چکا تھا:

ماہ نامہ ”نور الحبیب“ بصیرپور شریف (۵۶) نومبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

”ایک رات خواب میں، میں نے دیکھا کہ حضرت مولانا ایک خوب صورت

مطر باغ میں ایک سنہری تخت پر جلوہ افروز ہیں، میں نے دریافت کیا:

’مولانا صاحب! یہ سرفرازی کیسے نصیب ہوئی؟‘ فرمانے لگے ’مفتی صاحب! یہ

انعام سیرت رسول عربی کی وجہ سے نصیب ہوا ہے‘ --- [۱۶]

’سیرت رسول عربی کی وجہ تالیف بیان کرتے ہوئے حضرت علامہ توکلی علیہ الرحمہ

’حرف آغاز میں تحریر فرماتے ہیں:

”اس پُر آشوب زمانہ میں ملک ہند میں کئی فتنے برپا ہیں، جو سب کے سب

صراط مستقیم یعنی مسلک اہل سنت و جماعت سے منحرف ہیں۔ اردو میں سیرت پر جو

چند کتابیں شائع ہوئی ہیں ان میں شاید ہی کوئی بہ ہمہ وجوہ اہل سنت و جماعت کے

معیار پر پوری اترے۔ فقیر نے بتوفیق الہی اس کتاب میں مسلک اہل سنت کی پابندی

کا پورا التزام رکھا ہے اور مستند اور معتبر روایات مع حوالہ درج کی ہیں“ --- [۱۷]

معاصرین سے روابط

مولانا نور بخش توکلی علیہ الرحمہ عالم دین ہونے کے باوجود بڑے بلند پایہ صوفی اور ولی کامل

بھی تھے۔ صاحب کمالات ظاہریہ و باطنیہ ہونے کے باوجود نہایت سادہ مزاج انسان تھے، دیکھنے

والے یہ محسوس نہ کر سکتے تھے کہ یہ سادہ لباس انسان اتنا بڑا عالم دین، شیخ طریقت اور پروفیسر ہے۔

علماء و مشائخ وقت آپ کا بے حد احترام کرتے، آپ خود بھی اہل علم سے عقیدت و محبت رکھتے تھے۔

مولانا محمد شریف کوٹلی لوہاراں

علامہ اصغر علی روجی، لاہور

حضرت پیر عبد الغفار شاہ

حضرت پیر عبد الغفار شاہ

حضرت مفتی غلام مصطفیٰ قاسمی امرتسری

حضرت مفتی غلام مصطفیٰ قاسمی امرتسری

رحمہم اللہ تعالیٰ سے آپ کے گہرے مراسم تھے اور یہ سارے بزرگان اہل سنت آپ کی

قابلیت اور فضیلت کے معترف تھے۔

وصال

قیام پاکستان کے بعد آپ لائل پور (حال فیصل آباد) میں قیام پذیر ہو گئے اور یہاں بھی

سلسلہ تصنیف کو جاری رکھا۔ زندگی کے آخری ایام میں قرآن پاک کی تفسیر کے تقریباً چار صد

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ
 صفحات لکھ چکے تھے کہ ۱۳ جمادی الاولیٰ ۱۳۶۷ھ / ۲۳ مارچ ۱۹۴۸ء کو اپنے مکان کی میزمری سے
 پھسل کر گرنے سے واصل بحق ہو گئے۔ آپ کی وصیت کے مطابق آپ کو نور شاہ ولی علیہ الرحمہ کے
 مزار کے پہلو میں دفن کیا گیا۔

چودھری محمد سلیمان بی اے، ایل ایل بی لائل پور نے آپ کا خوب صورت مقبرہ تعمیر کرا کے
 زائرین کے لیے بڑی سہولت پیدا کر دی ہے۔ [۱۸]

آثار علمیہ

قرآنیات

۲..... مقدمہ تفسیر القرآن

۱..... اعجاز القرآن
 ۳..... تفسیر سورہ فاتحہ و بقرہ

سیرت و سوانح

۲..... عید میلاد النبی ﷺ
 ۴..... معجزات النبی ﷺ
 ۶..... سیرت غوث اعظم ﷺ
 ۸..... امام بخاری، شافعی علیہ الرحمہ

۱..... سیرت رسول عربی ﷺ
 ۳..... حلیۃ النبی ﷺ
 ۵..... غزوات النبی ﷺ
 ۷..... تذکرہ مشائخ نقشبند

عقائد و نظریات

۲..... کتاب البرزخ

۱..... عقائد اہل سنت و جماعت
 ۳..... رسالہ نور

تحقیقی جائزہ

۲..... افضل المقال فی رد علی الرافضی الضال

۱..... تحفہ شیعہ

۳..... اقوال الصحیحہ فی جواب الجرح علی ابی حنیفہ

تراجم

۲..... تحقیق المرام فی منع القراءة خلف الامام

۱..... الرسالة الجلیلہ

حواشی

۱..... التحفۃ الابرہیمیہ فی اعفاء اللحیہ

ماہ نامہ "نور الحبیب" بصیرپور شریف (۵۸) نومبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

شرح

۱..... قصیدہ بردہ شریف (عربی)

۲..... قصیدہ بردہ شریف (اردو)

۳..... مولود برزنجی

۴..... ہدیہ یوسفیہ

حوالہ جات و حواشی

۱..... محمد عبدالحکیم شرف قادری، علامہ، تذکرہ اکابر اہل سنت، صفحہ ۵۵۹، مطبوعہ لاہور ۱۹۷۶ء

۲..... اقبال احمد فاروقی، علامہ، تذکرہ علماء اہل سنت و جماعت لاہور، صفحہ ۲۹۴، مطبوعہ لاہور ۱۹۷۵ء

۳..... محمد عبدالحکیم شرف قادری، علامہ، تذکرہ اکابر اہل سنت، صفحہ ۵۵۹، مطبوعہ لاہور ۱۹۷۶ء

۴..... غلام مہر علی، علامہ، البواقیت المہریہ، صفحہ ۱۴۶، مطبوعہ ۱۹۶۳ء

۵..... محمد عبدالحکیم شرف قادری، علامہ، کلمہ آغاز سیرت رسول عربی، مطبوعہ لاہور، ۱۹۷۹ء

۶..... اقبال احمد فاروقی، علامہ، تعارف مصنف سیرت غوث اعظم، صفحہ ۸، مطبوعہ لاہور

۷..... تعارف مصنف سیرت غوث اعظم، صفحہ ۷

۸..... تذکرہ اکابر اہل سنت، صفحہ ۵۸۹

۹..... تعارف مصنف سیرت غوث اعظم، صفحہ ۷، ۸

۱۰..... کلمہ آغاز سیرت رسول عربی

۱۱..... تعارف مصنف سیرت غوث اعظم، صفحہ ۸

۱۲..... تذکرہ علماء اہل سنت و جماعت لاہور، صفحہ ۲۹۸

۱۳..... تعارف مصنف سیرت غوث اعظم، صفحہ ۹

۱۴..... کلمہ آغاز سیرت رسول عربی

۱۵..... تعارف مصنف سیرت غوث اعظم، صفحہ ۱۱

۱۶..... مقدمہ سیرت رسول عربی، طبع سوم، تاج کمپنی لاہور، ۱۹۵۷ء

۱۷..... محمد نور بخش توکلی، علامہ، سیرت رسول عربی، صفحہ ۳، مطبوعہ تاج کمپنی، لاہور، ۱۹۵۷ء

۱۸..... اقبال احمد فاروقی، علامہ، تعارف مصنف سیرت غوث اعظم، صفحہ ۱۱



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

کتابوں کی دنیا

تیرہویں صدی ہجری کے مشاہیر کا

اہم عربی تذکرہ

عبدالحق انصاری

نام کتاب: حلیۃ البشر فی تاریخ القرن الثالث عشر

مصنف: شیخ عبدالرزاق بن حسن بيطار

محقق: شیخ محمد بہجت بن بہاء الدین بيطار

طبع اول: ۱۹۶۱ء تا ۱۹۶۳ء

ضخامت: تین جلد، ۴۰، ۱۶۹۲ صفحات

ناشر: المجمع العلمی العربی دمشق

قیمت: درج نہیں، تقریباً پندرہ سو روپے پاکستانی

کتاب کا عمومی تعارف

تیرہویں صدی ہجری کی اسلامی دنیا میں مختلف مکاتب فکر سے تعلق رکھنے والے مختلف شعبہ ہائے زندگی کے مشاہیر کے حالات پر لکھی گئی انتہائی اہم کتاب ہے، جسے عرب دنیا کے اہم

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
تحقیقی ادارہ نے بتدریج شائع کیا، پہلی جلد ۱۳۸۰ھ / ۱۹۶۱ء اور دوسری ۱۹۶۳ء، جب کہ تیسری اور
آخری جلد ۱۹۶۴ء کو شائع کی گئی۔ بعد ازاں تینوں جلدیں ایک بار مصر سے طبع ہوئیں اور ان دنوں
دار صادر بیروت کی شائع کردہ بازار میں دستیاب ہیں، جب کہ جملہ ایڈیشن طبع اول کا عکس ہیں۔
تمام جلدوں کے صفحات نمبر مسلسل ہیں، چنانچہ پہلی جلد کا خاتمہ صفحہ ۶۲۲ پر اور دوسری کا
آغاز ۶۲۳ سے، جب کہ تیسری کی ابتدا ۱۱۸۱ سے ہوتی ہے۔ شخصیات کے حالات ان کے ناموں کے
حروف تہجی کے اعتبار سے درج ہیں اور ہر شخصیت کا نام جلی قلم و سیاہ روشنائی سے ایک سطر میں دیا گیا،
جس کے تحت ان کے حالات ہیں، جب کہ دیگر عنوانات کی عبارت و ترتیب یہ ہے:

- المقدمة، صفحہ ۷ تا ۷، محقق کے قلم سے کتاب بارے تعارفی کلمات
- ترجمة الشيخ عبد الرزاق البيطار، صفحہ ۹ تا ۲۰، حالات مصنف
- المدخل، صفحہ ۲۱ تا ۳۹، پہلی جلد کے مختلف مقامات پر محقق کے لکھے گئے حواشی کا خلاصہ و تعارف
- الموجز، صفحہ ۱۱۳۵ تا ۱۱۷۱، دوسری جلد کے حواشی از محقق خلاصہ
- استدراک، صفحہ ۱۳۲۱ تا ۱۳۲۲، ضمیرہ بقلم محقق، جس میں بیطار خاندان کے ایک فرد کے
حالات دیے گئے ہیں۔

- مستدرکات، صفحہ ۱۶۲۲ تا ۱۶۲۸، محقق کی جانب سے دوسرا ضمیرہ، جس میں دمشق کے شطی
خاندان کے تین مشاہیر کے حالات درج ہیں۔

- الموجز، صفحہ ۱۶۲۹ تا ۱۶۸۳، تیسری جلد پر محقق کے حواشی کا خلاصہ
- علاوہ ازیں جن شخصیات کے حالات دیے گئے ہیں، ان کے اسماء کی فہرست ہر جلد کے آخر میں
دی گئی، جس میں خاص اہتمام یہ کیا گیا کہ ہر شخصیت کے نام کے ساتھ اس کا معلوم ہجری سن وفات
درج کیا گیا ہے۔

حلیۃ البشر میں کل کتنے مشاہیر کے حالات ہیں، محقق نے یہ بات واضح نہیں کی۔ جب کہ
راقم السطور نے جائزہ لیا تو یہ صورت سامنے آئی کہ متن کتاب میں تقریباً ۸۷۱ شخصیات کے
حالات ہیں اور ضمیرہ شامل کرنے کے بعد یہ تعداد ۸۷۵ تک پہنچتی ہے۔ مزید برآں متن میں ایک عالم
شیخ احمد مسلم بن عبد الرحمن کزبری شافعی کے حالات ہیں، جو تیرہویں صدی میں دمشق کی تاریخی و مرکزی
مسجد بنو امیہ سے ملحق شہر کے قدیم مدرسہ ”دار الحدیث الاشرفیہ“ میں مدرس تھے۔ اس مسجد کے
وسیع محکم میں گنبد پر مبنی بارہ دری نما ایک عمارت ”قبة النسر“ نام سے اسلامی تاریخ میں مشہور و معروف ہے،
جس کے نیچے صدیوں سے شہر کے جلیل القدر علماء، فقہاء و محدثین صحیح بخاری کا درس دیتے آرہے ہیں۔
شیخ احمد کزبری وہاں درس دینے والے علماء میں سے تھے، لہذا ان کے حالات درج کرتے ہوئے

ماہ نامہ ”نور الحبیب“ بصیرپور شریف (۳۳) جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
مصنف حلیۃ البشر نے موضوع کی مناسبت وقار کین کے لیے اضافی معلومات کے طور پر ماضی کے
سولہ علماء کے حالات پیش کیے، جو مختلف ادوار میں ”قبة النسر“ کے نیچے درسِ حدیث دیتے رہے،
جن میں سے بارہ نے گیارہویں و بارہویں صدی ہجری میں وفات پائی۔ قبة النسر کے
ان مدرسین کو بھی شامل کیا جائے تو حلیۃ البشر تقریباً ۸۹۱ مشاہیر کا تذکرہ ہے۔

جیسا کہ عرض کیا گیا، یہ تیرہویں صدی ہجری ۱۲۰۱ھ تا ۱۳۰۰ھ، مطابق ۱۷۸۶ء تا ۱۸۸۳ء
کے درمیان اسلامی دنیا میں وفات پانے والے مشاہیر کا تذکرہ ہے، لیکن مصنف نے بعض ایسی
شخصیات کے حالات بھی شامل کیے، جو مذکورہ صدی کے خاتمہ پر زندہ اور ان کی خدمات عروج پر تھیں،
یوں چودھویں صدی میں وفات پانے والی تقریباً اکہتر شخصیات کے حالات بھی آگئے ہیں، جن میں
بغداد کے عالم و مصنف نیز رفاعی سلسلہ کے مرشد شیخ سید ابراہیم بن محمد راوی (وفات ۱۳۶۵ھ /
۱۹۴۶ء) نے سب سے آخر میں وفات پائی۔

بعض مشاہیر کے سنین وفات تک مصنف کی رسائی نہ ہو سکی اور تیرہویں صدی ہجری کی
شخصیت خیال کرتے ہوئے ان کے حالات شامل کتاب کیے، لیکن بعد ازاں ان میں سے تقریباً
آٹھ کے سنین وفات محقق نے دیگر کتب کی مدد سے حاشیہ میں درج کیے، تب واضح ہوا کہ یہ
بارہویں صدی میں وفات پا چکے تھے۔

تیرہویں صدی کی اسلامی دنیا کی جغرافیائی حیثیت آج سے بالکل مختلف تھی۔ جن مشاہیر کے
احوال اس کتاب میں درج ہیں، پندرہویں صدی ہجری کے تیسرے عشرہ کے پس منظر میں
بات کی جائے تو اس میں حسب ذیل ممالک کی شخصیات کے حالات پڑھنے کو ملتے ہیں:

اردن، افغانستان، الجزائر، ایران، بحرین، بوسنیا، ترکی، تونس، سوریا یعنی شام، سعودی عرب،
سوڈان، فلسطین، لبنان، سلطنت عمان، لیبیا، مراکش، مصر، ہندوستان اور یمن۔

اور یہ زندگی کے جن طبقات سے تعلق رکھنے والے مشاہیر کا تذکرہ ہے، ان میں عثمانی خلفاء و
بادشاہان، وزراء و دیگر اعلیٰ حکام، علماء مذاہب اربعہ، غیر مقلدین، شیعہ، وہابیہ، ادباء و شعراء، اولیاء اللہ،
صوفیہ کرام و مجاذیب شامل ہیں۔ اور جن صوفیہ کے حالات دیے گئے، ان کا تعلق احمدیہ دسوقیہ،
خلوتیہ، رفاعیہ، سعدیہ جہاویہ، شاذلیہ، قادریہ اور نقشبندیہ سلاسل سے ہے۔ اس میں خواتین کے
حالات بھی درج ہیں، گو ان کی تعداد دو تین سے زیادہ نہیں۔

اہمیت و خصائص

تیرہویں صدی ہجری کی اسلامی دنیا کے مشاہیر کے حالات پر اب تک شائع ہونے والی
عربی کتب میں موضوع کی وسعت و احاطہ کے اعتبار سے سب سے اہم ہے، اس کی اولین و منفرد اہمیت

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
تو یہی ہے کہ متعدد ممالک کے سیکڑوں مشاہیر کا تذکرہ ہے، چند اضافی خصوصیات یہ ہیں:

● مصنف نے زیر تذکرہ شخصیت کے شاعر ہونے کی صورت میں ان کے کلام کا نمونہ پیش کرنے کی ہر ممکن کوشش کی ہے، اس ضمن میں اس دور کے متعدد شعراء کا نعتیہ کلام پڑھنے کو ملتا ہے۔ مثلاً صفحہ ۸۶، ۸۸، ۸۸، ۲۱۴، ۲۹۷، ۳۲۹، ۳۳۱، ۳۳۳، ۳۶۱، ۴۰۲، ۴۷۹، ۵۲۴،

۵۳۱، ۵۷۰، ۸۷۵، ۹۸۵، ۱۰۲۰، ۱۲۹۲، ۱۳۱۲، ۱۳۷۹، ۱۵۳۸، ۱۵۶۷، ۱۶۰۷، ۱۶۰۹، ۱۶۱۷

● علم روایت و اسانید کے پہلو سے دیکھا جائے تو بعض علماء کے حالات میں ان کی اعلیٰ سند شامل کی ہے۔ جیسا کہ محدث اعظم شام شیخ عبدالرحمن بن محمد گوری شافعی دمشقی (وفات ۱۲۶۲ھ) جو مسند العصر تھے، ان کی سند صحیح بخاری درج کی، جس کے بارے میں بتایا کہ یہ اس دور کی اعلیٰ اسناد میں سے ہے اور اس میں خاص اہتمام یہ کیا کہ ہر راوی کا سنہ ولادت و وفات درج کیا۔

● شیخ محمد نجیب بن احمد قلعی دمشقی (وفات ۱۲۳۱ھ) کے حالات میں سند فقہ حنفی بیان کی، جو شیخ قلعی سے امام ابو حنیفہ اور پھر رسول اللہ ﷺ تک متصل ہے۔ یہ عارف باللہ شیخ عبدالغنی بن اسماعیل نابلسی دمشقی کی طریق پر ہے۔ اس میں بھی جملہ راویان کے سنین ولادت و وفات کا اندراج کیا، نیز بتایا کہ اعلیٰ اسانید میں سے ہے۔

● بعض اکابرین نے قاضی شام و سیف اللہ صحابی جلیل سیدنا خالد بن ولید رضی اللہ عنہ کے بارے لکھ دیا تھا کہ ان کی نسل دنیا میں موجود نہیں۔ جب کہ صف اول کے چند ماہرین انساب نے اس کے برعکس لکھا اور نسل باقی رہنے کے ثبوت اپنی کتب میں ذکر کیے۔ حلیۃ البشر میں آپ کی نسل سے تعلق رکھنے والے چند مشاہیر کے حالات درج ہیں۔ (صفحہ ۵۸۹)

● عثمانی عہد میں حکومت نے خاندان سادات کے انساب و معاملات کی دیکھ بھال اور حقوق کی انجام دہی کے لیے ایک منصب ”نقیب الاشراف“ تشکیل دیا تھا، جس پر سید گھرانہ کے عالم جلیل و عارف کامل شخصیات تعینات کی جاتیں۔ ایک موقع پر اس منصب کا ذکر آیا تو مصنف نے اس کی تعریف و ذمہ داریاں بارے معلومات قارئین کی نذر کیں۔

● عثمانی خلیفہ سلطان عبدالحمید خان بن سلطان عبدالجید خان (وفات ۱۳۳۶ھ)، جن کے حالات درج کتاب ہیں، ان کے دور میں شیخ سید محمد بن احمد المعروف بہ مہدی سوڈانی کا ظہور اہم واقعہ ہے، انھوں نے انگریزوں کو سوڈان سے نکال باہر کرنے کے لیے جہاد کی بھرپور قیادت کی اور کامیاب ہوئے، ان کے بارے مشہور ہوا کہ مہدی آخر الزمان ہونے کے مدعی تھے۔ یہاں مصنف حلیۃ البشر نے مہدی منتظر کی علامات و ظہور بارے دلائل درج کیے، جو تقریباً بیس صفحات پر مشتمل ہیں۔

ماہنامہ ”نور الحبیب“ بصیرپور شریف ﴿۳۶﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ

● صوفیہ کے سلسلہ سعدیہ جباویہ کے مرشد شیخ ابراہیم بن مصطفیٰ (وفات ۱۲۸۲ھ) کے حالات درج کیے تو ان کے ضمن میں مذکورہ سلسلہ کے سر تاج شیخ سید سعد الدین بن مزید شیبانی جباوی رحمۃ اللہ تعالیٰ علیہ (وفات ۶۲۱ھ) کا تعارف بھی قارئین کی نذر کیا۔

● شیخ عبدالرزاق بیطار سے جتنا ممکن ہو سکا، مشاہیر کی قبور پر خود گئے اور وہاں کا محل وقوع، احوال اور قبر پر نصب کتبہ کے اشعار وغیرہ معلومات کتاب میں محفوظ کیں۔ (صفحہ ۲۳۳، ۲۸۰)

● دمشق کے شافعی عالم و نقشبندی مجددی خالدی سلسلہ کے مرشد شیخ محمد بن محمد بن عبداللہ خانی (وفات ۱۳۱۶ھ) کے حالات ان کے فرزند و نام و راویب شیخ عبدالجید خانی نے ”الحدائق الوردیة فی اجلاء النقشبندیة“ میں درج کیے تھے، جہاں سے شیخ عبدالرزاق بیطار نے اخذ کر کے حلیۃ البشر میں شامل کیے۔ شیخ عبدالجید خانی نے علوم حدیث و تصوف و لغت کی تیس سے زائد اہم کتب کے ناموں کو شذرات و مجمع عبارات میں پرو کر القاب کی صورت دی اور والد ماجد و مرشد کامل کے نام کے ساتھ درج کیا۔ اسلامی ادب میں اس نوع کی عبارات نادر و اہم ہیں۔ پاک و ہند میں ایسے شذرات مولانا احمد رضا خان بریلوی کے ہاں ملتے ہیں، جیسا کہ فقہ حنفی کی دسیوں کتب کے نام ترتیب دے کر فتاویٰ رضویہ کے خطبہ و مقدمہ کتاب کے طور پر پیش کیے۔

● مدینہ منورہ کے عالم شیخ عمر بن عبدالسلام داغستانی (۱۲۰۱ھ میں زندہ) نے معاصر مشاہیر و شعراء مدینہ منورہ کے حالات پر کتاب لکھی تھی، جس کے یہ تین نام ملتے ہیں:

تحفة الدھر فی اعیان المدینة المنورة من اهل العصر

تحفة الدھر فی تراجم معاصریہ من اهل المدینة

اللاالی الثمینة فی اعیان شعراء المدینة

بعض مؤرخین نے ثانی الذکر نام لکھتے ہوئے اسے مفتی اعظم شام، صاحب سلک الدرر شیخ سید محمد خلیل بن علی مرادی نقشبندی حنفی (وفات ۱۲۰۶ھ) کی تصنیف بتایا ہے۔

حلیۃ البشر میں اہم یہ ہے کہ آخر الذکر نام سے اس کا قلمی نسخہ شیخ عبدالرزاق بیطار کے پیش نظر تھا اور انہوں نے دوران تالیف میں نہ صرف بھرپور استفادہ کیا، بلکہ اس کے مصنف شیخ عمر بن عبدالسلام داغستانی کے حالات بھی درج کیے۔ صفحہ ۲۸۳، ۵۵۶، ۶۳۰، ۶۳۲، ۱۰۱۸، ۱۰۲۱، ۱۱۵، ۱۱۲۹، ۱۲۲۶، ۱۵۳۷

معلوم رہے یہ کتاب تا حال شائع نہیں ہوئی اور قلمی نسخہ کیمبرج یونیورسٹی برطانیہ میں محفوظ ہے، جب کہ شیخ داغستانی کی تصنیف ہونے کے اثبات پر مدینہ منورہ کے ڈاکٹر عاصم حمدان کا مضمون ”قصۃ تحفة الدھر و نفحة الزھر فی اعیان المدینة من اهل العصر“ عنوان سے

جدہ کے روزنامہ ”المدینة المنورة“ کے شمارہ ۱۷ اکتوبر ۱۹۹۶ء میں چھپا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● تیرھویں صدی میں ہی ایران کے علی محمد بن مرزا رضی شیرازی بابی (وفات ۱۲۶۶ھ) نے نئے دین کی بنیاد رکھی، جو بابیہ کہلایا۔ پھر حسین علی نوری بن عباس مرزا عبدالبھا (وفات ۱۳۰۹ھ) ان کے جانشین ہوئے، جن کے نام کی مناسبت سے یہ بہائیہ کہلایا۔ ان کے بیٹے سے خود شیخ عبدالرزاق بیطار کی ملاقات ہوئی۔

حلیۃ البشر میں ترکی کے ایک حنفی عالم شیخ صادق الواعظ (وفات ۱۲۹۳ھ) کے حالات ہیں، جنہوں نے ان لوگوں کو قریب سے دیکھا، پھر ان کے دعاوی و معتقدات پر ترکی زبان میں مستقل کتاب لکھی۔ شیخ بیطار ترکی زبان کے ماہر تھے، چنانچہ شیخ صادق کے حالات کے ضمن میں ان کی اس اہم تصنیف کا مختصر ترجمہ پیش کیا اور عرب قارئین کو اس جدید اعتقادی فتنہ بارے معلومات دیں، نیز بابیہ و بہائیہ کے ہاں ۱۹ کے عدد کی اہمیت کا بھی ذکر کیا۔

● صاحب تفسیر روح المعانی کے فرزند شیخ خیر الدین نعمان بن محمود آلوسی (وفات ۱۳۱۷ھ) کے حالات میں پندرہ اشعار کا قصیدہ درج ہے، جو انہوں نے معاصر عثمانی خلیفہ سلطان عبدالحمید خان کی مدح میں موزوں کیا تھا۔ شاعر شیخ نعمان آلوسی نے انہی ایام میں وہابی فکر اختیار کر لی تھی، اس تناظر میں یہ قصیدہ بالخصوص تین اشعار تاریخی اہمیت رکھتے ہیں۔ اشعار یہ ہیں:

ملاذ الخلق فی الدنیا جمیعاً	و سیدنا امام المسلمینا
عیاذ الناس ، سلطان البرایا	و خاقان الخلائق اجمعینا
خلیفۃ ربنا قد صار حقاً	فکان لتختہ السامی مزیناً

● عثمانی خلیفہ سلطان عبدالحمید خان کے حالات میں ان کے دور حکمرانی کے اہم واقعات درج کرتے ہوئے مصر پر انگریزوں کے قبضہ کا ذکر کیا، اس مقام پر کتاب کی عمومی ترتیب کے برعکس متن کی تین سطور جلی قلم سے لکھی و نمایاں کی گئی ہیں۔ ان سطور میں ہے کہ انگریزوں نے مصر پر تسلط جمایا تو یہ توجہ بیان کی کہ ہم شوق حکمرانی کے لیے نہیں، اصلاحات کی غرض سے آئے ہیں اور جیسے ہی یہ ہدف پورا ہوا تو اس وقت اصلاحات کا عمل استقامت و تسلسل کی ڈگر پر آگیا تو ہم اور ہماری افواج مصر خالی کر دیں گے۔

انگریزوں کے بیان کردہ قاعدہ و نتائج کی اہمیت کے پیش نظر اسے جلی قلم سے قارئین کی نذر کیا گیا، کیوں کہ یہی قاعدہ و ضابطہ ہے، جسے بنیاد بنا کر نصاریٰ نے گزشتہ صدیوں میں اسلامی دنیا پر دھاوا بول کر اسے تباہ و برباد اور تفریق میں مبتلا کیا۔ مراکش پر سپین، شام و الجزائر پر فرانس، مصر و سوڈان و ہندوستان پر برطانیہ، لیبیا پر اٹلی اور اب افغانستان و عراق پر امریکہ کی یلغار انہی ”اصلاحات“ کے نام پر کی گئی۔

ماہنامہ ”نور الحبیب“ بصیرپور شریف ﴿ ۲۸ ﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اصلاحات کا یہ حسین نصرانی اصول و قاعدہ بعد ازاں خود مسلم زعماء بالخصوص فوجی قیادت میں
بطور خاص مقبول ہوا اور اسی کی آڑ میں اسلامی دنیا کے مختلف ممالک میں آئے دن فوجی بغاوت و
انقلاب برپا ہو رہے ہیں، جیسا کہ ان دنوں پاکستان میں وائس رائے جنرل پرویز بن مشرف
اصلاحات فرما رہے ہیں اور یہ فریضہ ادا کرنے کے بعد ایوان اقتدار سے لوٹ جائیں گے۔

پاک و ہند سے متعلق

یوں تو حلیۃ البشر ہمہ جہات فوائد کی حامل ہے، لیکن خاص اسلامیانِ پاک و ہند کے حوالہ سے
دیکھا جائے تو تین پہلو سے اہمیت رکھتی ہے:

اول: اس میں یہاں کے انیس سے زائد مشاہیر علماء و صوفیہ نیز شعراء کے حالات موجود ہیں۔
دوم: خطہ ہند کے عالم جلیل و صوفی کامل، صاحب تاج العروس و شارح احیاء العلوم مولانا سید
حافظ محمد مرتضیٰ بلگرامی (وفات ۱۲۰۵ھ)، جو وطن سے ہجرت کر کے یمن کے علمی شہر زبید،
پھر حجاز مقدس کے مقام طائف مقیم رہے، پھر قاہرہ سکونت اختیار کی اور وہیں وفات پائی۔
حلیۃ البشر میں مولانا مرتضیٰ بلگرامی نیز ان کے عرب شاگردوں اور تاج العروس کے بعض
مقرظین کے حالات دست یاب ہیں۔

سوم: عراق کے علاقہ کردستان کے مشہور عالم مولانا خالد بن احمد عثمانی کردی (وفات ۱۲۳۲ھ)
ہندوستان آئے، یہاں کے علماء و صوفیہ سے اخذ کیا اور دمشق میں وفات پائی اور سلسلہ
”نقشبندیہ مجددیہ خالیدیہ“ ان سے منسوب ہوا۔ مولانا خالد کا طریقہ و اصول تھا کہ فقط طبقہ علماء کو
ہی خلافت عطا کرتے، اس باعث علمی حلقوں میں ان کا سلسلہ خوب پھیلا، چنانچہ اس سے
وابستہ مشائخ کو وسیع شہرت ملی اور نہ صرف خود مولانا خالد بلکہ متعدد خلفاء کے حالات اس
تذکرہ میں شامل کیے گئے۔

حلیۃ البشر پاک و ہند میں کم یاب کتب میں سے ہے۔ لہذا طوالت کے خوف سے قطع نظر
یہاں ان شخصیات کے نام پیش ہیں تاکہ اردو قارئین کتاب کے مواد پر کسی قدر آگاہ ہو سکیں۔
ہندوستان کے جن انیس مشاہیر کے حالات اس میں دیے گئے، ان کے نام یہ ہیں:

● احمد بن حسن عرشی، وفات ۱۲۷۷ھ، عربی و فارسی کے شاعر، عالم

● احمد بن حسن موقری، وفات ۱۲۰۱ھ، عالم و شاعر

● احمد بن محمد شروانی، وفات ۱۲۵۳ھ، صاحب نفعۃ الیمن

● ابوبکر بن عبدالرحمن عیدروس، وفات ۱۳۳۱ھ، صاحب روضۃ الصادی

● شاہ احمد سعید بن ابی سعید مجددی، وفات ۱۲۷۷ھ، عالم و مرشد

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

- حسن بن علی قنوجی، وفات ۱۲۵۳ھ، عالم و مصنف
- حیدر غازی، لکھنؤ کے حاکم
- صدیق بن حسن خان قنوجی بھوپالی، وفات ۱۳۰۷ھ، نواب، عالم
- عبد الجلیل بن احمد واسطی بگرامی، وفات ۱۲۰۱ھ، عالم و عربی شاعر
- عبدالقادر رضوی اورنگ آبادی، قاضی، عربی کے شاعر
- شاہ غلام علی عبداللہ بن عبداللطیف بٹالوی دہلوی، وفات ۱۲۲۰ھ، عالم و مرشد
- شاہ عبدالعزیز بن ولی اللہ دہلوی، وفات ۱۲۳۹ھ، عالم و مصنف
- سراج الدین علی خان موہانی، وفات ۱۲۳۸ھ، قاضی کلکتہ
- محمد یوسف بن محمد بگرامی، وفات ۱۱۷۲ھ، عالم و مصنف
- محمد علی جیلانی حزین بنارس، عالم و عربی شاعر
- محمد نجم الدین علی بن حمید الدین، وفات ۱۲۲۹ھ، قاضی شاعر و مصنف
- محمد باقر بن مرتضیٰ نواسطی، وفات ۱۲۲۰ھ، مدراس کے عالم، شاعر و مصنف
- محمد مومن بن محمد قاسم شیرازی، وفات ۱۱۱۸ھ، عالم، حکیم، شاعر
- مرتضیٰ بن محمد بگرامی، وفات ۱۲۰۵ھ، عالم و صوفی، مسند و صاحب تصانیف کثیرہ
- ان مشاہیر ہند کے حالات شیخ احمد شروانی کی الحديقة للافراح اور نفعۃ الیمن، نواب صدیق حسن خان کی التاج المکمل اور شیخ عبد المجید خانی کی الحدائق الوردیۃ سے اخذ کیے گئے۔
- مولانا حافظ مرتضیٰ بگرامی کی تاج العروس پر تقریظ لکھنے والے اکابر علماء قاہرہ میں سے جن کے حالات حلیۃ البشر میں ملاحظہ کیے جاسکتے ہیں، ان کے اسماء گرامی یہ ہیں:
- جامعہ ازہر سے وابستہ شیخ محمد بن داؤد خربتاوی (وفات ۱۲۰۷ھ)، جن کی تقریظ کا متن بھی دیا گیا ہے۔

- مسند العصر و صاحب تصانیف استاذ العلماء شاذلی الطریقہ جامعہ ازہر کے شیخ محمد بن محمد المعروف بہ امیر کبیر (وفات ۱۲۳۲ھ)۔
- قاہرہ میں شاذلی سلسلہ کے مرشد شیخ ابوالانوار شمس الدین محمد بن عبدالرحمن سادات (وفات ۱۲۲۸ھ)۔
- جامعہ ازہر میں ایک شعبہ کے صدر شیخ احمد بن موسیٰ بن علی عدوی (وفات ۱۲۱۲ھ)۔
- خلوتی سلسلہ کے مرشد کبیر و شیخ الاسلام صاحب تصانیف و جامعہ ازہر میں شعبہ کے صدر شیخ احمد بن محمد درویر عدوی (وفات ۱۲۰۱ھ)۔

ماہنامہ "نور الحبیب" بصیرپور شریف ﴿ ۵۰ ﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

- مصنف و جامعہ ازہر کے ہی شیخ حسن بن غالب جداوی (وفات ۱۲۰۲ھ)۔
- عرب دنیا کے مختلف مقامات بالخصوص قاہرہ میں جن علماء نے مولانا حافظ مرتضیٰ بکرامی کی شاگردی اختیار کی یا آپ سے سند روایت حاصل کی پھر تیرہویں صدی کے اجلہ علماء میں سے ہوئے اور حالات حلیۃ البشر میں شامل کیے گئے، ان کے نام یہ ہیں:
- قاہرہ کے علماء میں سے شافعی عالم و سلسلہ شاذلیہ سے وابستہ شیخ سید ابراہیم بن احمد قلعہ (وفات ۱۲۰۲ھ)۔
- شیخ ابی العزیز احمد بن یوسف شنوائی (وفات ۱۲۰۷ھ)۔
- حاکم مصر کے امام شیخ حسین بن المعروف بہ ابن کاشف دمیاطی رشیدی (وفات ۱۲۲۹ھ)
- مراۃ الفلاح کے محشی شیخ عبدالرحمن حلواتی ازہری (وفات ۱۲۰۵ھ)۔
- مولیٰ مصر و امیر علی بن عبداللہ دروی (وفات ۱۲۰۵ھ)
- جامعہ ازہر میں استاد طرابلس لیبیا کے قاری شیخ احمد بن رمضان شامل (وفات ۱۲۱۲ھ)
- دمشق کی مرکزی و تاریخی مسجد بنو امیہ کے امام و محدث العصر شیخ احمد بن عبید اللہ عطار (وفات ۱۲۱۸ھ)
- دمشق میں خلوتی سلسلہ کے مرشد شیخ عبدالحلیم بن مصطفیٰ عجیلونی (وفات ۱۲۱۷ھ)
- بغداد کے محدث و فقیہ شیخ اسعد بن عبید اللہ ماورانی حیدری (وفات ۱۲۳۳ھ تقریباً)
- برکۃ الشام شیخ سعید بن عبداللہ دوری سویدی (وفات ۱۲۱۱ھ)
- شیخ القراء بغداد و محدث شیخ علی بن محمد سعید دوری سویدی (وفات ۱۲۳۷ھ)
- تکرور کے عالم و خلوتی الطریقہ شیخ ابوالفضل شہاب الدین احمد بن عبداللہ سناری
- حلب کے عالم و نعت گو شاعر شیخ صالح بن سلطان حلبی
- شیخ القراء حلب و محدث شیخ عبداللہ بن محمد عقاد (وفات ۱۲۰۵ھ)
- کردستان کے علاقہ شہر زور کے عالم و قاری مرشد شیخ سید طہ بن عبدالرسول برزنجی موسوی
- علاوہ ازیں حافظ مرتضیٰ زبیدی کے اہم دوست طائف کے عالم و صاحب تصانیف شیخ حسین بن نور علی بن عبدالشکور (وفات ۱۲۰۶ھ) کے حالات شامل ہیں۔
- کردستان عراق کے مولانا ابوالبہاء خالد کردی، جو ہندوستان آئے اور مولانا شاہ عبداللہ المعروف بہ غلام علی بٹالوی دہلوی سے نقشبندی مجددی سلسلہ میں خلافت پائی نیز مولانا شاہ عبدالعزیز محدث دہلوی کی شاگردی اختیار کی اور دمشق میں مزار واقع ہے۔ مولانا خالد کردی سے کردستان، ترکی، عراق، سعودی عرب و مصر کے بکثرت علماء نے مذکورہ سلسلہ میں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
خلافت پائی یا شاگرد ہوئے۔

● دمشق کے مشہور عالم محشی درمختار علامہ سید محمد امین بن عمر عابدین کے حالات، جن کے ساتھ
مولانا خالد کردی نے تدبیر یعنی جمیع اسلامی علوم میں سلسلہ اسناد و روایت کی، ایک دوسرے کو
اجازت دی اور صاحب تفسیر روح المعانی شیخ سید شہاب الدین محمود بن عبد اللہ آلوسی کے حالات،
جو مولانا خالد کردی کے شاگرد ہیں۔

مولانا خالد کردی کے جن پچاس کے قریب خلفاء کے حالات حلیۃ البشر میں مطالعہ
کیے جاسکتے ہیں، ان کے نام یہ ہیں:

- آپ کے بھائی شیخ محمود صاحب بن احمد کردی شافعی (وفات ۱۲۸۷ھ)
- اولین خلیفہ شیخ عثمان طویلی کردی
- دمشق کے شافعی عالم و مفسر شیخ ابوبکر کردی (وفات ۱۲۶۹ھ)
- مصنف حلیۃ البشر کے والد شیخ حسن بن ابراہیم بیطار (۱۲۷۲ھ)
- البهجة السنية فی آداب الطريقة النقشبندية کے مصنف شیخ محمد بن عبد اللہ خانی
(وفات ۱۲۷۹ھ)
- دمشق کی اعلیٰ عدالت کے نائب قاضی شیخ سید محمد بن محمود حنفی (وفات ۱۲۷۸ھ)
- بغداد کے حنفی عالم شیخ محمد الملقب بہ جدید (وفات ۱۲۳۶ھ)
- مفتی شافعیہ بغداد و تفسیر بیضاوی کے محشی معمر شیخ سید صبغۃ اللہ بن ابراہیم حیدری زادہ
(وفات ۱۲۲۰ھ)
- شیخ عبید اللہ بن صبغۃ اللہ بن ابراہیم حیدری زادہ (وفات ۱۲۳۰ھ)
- المجدد الثالث فی مناقب الشیخ خالد کے مصنف شیخ سید ابراہیم فصیح بن صبغۃ اللہ
حیدری زادہ (وفات ۱۲۹۹ھ)
- خطہ نجد کے مالکی عالم و اصفی الموارد من سلسلہ احوال مولانا خالد کے مصنف
شیخ بدر الدین ابوالنور عثمان بن سند و الکی نزیل بصرہ (وفات ۱۲۳۲ھ)
- حمص کے حنفی عالم شیخ احمد طوطقلی (وفات ۱۲۸۳ھ)
- عراق کے معمر شافعی عالم شیخ یحییٰ مزوری عمادی
- بغداد میں مولانا خالد کردی کے خاص امام ملا ابوبکر مدفون دمشق
- ترکی کے شہر، از میر کے شیخ احمد کربوزی
- شیخ سید احمد سرکلوی برزنجی
- شیخ احمد الخطیب اربیلی

ماہنامہ "نور الحبیب" بصیرپور شریف ﴿ ۵۲ ﴾ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

- شیخ اسماعیل شیروانی
- شیخ اسماعیل بصری
- شیخ سید اسماعیل برزنجی
- شیخ حسن قزانی خطاط
- شیخ خالد جزیری
- شیخ طاہر عقری
- شیخ سید طہ کیلانی ہمزینی حکاری
- شیخ عبد الرحمن کردی دمشقی
- شیخ عبد الغفور شاحدی
- شیخ عبد القادر دیملانی
- شیخ سید عبد اللہ کیلانی ہمزینی حکاری
- شیخ عبد اللہ ہراتی، شیخ محمد حافظ الارقلہ
- شیخ محمد قزازی شہر زوری
- شیخ محمد عمادی مجذوب
- ملا مصطفیٰ بن جلال الدین کلعتبری
- شیخ موسیٰ بندنجی اور آخری خلیفہ مصر کے شیخ عاشق (رحمہم اللہ تعالیٰ اجمعین)
- فقیہ و مجذوب شیخ معروف ٹکریتی
- ملا سید محمد صالح کردی
- فقیہ و مجذوب شیخ معروف ٹکریتی

حلیۃ البشر میں عرب دنیا و ترکی کے مزید مشاہیر کے حالات بھی ہیں، جن کا اسلامیان ہند سے براہ راست تعلق رہا، یہاں دیگر کتب کی مدد سے ایسی چند شخصیات کے نام پیش ہیں:

- مدینہ منورہ کے شیخ (محمد ابوبکر) طاہر بن ابراہیم بن حسن کورانی (وفات ۱۱۴۵ھ) کے حالات درج ہیں، جو شاہ ولی اللہ محدث دہلوی کے استاذ تھے، نیز آپ نے ”المقدمة السنیة فی الانتصار للفرقة السنیة“ نامی کتاب انھی شیخ کورانی کی تحریک پر تالیف کی۔
- مفتی اعظم شام شیخ سید محمد خلیل بن علی مراد (وفات ۱۲۰۶ھ) جو نقشبندی سلسلہ کی مجددی مرادی شاخ سے وابستہ اور مولانا سید محمد مرتضیٰ بکرامی سے مراسلت رہی، ایک مراسلہ درج کتب ہے۔ نیز بارہویں صدی ہجری کے مشاہیر کے حالات پر ”بسلک الدرر“ نامی کتاب لکھی، جس میں مشاہیر ہند کے احوال بھی شامل کیے۔

- دمشق کے مشہور فقیہ حنفی علامہ سید محمد امین بن عمر عابدین (وفات ۱۲۵۲ھ)، جن سے ہندوستان کے مولانا عبد النبی نے دمشق میں ملاقات کی نیز حاشیہ در مختار وغیرہ تصنیفات ہمارے ہاں مقبول و متداول ہیں۔

- مفتی اعظم مصر علامہ سید احمد بن محمد طحاوی (وفات ۱۲۳۱ھ) جن کا حاشیہ در مختار وغیرہ کتب یہاں کے فقہی علوم کے طلبہ میں مقبول ہیں نیز ان کی اسانید و سلسلہ زیات مولانا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 سید محمد نعیم الدین مراد آبادی نے اپنی ثبت میں درج کیں۔

● شیخ الازہر شیخ عبداللہ بن حجازی شرقاوی (وفات ۱۲۲۷ھ) جن کی اہم اسانید مولانا
 سید محمد نعیم الدین مراد آبادی کی ثبت میں ہیں۔

● عرب دنیا میں رفاہی سلسلہ کے مرشد کبیر صاحب تصانیف کثیرہ شیخ سید ابوالہدیٰ محمد بن
 حسن صیادی (وفات ۱۳۲۷ھ) کے حالات، جنہوں نے سلسلہ رفاعیہ کے تعارف و فروغ
 کے لیے اپنے ایک اہم خلیفہ دورہ ہند پر بھیجے۔

● عراق میں رفاہی مرشد کبیر شیخ سید بہاؤ الدین مہدی رواس بن علی صیادی (وفات ۱۲۸۷ھ)
 قبل ازیں انہوں نے بھی دورہ ہند کیا۔

● عراق کے ہی شیخ عبدالرحمن کردی (وفات ۱۲۵۰ھ) جو مولانا خالد کردی نقشبندی کے
 ہمراہ دہلی آئے۔

● بغداد کے شیخ سید ابراہیم بن صبغۃ اللہ حیدری (وفات ۱۲۹۹ھ)، جنہوں نے مولانا عبدالحکیم
 سیالکوٹی کی ایک تصنیف پر حاشیہ لکھا۔

● مسجد بنی امیہ دمشق کے امام و شام کے اہم حنبلی عالم شیخ عبدالسلام بن عبدالرحمن شطی
 (وفات ۱۲۹۵ھ) جنہوں نے شیخ جمال الدین محمد بن عمر بحر قحطری مہاجر احمد آبادی کے
 تصنیف کردہ مولود نامہ کو منظوم کیا۔

● دمشق کے عالم و نقشبندی مجددی خالدی سلسلہ کے مرشد شیخ عبد المجید بن محمد خانی
 (وفات ۱۳۱۸ھ) جنہوں نے بطور خاص فارسی زبان سیکھ کر فارسی کتب سے نقشبندی مشائخ کے
 احوال اخذ کر کے عربی کتاب ”الحدائق الوردیۃ فی اجلاء النقشبندیۃ“ تالیف کی،
 جس میں خطہ ہند کے متعدد نقشبندی اکابرین کے حالات شامل کیے۔

● مدینہ منورہ کے عالم و شاعر شیخ عمر بن عبدالسلام داغستانی (وفات ۱۲۰۱ھ کے بعد) جن کے
 حالات میں مولانا محمد عابد سندھی مہاجر مدنی کا ایک عربی شعر درج ہے۔

● الجزائر کے شیخ ابوالعباس مغربی (وفات ۱۲۰۲ھ)، حلب کے شیخ القراء و محدث شیخ عبدالقادر
 بن محمد عقاد (وفات ۱۲۰۵ھ) اور مراکش کے صاحب تصانیف شیخ ابو عبداللہ محمد بن طالب
 سودہ مری تاودی (وفات ۱۲۰۷ھ) کے حالات ہیں۔ تینوں نے سفر حج و زیارت کے موقع پر
 مولانا محمد صادق المعروف بہ ابوالحسن سندھی صغیر سے مدینہ منورہ میں اخذ کیا۔ نیز ثالث الذکر نے
 مولانا ابوالفضل رضی الدین حسن بن محمد صفانی لاہوری مہاجر بغدادی کی علم حدیث پر مشہور کتاب
 ”مشارق الانوار النبویۃ فی صحاح الاخبار المصطفویۃ“ کی شرح لکھی۔

ماہ نامہ ”نور الحبیب“ بصیرپور شریف (۵۲) جمادی الاخریٰ ۱۲۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

- شیخ ابوالفضل شهاب الدین احمد بن عبداللہ سناری اور محدث اعظم شام شیخ عبدالرحمن بن محمد کزبری صغیرہ (وفات ۱۲۶۲ھ) مفتی شافعیہ شام و "الورد الانسی فی ترجمۃ الشیخ عبد الغنی النابلسی" کے مصنف شیخ سید کمال الدین محمد بن محمد شریف غزی (وفات ۱۲۱۴ھ) تینوں کے حالات درج ہیں، جنہوں نے مکہ مکرمہ میں مولانا محبت اللہ بن حبیب اللہ سلیمانی ہندی سے اخذ کیا، جب کہ اول الذکر نے مدینہ منورہ میں مولانا ابراہیم بن فیض اللہ سندھی سے بھی استفادہ کیا۔
- شیخ الاسلام و صاحب تصانیف شیخ سید احمد عارف حکمت بن ابراہیم عصمت پاشا (وفات ۱۲۷۵ھ) اور بغداد کے صاحب تصانیف شیخ داؤد بن سلیمان جرجیس نقشبندی (وفات ۱۲۹۹ھ)، جنہوں نے مدینہ منورہ میں رئیس العلماء مولانا محمد عابد سندھی سے اخذ کیا۔
- دمشق کے محدث شیخ ابوالفتوح جمال الدین یوسف بن احمد عمری قادری (وفات ۱۲۱۵ھ) اور شیخ القراء حماد شہر شیخ طاہر بن ابراہیم حموی (وفات ۱۲۰۵ھ)، جو مولانا علیم اللہ بن عبدالرشید نقشبندی لاہوری مہاجر دمشقی کے تلامذہ میں سے ہیں۔
- صنعاء شمالی یمن کے زیدی مجتہد شیخ عبدالقادر بن احمد کوکبانی (وفات ۱۲۰۷ھ) نیز حلب شام کے شیخ منصور بن مصطفیٰ سرمینی (وفات ۱۲۰۷ھ) کے حالات، جنہوں نے مولانا محمد حیات سندھی مہاجر مدنی سے اخذ کیا۔
- مفتی شافعیہ و شیخ العلماء مکہ مکرمہ شیخ سید احمد بن زینی دحلان جبیلانی (وفات ۱۳۰۴ھ) جنہوں نے قاضی مدراس مولانا علی بن احمد گوپاموی المعروف بہ قاضی ارتضاعلی خان مدراسی سے اخذ کیا، بعد ازاں خطہ ہند کے متعدد اکابر علماء نے سفر حجاز مقدس کے موقع پر خود علامہ دحلان سے استفادہ اٹھایا۔ نیز ان کی تحریروں کے اردو تراجم مطبوع ہیں۔
- دمشق کے محدث کبیر شیخ ابوالنصر بن عبدالقادر الخطیب (وفات ۱۳۲۳ھ)، جن سے مولانا محمد حسن جان سرہندی سندھی نے حجاز مقدس میں اخذ کیا۔
- بغداد کے عالم و نعت گو شاعر و مصنف شیخ عثمان بن عبداللہ طحان موصلی (وفات ۱۳۳۱ھ) جو مولانا بہاء الحق ہندی مہاجر بغدادی کے شاگرد تھے۔
- بتیسویں عثمانی خلیفہ سلطان عبدالعزیز بن سلطان محمود دوم (وفات ۱۲۹۳ھ)، جنہوں نے مولانا محمد رحمت اللہ کیرانوی مہاجر مکی کو دار الخلافہ استنبول مدعو کر کے ایوارڈ پیش کیا، نیز عیسائیت کی تردید میں ان کی مشہور عربی کتاب "اظہار الحق" کے تراجم و اشاعت کے احکامات جاری کیے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- بغداد کے مفتی شیخ سید شہاب الدین محمود بن عبد اللہ آلوسی (وفات ۱۲۷۰ھ)، جن کی تفسیر روح المعانی مشہور و معروف ہے، انھوں نے لاہور سے شیعہ بارے موصول ہونے والے سوالات کے جواب میں مستقل کتاب ”الاجوبة العراقية على الاسئلة اللاهوتية“ لکھی۔
- صاحب تفسیر روح المعانی کے بیٹے شیخ نعمان بن محمود آلوسی (وفات ۱۳۱۷ھ) کے حالات بھی درج ہیں، جنھوں نے وہابیت اختیار کی، پھر اپنے فرزند شیخ علی علاء الدین بن نعمان آلوسی کو ۱۲۹۹ھ میں ہندوستان نواب صدیق حسن خان بھوپالی کے پاس مالی تعاون کے لیے بھیجا، تاکہ آلوسی علماء کی تصنیفات طبع کرا سکیں۔ چنانچہ اس تعاون سے شیخ نعمان آلوسی نے ۱۳۰۰ھ کو تفسیر روح المعانی کی طباعت شروع کرائی، جس میں حذف و تحریف کے مرتکب ہوئے۔ تفسیر کا یہی ایڈیشن آج تک اسلامی دنیا میں متداول ہے، جب کہ اصل نسخہ بخط مصنف ترکی کے ایک کتب خانہ میں منتظر اشاعت ہے۔

علامہ ابوالکلام آزاد کے والد مولانا خیر الدین دہلوی کی بغداد میں شیخ نعمان آلوسی سے ملاقات ہوئی۔

- دمشق کے عالم شیخ توفیق بن محمد ابوبی (وفات ۱۲۵۱ھ)، جنھوں نے مولانا احمد رضا خان بریلوی کی ”الدولة المكية“ پر تقریظ لکھی۔
- فلسطین کے مشہور عالم شیخ یوسف بن اسماعیل بھانی (وفات ۱۳۵۰ھ)، جنھوں نے حاجی امداد اللہ مہاجر کی سے سلسلہ نقشبندیہ اخذ کیا۔ نیز فاضل بریلوی کی ”الدولة المكية“ پر تقریظ لکھی، بعد ازاں ان کے احوال و آثار پر پاک و ہند میں خاصا کام ہوا۔
- محدث اعظم شام شیخ سید محمد بدر الدین بن یوسف مغربی دمشقی (وفات ۱۳۵۴ھ) کے حالات، جن سے مولانا محمد علی حسین بھوپالی مہاجر مدنی اور مولانا ضیاء الدین احمد سیالکوٹی مہاجر مدنی وغیرہ علماء نے اخذ کیا۔
- بغداد کے شیخ سید ابراہیم بن محمد راوی (وفات ۱۳۶۵ھ)، جنھوں نے قادیانیت کے تعاقب میں مستقل کتاب لکھی۔
- مفتی حنابلہ دمشق شیخ محمد جمیل بن عمر شطی (وفات ۱۳۷۹ھ)، جن کے حالات ضمیمہ از محقق میں ہیں، انھوں نے بھی رد قادیانیت پر کتاب لکھی۔



ماہنامہ ”نور الحبیب“ بصیرپور شریف ۵۶۶ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِيدِ كُلِّ مَظْلُوْمٍ لَكَ

نصاب درس نظامی کے بارے میں

مولانا نظام الدین فرنگی محلی رحمۃ اللہ تعالیٰ علیہ

مولانا محمد اسحاق بھٹی

مولانا نظام الدین انصاری سہالوی کا شمار برصغیر پاک و ہند (جس میں اب بنگلہ دیش بھی شامل ہے) کے جلیل القدر علماء میں ہوتا ہے۔ وہ اعلیٰ ہند کے نام ور فاضل اور مشہور صاحب علم و فن تھے۔ وہ اولین عالم دین ہیں، جنہوں نے بارہویں صدی ہجری میں ہندوستان کے مدارس دینیہ کے لیے پہلی دفعہ ایک خاص نصاب تعلیم مرتب کیا اور پورے ملک کے اصحاب فضل و کمال نے بلا کسی اختلاف کے اسے شرف قبول بخشا۔

ان کے والد کا اسم گرامی مولانا قطب الدین تھا، جو لکھنؤ سے کم و بیش تیس میل کے فاصلے پر ایک گاؤں سہالی کے رہنے والے تھے۔ اصلاً یہ خاندان خالص عرب تھا اور اس کا بسبب تعلق رسول اللہ ﷺ کے صحابی حضرت سیدنا ابوالیوب انصاری رضی اللہ عنہ سے تھا۔ جب اسلام کی نشر و اشاعت کے دائروں نے وسعت اختیار کی اور اس کی پاکیزہ قدریں دیگر ممالک میں پھیلنے لگیں، تو اس دودمان عالی قدر کے ایک صوفی منش بزرگ خواجہ ابوالسلیل عبداللہ بن محمد انصاری نے ہرات کو اپنا مسکن ٹھہرایا اور وہیں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ۱۲۸۱ھ میں وفات پائی۔ خواجہ ممدوح کی اولاد میں سے ایک ذی علم شخص، جن کا نام جلال الدین
 انصاری تھا، ہرات سے ہندوستان آئے اور دہلی میں قیام پذیر ہوئے۔ دہلی میں انھوں نے ایک
 مدرسہ قائم کیا، جس میں خود تدریس کے فرائض انجام دیے۔ بعد ازاں ان کے اخلاف نے دہلی کی سکونت
 ترک کر کے لکھنؤ کے قریب موضع سہالی میں اقامت اختیار کر لی اور درس و تدریس میں مشغول ہو گئے۔
 قیام سہالی کی وجہ سے اس خاندان کے علماء نے ”سہالوی“ کی نسبت سے شہرت پائی۔

مولانا نظام الدین کے والد گرامی مولانا قطب الدین، جو برصغیر کے ممتاز علماء میں سے تھے،
 ۱۰۴۰ھ کے قریب سہالی میں پیدا ہوئے اور ہندوستان کے بلند مرتبت علماء سے مختلف علوم کی
 تحصیل کی۔ فارغ التحصیل ہونے کے بعد درس و تدریس اور تصنیف و تالیف کا مشغل اختیار کیا اور پھر
 پوری زندگی اس عظیم مقصد کے لیے وقف کر دی۔ تفسیر و حدیث، فقہ و اصل، منطق و فلسفہ، معانی و بیان،
 صرف و نحو، ادب و کلام وغیرہ تمام مروجہ علوم کی اشاعت کی اور بہت سے علماء و طلباء کو مستفید فرمایا۔
 یہ مغل بادشاہ اورنگ زیب عالم گیر کا عہد حکومت تھا اور اس میں مولانا قطب الدین کا شہرہ علم و فضل
 دور دور تک پھیل گیا تھا۔ خود بادشاہ ان کی کاوش و تحقیق کی ہمہ گیری سے متاثر تھا، اس نے کئی دفعہ
 ان سے ملاقات کی خواہش ظاہر کی اور دربار میں آنے کے لیے کہا، مگر انھوں نے بادشاہ کے دربار سے
 دور رہنا ہی مناسب سمجھا اور درس و افتادہ طلبہ کو ہر چیز سے مقدس گردانا۔ تین سو سال پیش ترکے
 حالات کے مطابق مولانا قطب الدین کا سہالی میں یہ اچھا خاصہ مدرسہ تھا، جس میں مختلف علاقوں سے
 تعلق رکھنے والے طلبہ کثیر تعداد میں تعلیم حاصل کرتے تھے۔

انصاری اور عثمانی خاندانوں کی کشمکش

سہالی میں اس زمانے میں دو مشہور خاندان آباد تھے۔ ایک عثمانی خاندان اور دوسرا انصاری خاندان،
 مولانا قطب الدین کا تعلق انصاری خاندان سے تھا، سہالی کے گرد و نواح میں خان زادے مقیم تھے،
 ان کا سہالی کے انصاری خاندان کے ایک شخص چودھری محمد آصف سے زمین کی سرحدوں کے سلسلے میں
 ہمیشہ جھگڑا رہتا تھا، محمد آصف سہالی کا بڑا زمین دار اور مولانا قطب الدین کا سر تھا، اس تعلق کی بنا پر
 خان زادوں کو مولانا قطب الدین سے بھی عداوت ہو گئی تھی، لیکن بادشاہ اورنگ زیب عالم گیر کے
 دربار میں مولانا کی عزت و تکریم کی وجہ سے یہ لوگ انھیں کچھ کہنے کی جرأت نہ کرتے تھے۔

مولانا قطب الدین کی شہادت

بعد میں حالات نے ایسا رخ اختیار کیا کہ سہالی کے نواح میں رہنے والے خان زادوں نے
 سہالی پر حملہ کر دیا اور کئی سو آدمی گاؤں میں گھس آئے، حملہ آوروں نے عثمانی خاندان کے لوگوں کو بھی
ماہ نامہ ”نور الحبیب“ بضر پور شریف ۲۶ رجب المرجب ۱۲۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 انصاری خاندان کے خلاف براہیختہ کیا اور انھیں اپنی مدد کا یقین دلایا۔ نتیجہ یہ ہوا کہ سب نے مل کر
 محمد آصف کے مکان پر ہلہ بول دیا، سنگ دل حملہ آوروں نے مولانا قطب الدین کے مکان کا بھی
 محاصرہ کر لیا اور اچانک اندر گھس کر تیروں، بندوقوں اور تلواریں سے بہت سے لوگوں کو قتل کر دیا۔
 مولانا موصوف بھی جام شہادت نوش کر گئے۔ یہ حادثہ ۱۹ رجب ۱۱۰۳ھ، بمطابق ۲۷ مارچ
 ۱۶۹۲ء کو پیش آیا۔

فرنگی محل لکھنؤ میں سکونت

مولانا قطب الدین کی شہادت کے وقت ان کے چار بیٹے تھے۔ محمد اسد، محمد سعید، نظام الدین
 اور محمد رضا۔ ان سب حضرات کا شمار اپنے زمانے کے شیوخ اور جید علماء میں ہوتا تھا۔ والد کی
 شہادت کے بعد یہ لوگ سہالی کی سکونت ترک کر کے لکھنؤ منتقل ہو گئے تھے اور شہنشاہ اورنگ زیب نے
 ان کو رہائش کے لیے ”فرنگی محل“ کی عمارت عطا کر دی تھی، اسی لیے بعد میں ”فرنگی محل“ کی نسبت
 ان کے نام کا حصہ بن گئی۔ اس عمارت کو ”فرنگی محل“ اس لیے کہا جاتا تھا کہ اس میں فرانس کا ایک
 خاندان آباد تھا، جسے ”فرنگی“ کہا جاتا تھا۔ اسی خاندان سے یہ عمارت خالی کرا کے مولانا
 نظام الدین اور ان کے خاندان کو دی گئی تھی۔

ان سطور میں صرف مولانا نظام الدین کا تذکرہ مقصود ہے، جنہوں نے آگے چل کر بڑی شہرت
 پائی اور مدارس ہند کے نصاب تعلیم کے اولین بانی اور مرتب ہوئے۔

تحصیل علم

مولانا نظام الدین، مولانا قطب الدین کے تیسرے فرزند تھے۔ والد کی شہادت کے وقت
 ان کی عمر چودہ پندرہ برس کی تھی اور طالب علمی کا زمانہ تھا۔ مولانا قطب الدین نے ۱۹ رجب
 ۱۱۰۳ھ، بمطابق ۲۷ مارچ ۱۶۹۲ء کو جام شہادت نوش کیا تھا، اس حساب سے مولانا نظام الدین
 کا سن ولادت قریباً ۱۰۸۸ھ (۱۶۷۷ء) بنتا ہے۔ شعور کی آنکھیں کھولیں تو گھر میں علم کا چرچا تھا
 اور مسند درس پر خود ان کے والد گرامی مولانا قطب الدین متمکن تھے۔ ابتدائی درسی کتابیں انھیں سے
 پڑھیں۔ والد کی شہادت کے بعد پورا خاندان لکھنؤ کے علاقہ فرنگی محل میں اقامت گزریں ہو گیا تو یہ
 تکمیل علم کے سلسلے میں مختلف بلاد و قسبات میں گئے اور ممتاز علماء سے استفادہ کیا، جن میں شیخ
 امان اللہ بناری (متوفی رجب ۱۱۳۳ھ)، شیخ غلام علی نقشبندی (متوفی رجب ۱۱۲۶ھ) اور بعض
 دیگر علمائے عصر شامل ہیں۔

تحصیل علم کے بعد مولانا نظام الدین اپنے والد کی مسند درس پر فائز ہوئے اور تھوڑے ہی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
عرصے میں ان کا آستانہ علم معمورہ ہند کے علماء و طلبہ کا مرجع بن گیا۔

اخلاق و عادات

مولانا نظام الدین انصاری ابتدائی سے عمدہ عادات و اطوار کے حامل تھے۔ متوکل علی اللہ اور دنیا سے بے نیاز، بہت نیک اور پرہیزگار تھے۔ سید غلام علی آزاد بلگرامی نے اپنی فارسی تصنیف ”مآثر الکرام“ اور عربی کتاب ”مبحة المرجان فی آثار ہندوستان“ میں ان سے اپنی ایک ملاقات کا ذکر کیا ہے، ان کے الفاظ کا ترجمہ یہ ہے:

”میں ۱۹ ارزی الحجہ کو لکھنؤ گیا تو شیخ نظام الدین سے ملا، میں نے دیکھا کہ وہ سلف صالحین کے طریقے پر گامزن ہیں اور ان کی پیشانی پر تقدس کی شعاعیں نمایاں ہیں“۔۔۔ [مآثر الکرام، صفحہ ۲۱۲ / مبحة المرجان، صفحہ ۹۵]

مولانا نظام الدین کی علمی شہرت چھوٹی عمر ہی میں علماء و طلبہ کے حلقوں میں پھیل گئی تھی اور امراء و حکام کے درباروں میں پہنچ گئی تھی۔ اگر وہ چاہتے تو ہر قسم کا جاہ و منصب حاصل کر سکتے تھے، لیکن اس طرف کبھی توجہ نہ کی اور دامن نفس کو دنیوی آلائشوں سے ہمیشہ محفوظ رکھا۔ متواتر دو دو تین تین دن کے فاقے ہوتے تھے اور وہ مالی مرتبت عالم مستقل مزاجی سے برداشت کرتے تھے۔ امرائے مملکت اور ارباب دولت سے کوئی میل جول نہ رکھتے تھے۔ ذہنی لحاظ سے اس قدر اونچے مرتبے کے مالک تھے کہ افضیاء و امراء میں سے کوئی حاضر خدمت ہوتا تو بے اعتنائی سے پیش آتے۔ اس کا اندازہ شیخ غلام مخدوم کے اس بیان سے ہو سکتا ہے، جس میں وہ کہتے ہیں کہ ایک دن میں مولانا نظام الدین کی خدمت میں حاضر تھا اور بیماری سے چار پائی پر لیٹا ہوا تھا، اس اثناء میں امرائے مملکت میں سے ایک صاحب ملاقات کے لیے آئے، ان کے پاس ادب سے میں نے چار پائی پر سے اترنا چاہا تو مولانا نے فرمایا:

”اصحاب دولت کو دیکھ کر بدحواس کیوں ہوتے ہو، آرام سے لیٹے رہو“۔۔۔

ارباب حکومت سے بے التفاتی کے بارے میں ان کا ایک اور واقعہ بھی قابل ذکر ہے۔ امرائے شاعی میں سے ایک امیر نے جوہفت ہزاری کا منصب رکھا اور مولانا کی خدمت میں اکثر حاضر ہوا کرتا تھا، ایک مرتبہ جمعہ کے دن عین نماز کے وقت کہلا بھیجا کہ اگر آپ تھوڑی دیر انتظار فرمائیں، تو میں بھی حاضر ہو کر آپ کی افتاء میں نماز پڑھنے کا شرف حاصل کر سکوں۔ مولانا نے ذرا انتظار کیا، پھر یہ کہہ کر نماز کے لیے کھڑے ہو گئے:

”نماز اللہ کے لیے ہے، الی دنیا کے لیے نہیں“۔۔۔

مذہب نامہ ”نور الہدیٰ“ بصیر پور شریف (۲۸) رجب المرجب ۱۳۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

انکسار و تواضع

بلاشبہ وہ طبعاً بے نیاز تھے، لیکن یہ بے نیازی ہر ایک کے لیے نہ تھی، صرف مغرور امراء مملکت اور جاہ پسند ارباب دولت کے لیے تھی، ورنہ مزاج میں انکسار، تواضع اور مسکنت کوٹ کوٹ کر بھری ہوئی تھی۔ اس سلسلے میں چند واقعات لائق مطالعہ ہیں:

● ایک مرتبہ ایک ایرانی، جس کا نام ابوالعالی تھا، مولانا کا شہرہ علمی سن کر ملاقات کے لیے آیا، مولانا اپنے معمول کے مطابق سادگی سے درس گاہ میں چٹائی پر بیٹھے، درس دے رہے تھے، نووارد کی نظروں کے سامنے ایرانی علماء کا جاہ و جلال گھوم رہا تھا، اس کی نگاہ التفات مولانا کی طرف نہ جاسکی، پوچھا:

”مولانا نظام الدین کہاں تشریف رکھتے ہیں؟“ ---

فرمایا:

”مولانا کے بارے میں تو میں نہیں جانتا، البتہ نظام الدین میرا ہی نام ہے۔“ ---

ایرانی وہیں بیٹھ گیا اور چند فقہی مسائل ان کے سامنے پیش کیے، شیعہ اور اہل سنت، دونوں نقطہ ہائے نظر سے جواب طلب کیا، مولانا نے جواب دیا تو وہ اُن کے اسلوب کلام اور وسعت علم سے بہت متاثر ہوا اور کہا:

”آپ کے متعلق جو کچھ سنا تھا، اس سے کہیں زیادہ پایا۔“ ---

● علماء کی نسبت سے عام طور پر مشہور ہے کہ وہ علمی مباحث کے میدان میں اترتے ہیں، تو اس سے اپنے علم کا اظہار اور دوسروں سے امتیازی درجہ حاصل کرنا مقصود ہوتا ہے۔ اس لیے وہ حریف کے مقابلے میں عام طور پر خاموشی اختیار نہیں کرتے اور بدستور بحث اور مجادلے میں لگے رہتے ہیں لیکن مولانا نظام الدین اس نقص سے پاک تھے۔ منقول ہے کہ ایک مرتبہ ایک صاحب ان سے کسی مسئلے میں بحث کرنے کے لیے تشریف لائے اور آتے ہی وہ مسئلہ دریافت کیا۔ مولانا نے اپنی تحقیق کے مطابق جواب دیا، معترض نے اعتراض کیا اور بر بنائے بحث مولانا کی تخلیط کی۔ مولانا چپ ہو گئے، انہوں نے مشہور کر دیا کہ میں نے نظام الدین سے علمی بحث کی اور وہ میرے مقابلے میں چل نہیں سکے، میں نے ان کو خاموش کر دیا۔ مولانا کے تلامذہ کو یہ بات ناگوار گزری اور اسے استاذ کی توہین قرار دیا۔ چنانچہ ایک شاگرد ان صاحب کے پاس گئے اور اپنے زور بیان اور اسلوب استدلال سے ان کو جواب کر دیا، یہ واقعہ مولانا کے علم میں آیا، تو اس درجہ برہم ہوئے کہ اس شاگرد کو حلقہ درس سے نکال دیا اور فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ”میں ہرگز یہ پسند نہیں کرتا کہ میری وجہ سے کسی شخص کی عزت و شہرت کو نقصان پہنچے۔۔۔“

باپ کے قاتل سے درگزر کا معاملہ

مولانا شیخ نظام الدین طبعی طور پر نرم مزاج تھے، کسی کو پریشان کرنا اور اس سے بدلہ لینا ان کی فطرت میں داخل نہ تھا، ہر معاملے میں غنودرگزر سے کام لینے کے عادی تھے۔ اس کا ثبوت اس سے مل سکتا ہے کہ ان کے والد مولانا قطب الدین کی مظلومانہ شہادت کے واقعات بادشاہ اورنگ زیب کے علم میں لائے گئے، تو اس نے عثمانی حکومت کے نام فرمان جاری کیا کہ مولانا کے قاتلوں سے قصاص لیا جائے اور ان کا گھربار برباد کر دیا جائے۔ چنانچہ لکھنؤ کے صوبے دار نے سرکاری سپاہ بھیج کر ان کا گھربار غارت کر دیا اور مخالفین وطن چھوڑ کر بھاگ گئے۔ کچھ عرصہ بعد قاتلوں کے اہل خاندان نے جعلی وفات نامہ لکھ کر بادشاہ کے دربار میں پیش کیا کہ قاتل مر گئے ہیں۔ مولانا کے اصل قاتل کا نام اسد اللہ تھا، جو سہالی کے نواح میں موضع مینتی پور کا رہنے والا تھا، وہ روپوش ہو گیا اور مدت تک زندہ رہا۔ مولانا نظام الدین جب سہالی کی سکونت ترک کر کے لکھنؤ منتقل ہو گئے اور فرنگی محل میں درس کا سلسلہ شروع کیا، تو اسد اللہ ان کی خدمت میں حاضر ہوتا تھا۔ اس نے مولانا سے خون بہا پیش کرنے کی درخواست کی، لیکن انھوں نے قبول نہیں فرمائی، بلکہ اپنا حصہ معاف کر دیا۔ تاہم بیٹے پر عظیم باپ کی شہادت کا یہ اثر تھا کہ جب قاتل ان کے سامنے آتا تو اس کی طرف سے منہ پھیر لیتے۔ ان کی محل مزاجی اور بردباری ملاحظہ ہو کہ باپ کے قاتل کو دیکھتے اور پہچانتے ہیں، وہ ان کے پاس آتا بھی ہے، لیکن نہ اس سے قصاص لیتے ہیں (بلکہ اپنا حصہ معاف کر دیتے ہیں) اور نہ سرکار میں شکایت کر کے اسے گرفتار کراتے ہیں، اس سے بڑھ کر طواخلاق اور کیا ہو سکتا ہے؟

تصنیفات

مولانا نظام الدین انصاری بہت سی کتابوں کے مصنف، محشی و شارح تھے۔ مولانا فضل امام خیر آبادی لکھتے ہیں:

تصانیف بسیار در علوم حکمیہ و اصول دارہ۔۔۔

”اس عالم اجل نے علوم حکمیہ اور اصول میں بہت سی کتابیں تصنیف کیں۔“

شیخ نظام الدین نے مسائل حدیث، فقہ، اصول فقہ، علم الکلام، منطق، فلسفہ اور تذکرہ رجال، ہر موضوع کے متعلق کتابیں تصنیف کیں، جو مندرجہ ذیل ہیں:

۱..... رسالہ فی وضوء الرسول

ماہ نامہ ”نور الحبیب“ بصیرپور شریف (۳۰) رجب المرجب ۱۳۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
اس میں وضو کے بارے میں حدیث کی روشنی میں مسائل بیان کیے ہیں۔

۲..... شرح التحرير في اصول الدين
یہ کتاب فقہ کے بارے میں ہے۔ اس شرح کو وہ مکمل نہ کر سکے، ان کی وفات کے بعد ان کے
لائی بیٹے مولانا عبدالعلی فرنگی محلی، جو کثرت علم و فضل کی وجہ سے ”بحر العلوم“ کے لقب سے
معروف تھے، نے اس شرح کی تکمیل کی۔

۳..... شرح مسلم الثبوت
یہ اصول فقہ کے موضوع سے متعلق ہے اور بہت اچھی شرح ہے۔
۴..... الصبح الصادق شرح منار الانوار اس کا تعلق بھی اصول فقہ سے ہے۔
۵..... حاشیہ شرح عقائد دوانی علم الکلام سے متعلق ہے۔
۶..... شرح رسائل مبارزہ یہ بھی علم الکلام سے متعلق ہے۔

۷..... حاشیہ علی قدیمیہ علی شرح تجرید دوانی اس کا تعلق بھی علم کلام سے ہے۔
۸..... حاشیہ شمس البازعة علم فلسفہ سے متعلق ہے۔
۹..... حاشیہ شرح ہدایۃ الحکمة اس کا موضوع بھی فلسفہ ہے۔
۱۰..... مناقب رزاقیہ ملفوظات شاہ عبدالرزاق بانسوی

مولانا نظام الدین کی یہ تصانیف، حواشی اور شروح عالمانہ اور محققانہ ہیں۔

درس نظامی کی ترتیب

مولانا نظام الدین کا سب سے بڑا کارنامہ درس نظامی کی ترتیب اور معمورہ ہند کے
مدارس عربیہ میں ایک خاص نصاب تعلیم کا تعین ہے۔ ان سے پہلے بھی کئی سو سال سے
ہندوستان کے مدارس میں تعلیم کا سلسلہ جاری تھا اور ملک کے ہر حصے میں علمائے کرام یہ بنیادی خدمت
انجام دے رہے تھے، پنجاب میں عرصہ دراز سے لاہور کو مرکز علم کی حیثیت حاصل تھی اور قابل ترین
اصحاب کمال درس و افادہ میں معروف تھے۔ سیال کوٹ، سرہند اور ارض کشمیر کے علاقوں میں بھی
تدریس کے غلغلے بلند تھے۔

یوپی کے بلاد و قصبات مثلاً لکھنؤ، سہالی، بگرام، دیوہ، بنارس، گوپامٹو، الہ آباد اور اس کے گرد
دنواح کے علاقے مراکز علوم کے لیے بالخصوص ممتاز تھے۔ ان علاقوں میں دس دس پانچ پانچ میل
کے فاصلے پر بہت سے معزز خاندانوں کے دیہات آباد تھے، جن میں مدارس دینیہ کے سلسلے جاری تھے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور نام ور علماء و فضلاء ان میں باقاعدہ درس دیتے تھے۔ علم و فضل کی اس فراوانی کی بنا پر شاہ جہاں
بادشاہ، پورب کے اس علاقے کو اپنی مملکت کا شیراز قرار دیتا تھا۔ وہ کہا کرتا تھا:

پورب شیرازِ مملکت ماست --- [مآثر الکرام، صفحہ ۲۱۳، ۲۱۴]

ارضِ ہند کے ان عظیم و مشہور مدارس میں سے ایک مدرسہ ”سہالی“ کے ایک چھوٹے سے
گاؤں میں بھی عرصہ دراز سے جاری تھا، جس سے بے شمار طلبہ نے دستارِ فضیلت حاصل کی تھی۔
یہی وہ مدرسہ ہے، جو آگے چل کر لکھنؤ کے فرنگی محل کے قالب میں ڈھلا اور درسِ نظامی کے
سنگِ بنیاد اور مدارسِ ہند میں نصابِ تعلیم کی تعیین و ترتیب کا باعث بنا۔

درسِ نظامی برصغیرِ پاک و ہند کی علمی تاریخ اور تدریسی زبان کا سب سے نمایاں لفظ ہے،
اس کے بانیِ اول یہی مولانا نظام الدین سہالوی تھے، اس کی ترتیب کا اولین مقام لکھنؤ کے فرنگی محل
کی چار دیواری ہے۔ اسے ایک بلند بخت عالمِ دین نے ایسی ساعتِ سعید میں مرتب کیا کہ پشاور کے
آخری سرے سے لے کر کلکتہ کے ساحل تک، یہ پورے خطہ ہند کے مدارسِ دینیہ میں تیزی کے ساتھ
پھیل گیا۔ علماء نے خندہ پیشانی سے اس کو شرفِ قبولیت بخشا اور طلبہ نے اس کے تمام پہلوؤں کا
کامل توجہ سے تتبع کیا۔ اس کی قبولیت یہاں تک پہنچی کہ کسی کو صحیح معنوں میں ”عالم“ نہیں تسلیم کیا جاتا،
جب تک ثابت نہ ہو جائے کہ اس نے اس طریقہ درس کے مطابق تعلیم پائی ہے۔

لیکن سخت حیرت و تعجب کی بات ہے کہ اکثر مدارسِ دینیہ کے اربابِ اہتمام اور مدرسین تک کو
معلوم نہیں کہ درسِ نظامی کا نصاب کب بنا؟ اس کا بانی کون تھا؟ اس نصابِ تعلیم کے مرتب کا
کیا نام تھا اور کس علاقے اور ملک کا رہنے والا تھا؟ بعض مدارس کے مہتمم اور ناظم حضرات سے یہ
کہتے ہوئے سنا گیا ہے کہ اس کا بانی دولتِ سلجوقیہ کا وزیر نظام الملک تھا، جس نے بغداد میں مدرسہ نظامیہ
قائم کیا تھا۔ انھیں بالکل معلوم نہیں کہ اپنے مدارس میں جس درسِ نظامی کے مطابق وہ تین سو سال سے
تعلیم دے رہے ہیں، وہ خود انھی کے علاقے برصغیر کے ایک عالمِ دین مولانا نظام الدین انصاری
سہالوی فرنگی محلی کے ذہنِ رسا کا کارنامہِ فخر ہے، جو اپنے بانی کے نام کی مناسبت سے
”درسِ نظامی“ کے نام سے مشہور ہوا۔

مدرسہ نظامیہ اور درسِ نظامی

موقع کی مناسبت سے ضروری معلوم ہوتا ہے کہ مدرسہ نظامیہ اور درسِ نظامی میں جو فرق ہے،
یہاں اس کی وضاحت کر دی جائے۔

ماہِ نامہ ”نور الحبیب“ بصیرپور شریف (۳۲) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

مدرسہ نظامیہ خواجہ نظام الملک نے قائم کیا تھا، جو دو سلجوقی حکمرانوں الپ ارسلان اور اس کے بیٹے ملک شاہ کا وزیر رہ چکا تھا۔ یہ عظیم الشان درس گاہ تھی، جو نظام الملک نے بغداد کے مشرقی حصے میں دریائے دجلہ کے کنارے ایک وسیع و عریض قطعہ زمین پر قائم کی تھی، اس کی تعمیر کا آغاز یکم ذی قعدہ ۷۴۵ھ (۱۳ اکتوبر ۱۰۶۵ء) کو ہوا۔ پورے دو سال تعمیر کا سلسلہ جاری رہا اور یکم ذی قعدہ ۷۴۹ھ (۱۳ ستمبر ۱۰۶۷ء) کو عمارت مکمل ہوئی۔ اس کے صدر دروازے پر نظام الملک کا نام کندہ کیا گیا اور چاروں طرف بازار اور حمام بنائے گئے۔ عمارت اس قدر وسیع تھی کہ کئی لاکھ آدمی اس میں سما سکتے تھے، ساٹھ ہزار دینار اس پر خرچ ہوئے تھے، اس کا افتتاح ۱۰ ذی قعدہ ۷۴۹ھ (۲۳ ستمبر ۱۰۶۷ء) کو ہوا تھا۔

اس کے برعکس درس نظامیہ کے بانی شیخ نظام الدین انصاری سہالوی تھے، جن کا حکومت کے ایوانوں اور شاعی درباروں سے کوئی تعلق نہ تھا، وہ ایک درویش منش اور فقیر طبع عالم تھے، مالی لحاظ سے غربت کا شکار تھے، ان کے آباء واجداد کا سلسلہ درس مدت مدید سے جاری تھا۔ انھوں نے کوئی نیا مدرسہ جاری نہیں کیا، بلکہ نصاب درس مرتب فرمایا، جو ان کے نام کی مناسبت سے ”درس نظامی“ کہلایا۔ مدرسہ نظامیہ کے مؤسس اور درس نظامیہ کے بانی کے درمیان کم و بیش سات سو سال کا طویل عرصہ حائل ہے اور دونوں کے ملک بھی الگ الگ ہیں۔

مولانا نظام الدین کا نصاب تعلیم اور اس کی خصوصیات

مولانا نظام الدین کا مرتب کردہ نصاب تعلیم، جو درس نظامیہ کہلاتا ہے، مختلف گیارہ علوم و فنون پر مشتمل ہے، جس کی تفصیل یہ ہے:

- | | |
|-----------------|---|
| ۱.....تفسیر | جلالین / بیضاوی |
| ۲.....حدیث | مشکوٰۃ المصابیح |
| ۳.....فقہ | شرح الوقایہ / ہدایہ اولین / ہدایہ آخرین |
| ۴.....أصول فقہ | نور الانوار / توضیح و تلویح / مسلم الثبوت |
| ۵.....کلام | شرح عقائد جلالی / میر زاہد / شرح مواقف |
| ۶.....علم معانی | مختصر معانی / مطول تا بحث ”ما انا قلت“ |
| ۷.....فلسفہ | مبذی / صدر / شمس بازغہ |
| ۸.....منطق | صغری کبری / ایسا غوجی / تہذیب / شرح تہذیب |
| | قطبی مع میر قطبی / سلم العلوم |

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

۹..... صرف میزان الصرف / صرف میر / پنج گنج / از رادی / فصول اکبری /

شافیہ

۱۰..... نحو نحو میر / شرح مائة عامل / هداية النحو / کافیہ / شرح جامی

۱۱..... ریاضی خلاصه الحساب / تحریر اقلیدس، مقاله اول / تشریح الافلاک

رسالة قوثجیة / شرح جغمینی، باب اول

مولانا نظام الدین کا یہ مرتبہ نصاب تعلیم (درس نظامی) بہت سی خصوصیات کا حامل ہے، جو مختصر طور پر درج ذیل ہیں:

● اس میں سر زمین ہند کے متعدد علماء کی کتابیں شامل ہیں، جن میں بعض وہ حضرات بھی ہیں، جو مولانا کے ہم عصر ہیں۔ مثلاً ملا جیون (متوفی ۹ رذی قعدہ ۱۱۳۰ھ) کی نور الانوار، قاضی محبت اللہ بہاری (متوفی ۱۱۱۹ھ) کی مسلم الثبوت اور سلم العلوم وغیرہ۔ ان کے زمانے سے قبل کے ہندی علماء کی کتابیں بھی داخل نصاب ہیں۔ مثلاً سید علی اکبر الہ آبادی (متوفی ۱۰۹۰ھ) کی فصول اکبری، ملا محمود جون پوری (متوفی ۹ ربیع الاول ۱۰۶۲ھ) کی شمس بازغہ وغیرہ۔ یہ وہ علماء کرام ہیں، جن کی کتابوں نے درس نظامیہ کے بہت سے حصے پر قبضہ کر رکھا ہے اور مولانا نظام الدین نے اس نصاب کے ذریعے پوری علمی دنیا میں ان کو متعارف کرا دیا ہے۔ مولانا موصوف پہلے عالم ہیں، جنہوں نے ہندی فضلاء کی تصنیفات کو یہ اعزاز بخشا اور داخل نصاب کیا، ورنہ اس سے قبل اقلیم ہند کے کسی عالم کی کوئی کتاب کسی زمانے کے مروجہ نصاب تعلیم میں داخل نہیں تھی۔ اس سے واضح ہوا کہ مولانا نظام الدین، علماء کے قدر دان تھے اور ان کا ذہن معاصرانہ کشاکش سے پاک تھا۔

● انہوں نے ہر فن کی مشکل کتابیں نصاب میں داخل کیں تاکہ طلبہ کی ذہنی اور فکری کاوشوں میں تیزی آئے اور ان کے غور و فکر کے پیمانوں میں وسعت پیدا ہو۔

● دیگر علم کی نسبت منطق اور فلسفے کی کتابیں زیادہ رکھیں، اس لیے کہ اس دور کی علمی فضا کا تقاضا اور اہل علم کا رجحان یہ تھا کہ طلبہ فنون میں خام نہ رہیں اور ان کی فنی قوت میں اضافہ ہو۔

● علم حدیث کی صرف ایک کتاب رکھی، یعنی مشکوٰۃ۔ اس کی وجہ بعض حضرات یہ بیان کرتے ہیں کہ اگر مشکوٰۃ کو اچھی طرح پڑھ لیا جائے، تو باقی کتب احادیث کو مطالعے کے ذریعے سمجھا جاسکتا ہے لیکن یہ خیال قرین صحت نہیں۔ واقعہ یہ ہے کہ احادیث کی اُمہات الکتاب کو استاذ سے باقاعدہ پڑھنے کے علاوہ سمجھنا ممکن ہی نہیں۔ ہمارے خیال میں صرف مشکوٰۃ کو داخل نصاب کرنے کی

ماہنامہ "نور الحبیب" بصیر پور شریف (۳۳) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اصل وجہ یہ تھی کہ اس زمانے کے ہندوستان میں کتب احادیث کی زیادہ اشاعت نہیں ہوئی تھی، صرف وہی حضرات ان سے متعارف تھے، جو حصول علم کے لیے ارض حجاز کا سفر اختیار کرتے تھے۔

● اس نصاب میں عربی ادب کا حصہ ناپید ہے، جو اس کا کمزور پہلو ہے۔

● اس نصاب تعلیم میں مولانا نظام الدین انصاری نے جس چیز کو خصوصیت کے ساتھ پیش نظر رکھا، وہ یہ تھی کہ طالب علم کی استعداد مطالعہ اس قدر مضبوط ہو جائے کہ فارغ التحصیل ہو جانے کے بعد وہ ہر مروجہ فن کی کتابوں کو آسانی سے پڑھ اور سمجھ سکے۔ چنانچہ یہ امر واقعہ ہے کہ اگر اس نصاب کی تمام کتابوں کو غور سے پڑھ لیا جائے تو علوم عربیہ کو فہم کی گرفت میں لانے میں زیادہ دقت پیش نہیں آتی۔

● یہ نصاب اس قدر مختصر ہے کہ طالب علم کو اس پر سال ہا سال صرف نہیں کرنا پڑتے، بلکہ سترہ اٹھارہ سال کی عمر میں وہ درسی کتابوں سے فارغ ہو جاتا ہے۔ چنانچہ اس بات کی شہادتیں موجود ہیں کہ بہت سے طلبہ اوائل جوانی میں فارغ التحصیل ہو کر تدریس کی مسندوں پر فائز ہو گئے۔

● اس نصاب کی ایک بہت بڑی خصوصیت یہ ہے کہ اس سے طلبہ کے ذہن میں فقہی تعصب نہیں پیدا ہوتا۔ تعصب دراصل کتب فقہیہ کی بھرمار سے پیدا ہوتا ہے اور یہ نصاب اس سے مبرا ہے۔

● اس کی ترتیب میں اس بات کا خاص طور پر خیال رکھا گیا ہے کہ معاصر علماء کی تصنیفات کو زیادہ سے زیادہ جگہ دی جائے تاکہ معاشرت کا مرض ختم ہونے میں مدد مل سکے۔

● اس نصاب کی ترتیب کے سلسلے میں مولانا نظام الدین کی کسر نفسی اور تواضع ملاحظہ ہو کہ انہوں نے اس میں اپنی کوئی تصنیف نہیں رکھی۔ حالاں کہ وہ اپنے عصر کے جلیل القدر عالم اور رفیع المرتبت فاضل تھے۔ مولانا کی وفات کے بعد حالات کے مطابق اس نصاب تعلیم میں تبدیلی اور اضافے کا عمل جاری رہا، لیکن بنیادی طور پر اس میں روح وہی کار فرما رہی اور وہ کتابیں اس میں داخل رہیں، جو اس کے اولین مرتب نے داخل کی تھیں۔

مولانا نظام الدین کے طائفہ کا حلقہ بہت وسیع ہے۔ ان سے بے شمار لوگوں نے استفادہ کیا اور آج برصغیر میں مدارس دینیہ کی جو رونق دکھائی دیتی ہے، وہ کسی نہ کسی صورت میں ان ہی کے پرتو فیض کا نتیجہ ہے۔ ان کی عظمت کا اس سے بڑھ کر اور کیا ثبوت ہو سکتا ہے کہ برصغیر (جس میں موجودہ نقشے کے مطابق پاکستان، ہندوستان، بنگلہ دیش تین ممالک شامل ہیں) کا تمام تر سلسلہ درس انہی کے نام نامی سے منسوب ہے۔ ان کے زمانے میں خطہ ہند کے بیشتر علماء کی نسبت انہی کی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
طرف تھی۔ سید غلام علی آزاد بلگرامی لکھتے ہیں:

و کسے کہ سلسلہ تلمذ باو می رساند بین الفضلاء علم
امتیازی دارد۔۔۔ [مآثر الکرام، صفحہ ۲۱۲]
”جوان کے دامن شاگردی سے منسلک ہو گیا، وہ اہل علم اور ارباب فضل میں
ممتاز مقام پر فائز ہو گیا۔۔۔“

آج مدارسِ دینیہ کے حلقوں میں جس طرح شیخ نظام الدین کا نام روشن ہے، اسی طرح ان کے
تلامذہ کا ذکر بھی پوری آب و تاب کا حامل ہے اور اپنی تدریسی و تصنیفی خدمات کی بنا پر ان کا تذکرہ
تعظیم و تکریم کے ساتھ کیا جاتا ہے۔

مرض اور وفات

مولانا نظام الدین کو کئی سال سے مٹانے کی پتھری کا مرض لاحق تھا، لیکن وہ ہمیشہ تدریس و تصنیف
میں مصروف رہے، کبھی علاج کی ضرورت محسوس نہ کی۔ جب عمر کا آخری دور آیا اور ستر (۷۰) برس سے
آگے نکل گئے، تو کمزوری اور ضعف نے ایسا گھیرا ڈالا کہ چار پائی پر لیٹ گئے۔ بالآخر چہار شنبہ
کے روز ۹ جمادی الاولیٰ ۱۱۶۱ھ (۲۶ اپریل ۱۷۴۸ء) کو دوپہر کے وقت داعی اجل کو لبیک کہا۔

اولاد

مولانا نظام الدین کی دو شادیاں ہوئیں، پہلی بیوی سے کوئی اولاد نہ تھی۔ لوگ دوسری شادی پر
مجبور کرتے تھے، لیکن وہ اس پر رضا مند نہ ہوتے تھے۔ جب لوگوں کا اصرار بڑھا تو فرمایا میں
اس مخمضے میں پڑنا نہیں چاہتا۔ اسماعیل بلگرامی (متوفی ۱۳۱۳ھ) سے فیض حاصل کیا تھا،
انہوں نے کہلا بھیجا کہ مجھے یقین ہے کہ دوسری شادی سے آپ کی اولاد ہوگی۔ چنانچہ خاصی عمر
ہو چکی تھی کہ قصبہ ست رکھ میں دوسری شادی کی، جس سے وہ گویا شاہوار پیدا ہوا، جس نے اپنی
خداداد صلاحیتوں اور بے پناہ فضیلت علمی کی بنا پر اہل علم کے حلقوں میں ”بحر العلوم“ کے پر شکوہ
لقب سے شہرت پائی۔ ان کا اصلی نام عبدالعلی تھا۔ اس جلیل القدر عالم نے ۱۲ رجب ۱۲۲۵ھ
(۱۳ اگست ۱۸۱۰ء) کو مدراس میں رحلت فرمائی۔



ماہ نامہ ”نور الحبیب“ بصیرپور شریف (۳۶) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

عربی کی چند تازہ مطبوعات

محمد بہاؤ الدین شاہ

عالم عرب سے شائع ہونے والی چند عربی مطبوعات اور مکہ مکرمہ کی لائبریریوں میں موجود نادر مخطوطات کا مختصر تعارف پیش خدمت ہے:

① مجموعہ رسائل مولای العربی الدرقاوی الحسنی

تحقیق، شیخ بسام محمد بارود طبع اول، ۱۹۹۹ء ضخامت: ۲۳۱ صفحات

ناشر: کلچرل فاؤنڈیشن، پوسٹ بکس نمبر ۲۳۸۰، ابوظہبی، متحدہ عرب امارات

آج کی عرب دنیا میں صوفیہ کرام و تصوف اسلامی کے جو سلاسل مقبول ہیں، ان میں سلسلہ درقاویہ بھی شامل ہے، جسے مراکش اور مصر و شام میں بھرپور فروغ ملا۔ یہ سلسلہ شاذلیہ کی ذیلی شاخ ہے، جو عارف باللہ سید عربی درقاوی حسنی رحمۃ اللہ تعالیٰ علیہ کی نسبت سے درقاویہ کہلاتا ہے۔

چڑے سے نئی ہوئی زرہ کو عربی میں ”الدرقہ“ کہتے ہیں۔ آپ کے جد اعلیٰ امام سید محمد بن یوسف حسنی اور لسی رحمۃ اللہ تعالیٰ علیہ جن کا عظیم الشان مزار مراکش کے مقام ام ربیع کے قریب مرجع خاص و عام ہے، انھوں نے بہت بڑی زرہ بنواری تھی، جسے پہن کر جہاد میں شرکت کرتے، اسی باعث آپ ابی درقہ کے لقب سے مشہور ہوئے اور آگے چل کر آپ کی نسل الدرقاوی کہلائی۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا نَحِبُّ وَ تَرْضٰی لَهُ

آپ کی اولاد میں سے سید عربی درقاوی رحمۃ اللہ تعالیٰ علیہ کی ذات بابرکات سے تصوف اسلامی کی خوب اشاعت ہوئی تو درقاوی، شاذلی شاخ وجود میں آئی۔

عارف باللہ سید محمد عربی درقاوی بن احمد رحمۃ اللہ تعالیٰ علیہ ۱۱۵۰ھ / ۱۷۳۷ء کو مراکش کے مقام زروال میں پیدا ہوئے، قرآن مجید حفظ کیا اور فاس میں متعدد علماء کرام سے تعلیم پائی، پھر قطب ربانی سیدی علی بن عبدالرحمن الجمل حسنی قاسی شاذلی رحمۃ اللہ تعالیٰ علیہ (متوفی ۱۱۹۳ھ / ۱۷۷۹ء) سے خلافت پائی اور رشد و ہدایت کا سلسلہ شروع کیا۔ آپ کے تلامذہ کی تعداد چالیس ہزار کے قریب تھی، نیز چند کتب تصنیف کیں، جن میں ”بشور الطوبہ فی مذهب الصوفیہ“ کے علاوہ اپنے مرشد کے احوال و مقام پر ایک مستقل تصنیف وغیرہ کتب ہیں۔ آپ کے خلفاء میں مشہور مفسر و تصوف پر متعدد کتب کے مصنف عارف باللہ شیخ سید احمد بن محمد المعروف بہ ابن عجیبہ بخری مراکشی حسنی مالکی رحمۃ اللہ تعالیٰ علیہ (متوفی ۱۲۲۳ھ / ۱۸۰۹ء) ایک اہم نام ہے۔ شیخ محمد عربی درقاوی رحمۃ اللہ تعالیٰ علیہ نے ۱۲۳۹ھ / ۱۸۲۳ء کو وفات پائی۔ آپ کا مزار، زروال میں واقع ہے، جس پر عظیم الشان گنبد بنایا گیا۔ مراکش کے بادشاہ سید حسن دوم مرحوم کے حکم پر آپ کے مزار تک سڑک کی تعمیر کا منصوبہ حال ہی میں مکمل ہوا۔ پیش نظر کتاب میں آپ کا تعارف ان الفاظ میں کرایا گیا ہے:

الشیخ الامام الغوث الہمام الولی الشہیر العارف الکامل
الجامع بین الشریعۃ و الحقیقۃ کھف الانام و ملجاء الخاص و العام
العارف الربانی المحقق الصمدانی شیخ المشائخ العارفين سيدنا و
مولانا العربی بن احمد الدرقاوی الحسنى —

شیخ درقاوی کے یہ رسائل آپ کی واردات قلبی کی داستان ہیں، جو آپ نے اپنے مرشد کے حکم پر مختلف اوقات میں قلم بند کیے، جن کا بنیادی مقصد طلباء و مریدین کی اخلاقی و روحانی تربیت ہے۔ چنانچہ ان میں حسب ذیل موضوعات پر اظہار خیال کیا گیا ہے:

حقیقت تصوف، حقیقت ذکر، دلوں کو زندہ کرنے کا اہتمام، نفس کی حقیقت، ضرورت مرشد، کیفیت ذکر، دنیا کی بے ثباتی، فضیلت درود شریف، تدبر قرآن کی دعوت، ترک شہوات اور فضیلت ذکر، ماسوا اللہ سے عدم التفات، اخلاص فی اللہ، الہ دنیا سے بیزاری، سلسلہ شاذلیہ کا تعارف، سنت محمدی ﷺ پر متابعت، ذکر بالجہر کا جواز، ذکر خفی کی فضیلت، نورانیت مصطفیٰ ﷺ، ترک محرمات و مکروہات، حالت بیداری میں رسول اللہ ﷺ کی زیارت، فرائض و سنن کی ادائیگی،

ماہنامہ "نور الحبیب" بصیرپور شریف (۷۸) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
ظاہری و باطنی طہارت، روح اور نفس، تعظیم مشائخ، عبادت کی تعریف، خلوت، ارادہ و ہمت، زندہ
اور وصال پا جانے والے اولیاء کرام کی زیارت کی فضیلت، سادات کرام کی ذمہ داریاں، تجرد،
استقامت فی الدین، علماء سوء سے اجتناب، جذب کی حقیقت، ذکر اسم جلال، حقیقت ولایت،
وقت کی اہمیت، شہرت و جاہ سے بیزاری، خضر علیہ السلام کی حقیقت، عورت کا مقام، ظلم سے اجتناب،
اجازت شیخ کی فضیلت، فقراء سے محبت، دنیا و آخرت میں رؤیت باری تعالیٰ اور صوفیہ کا مسلک،
شریعت کی اہمیت، علم کی فضیلت، آداب مسجد، مریدین کے لیے نصیحت، استخارہ، دوسوہ اور اس کا علاج،
حسن ظن، وصیت شیخ درقاوی، فضائل نماز، آداب مریدین، مریدین کے لیے نصیحت، نماز میں
تاخیر سے اجتناب وغیرہ پر تربیتی انداز میں لکھا گیا ہے، نیز آپ کی چالیس سے زائد کرامات و
مکاشفات بھی درج ہیں۔ شیخ درقاوی کے یہ رسائل آج بھی اس سلسلہ کے مشائخ کی مجالس میں
اہتمام سے پڑھے جاتے ہیں۔

یہ کتاب عرصہ دراز پہلے خاتمۃ المحققین امام المدققین شیخ الاسلام علامہ سید احمد بن محمد خیاط
زکاری فاسی حسی مالکی درقاوی رحمۃ اللہ تعالیٰ علیہ (متوفی ۱۳۳۳ھ / ۱۹۲۵ء) کے اہتمام و تقدیم سے
شائع ہوئی تھی، اب شیخ خیاط کے خلیفہ، مراکش کے عالم جلیل، فقیہ، پیر طریقت شیخ محمد رطل بنانی فاسی
حفظہ اللہ تعالیٰ کی تحریک پر ابوظہبی میں مقیم شیخ بسام محمد بارود نے اس پر تحقیق کی، نیز گراں قدر حواشی لکھے۔
جیسا کہ شیخ عربی درقاوی رحمۃ اللہ تعالیٰ علیہ نے متن میں لکھا کہ ۱۱۸۲ھ کو فاس شہر میں مجھے
حالت بیداری میں رسول اللہ ﷺ کی زیارت نصیب ہوئی، تو اس عبارت پر حاشیہ آرائی کرتے ہوئے
شیخ بسام نے اس مسئلہ کی تائید میں اسلاف کی لکھی گئی تحفیات کے نام ذکر کیے۔ ابتدائی
ساتھ صفحات پر شیخ عربی درقاوی کے حالات نیز آپ کا شجرہ طریقت اور شیخ احمد خیاط کی تقدیم کے علاوہ
ان کے اپنے حالات دیے گئے ہیں۔

② الحجۃ

مؤلف، علامہ سید احمد قطعی حسی مالکی طبع اول، ۱۹۹۱ء یا اس کے بعد شائع ہوئی

ناشر، دار الرازی پبلشرز

ضخامت: ۵۱۸ صفحات

صوفیہ کرام کی تعلیمات کو جس صورت حال کا سامنا آج ہے، شاید پہلے کبھی نہ تھا۔ ایک طرف
غالی صوفیہ کی کارگزاریاں، دوسری جانب ایرانی تصوف، توتیسری طرف یورپی تصوف اور چوتھی جانب
منکرین تصوف، گویا ہر سمت سے یلغار ہے۔ ان حالات میں ضرورت محسوس ہو رہی تھی کہ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

تصوف اسلامی کو بے غبار کر کے عصری تقاضوں کے مطابق پیش کیا جائے، چنانچہ صوفیہ کرام نے قلم اٹھانے میں تسامیل سے کام نہیں لیا اور عربی و اردو میں متعدد مضامین و کتب تحریر کیے۔

ضیائے حرم کے بانی جسٹس ہیر محمد کرم شاہ الازہری رحمۃ اللہ تعالیٰ علیہ کا مقالہ ”اسلام میں تصوف کا مقام“ اسی سلسلہ کی کڑی ہے۔ ادھر عربی میں اس موضوع پر جو کچھ لکھا گیا، اس میں شیخ عبدالقادر عیسیٰ رحمۃ اللہ تعالیٰ علیہ کی کتاب ”حقائق عن التصوف“ کو علمی حلقوں میں بھرپور پذیرائی ملی، یہ کتاب لندن سے شائع ہوئی اور اس کا اردو ترجمہ ”حقیقت تصوف“ کے نام سے کراچی سے منظر عام پر آیا۔

شیخ عبدالقادر عیسیٰ رحمۃ اللہ تعالیٰ علیہ اپنے دور کے عظیم پیر طریقت اور حنفی فقیہ تھے، آپ حلب شام میں پیدا ہوئے، وہیں پر تعلیم پائی، پھر سلسلہ شاذلیہ میں دمشق کے شیخ محمد ہاشمی تلمسانی مالکی رحمۃ اللہ تعالیٰ علیہ (متوفی ۱۳۸۱ھ / ۱۹۶۱ء) سے خلافت پائی۔ آپ دعوت و تربیت کے ساتھ ساتھ ملک کی سیاسی صورت حال پر بھی نظر رکھے رہے، چنانچہ ملک پر نصیری شیعہ حافظ الاسد کی بعث پارٹی برسر اقتدار آئی اور اشتراکیت کا چلن ہوا تو آپ نے اس نظام نیز حکومت کے افعال پر کڑی تنقید کی اور انہیں قرآن و سنت کے راستہ پر ڈالنے کی ہر ممکن کوشش کی، جس پر آپ کا دائرہ حیات تنگ کر دیا گیا۔ اس پر آپ ۱۹۸۰ء میں ہجرت کر کے مدینہ منورہ جا بے، جہاں چند برس قیام کیا تا آن کہ مکرین تصوف آپ کو ایذا دینے پر اتر آئے اور آپ کو گرفتار کر کے جیل میں رکھا گیا، پھر پولیس کی نگرانی میں ملک بدر کیے گئے، جہاں سے آپ اردن پہنچے۔ کچھ عرصہ بعد حکومت شام نے آپ کو وطن آنے کی اجازت دے دی، جس پر آپ شام کی سرحد پر پہنچے لیکن وہاں حکومت نے آپ سے غیر مشروط اطاعت کا تحریری عہد طلب کرنے کا اہتمام کر رکھا تھا، آپ نے اسے پڑھا اور دستخط کیے بغیر وہیں سے واپس لوٹ کر استنبول، ترکی پہنچے اور ۱۳۱۳ھ / ۱۹۹۳ء کو استنبول میں ہی وفات پائی، جہاں صحابی جلیل حضرت ابوالیوب انصاری رحمہ اللہ کے احاطہ مزار میں آسودۂ خاک ہوئے۔ آپ کے دم قدم سے دنیا بھر میں سلسلہ شاذلیہ کی اشاعت ہوئی۔

پاکستان سمیت متعدد ممالک میں آپ کے خلفاء و مریدین موجود ہیں۔ غرض مکرین میں سے شیخ ابوبکر جابر الجزائری نے آپ کی مذکورہ بالا کتاب کے خلاف ایک کتابچہ ”السی التصوف یا عباد اللہ“ لکھا، جو ۱۹۸۷ء میں قاہرہ سے شائع ہوا۔

”الحجة“ میں الجزائری کا رد کیا گیا ہے۔ اس میں صوفیہ کرام کی خدمات جہاد بالسیف کا ذکر کرتے ہوئے سید احمد بدوی (متوفی ۶۷۵ھ / ۱۲۷۶ء)، شیخ ابوالحسن شاذلی، امیر سید عبدالقادر الجزائری

ماہ نامہ ”نور الشہیب“ بصیر پور شریف (۸۰) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

(متوفی ۱۳۰۰ھ/۱۸۸۳ء) اور ۱۹۷۱ء میں الجزائر کی جنگ آزادی میں پیر طریقت شیخ محمد مقرانی و شیخ حداد، نیز لیبیا کے اٹلی سے آزادی حاصل کرنے میں شیخ الجاہد بن عمر عتار (متوفی ۱۳۵۰ھ/۱۹۳۱ء) اور شیخ ابوبکر بوال سعیدی رحمہم اللہ تعالیٰ کی خدمات پر لکھا ہے اور دیگر موضوعات میں سے صحابہ کرامؓ اور تصوف، تصوف کی اہم کتب کا تعارف، اسلامی تہذیب میں خانقاہی نظام کا مقام، سلفی کون، شیخ ابن تیمیہ و شیخ محمد بن عبد الوہاب کے افکار، تصوف کے معنی و مصدر، بدعت کی تعریف، قرون اولیٰ کے صوفیہ کرام، امام ابوالحسن شاذلی کی اصلاحی خدمات، عقیدہ شفاعت، ضرورت مرشد، صوفیہ کا سلسلہ اسناد، صوفیہ کے سلاسل، اسلامی فکر کے احیاء میں صوفیہ کا حصہ، بیعت کی حقیقت، حلقہ ذکر میں طہارت، دلائل الخیرات کا مقام، اوراد و وظائف، عقیدہ توسل، ذکر بالجہر، دنیا و آخرت میں رویت باری تعالیٰ، حالت بیداری میں رسول اللہ ﷺ کی زیارت، چلہ کشی، مرید کا دور سے شیخ سے نفع پانا، عزالت نشینی، وحدت الوجود، سیدہ رابعہ بصریہ، شیخ عبدالقادر جیلانی، مقام فنا، ظاہری و باطنی علوم کی تعریف، شریعت و طریقت، امام مالک اور تصوف، ولی اللہ کی صفات، ولی اللہ کی پہچان، مدعی ولایت کا ذبہ کی سزا، ابوطالب مکی، وہابی علوم، حسین بن منصور حلاج، شیخ محی الدین ابن عربی، شیخ تلمسانی، درود مشیخہ، امام شعرانی کی کتاب طبقات الکبریٰ کے حصہ دوم میں تحریف وغیرہ موضوعات پر تفصیل سے لکھا گیا اور اہل سنت کے موقف کو بخوبی اجاگر کیا گیا ہے۔

”الحجة“ کے مصنف علامہ سید احمد سالم کریم قلعانی حسی مالکی حفظہ اللہ تعالیٰ لیبیا کے شہر

درنہ کے باشندے ہیں۔

● ابو حفص عمر السہروردی، حیاتہ و تصوفہ

مصنف، ڈاکٹر عائشہ منامی طبع اول، ۱۹۹۱ء ضخامت: ۳۲۰ صفحات

ناشر: کلچرل سنٹر، پوسٹ بکس نمبر ۳۲۳، دوحہ، قطر

برصغیر میں حضرت شیخ الشیوخ شہاب الدین ابو حفص عمر سہروردی بغدادی شافعی رحمۃ اللہ تعالیٰ علیہ (متوفی ۶۳۲ھ/۱۲۳۳ء) کا تعارف دو ذرائع سے پھیلا، ایک آپ کی عظیم تصنیف عوارف المعارف اور دوسرا آپ کے مرید صادق حضرت بہاؤ الدین زکریا سہروردی ملتانی رحمۃ اللہ تعالیٰ علیہ کی ذات گرامی۔ یہ کتاب انہی شیخ شہاب الدین سہروردی کے حالات و خدمات پر مشتمل ہے، جسے ڈاکٹر عائشہ نے دو حصوں میں تقسیم کیا اور حصہ اول میں آپ کے حالات زندگی جب کہ دوسرے میں آپ کی تصنیفات کا تصوف اسلامی میں مقام و کردار، نیز مسلم معاشرہ پر ان کے مرتب ہونے والے

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
اثرات کا جائزہ لیا ہے۔

کتاب کا آغاز چھٹی و ساتویں ہجری یعنی آپ کے عہد کے نظام تصوف نیز اس دور کی سیاسی،
ثقافتی و دینی صورت حال کے بیان سے ہوتا ہے۔ آئندہ باب میں سلسلہ سہروردیہ کی تعریف،
اس کی ابتداء، سہروردی مشائخ کا سلسلہ اسناد، اہم مشائخ سہروردی، اس سلسلہ میں تلقین ذکر اور
خرقہ کی اہمیت، آپ کے اساتذہ اور اہم تلامذہ کے مختصر حالات نیز اس سلسلہ کی بارہ ذیلی شاخوں کا تعارف
دیا ہے، جن میں برصغیر سے تعلق رکھنے والی دو شاخوں سہروردیہ بہاویہ اور سہروردیہ جلالیہ کا ذکر کیا ہے۔
پھر اس ضمن میں یہاں کے اکابر مشائخ یعنی حضرت بہاؤ الدین زکریا ملتانی رحمۃ اللہ تعالیٰ علیہ اور
حضرت سید جلال الدین سرخ پوش بخاری رحمۃ اللہ تعالیٰ علیہ وغیرہ کے اسماء گرامی درج کیے ہیں۔
اگلے صفحات پر حضرت شیخ الشیوخ کے مفصل حالات نیز آپ کی تصنیفات کا تعارف درج ہے، جن پر
آپ کی چھبیس تصنیفات کے نام دیے گئے اور ان میں سے انیس کتب کے متعدد مخطوطات کے
بارے میں بتایا کہ وہ کہاں کہاں محفوظ ہیں نیز دو کتب کی طباعت پر مطلع کیا۔

دوسرے حصہ کی ابتدا لفظ تصوف اور صوفی کے مصدر سے ہوتی ہے، پھر تصوف پر اپنوں اور
غیروں کے لگائے گئے الزامات کا جائزہ لے کر حقائق کو روشن کیا اور باقی کتاب میں آپ کی
تحریروں کے آئینہ میں تعلیمات تصوف کو قرآن و حدیث اور حقد میں کے اقوال کی روشنی میں
سلسلہ طریقت کی تعریف، منزل، مقام و حال میں فرق، شریعت و طریقت، ظاہری و باطنی علوم،
صوفیہ کے ہاں اخلاق کی اہمیت، اخلاق کی تعریف، اخلاق کا جہاد النفس سے تعلق، مجاہدہ، معرفت،
معرفت اور محبت میں تعلق، معرفت میں عقل کا عمل دخل، معرفت اور توحید، معرفت اور علم، علم و عمل،
یقین، ولایت کے معنی، معرفت و ولایت، کرامات اولیاء، سالک و مجذوب، نبوت و ولایت، وحی و الہام،
نفس سے روح کا تعلق، مرید، ذکر، چلہ کشی، پیر و مرید میں تعلق، بیعت طریقت، خرقہ ارادت، خرقہ تبرک،
آداب مریدین، آداب شیخ، وصل اور فنا و بقا وغیرہ ذیلی عنوانات قائم کر کے تفصیل سے بیان کیا۔

• ڈاکٹر عائشہ صناعی دوحہ یونیورسٹی قطر کی فارغ التحصیل ہیں، بعد ازاں آپ نے جامعہ الازہر
قاہرہ میں داخلہ لے کر حضرت شیخ الشیوخ پر یہ ضخیم مقالہ لکھا، پھر مصر کے موجودہ وزیر اوقاف
پروفیسر ڈاکٹر محمود حمی زقزوق جو ان دنوں جامعہ الازہر میں استاد تھے، ان کی صدارت میں
۱۹۸۵ء کو اس مقالہ کا مناقشہ منعقد ہوا اور اس پر ڈاکٹر عائشہ کو ایم فل کی ڈگری دی گئی۔

ڈاکٹر عائشہ نے موضوع سے انصاف کرتے ہوئے پوری عرب دنیا کے بڑے کتب خانوں کی
ماہنامہ "نور الحبیب" بصیرپور شریف (۸۲) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فہارس اور مخطوطات کو کنگال کر ان سے اپنے کام کی ایک ایک سطر سمیٹ لی، چنانچہ انہوں نے
 حضرت شیخ الشیوخ کی نو غیر مطبوعہ اور دو مطبوعہ تصنیفات کے علاوہ تصوف و صوفیہ کے موضوع پر
 لکھی گئی بیسیوں کتب سے استفادہ اٹھایا، جن میں حضرت داتا گنج بخش علی ہجویری رحمۃ اللہ تعالیٰ علیہ کی
 ”کشف المحجوب“ کا عربی ترجمہ مصر اور ملا عبد الرحمن جامی رحمۃ اللہ تعالیٰ علیہ کی
 ”نفحات الانس“ کے عربی ترجمہ کا مخطوط شامل ہیں۔ لیکن تمام تر سعی کے باوجود اس موضوع سے متعلق
 کچھ مواد تک ان کی رسائی نہیں ہو سکی۔

جیسا کہ پیشل لائبریری قاہرہ میں امام علاء الدین علی بن محمد المعروف بہ مصنف رحمۃ اللہ تعالیٰ علیہ
 (متوفی ۸۷۵ھ/۱۴۷۰ء) کی تالیف ”حل الرموز و مفاتیح الكنوز، شرح علی مختصر
 شیخ ابی حفص عمر بن محمد سہروردی“ کا مخطوط زیر نمبر ۱۳۶/م اور شیخ محمد الاسفرائینی
 (متوفی ۶۸۴ھ/۱۲۸۵ء) کی تالیف ”شرح علی المناجاة للشیخ شہاب الدین سہروردی“
 کا مخطوط نمبر ۱۳۲/م اور حضرت شیخ الشیوخ کی اپنی تصنیف ”عنوان الجفر و مفتاح التصوف
 للامام السہروردی“ جس کا دوسرا نام ”کتاب فی التصوف و المواعظ“ ہے، اس کا
 مخطوط زیر نمبر ۸۲۵/ج، نیز ”منتخبات من کتاب عوارف المعارف“ کا مخطوط
 زیر نمبر ۸۱/م تصوف محفوظ ہیں۔ ڈاکٹر عائشہ نے ان چاروں کتب سے فائدہ نہیں اٹھایا۔

مزید برآں مراکش کے محدث اعظم و صاحب تصانیف کثیرہ علامہ سید احمد بن محمد صدیق غماری
 رحمۃ اللہ تعالیٰ علیہ (متوفی ۱۳۸۰ھ/۱۹۶۰ء) نے ”عوارف المعارف“ پر خاصا کام کیا اور اس میں
 مذکور احادیث نبوی کی تخریج پر مفصل و مجمل دو کتب تصنیف کیں، جن میں ایک کا نام ”عوارف
 اللطائف من احادیث عوارف المعارف“ اور دوسری کا نام ”غنیۃ العارف بتخریج احادیث
 عوارف المعارف“ ہے اور مکتبہ مکیہ، مکہ مکرمہ نے ۱۴۲۲ھ/۲۰۰۱ء میں یہ دونوں کتب شائع کر دی ہیں،
 جن میں سے اول الذکر دو جلد، آٹھ سو صفحات، جب کہ ثانی الذکر دو جلد، ساڑھے نو سو صفحات پر
 مشتمل ہیں اور اس مقالہ برائے ایم فل میں محدث غماری کے اس کام کا ذکر نہیں کیا گیا۔

حلب شہر میں واقع مدرسہ عثمانیہ کے کتب خانہ میں حضرت شیخ الشیوخ کی تصنیف ”غنیۃ البیان
 فی تفسیر القرآن“ کا مخطوط موجود ہے، ڈاکٹر عائشہ نے اس کتاب کے قاہرہ میں محفوظ دو مخطوطات کا
 ذکر کیا ہے، لیکن نسخہ حلب تک نہیں پہنچ پائیں، جب کہ یہ نسخہ بڑی اہمیت رکھتا ہے، اس لیے کہ اس کے
 آخری صفحہ پر خود شیخ الشیوخ کی تحریر کردہ سند اجازت موجود ہے، جو آپ نے ۶۱۳ھ میں قلم بند کی تھی۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نیشنل لائبریری قاہرہ میں نسخہ حلب کے سند اجازت سے متعلق دو صفحات کی فوٹو کاپی زیر نمبر ۱۵۳/ تیمور
 موجود ہے، نیز خیر الدین زرکلی دمشق (متوفی ۱۳۹۶ھ/ ۱۹۷۶ء) نے اپنی کتاب میں اس کا عکس
 دیا ہے۔ علاوہ ازیں موصوفہ نے آپ کے سلسلہ اسناد پر مشتمل آپ کی تصنیف ”مشیخۃ“ کا نام
 نہیں دیا، جب کہ زرکلی کے ذخیرہ کتب میں اس کی فوٹو کاپی موجود ہے اور حضرت شیخ الشیوخ کی
 شاعری کا تعارف نہیں دیا، جب کہ زرکلی کی بیاض میں آپ کا کلام محفوظ ہے۔

ڈاکٹر عائشہ نے برصغیر میں ”عوارف المعارف“ کی لکھی گئی فقط ایک شرح کا ذکر کیا ہے،
 جب کہ بقول حکیم عبدالحی ندوی (متوفی ۱۳۳۱ھ/ ۱۹۲۳ء) اس خطہ پر ”عوارف المعارف“ کی
 عربی و فارسی میں سات سے زیادہ شروح اور دو حواشی لکھے گئے، نیز دو اختصار تیار کیے گئے۔
 نیز موصوفہ نے آپ کی ایک تصنیف ”الاوراد“ کا نام تو دیا ہے لیکن اس کے کسی مخطوط کے بارے میں
 خبر نہیں دی، جب کہ بہاء الدین زکریا لائبریری ضلع چکوال (پاکستان) میں اس کا ایک خوش خط
 اور صاف مخطوط موجود ہے۔ بیسویں صدی کے وسط میں ملتان سے سلسلہ سہروردیہ کا ترجمان ماہ نامہ
 ”آستانہ زکریا“ شائع ہوتا رہا، مولانا نور احمد خان فریدی رحمۃ اللہ تعالیٰ علیہ نے اس موضوع پر
 چار ضخیم جلدوں میں ”مشائخ سہروردیہ“ لکھی، جو ملتان سے شائع ہوئی۔ ”عوارف المعارف“
 کا ایک اردو ترجمہ پروفیسر ارشد قریشی اور دوسرا علامہ شمس بریلوی رحمۃ اللہ تعالیٰ علیہ
 (متوفی ۱۴۱۷ھ/ ۱۹۹۷ء) نے کیا، جو کراچی سے شائع ہوئے۔ ہندوستان میں صوبہ آسام کے
 سابق گورنر ڈاکٹر نور الحسن نے سلسلہ سہروردیہ پر خاصا کام کیا، لیکن ڈاکٹر عائشہ نے برصغیر میں
 موجود حضرت شیخ الشیوخ رحمۃ اللہ تعالیٰ علیہ کے آثار کا کھوج لگانے کی کوشش نہیں کی۔ ان باتوں سے
 قطع نظریہ کتاب آپ کے حالات زندگی، آپ کی فکر اور سلسلہ سہروردیہ کی تعلیمات جاننے
 کے لیے کافی ہے۔

④ فہرس مخطوطات مکتبہ مکہ المکرمہ

مرتبین، ڈاکٹر عبدالوہاب ابوسلیمان مکی و شیخ فراج عطا سالم وغیرہ، دس الم علم نے مل کر مرتب کی
 طبع اول، ۱۹۹۷ء ضخامت: ۵۹۱

ناشر، کنگ فہد نیشنل لائبریری، ریاض، سعودی عرب

آج کے مکہ مکرمہ میں دو کتب خانے بہت اہم ہیں، ان میں سے ایک کا نام ”مکتبہ حرم مکی“ ہے،
 جو مسجد حرام کے زیر انتظام ہے اور یہ شہر مقدس کی سب سے بڑی لائبریری ہے۔ جب کہ دوسرے کا نام
 ماہ نامہ ”نور الحبیب“ بصیرپور شریف (۸۳) شعبان المعظم / رمضان کویم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ”مکتبہ مکہ مکرمہ“ ہے، جو بلد اللہ الحرام کی دوسری بڑی لائبریری ہے اور یہ مسجد حرام کی مشرقی دیوار سے
 تقریباً دو سو میٹر کے فاصلہ پر شعب علی نامی محلہ جس کا پرانا نام شعب بنی ہاشم تھا، اس کے سوق اللیل
 بازار کے کنارے واقع ہے اور یہ عین اس مقام پر ہے، جہاں خاتم الانبیاء والمرسلین حبیب رب العالمین
 حضرت محمد ﷺ بن عبد اللہ کی ولادت ہوئی۔ یہ تبرک جگہ ”مقام مولد النبی ﷺ“ اور
 ”موضع مولد النبی ﷺ“ کہلاتی ہے۔ اس موضوع پر مفتی محمد خان قادری کا مضمون
 ”میلاد اور اہل مکہ“ مشمولہ ضیائے حرم، نومبر، دسمبر ۱۹۸۹ء لائق مطالعہ ہے، جس میں آپ لکھتے ہیں کہ
 مشہور مسلم سیاح ابن جبیر اندلسی رحمۃ اللہ تعالیٰ علیہ (متوفی ۶۱۳ھ / ۱۲۱۷ء) کے سفرنامہ میں ہے کہ
 مکہ مکرمہ کی زیارات میں سے ایک مولد پاک بھی ہے، اس مقام کی مٹی کو یہ شرف حاصل ہے کہ اس نے
 اس کائنات میں سب سے پہلے محبوب خدا کے جسم مقدس کو مس کیا اور اس میں اس ہستی مبارک کی
 ولادت پاک ہوئی، جو تمام امت کے لیے رحمت ہے۔ ماہ ربیع الاول میں خصوصاً آپ ﷺ کی
 ولادت کے دن اس مولود کو زیارت کے لیے کھول دیا جاتا ہے اور لوگ جوق در جوق اس کی
 زیارت سے تبرک حاصل کرتے ہیں۔

مسجد حرام کے مدرس مفتی مکہ مکرمہ مورخ شہیر قطب الدین ہر والی حنفی رحمۃ اللہ تعالیٰ علیہ
 (متوفی ۹۸۸ھ / ۱۵۸۰ء) کے بقول مولد پاک معروف و مشہور جگہ ہے، اب تک اس کی زیارت
 کی جاتی ہے، وہاں دعائیں قبول ہوتی ہیں، اہل مکہ وہاں پر سوموار کو ذکر کی محفل سجاتے ہیں اور ہر سال
 بارہ ربیع الاول کی رات اس کی زیارت کی جاتی ہے۔

شیخ محمد بن علوحی رحمۃ اللہ تعالیٰ علیہ لکھتے ہیں کہ اہل مکہ کی ہمیشہ سے عادت ہے کہ مشائخ، اکابر،
 علماء اور معزز شخصیات ہاتھوں میں فالوس اور چراغ لے کر مولد پاک کی زیارت کرنے جاتے ہیں۔
 مزید برآں مولد پاک کے مقام پر ایک گنبد پر محیط عظیم الشان عمارت بنائی گئی تھی اور عثمانی عہد کے
 اختتام تک اس تبرک عمارت پر ہمہ اوقات خدام و محافظ موجود رہتے۔ پھر حجاز مقدس میں
 سعودی انقلاب آیا تو حکمرانوں نے اس عمارت کو گرا کر ملیا میٹ کر دیا۔ مصر کے وزیر تعلیم سینٹ کے
 چیئر مین مورخ ڈاکٹر محمد حسین ہیکل (متوفی ۱۳۷۶ھ / ۱۹۵۶ء) سعودی عہد میں مکہ مکرمہ حاضر ہوئے
 تو مولد پاک کی جو حالت دیکھی، وہ اپنی کتاب میں یوں بیان کی:

”آج خالی میدان نظر آتا ہے بلکہ کبھی اونٹوں کے بٹھانے کی جگہ بنا لیا جاتا ہے،

حالاں کہ یہ جگہ سب سے زیادہ آباد ہوا کرتی تھی۔ جن لوگوں نے وہ منظر دیکھا ہوا ہے،

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

وہ آج کی اس بے حرمتی پر خون کے آنسو روتے ہیں۔۔۔

الغرض دنیا بھر کے سوا ادا اعظم کے مسلسل احتجاج بالخصوص اہل مکہ کی صبر آزما و طویل جدوجہد کے نتیجے میں حکمرانوں کو بے حرمتی کا یہ سلسلہ روکنا پڑا۔ اس پاک مقام کو اس کی سابقہ حیثیت پر تو بحال نہیں کیا لیکن وہاں سے اونٹ ہٹا دیے گئے اور شیخ عباس قطان (متوفی ۱۳۷۰ھ/۱۹۵۱ء) جو قبل ازیں سترہ برس تک مکہ مکرمہ کے میسرہ چکے تھے، ان کی سعی سے بادشاہ نے اس مقام پر لائبریری قائم کرنے کی منظوری دے دی۔ چنانچہ ۱۹۵۱ء میں شیخ قطان نے اس کے لیے عمارت کی تعمیر شروع کرائی، پھر مکہ مکرمہ کے متعدد علمی گھرانوں نے اس کے لیے کتب پیش کیں۔ چنانچہ یہ لائبریری اب تک اسی عمارت میں موجود ہے جو ارد گرد کی جدید ترین عمارات اور شاہی محلات کے بالمقابل زبوں حال اور عدم التفات کی تصویر ہے۔ اس لائبریری میں پندرہ سو سے زائد عربی کتب کے مخطوطات موجود ہیں، جن کی فہرست متعدد اہل علم نے مل کر مرتب کی، جو کتابی صورت میں شائع ہوئی۔ ذیل میں مکتبہ مکہ مکرمہ میں موجود مخطوطات میں سے چند کتب کے نام قارئین کی معلومات کے لیے درج ہیں:

○ شرح رسالة في التوحيد، ملا علی قاری مکی حنفی رحمۃ اللہ تعالیٰ علیہ (متوفی ۱۰۱۳ھ/۱۶۰۶ء)

○ سراج الائمة في تخریج احادیث کشف الغمة للشعرانی، شیخ احمد حضراوی مکی شافعی رحمۃ اللہ تعالیٰ علیہ (متوفی ۱۳۲۷ھ/۱۹۰۹ء)

○ مسند الامام ابی حنیفہ بروایة الحصکفی، مولانا محمد عابد سندھی رحمۃ اللہ تعالیٰ علیہ (متوفی ۱۲۵۷ھ/۱۸۴۱ء)

○ طوابع الانوار شرح الدر المختار، علامہ محمد عابد سندھی

○ مقدمة لصحيح الامام مسلم، علامہ سید احمد بن زینی دحلان مکی شافعی رحمۃ اللہ تعالیٰ علیہ (متوفی ۱۳۰۴ھ/۱۸۷۶ء)

○ منهج العمال في سنن الاقوال و الافعال، مولانا علی متقی چشتی شاذلی برہان پوری مکی رحمۃ اللہ تعالیٰ علیہ (متوفی ۹۷۵ھ/۱۵۶۷ء)

○ المواهب اللدنية في المنح المحمدية، علامہ احمد بن قسطلانی رحمۃ اللہ تعالیٰ علیہ (متوفی ۹۲۳ھ/۱۵۱۷ء)

○ نزہة النظر في شرح نخبة الفكر، علامہ احمد بن حجر عسقلانی رحمۃ اللہ تعالیٰ علیہ (متوفی ۸۵۲ھ/۱۴۴۹ء)

ماہنامہ "نور الحبیب" بصیرپور شریف (۸۶) شعبان المعظم / رمضان کریم ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
 ○ اعلام الهدى و عقيدة ارباب التقى، شيخ الشيوخ شهاب الدين سهروردى رحمه الله تعالى عليه
 (متوفى ۶۳۲ھ/۱۲۳۳ء)

○ انباء الاذكياء بحياة الانبياء، امام جلال الدين سيوطى رحمه الله تعالى عليه
 (متوفى ۹۱۱ھ/۱۵۰۵ء)

○ تنبيه الغبى فى شأن ابن عربى، امام سيوطى
 ○ حاشيه على شرح العقائد النسفية للفتازانى، علامه عبد الحكيم سيالكوتى رحمه الله تعالى عليه
 (متوفى ۱۰۶۷ھ/۱۶۵۶ء)، بن كتابت ۱۰۶۳ھ

○ حاشيه على حاشية السيد على شرح القطب للرسالة الشمسية
 علامه عبد الحكيم سيالكوتى

○ رساله فى اثبات رؤية الله يوم القيامة، علامه سيد احمد بن زينى دحلان رحمه الله تعالى عليه
 ○ رساله فى عصمة الانبياء، شيخ اسحاق بن عميل سقاف رحمه الله تعالى عليه
 (متوفى ۱۲۷۲ھ/۱۸۵۵ء)

○ شرح الفقه الاكبر، مختلف شارحين كى لكهنوى چار شروح موجود ہیں

○ قمع المعارض فى نصره ابن الفارض، امام سيوطى

○ وحية الامام ابى حنيفة، امام ابو حنيفة نعمان بن ثابت ؓ (متوفى ۱۵۰ھ/۷۶۷ء)

○ الاشباه و النظائر فى فقه الحنفية، امام ابن نجيم حنفى رحمه الله تعالى عليه
 (متوفى ۹۷۰ھ/۱۵۶۳ء)، تين نسخ

○ الترخيص بالقيام، امام نووى رحمه الله تعالى عليه (متوفى ۶۷۶ھ/۱۲۷۷ء)

○ رد المختار على الدر المختار، علامه محمد امين ابن عابد بن حنفى دمشقى رحمه الله تعالى عليه
 (متوفى ۱۲۵۲ھ/۱۸۳۶ء)

○ رساله فى حكم السبحة، علامه محمد عبدالحى لکهنوى رحمه الله تعالى عليه (متوفى ۱۳۰۲ھ/۱۸۸۷ء)

○ الصارم المبد لمنكر حكمة التقليد، شيخ محمد على ماكنى كى رحمه الله تعالى عليه
 (متوفى ۱۳۶۷ھ/۱۹۴۸ء)

○ فتح المتعال فى بيان ضعف القول بسنية الصلاة فى النعال، شيخ محمد على ماكنى كى

○ الهدى التام فى موارد المولد النبوى و ما اعتيد فيه من القيام، شيخ محمد على ماكنى كى

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ

○ فتح المعين بشرح قرّة العين بمهات الدين، امام زين الدين مالاہاری ہندی شافعی رحمۃ اللہ تعالیٰ علیہ (متوفی ۹۸۷ھ / ۱۵۷۹ء)

○ الفوائد الملهمة فی ازالة الشبهة، مولانا عبدالغفور ہمایونی

○ کفل الفقیہ الفاہم فی احکام قرطاس الدراہم، مولانا احمد رضا خان بریلوی رحمۃ اللہ تعالیٰ علیہ (متوفی ۱۳۳۰ھ / ۱۹۲۱ء)، بن کتابت ۱۳۲۹ھ

○ مسلم الثبوت، علامہ محبت اللہ بہاری رحمۃ اللہ تعالیٰ علیہ (متوفی ۱۱۱۹ھ / ۱۷۰۷ء)

○ احیاء علوم الدین، امام غزالی رحمۃ اللہ تعالیٰ علیہ (متوفی ۵۰۵ھ / ۱۱۱۱ء)

○ حاشیہ علی الحکم العطائیہ، شیخ محمد بن محمد الامیر سہاوی الازہری مالکی رحمۃ اللہ تعالیٰ علیہ (متوفی ۱۲۳۲ھ / ۱۸۱۷ء)

○ حزب البحر، امام ابوالحسن شاذلی رحمۃ اللہ تعالیٰ علیہ (متوفی ۶۵۶ھ / ۱۲۵۸ء)

○ الخیرات الحسان فی فضل لیلۃ النصف من شعبان، شیخ عبداللہ بن محمد بریمی رحمۃ اللہ تعالیٰ علیہ

○ دلائل الخیرات، امام جزولی رحمۃ اللہ تعالیٰ علیہ (متوفی ۸۷۰ھ / ۱۴۶۵ء)

○ الذخائر القدسیۃ فی زیارۃ خیر البریۃ، شیخ عبدالحمید قدس کی شافعی رحمۃ اللہ تعالیٰ علیہ (متوفی ۱۳۳۵ھ / ۱۹۱۷ء)

○ خمس المعارف و لطائف العوارف، شیخ احمد بن علی قریشی یونی رحمۃ اللہ تعالیٰ علیہ (متوفی ۶۲۲ھ / ۱۲۲۵ء)

○ قصیدہ غوثیہ، شیخ عبدالقادر جیلانی رحمۃ اللہ تعالیٰ علیہ (متوفی ۵۶۱ھ / ۱۱۶۶ء)

○ کوکب المبانی و موکب المعانی شرح صلوات عبد القادر کیلانی، شیخ عبدالغنی نابلسی رحمۃ اللہ تعالیٰ علیہ (متوفی ۱۱۴۳ھ / ۱۷۳۱ء)

○ مطالع المسرات بجلاء دلائل الخیرات، شیخ محمد مہدی قاسی رحمۃ اللہ تعالیٰ علیہ (متوفی ۱۱۰۹ھ / ۱۶۹۸ء)

○ مظهر الروح بسر الروح، شیخ حسن بن علی نجمی کی حنفی رحمۃ اللہ تعالیٰ علیہ (متوفی ۱۱۱۳ھ / ۱۷۰۲ء)

○ منهاج العابدین، امام غزالی رحمۃ اللہ تعالیٰ علیہ

ماہنامہ "نور الحبیب" بصیرپور شریف (۸۸) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَعَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

○ المنهج الواضح للسالكين فى بيان سلوك المريدين، شيخ محمد بن

ابراهيم ابى خنير دمياطى رحمه الله تعالى عليه

○ مولد النبى ﷺ، شيخ حسن بن على مدني رحمه الله تعالى عليه (متوفى ١١٤٠هـ / ١٤٥٦م)

○ مولد النبى ﷺ، شيخ زين العابدين برزنجى مدني شافعى رحمه الله تعالى عليه

(متوفى ١٢١٣هـ / ١٤٩٩م)

○ حاشيه على شرح شهاب الدين الهندى على الكافية، علامه ابن حاجب كى الكافيه پر

مولانا شهاب الدين احمد دولت آبادى رحمه الله تعالى عليه (متوفى ٨٣٩هـ / ١٣٣٥م) كى شرح پر

علامه كازونى كا حاشيه، گیارہویں صدی ہجری كا كتابت شدہ

○ البحر الفائض فى شرح ديوان ابن الفارض، شيخ حسن بن محمد صفورى بورينى

رحمه الله تعالى عليه (متوفى ١٠٢٣هـ / ١٦١٥م)

○ تخميس البردة، احمد بن محمد بن حاتم مصرى رحمه الله تعالى عليه (متوفى ٨٨٤هـ / ١٣٨٢م)

○ التوصل بالبدیع الى التوصل بالشفیع، شيخ عز الدين على موصلى حنبلى رحمه الله تعالى عليه

(متوفى ٤٨٩هـ / ١٣٨٤م)، بن كتابت ٩١٤ھ

○ شرح البردة، شيخ زاده محمد بن مصطفى رحمه الله تعالى عليه (متوفى ٩٥١هـ / ١٥٣٣م)

○ النفعات المدنية فى المدائح المصطفوية، علامه سيد محمد عثمان ميرغنى كى حنفى

رحمه الله تعالى عليه (متوفى ١٢٦٨هـ / ١٨٥٢م)

○ بهجة المحافل و بغية الامثال فى تلخيص السير و المعجزات و

السمائل، شيخ يحيى بن ابوبكر عامرى يمنى رحمه الله تعالى عليه (متوفى ٨٩٣هـ / ١٣٨٨م)

○ سبل الهدى و الرشاد فى سيرة خير العباد، علامه محمد بن يوسف شامى رحمه الله تعالى عليه

(متوفى ٩٣٢هـ / ١٥٣٦م)

○ الشفاء بتعريف حقوق المصطفى، قاضى عياض اندلسى رحمه الله تعالى عليه

(متوفى ٥٣٣هـ / ١١٣٩م)

○ لواقح الانوار القدسية فى مناقب العلماء و الصوفية، شيخ عبدالوهاب شعرانى

رحمه الله تعالى عليه (متوفى ٩٤٣هـ / ١٥٦٥م)

○ النشر الوردى لأخبار خالد الكردى، حضرت ضياء الدين خالد نقشبندى مجددى

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 دمشق رحمۃ اللہ تعالیٰ علیہ (متوفی ۱۲۳۲ھ / ۱۸۲۷ء) کے حالات پر شیخ عثمان بن سعد بصری
 رحمۃ اللہ تعالیٰ علیہ (متوفی ۱۲۳۲ھ / ۱۸۲۶ء) کی تصنیف ”اصفی الموارد من سلسال
 احوال الامام الخالد“ کی تلخیص از شیخ ابوبکر ملا احسا کی حنفی نقشبندی رحمۃ اللہ تعالیٰ علیہ
 (متوفی ۱۲۷۰ھ / ۱۸۵۳ء) بن کتابت ۱۲۶۱ھ

○ نفحة الرحمن فی بعض مناقب السید احمد بن زینی دحلان، علامہ ابوبکر
 شطاکمی شافعی رحمۃ اللہ تعالیٰ علیہ (متوفی ۱۳۱۰ھ / ۱۸۹۳ء)

○ الوسيلة الى الله بحب اصحاب رسول الله، شیخ محمد دیاب بن شحاذہ مغلوطنی
 رحمۃ اللہ تعالیٰ علیہ (متوفی بعد ۱۱۰۰ھ / ۱۶۸۹ء)

اس لائبریری میں محی الدین کلشی محبی کی منظوم فارسی تصنیف ”فتوح الحرمین“ انتہائی اہم
 نوادرات میں سے ہے، اسے سید علی حسینی نے ۱۹۵۷ء کو مکہ مکرمہ میں کتابت کیا، جس میں متعدد
 مقامات پر سونے کا پانی استعمال کیا گیا۔ اس کتاب کی اہمیت و خاصیت یہ ہے کہ اس میں خانہ کعبہ سمیت
 پوری مسجد حرام، صفا و مروہ و دیگر شعائر حج، مقام مولد النبی ﷺ، خلفائے راشدین کے مقام ولادت
 وغیرہ پر بنائی گئی عمارات، حتیٰ کہ ان کے گرد لگائے گئے درخت، نیز مسجد نبوی اور روضہ اقدس ﷺ
 کے علاوہ مکہ مکرمہ و مدینہ منورہ کے دیگر مقدس مقامات کی تصاویر، رنگوں کے امتزاج سے بنائی گئی ہیں۔
 ڈاکٹر عبدالوہاب ابوسلیمان مکی نے اس لائبریری کے بارے میں تعارفی کتاب ”مکتبة
 مكة المكرمة“ کے نام سے لکھی، جسے مذکورہ ادارے نے ۱۹۹۵ء میں شائع کیا تھا، جس میں
 فتوح الحرمین کے چند صفحات کے عکس دیے گئے تھے۔

اس کی دو منزلہ عمارت میں چھوٹے بڑے آٹھ ہال یا کمرے ہیں اور ہر ہال کسی شخصیت سے
 منسوب کیا گیا ہے۔ اس کی بالائی منزل پر ایک ہال مولانا احمد رضا خان بریلوی رحمۃ اللہ تعالیٰ علیہ
 کے خلیفہ مکہ مکرمہ کے عالم جلیل صاحب تصانیف کثیرہ مفتی مالکیہ شیخ محمد علی مالکی رحمۃ اللہ تعالیٰ علیہ
 کے نام سے منسوب ہے۔ نیز اس لائبریری میں نہ صرف فاضل بریلوی کی تصنیف ”کفل الفقہ“ کا
 مخطوط موجود ہے، بلکہ شیخ محمد علی مالکی کی چونتیس کے قریب تصنیفات کے مخطوطات محفوظ ہیں، جو
 کسی ایک شخصیت کی تصنیفات کی سب سے زیادہ تعداد ہے۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

پہلی قسط

”تذکرہ مصنفین درس نظامی“ پر ایک نظر

تجزیہ نگار: پروفیسر محمد اورنگ زیب بلوچ

تذکرہ مصنفین درس نظامی

نام کتاب:

اختر راعی

تالیف:

۱۳۹۸ھ/۱۹۷۸ء

سال اشاعت:

مکتبہ رحمانیہ، ۱۸-اردو بازار لاہور

ناشر:

۳۲۰

صفحات:

پاک و ہند کے اسلامی مدارس میں جو نصاب رائج ہے اسے ملا نظام الدین سہالوی لکھنوی (متوفی ۱۱۶۱ھ/۱۷۴۸ء) نے ترتیب دیا اور یہ انہی کے نام کی مناسبت سے درس نظامی کہلاتا ہے۔ اس میں عربی و فارسی کتب شامل ہیں، جن کے مصنفین پوری اسلامی تاریخ میں متعلقہ علوم و فنون کے ائمہ میں سے ہیں اور ان کا تعلق اسلام سے وابستہ متعدد مکاتب فکر سے ہے۔

یوں تو ان مصنفین کے حالات و خدمات عربی و فارسی کی ضخیم و کم یاب کتب میں موجود ہیں، نیز اردو زبان میں پنجاب یونیورسٹی لاہور کا شائع کردہ ”دائرہ معارف اسلامیہ“ بھی ان کے ذکر سے خالی نہیں لیکن ان کتب کا حصول اور پھر ان سے استفادہ عام طلبہ کے لیے آسان نہیں۔ چنانچہ

ماہ نامہ نور الحبیب بصیر پور شریف ﴿ 55 ﴾ مارچ 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”تذکرہ مصنفین درس نظامی“ انہیں مشاہیر کے حالات پر اردو میں تالیف کی گئی۔ اختر راہی اس کی
 وجہ تالیف کے بارے میں خود یوں رقم طراز ہوئے:

”موجودہ علمی اور تعلیمی تقاضوں کے پیش نظر کتاب کے ساتھ مؤلف کتاب
 اور اس کی علمی و ادبی خدمات سے آگاہ ہونا ضروری خیال کیا جاتا ہے، اس لیے
 ضروری ہے کہ مدارس و دیگر کے طلبہ بھی اپنی نصابی کتابوں کے لکھنے والوں سے
 متعارف ہوں۔“ — [صفحہ ۱۱]

حافظ نذر احمد نے اس کتاب کا افتتاحیہ لکھتے ہوئے اس بات کو مزید آگے بڑھایا اور یوں لکھا:
 ”دینی مدارس سے باہر کی دنیا تو ایک طرف رہی خود صاحبان درس و تدریس بھی
 اپنی نصابی کتب کے مصنفین سے کما حقہ باخبر نہ تھے..... اس کے مؤلف کے لیے یہ امر
 واقعی باعث صدمہ و افتخار ہے کہ اس موضوع پر یہ پہلی اور واحد کتاب ہے۔“ — [صفحہ ۱۰]

مؤلف کتاب جناب اختر راہی صاحب جن کا اصل نام سفیر اختر ہے، آپ ۱۹۳۷ء کو
 واہ کینٹ کے قریب گاؤں لوہر شرفو میں پیدا ہوئے، سیاسیات اور پھر تاریخ میں ایم اے کیا اور
 گورنمنٹ کالج مری میں شعبہ تاریخ کے استاد ہوئے [صفحہ ۳] بعد ازاں پی ایچ ڈی کی۔ آپ نے
 ۱۹۷۰ء میں ان شخصیات پر مضامین لکھنا شروع کیے جو ملک کے معروف جرائد و رسائل میں شائع
 ہوئے، یہ سلسلہ ۱۹۷۵ء میں مکمل ہوا اور پھر اسی برس مسلم اکیڈمی لاہور نے ”تذکرہ مصنفین درس
 نظامی“ کا پہلا کتابی ایڈیشن شائع کیا۔ کتاب پسند کی گئی اور ایک اہم ضرورت کی تکمیل قرار پائی،
 چنانچہ سال ڈیڑھ سال کے عرصہ میں پہلا ایڈیشن ختم ہو گیا۔ [صفحہ ۱۱]

۱۳۹۷ھ میں مؤلف نے اس پہلے ایڈیشن میں رد و بدل اور اضافے کیے نیز ”حرف آغاز“
 کے عنوان سے دیباچہ لکھا، جس کا اختتام حسب ذیل سطور پر کیا:

”زیر نظر اشاعت میں مناسب اضافے کیے گئے اور تصحیحات درست کرنے کی
 کوشش کی گئی ہے، تاہم اب بھی یہ ایک طالب علم کی کوشش ہے، قارئین سے التماس
 ہے کہ اگر کوئی غلطی دیکھیں تو اطلاع دے کر شکریہ کا موقع دیں۔“ — [صفحہ ۱۲]

اس کا دوسرا ایڈیشن مکتبہ رحمانیہ لاہور نے شائع کیا، جس کے مالک جناب مقبول الرحمن
 ”عرض ناشر“ کے تحت یوں گویا ہوئے:

”زیر نظر اشاعت میں فاضل مؤلف نے کافی اضافے کیے ہیں اور بجا طور پر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
نقش ثانی، نقش اول سے بدرجہا بہتر ہے۔۔۔ [صفحہ ۹]

کتاب کا یہی ایڈیشن راقم الحروف کے پیش نظر ہے، اس کا آغاز ملا نظام الدین سہالوی کے حالات اور ان کے مرتب کردہ نصاب کی فہرست سے ہوتا ہے۔ اس کے بعد حروف تہجی کی ترتیب سے شخصیات کے حالات درج ہیں، آخر میں مکملہ دیا گیا ہے، یوں اس ایڈیشن میں کل ۹۳ شخصیات کے حالات پیش کیے گئے ہیں۔ مؤلف نے اس کی تالیف کے دوران اردو، فارسی، عربی و انگریزی کی ایک سو بیس سے زائد کتب نیز پاک و ہند سے شائع ہونے والے بارہ اہم رسائل سے استفادہ اٹھایا، جن کی فہرست دے دی گئی ہے۔ جیسا کہ آئندہ سطور سے کسی قدر عیاں ہوگا، راقم نے اس کتاب کا بغور مطالعہ کیا، اس کی اہمیت و افادیت مسلم اور مؤلف کی علم سے لگن بھی تسلیم لیکن کوئی بھی انسانی عمل ”مکمل“ نہیں ہوتا اور اس میں مزید کچھ کہنے اور کرنے کی گنجائش ہمیشہ باقی رہتی ہے، لہذا آئندہ سطور میں کتاب کے اس ایڈیشن کے تجزیاتی مطالعہ کا حاصل پیش ہے۔

واضح رہے کہ پروفیسر اختر راہی نے دوران تالیف جن کتب سے مدد لی، ان میں سے پانچ اہم کتب الاعلام، تذکرہ علمائے ہند، الفوائد البہیہ، مفید المفتی، نزہۃ الخواطر اس تجزیہ کے عمل میں بطور خاص راقم کے بھی پیش نظر رہیں۔

تحقیق کا معیار

✽ اختر راہی نے ملا نظام الدین سہالوی کے تذکرہ میں ملا عبدالسلام ساکن دیوہ کا سنہ وصال ۱۰۴۲ھ لکھا [صفحہ ۱۳] جب کہ آپ ۱۰۴۷ھ میں زندہ تھے۔ [۱]

✽ سال ۸۲۳ھ کو ۱۴۱۹ء کے مساوی قرار دیا [صفحہ ۲۱] جو درست نہیں، ۸۲۳ھ کا آغاز ۱۷ جنوری ۱۴۲۰ء کو ہوا۔ [۲]

✽ جار اللہ زحتری کا سنہ وفات ۵۳۸ھ / ۱۳۷۷ء وغیرہ لکھا [صفحہ ۸۱، ۲۲] جو درست نہیں، ان کا وصال ۵۳۸ھ / ۱۱۴۳ء میں ہوا۔ [۳]

✽ ابن حاجب کے بارے لکھا کہ مصر کے ایک گاؤں ”فنا“ میں پیدا ہوئے [صفحہ ۲۵]، جب کہ اصل نام ”أسنا“ ہے، نیز ان کا سنہ وصال ۱۱۷۵ء لکھا، جب کہ خود عرب محققین نے ۱۱۷۳ء اختیار کیا ہے۔ [۴]

✽ امام ابن ماجہ کے تذکرہ میں ابوالحسن محمد بن عبد الہادی سندھی (متوفی ۱۱۳۸ھ) کی تالیف ”شرح ابن ماجہ“ کا ذکر کیا [صفحہ ۳۲] جب کہ یہ زیر تذکرہ کتاب کی شرح نہیں،
ماہ نامہ نور الحبيب بصیرپور شریف ﴿ 57 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
حاشیہ ہے، جو مطبوع ہے۔ [۵]

☆ شیخ عبدالغنی بن ابی سعید مجددی (متوفی ۱۲۹۶ھ) کی ”الجراح الحاجۃ“ کو
سنن ابن ماجہ کی شرح قرار دیا [صفحہ ۳۲] جب کہ یہ اس پر حاشیہ ہے، جسے ان دنوں قدیمی کتب خانہ
کراچی نے شائع کر رکھا ہے۔ [۶]

☆ اشیرالدین ابہری کے حالات میں ہے کہ ان کی تصنیف ”ایسا غوجی“ کا
متن لاطینی ترجمہ کے ساتھ ۱۶۳۵ء میں روم میں طبع ہوا [صفحہ ۳۱] اس میں یہ تو درست ہے کہ مذکورہ
کتاب پہلی بار روم میں طبع ہوئی، لیکن اس کا سنہ طباعت ۱۶۲۵ء ہے۔ [۷]

☆ سنن نسائی کے مؤلف امام ابو عبدالرحمن احمد بن علی بن شعیب بن علی کے والد کی
جگہ [صفحہ ۳۶] دادا کا نام درج کر دیا۔ [۸]

☆ ”مراح الادواح“ کے مؤلف احمد بن علی بن مسعود کے حالات زندگی دستیاب
نہیں [صفحہ ۳۹] لیکن اختر راہی نے ان کے زمانہ کے تعین کی از خود بھی کوشش نہیں کی اور زرکلی کی
تحقیق سے بھی استفادہ نہیں کیا، جن کے بقول احمد نے تقریباً ۷۰۰/۱۶۱۸ء میں وفات پائی۔ [۹]

☆ ملا احمد جیون امٹھوی کا سنہ ولادت ۱۰۲۷ھ/۱۶۱۸ء لکھا [صفحہ ۵۰]، ادھر اگلے صفحہ
پر خود ہی تسلیم کیا کہ آپ دوسرے سفر حج سے ۱۱۱۶ھ میں وطن واپس آئے۔ گویا آپ نے یہ طویل سفر
نوے برس کی عمر میں کیا، حقیقت یہ ہے کہ آپ کی ولادت ۱۰۲۷ھ/۱۷۱۸ء میں ہوئی۔ [۱۰]

☆ عربی لفظ ”صید لانی“ کا اردو معنی عطر فروش بتایا [صفحہ ۵۹] جب کہ اس کا معنی
”دوافروش“ ہے [۱۱] اور عطر فروش کو عربی میں ”عطار“ کہتے ہیں۔ [۱۲]

☆ ”نفسۃ الیمن“ کے مصنف احمد بن محمد تقی بن محمد بن علی بن ابراہیم
شروانی [۱۳] کے دادا اور پردادا کا نام یک جا کر کے ”محمد علی“ بنا دیا۔ [صفحہ ۶۱]

☆ احمد شروانی کی تصنیف ”عجب العجائب بما یفید الکتاب“ کے بارے
میں لکھا کہ پہلی مرتبہ ۱۸۱۳ء میں بمقام کلکتہ چھپی [صفحہ ۶۳] جب کہ یہ کتاب قبل ازیں کلکتہ ہی سے
۱۲۱۲ھ/۹۷-۹۸ء نیز ۱۸۱۱ء میں چھپ چکی تھی۔ [۱۴]

☆ مولوی رشید الدین خان دہلوی اور احمد شروانی کے عربی خطوط کا مجموعہ
”المکاتیب“ ۱۳۱۵ھ میں مطبع مجبائی دہلی نے شائع کیا [صفحہ ۶۳-۶۴] جب کہ یہ مذکورہ
مطبع نے ۱۳۱۱ھ میں طبع کی۔ [۱۵]

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

بہاء الدین عالمی کا سنہ ولادت ۱۷/ ۱۱ محرم ۹۵۳ھ / ۱۵۳۸ء لکھا [صفحہ ۷۷] جب

کہ مذکورہ ہجری تاریخ کو ۲۰ مارچ ۱۵۳۶ء تھا۔ [۱۶]

جار اللہ زختری کی تاریخ ولادت ۲۷ رجب ۴۶۷ھ / ۱۸ مارچ ۱۰۷۳ء لکھی

[صفحہ ۸۰] جب کہ مذکورہ ماہ رجب ۱۰۷۵ء میں تھا۔ [۱۷]

تفسیر جلالین نصف آخر کے مؤلف جلال الدین محمد بن احمد محلی [۱۸] کا نام جلال

الدین محلی بن احمد محلی لکھ دیا۔ [صفحہ ۹۰]

حسن بن عمار شربلالی کے تذکرہ میں ان کی مشہور و متداول تصنیف ”مراقی

الفلاح“ کو غیر مطبوعہ بتایا [صفحہ ۹۲] جب کہ زرکلی نے اس کی طباعت پر اطلاع دی [۱۹] اور مطبع

بولاق قاہرہ نے ۱۳۱۸ھ میں اس کا تیسرا ایڈیشن شائع کیا، جو راقم الحروف کی نظر سے گزرا اور ان دنوں

کراچی سے قدیمی کتب خانہ، میر محمد کتب خانہ اور مکتبہ خوشیہ نے اس کے تین مختلف ایڈیشن شائع کر

رکھے ہیں [۲۰] آخر الذکر جو علامہ احمد طحاوی کے حاشیہ کے ساتھ ہے، یہ ایڈیشن بھی راقم نے دیکھا۔

حسن شربلالی کے حالات میں ہی ”الحقیقات القدسیہ“ اور ”رسائل

الشربلالی“ کو ان کی دو تصنیفات شمار کیا [صفحہ ۹۲] جب کہ یہ ایک ہی کتاب کے دو نام ہیں۔ [۲۱]

”رسائل الشربلالی“ میں شامل چھوٹے بڑے رسائل کی تعداد ۴۸

بتائی [صفحہ ۹۲] ادھر مولانا عبدالحی فرنگی محلی نے ایک مقام پر ان کی تعداد ساٹھ بتلائی [۲۲] اور دوسری

جگہ ان سب رسائل کے نام درج کیے [۲۳] مکتبہ حرم کی میں اس کا قلمی نسخہ محفوظ ہے اور اس کے

فہرست نگار نے ان رسائل کی تعداد ساٹھ بتائی، پھر ان سب کے نام فہرست میں ذکر کیے۔ [۲۴]

میر حسین میہدی کے تذکرہ میں ہے کہ انہیں شاہ اسماعیل صفوی نے دشمنی کی بنا پر

۱۰۹۶ھ / ۱۶۸۵ء میں قتل کروا دیا [صفحہ ۲۰، ۹۳] اس واقعہ میں مذکور سنین درست نہیں۔ میر حسین

میہدی، محمد بن سعد الدین اسعد المعروف بہ جلال الدین دوانی کے شاگرد تھے، اس پر اتفاق ہے۔

اور دونوں کے حالات ”تذکرہ مصنفین درس نظامی“ میں درج ہیں۔ جلال الدین محقق دوانی کے

بارے میں علامہ سخاوی (متوفی ۹۰۲ھ) کا قول ہے کہ وہ ۸۹۷ھ میں زندہ اور اس وقت ان کی عمر

ستر برس سے زائد تھی [۲۵] جب کہ محقق دوانی کا سال وفات ۹۰۷ھ، ۹۰۸ھ، ۹۱۸ھ، ۹۲۰ھ،

۹۲۸ھ بتائے گئے [۲۶] جن میں سے اکثر محققین نے ۹۱۸ھ کو ترجیح دی اور خود اختر راہی نے

۹۰۸ھ لکھا [صفحہ ۸۶] ادھر ان کے شاگرد میر حسین میہدی کا قتل ۱۰۹۶ھ کا واقعہ قرار دیا، گویا استاد

ماہ نامہ نور الحبیب بصیر پور شریف ﴿ 59 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
شاگرد کی وفات میں تقریباً دو صدیاں حائل ہیں۔ دیگر تذکرہ نگاروں نے میڈی کا سال وفات
۸۷۰ھ [۲۷]، ۸۹۰ھ [۲۸]، ۹۰۴ھ تقریباً [۲۹]، ۹۱۰ھ [۳۰] لکھا ہے۔ راقم الحروف کی رائے
میں ان سے آخر الذکر درست ہے، کیوں کہ انہی ایام میں شاہ اسماعیل مغوی حکمران تھے:-

✽ ”شرح مائتہ عامل“ کے مؤلف حسین بن عبداللہ توقاتی کے نام میں
”توقاتی“ لکھا [صفحہ ۹۵] جسے کاتب کی معمولی غلطی قرار نہیں دیا جاسکتا، اس لیے کہ یہ جلی قلم سے
لکھے گئے نمایاں عنوان میں واقع ہے، مولانا فقیر محمد جہلمی لکھتے ہیں:

”توقاتی، توقات کی طرف منسوب ہے، جو ایک چھوٹا سا شہر لصف جبل میں واقع

ہے، جس کا ایک قلعہ خوب صورت بھی ہے“۔۔۔۔ [۳۱]

✽ شیخ جمال الدین محمد بن محمد اقسرائی کا سنہ وفات ۷۹۱ھ / ۱۳۸۸ء قرار دیا [صفحہ ۱۰۹]
جو درست نہیں۔ نامور سوانح نگاران نے ان کے سال وفات کا سرے سے تعین ہی نہیں کیا۔ مولانا
عبدالحی فرنگی محلی نے لکھا کہ آپ نے ۷۷۰ھ سے کچھ بعد وفات پائی۔ مولانا فقیر محمد جہلمی نے کہا
کہ کچھ اوپر ۷۷۰ھ میں وفات پائی اور زرکلی کی تحقیق تھی کہ ۷۷۶ھ تک زندہ تھے۔ [۳۲]

✽ تفسیر جلالین پر شیخ سلام اللہ کا حاشیہ ”کمالین“ پہلی مرتبہ ۱۲۸۷ھ میں شائع

ہوا [صفحہ ۱۳۳] جب کہ اس کا سنہ اشاعت ۱۲۸۱ھ ہے۔ [۳۳]

✽ مولانا عبدالحکیم سیالکوٹی کے حالات میں ہے:

”تذکرہ نگاروں نے علامہ سیالکوٹی کی مندرجہ ذیل کتابوں کا ذکر کیا ہے مگر ان

کے مخطوطات تک موجود نہیں“۔۔۔۔

✽ اس عبارت کے بعد آپ کی آٹھ مؤلفات کے نام دیئے ہیں [صفحہ ۱۴۴] جب کہ ان میں
سے ایک کتاب ”حاشیہ شرح عقائد تفتازانی“ کا مخطوط مکتبہ مکہ مکرمہ میں موجود ہے جو خود
علامہ سیالکوٹی کی زندگی میں ۱۰۶۳ھ کا کتابت شدہ ہے۔ [۳۴]

✽ عبدالقادر جرجانی کے تذکرہ میں ان کی ایک تصنیف کا نام ”مقتصد فی شرح

اعجاز القرآن“ بتایا [صفحہ ۱۵۵] جب کہ یہ ”المقتصد“ اور ”اعجاز القرآن“ کے ناموں
سے دو مختلف موضوعات پر الگ الگ کتب ہیں۔ جرجانی کے استاد محمد بن حسین فارسی

(متوفی ۴۲۱ھ) کے ماموں حسن بن احمد المعروف بہ ابوعلی فارسی (متوفی ۳۷۷ھ) نے عربی لغت

کے قواعد پر کتاب ”الایضاح“ تصنیف کی تھی، جس کا ایک قلمی نسخہ ۵۳۵ھ کا لکھا ہوا مکتبہ

ماہ نامہ نور الحبیب بصیر پور شریف ﴿ 60 ﴾ مارچ 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
اسکور بال پلین میں محفوظ ہے [۳۵] جرجانی نے اسی "الایضاح" کی شرح "المغنی" کے نام
سے تیس کے قریب جلدوں میں لکھی، پھر خود ہی اس کی تلخیص تین جلدوں میں تیار کر کے اسے
"المقتصد" کا نام دیا [۳۶] جس کا قلمی نسخہ مکتبہ ظاہریہ دمشق میں موجود ہے، جب کہ دوسری
کتاب "اعجاز القرآن" شائع ہوئی۔ [۳۷]

✽ عبداللہ نسفی کے حالات میں ان کی دو تصنیفات کے نام "عمدة العقائد" اور
"عقیده حافظیہ" بتائے [صفحہ ۱۵۸] جب کہ یہ ایک ہی کتاب ہے۔ آپ نے "عمدة
العقائد" یا "عمدة عقیده اهل السنة و الجماعة" کے نام سے یہ تالیف کی، جو آخر الذکر
نام سے ۱۸۴۳ء میں لندن سے شائع ہوئی [۳۸] اور مؤلف کا لقب حافظ الدین تھا، جو اختر راہی
نے بھی ذکر کیا ہے، چنانچہ اس مناسبت سے یہ "عقیده حافظیہ" کہلائی۔ شیخ عبداللہ نسفی نے
خود ہی اس کی شرح لکھی تھی، لیکن اس کا نام "الاعتماد" ہے۔ [۳۹]

✽ فقہ حنفی کی مشہور کتاب "کنز الدقائق" کے ایک شارح کا نام زین الدین بن
نجیم لکھا [صفحہ ۱۵۹]، درست نام یہ ہے، زین الدین بن ابراہیم بن محمد المعروف بہ ابن نجیم۔ [۴۰]
✽ "کنز الدقائق" کی شرح "البحر الرائق" کے بارے میں بتایا کہ:

"زین الدین بن نجیم مصری نے شروع کی مگر پایہ تکمیل کو پہنچنے سے پہلے ان کا
انتقال ہو گیا، بعد میں ان کے بھائی سراج الدین عمر نے مکمل کی۔" [صفحہ ۱۵۹]
اس عبارت میں یہ بات تو درست ہے کہ ابن نجیم مصری اس شرح کو مکمل نہ کر سکے، لیکن
یہ صحیح نہیں کہ اسے آپ کے بھائی نے مکمل کیا۔ حقیقت یوں ہے کہ ابن نجیم نے
"البحر الرائق" کے سات اجزاء تالیف کیے اور ان کی وفات کے بعد مفتی احتاف مصر شیخ
عبدالقادر بن عثمان المعروف بہ ابن طوری (متوفی ۱۰۳۰ھ تقریباً) نے اس کا آٹھواں و آخری
حصہ تالیف کیا اور یہ مکمل کتاب مطبوع ہے۔ [۴۱]

✽ شروع "کنز الدقائق" کے ضمن میں ہی لکھا کہ سراج الدین عمر نے "النہر
الفاائق" کے نام سے "البحر الرائق" کا اختصار تیار کیا [صفحہ ۱۵۹] پروفیسر اختر راہی صاحب
نے "کنز الدقائق" کے بارے میں لگ بھگ تمام معلومات "مفید المفتی" سے اخذ
کیں [۴۲] لیکن نہ جانے مذکورہ بالا نکات کہاں سے لیے۔ واضح رہے کہ "البحر الرائق" کے
مؤلف زین الدین نجیم اور "النہر الفائق" کے مؤلف سراج الدین عمر نجیم آپس میں اسی ترتیب
ماہ نامہ نور الحبيب بصیر پور شریف ﴿ 61 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

سے بڑے چھوٹے بھائی نیز استاد و شاگرد ہیں اور دونوں نے ہی ”کنز الدقائق“ کی الگ الگ شروح لکھیں۔ ایک نے دوسرے کی شرح کی تلخیص تیار نہیں کی، جیسا کہ اختر راہی نے سمجھا۔ زین الدین نجیم کی شرح ”البحر الرائق“ کے بارے میں گزشتہ سطور میں آچکا کہ یہ آپ نے شروع کی اور علامہ طوری نے مکمل کی، جب کہ سراج الدین عمر نجیم نے ”النہر الفائق“ کے نام سے مستقل شرح لکھی اور اس میں اپنے بھائی کی شرح ”البحر الرائق“ پر بڑے مباحثے کیے [۴۳] اور ”النہر الفائق“ دارالکتب علمیہ بیروت نے احمد عزوکی تحقیق کے ساتھ ۱۴۲۲ھ/۲۰۰۲ء کو تین جلدوں میں شائع کی، جو راقم الحروف کی نظر سے گزری، نیز قدیمی کتب خانہ کراچی نے شائع کر رکھی ہے۔

✽ ”کنز الدقائق“ کے ایک اور شارح قاضی زین الدین عبدالرحیم بن محمود عینی [۴۴] کا نام زین الدین بن عبدالرحیم لکھا [صفحہ ۱۵۹] جو درست نہیں۔ زین الدین آپ کا لقب ہے، نام نہیں اور عبدالرحیم خود شارح کا نام ہے، ان کے والد کا نہیں۔

✽ ”کنز الدقائق“ کے ہی شارح مولانا مصطفیٰ بن سلیمان بابی زادہ [۴۵] کے والد کا نام بابی لکھ دیا۔ [صفحہ ۱۵۹]

✽ ملا عبد اللہ یزدی کے حالات میں ان کا سنہ وفات ۹۸۱ھ درست قرار دیا [صفحہ ۱۶۰]، ان کے سنہ وصال نیز مذہب کے بارے میں اختلاف ہے۔ ”روضات الجنات“ کے مصنف محمد باقر خراسانی سبز داری شیعہ (متوفی ۱۰۹۰ھ) نے ان کا شیعہ علماء میں ذکر کرتے ہوئے وفات کا سال ۹۸۱ھ لکھا [۴۶]، مولانا عبدالحی فرنگی محلی نے عبد اللہ یزدی کو اکابر علماء احناف میں شمار کیا اور ”خلاصۃ الامر“ کے مصنف شیخ محمد امین محبی حنفی (متوفی ۱۱۱۱ھ) نے سنہ وفات ۱۰۱۵ھ لکھا۔ [۴۷]

✽ مولانا مصلح الدین لاری سندھی کے بارے میں بتایا کہ ۹۵۱ھ میں مکہ معظمہ چلے گئے [صفحہ ۱۶۳] جب کہ آپ نے یہ سفر ۹۶۰ھ میں اختیار کیا۔ [۴۸]

✽ ”تفسیر محمدی“ کے مؤلف کے بارے میں لکھا کہ آپ محمد بن احمد میاں جی کے نام سے معروف ہیں [صفحہ ۱۶۳]، اس کے برعکس آپ حسن محمد چشتی احمد آبادی گجراتی کے نام سے مشہور ہیں [۴۹] اور صاحب ”نزهة الخواطر“ نے تو آپ کے حالات ہی اس نام سے حرف ”ح“ کے تحت درج کیے ہیں۔ [۵۰]

✽ عبد اللہ بن عمر بیضاوی کے تذکرہ میں ایک نام ”ملا عماد طاری“ درج ہے۔

ماہ نامہ نور الحبیب بصیر پور شریف ﴿ 62 ﴾ مارچ 2005ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَقْلُومٍ لَكَ
 ہے [صفحہ ۱۶۳] جو پہلے ہی مغلط عبارت تھی، اس پر کتابت میں بھی غلطی، واضح نام اس طرح سے
 ہے، شیخ محمد بن محمود المعروف بہ عماد الدین محمد طاری۔ [۵۱]

✽ فقہ حنفی کی مشہور کتاب ”نقایہ“ کی شروح کا ذکر کرتے ہوئے قاسم بن قطلوبغا
 اور ملا عبد العلی برجدی کی کتب کو دو الگ الگ شروح قرار دیا [صفحہ ۱۶۶] جب کہ یہ ایک ہی شرح
 ہے، جسے اول الذکر نے شروع کیا اور ان کی وفات کے بعد عبد العلی بن محمد بن حسین برجدی
 (۹۳۵ھ میں زندہ) نے پایہ تکمیل تک پہنچایا۔ [۵۲]

✽ ”جامع الرموز“ کے مصنف شمس الدین محمد خراسانی قہستانی کا سنہ وفات
 دو ٹوک انداز میں ۹۶۲ھ لکھ دیا، کسی اختلاف کا اشارہ تک نہیں دیا [صفحہ ۱۶۷] جب کہ اس پر شدید
 اختلاف ہے۔ بعض نے ۹۵۰ھ [۵۳]، کچھ نے تقریباً ۹۵۳ھ [۵۴]، بعض نے کہا کہ ۹۶۰ھ
 کے لگ بھگ [۵۵] اور دیگر نے تقریباً ۹۶۲ھ [۵۶] اور کچھ نے ۹۶۳ھ لکھا۔ [۵۷]

✽ قاضی عضد الدین ایبھی کا سنہ ولادت حتمی طور پر ۶۸۰ھ لکھا [صفحہ ۱۶۸] جب کہ
 محققین اب تک آپ کا صحیح سنہ پیدائش تلاش نہیں کر پائے۔ ”طبقات الشافعیہ“ میں فقط اتنا
 ہے کہ آپ کی ولادت ۶۸۰ھ کے بعد ہوئی، اس بارے میں مزید اقوال بھی ہیں۔ [۵۸]
 ✽ اہل قلم کے ہاں ”نقل در نقل“ کے عمل پر اختر راہی نے ناگواری و ناپسندیدگی
 کا اظہار تو کر دیا [صفحہ ۱۹۷] لیکن دوسرے مقام پر خود یہی عمل اختیار کیا۔ قاضی عضد الدین
 ایبھی (متوفی ۷۵۶ھ) جو سلطان الہند محمد بن تغلق (متوفی ۷۵۲ھ) کے استاد تھے، ان کے
 تذکرہ میں یوں رقم طراز ہوئے:

”مولانا اکبر شاہ خان نجیب آبادی نے لکھا ہے کہ ان ہی کے فیض صحبت کا نتیجہ تھا

کہ محمد تغلق نے روشن خیالی اختیار کی“۔۔۔ [صفحہ ۱۶۸]

گزارش ہے کہ نجیب آبادی کی یہ تحریر قاضی عضد الدین ایبھی و سلطان محمد تغلق کی وفات کے
 تقریباً چھ صدیاں بعد معرض وجود میں آئی، جب کہ تغلق دور کی تحریریں موجود دست یاب ہیں،
 جن سے استفادہ نہیں کیا گیا۔ مشہور عرب سیاح محمد بن عبد اللہ المعروف بہ ابن بطوطہ
 (متوفی ۷۷۹ھ) جب ہندوستان آئے تو یہاں طویل عرصہ مقیم رہ کر تغلق دربار سے وابستہ رہے، ان
 کے سفر نامہ کے ایک سے زائد اردو تراجم شائع ہو چکے ہیں، جس میں انہوں نے یہاں کے چشم دید
 واقعات بیان کرتے ہوئے تغلق کو خیر و شر کا مجموعہ قرار دیا اور رعایا پر اس کے ظلم و انتقام کا بڑی
ماہ نامہ نور الحبیب بصیر پور شریف ﴿ 63 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
تفصیل سے ذکر کیا، جیسا کہ دارالحکومت دہلی کو ویران کرنے کا واقعہ، جسے حکیم سید عبدالحی ندوی
نے ابن بطوطہ ہی کے حوالہ سے درست تسلیم کرتے ہوئے تعلق کے حالات میں اپنی کتاب میں
درج کیا [۵۹] اور طبقہ علماء و مشائخ کے ساتھ تعلق کے توہین آمیز و ظالمانہ سلوک کا ایک واقعہ تو
خود اختر رائی نے بھی دوسرے مقام پر اس دور کے مشہور عالم شیخ فخر الدین زراوی دہلوی چشتی
(متوفی ۷۲۸ھ) کے حالات میں تفصیل سے درج کیا ہے۔ [صفحہ ۱۸۷-۱۸۸]

اب رہا تعلق کے استاد قاضی عضد الدین ایچی کا معاملہ، تو بغداد کے مشہور مؤرخ و فلسفی
کمال الدین عبدالرزاق بن احمد المعروف بہ ابن فوطی حنبلی (متوفی ۷۲۳ھ) اور قاضی عضد الدین،
تمرکز میں وزیر رشید الدین فضل اللہ بن ابوالخیر ہمدانی (متوفی ۷۱۸ھ) کے ہاں طویل عرصہ مقیم
رہے [۶۰] یہی علامہ فوطی لکھتے ہیں کہ عضد الدین ایچی کو وزیر رشید الدین کے دربار میں خاص
مقام حاصل تھا اور وہ دونوں ہم پیالہ و ہم نوالہ تھے۔ عضد الدین مختلف فنون و علوم حکمت اور
آداب و اخلاق میں اہم تھے، لیکن ان کا عقیدہ درست نہ تھا۔ وہ شراب نوشی میں مگن، فلسفیانہ
افکار کے داعی اور شریعت محمدیہ سے لاتعلق نیز فسق و فجور میں مشہور تھے۔ اسی باعث پہلے قاضی
کے منصب سے الگ اور پھر جلاوطن کیے گئے، ان کی وجہ سے مذکورہ وزیر بھی بدنام ہوئے [۶۱]
علامہ فوطی یہ نہیں بتا سکے کہ بالآخر قاضی عضد الدین کا انجام کیا ہوا، کیوں کہ علامہ فوطی یہ مرحلہ
آنے سے قبل وفات پا چکے تھے لیکن اس کا ذکر خود اختر رائی نے کر دیا ہے کہ آخر عمر میں معتبوب
اقتدار ہوئے اور دوران قید انتقال ہوا۔ [صفحہ ۱۶۹]

✽ نجم الدین عمر نسفی کے تذکرہ میں ضیاء الدین خالد بغدادی کو علامہ سیالکوٹی کی
ایک کتاب کے محشی اور شاگرد بتایا [صفحہ ۱۷۶]

مولانا عبدالحکیم سیالکوٹی نے ۱۰۶۷ھ میں وفات پائی اور ان کے حالات ”تذکرہ مصنفین
درس نظامی“ میں ہی درج ہیں [صفحہ ۱۳۸-۱۳۵] جب کہ ابوالبہاء ضیاء الدین خالد بن احمد بغدادی
کا سنہ ولادت ۱۱۹۰ھ اور وفات ۱۲۴۲ھ ہے [۶۲] یوں علامہ سیالکوٹی کی وفات اور مولانا خالد
بغدادی کی ولادت کے درمیان ایک سو تیس برس کے قریب عرصہ حائل ہے، لہذا استاد و شاگرد ہونا
ممکن نہیں۔ ہاں یہ درست ہے کہ انہی خالد بغدادی نے علامہ سیالکوٹی کی ایک تالیف ”حاشیہ
سیالکوٹی علی خیالی“ پر حاشیہ لکھا، جو ۱۳۰۷ھ میں استنبول سے شائع ہوا اور راقم الحروف کی
نظر سے گزرا۔ یہ کتاب ”حاشیہ سلیمانی“ کے نام سے مشہور ہے، اس بنا پر کہ آپ عراق کے
[ماہ نامہ نور الحبیب بصیر پور شریف ۶۴] مارچ ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
شہر سلیمانہ کے نواح میں پیدا ہوئے اور ”حاشیہ بغدادی“ سے مراد بھی یہی کتاب ہے کیوں کہ
آپ طویل عرصہ بغداد میں مقیم رہے۔

✽ قطب الدین رازی کے تذکرہ میں لکھا کہ قرین قیاس روایت یہ ہے کہ وہ شافعی
المسلک تھے [صفحہ ۲۰۶] اس پس منظر میں آپ کی فقہ شافعی پر ضخیم تالیف ”شرح الحاوی
الصغیر“ کا موضوع ذکر کرنا ضروری تھا [۶۳]، تاکہ اس قیاس کو تقویت ملتی۔

✽ منطق کی مشہور کتاب ”مطالع الانوار“ کے مصنف قاضی سراج الدین محمود
بن ابوبکر ارموی کا سنہ وفات ۶۸۲ھ [۶۴] کی بجائے ۶۸۹ھ لکھ دیا۔ [صفحہ ۲۰۷]

✽ نجم الدین علی بن عمر بن علی کاتمی قزوینی (متوفی ۶۷۵ھ) کی منطق پر مشہور
کتاب ”رسالة الشمسية“ کو [۶۵] ان کے والد کی تصنیف قرار دے دیا۔ [صفحہ ۲۰۷]

✽ قاضی محبت اللہ بہاری کے تذکرہ میں لکھا کہ آپ نے ملا قطب الدین ٹمس آبادی
سے اکتساب فیض کیا، دوسری روایت کے مطابق قطب الدین سہالوی سے تعلیم پائی [صفحہ ۲۱۰]،
حق یہ ہے کہ آپ نے ان دونوں کی شاگردی اختیار کی۔ [۶۶]

✽ ”عارضۃ الاحوذی فی شرح الترمذی“ کے مؤلف ابن العربی مالکی کا
سنہ وفات ۵۴۳ھ یا ۵۴۶ھ [۶۷] کی بجائے ۴۵۶ھ لکھ دیا۔ [صفحہ ۲۲۳]

✽ جامع ترمذی کے ہی شارح شیخ ابوطیب سندھی کا سنہ وفات ۱۱۰۹ھ لکھا
[صفحہ ۲۲۳] جب کہ آپ ۱۱۲۰ھ میں وطن سے ہجرت کر کے مدینہ منورہ پہنچے اور ۱۱۳۹ھ میں
وہاں وفات پائی۔ [۶۸]

✽ شارح ترمذی حافظ زین الدین عبدالرحیم بن حسین عراقی کا سنہ وفات ۸۰۶ھ
[۶۹] یا ۸۱۹ھ [۷۰] کی بجائے ۸۳۰ھ بتا دیا۔ [صفحہ ۲۲۴]

✽ ”التعلیقات علی الترمذی“ کے مؤلف احمد بن محمد شا کر کالقب ”حافظ“
لکھا [صفحہ ۲۲۴] جب کہ آپ کے القاب ”ٹمس الدین“ اور ”ابوالاشبال“ ہیں۔ [۷۱]

✽ مولانا محمد حسن فرنگی محلی کے تذکرہ میں ہے کہ آپ رام پور کے مدرسہ عالیہ میں
مدرس اعلیٰ مقرر ہوئے، بعد میں مولانا عبدالعلی فرنگی محلی اسی عہدہ پر فائز ہوئے [صفحہ ۲۳۲] راقم
الحروف نے ان دونوں علماء کے حالات کا بغور مطالعہ کرنے کے بعد اسے برعکس پایا، یعنی مولانا
عبدالعلی فرنگی محلی مذکورہ مدرسہ میں مدرس اعلیٰ مقرر ہوئے اور جب ۱۱۹۳ھ میں آپ رام پور سے

ماہ نامہ نور الحیب بصیر پور شریف ۶۵ مارچ ۲۰۰۵ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 بہار آگئے [صفحہ ۱۴۷] تو بعد میں مولانا محمد حسن فرنگی محلی اسی عہدہ پر فائز ہوئے تا آن کہ رام پور میں
 ہی وفات پائی۔

❖ قاضی محمد مبارک گوپاموی (متوفی ۱۱۶۲ھ یا ۱۱۶۴ھ) کو ایک ہی گھرانہ کی تین
 نسلوں کے شاگرد قرار دیا [صفحہ ۲۳۸-۲۴۰]، نام یہ ہیں:

قاضی شہاب الدین بن محمد حسین گوپاموی (متوفی ۱۱۲۰ھ تقریباً)

قاضی قطب الدین بن شہاب الدین بن محمد حسین گوپاموی (متوفی ۱۱۶۰ھ)

ملا محمد صالح بن قطب الدین بن شہاب الدین بن محمد حسین گوپاموی

لیکن یہ درست نہیں، قاضی مبارک نے بے شک اول الذکر دونوں باپ بیٹا سے تعلیم
 پائی [۷۲] جب کہ ملا محمد صالح گوپاموی نام کے اس گھرانہ کے کسی عالم کا نام نہیں ملتا بلکہ اس کی
 تیسری نسل میں وہاج الدین بن قطب الدین بن شہاب الدین بن محمد حسین گوپاموی نام کے جید
 عالم تھے [۷۳] لیکن وہ قاضی مبارک کے استاد نہیں تھے۔ حقیقت یوں ہے کہ قاضی مبارک
 گوپاموی کے ایک استاد ملا محمد صالح بنگالی نام کے ضرور تھے [۷۴] جن کا اس گھرانہ سے کوئی
 نسب تعلق نہیں، وہ قاضی قطب الدین گوپاموی کے بیٹے نہیں جیسا کہ اختر راہی نے سمجھا [صفحہ ۲۴۰]
 بلکہ ان کے قابل فخر استاد تھے۔ [۷۵]

❖ مولانا الہ داد جونپوری کا سنہ وصال ۹۶۲ھ لکھا [صفحہ ۲۴۲] جب کہ آپ نے
 ۹۳۲ھ [۷۶] یا ۹۲۳ھ [۷۷] میں وفات پائی، آخر الذکر سال درست معلوم ہوتا ہے۔

❖ امام مسلم کے تذکرہ میں ”الافراد“ اور ”الوحدان“ کو ان کی دوا لگ الگ
 تصنیفات قرار دیا [صفحہ ۲۴۸] جب کہ یہ ایک ہی کتاب ہے، جو ۱۳۲۳ھ میں آگرہ سے شائع ہوئی
 اور اس کا تازہ ایڈیشن ادارۃ القرآن کراچی نے شائع کر رکھا ہے۔ [۷۸]

❖ شارح صحیح مسلم ابو عبد اللہ محمد بن علی مازری کا سال وفات ۵۳۹ھ لکھا
 [صفحہ ۲۴۹] جب کہ آپ کی وفات ۵۳۶ھ میں ہوئی۔ [۷۹]

❖ صحیح مسلم کے ایک اور شارح ابوالفرج عیسیٰ بن مسعود زواوی کی وفات کا سال
 ۷۴۳ھ قرار دیا [صفحہ ۲۴۹] جب کہ آپ نے ۷۴۳ھ میں وفات پائی۔ [۸۰]

❖ سنن ابن ماجہ کی شروح کا ذکر کرتے ہوئے لکھا، ”نور مصباح الزجاجة“
 علی بن سلیمان مالکی [صفحہ ۳۲]، دوسرے مقام پر سنن ابوداؤد کی شروح میں ایک شرح کا یوں ذکر
ماہ نامہ نور الحبيب بصیرپور شریف ۶۶ مارچ ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَقْلُوْمٍ لَكَ
 کیا، ”سرفاۃ الصعود“ جلال السیوطی، اس کی تلخیص علامہ دفتی نے کی ہے [صفحہ ۳۹]، تیسری
 جگہ صحیح مسلم کی شروح میں بتایا، ”وحشی الدیاج“ سیوطی کی شرح کی تلخیص ہے، جو علامہ مجموعی
 (متوفی ۱۲۹۸ھ) نے کی۔ [صفحہ ۲۳۹]

مندرجہ بالا اقتباسات، بلکہ اصل کتاب میں ان کے سیاق و سباق کے مطالعہ کے بعد بھی
 قاری پر یہ بات کسی طور واضح نہیں ہوتی کہ ان میں علی بن سلیمان مالکی، علامہ دفتی، علامہ مجموعی کے
 ناموں سے جو کچھ لکھا گیا، یہ ایک ہی شخصیت ہے یا تین۔ شاید اختر راہی صاحب خود بھی آگاہ نہ
 تھے، تبھی تو ہر مقام پر ان کا نام الگ الگ صورت میں درج کیا۔ حقیقت یہ ہے کہ ایک ہی شخصیت کا
 ذکر ہے، جن کا مکمل نام یہ ہے، شیخ ابوالحسن علی بن سلیمان دمشقی مجموعی مالکی مراکشی شاذلی۔ بعض
 نے دفتی بوجھا دی لکھا، وہ بھی درست ہے، اور آپ نے ۱۲۹۸ھ میں نہیں ۱۳۰۶ھ میں وفات
 پائی، نیز آپ کی علم حدیث پر مذکورہ بالا تینوں کتب مطبوع ہیں۔ [۸۱]

✽ شاہ ولی اللہ دہلوی کے تذکرہ میں ان کی تصنیفات کی فہرست میں ایک کتاب کا
 نام ”مسللات“ بتایا گیا [صفحہ ۲۶۵] لیکن اس نام کی آپ نے کوئی کتاب تصنیف نہیں کی تھی۔
 ”مسللات“ کا لفظ محدثین اور علم حدیث کے طلبہ کے ہاں ایک اصطلاح ہے، وہ کتب جن
 میں سلسلہ روایت حدیث وغیرہ علوم بیان کیے گئے ہوں، ان کتب کو ”مسللات“ کے نام
 سے یاد کیا جاتا ہے، لہذا جہاں کہیں بھی اہل علم نے ”مسللات شاہ ولی اللہ دہلوی“
 لکھا [۸۲] اس سے مراد شاہ ولی اللہ کی وہ تصنیفات ہیں، جن میں آپ کا سلسلہ روایت درج ہے۔
 مثلاً ”اربعون حدیثاً، الدر الثمین، النوادر، الفضل المبین“ وغیرہ، ان دنوں یہ چاروں
 کتب میر محمد کتب خانہ کراچی نے یک جا شائع کر رکھی ہیں اور اختر راہی نے اپنے مقام پر ان سب
 کا ذکر الگ سے کیا ہے۔

✽ فقہ حنفی کی مشہور زمانہ کتاب ”رد المحتار“ کے مؤلف علامہ سید محمد امین بن عمر
 المعروف بہ ابن عابدین [۸۳] کے والد کا نام ”عمرو“ اور مذکورہ کتاب کا نام ”رد المختار“
 قرار دیا، جو درست نہیں۔ [صفحہ ۲۸۷]

✽ علامہ ابن عابدین کے تذکرہ میں ”تکملہ رد مختار“ کو آپ کی تالیف قرار
 دیا [صفحہ ۲۸۸]، جو غلط ہے۔ علامہ ابن عابدین نے فقہ حنفی کی مشہور کتاب ”در المختار“ کی
 ضخیم شرح بنام ”رد المحتار“ لکھی تھی، جو ”حاشیہ ابن عابدین“ اور ”حاشیہ شامی“ کے
 [ماہ نامہ نور الحیب بصیرپور شریف ۶۷] مارچ ۲۰۰۵ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ناموں سے مشہور و مقبول ہوئی، لیکن آپ اسے مکمل نہیں کر پائے اور وفات پائی۔ بعد ازاں آپ
 کے فرزند جلیل علامہ سید محمد علاء الدین عابدین (متوفی ۱۳۰۶ھ) نے اس کا مکملہ بنام ”قرۃ عیون
 الاختیار بتکملة رد المحتار علی الدر المختار“ لکھا، جو ”تکملة رد مختار“ کے
 مختصر نام سے مشہور ہے [۸۴] ”رد المختار“ پہلی بار مطبع بولاق قاہرہ نے ۱۲۷۲ھ میں طبع کرنا
 شروع کی [۸۵] جب کہ ”تکملة رد مختار“ اسی مطبع نے ۱۲۹۹ھ میں طبع کی [۸۶] جس کے
 بعد ان کی ایک جاہلیات کا سلسلہ شروع ہوا، جو آج تک جاری ہے۔

✽ ابن مالک کے تذکرہ میں ان کی تصنیف ”الکافیۃ الشافعیۃ“ کو زرکلی کے
 حوالہ سے غیر مطبوعہ لکھ دیا [صفحہ ۲۹۰] زرکلی کی کتاب کا متعلقہ مقام راقم کے پیش نظر ہے اور انہوں
 نے واضح طور پر اسے مطبوعہ بتایا ہے۔ [۸۷]

✽ مولانا احمد رضا خان بریلوی کی فقہ حنفی پر اہم عربی کتاب ”جد الممتار علی
 رد المختار“ [۸۸] کا نام ”جد الممتاز حاشیہ رد المختار“ بتا دیا۔ [صفحہ ۲۹۷]
 ✽ حسین آفندی الجسر کے معروف نام میں آفندی کا اضافہ [صفحہ ۲۹۸] بے محل ہے،
 یہ عثمانی دور حکومت میں اعزاز کا عمومی لقب تھا، طبقہ علماء یا کسی ایک شخص و خاندان کے لیے مختص نہیں۔
 ✽ شیخ حسین الجسر کے بارے لکھا کہ آپ طرابلس شام میں پیدا ہوئے [صفحہ ۲۹۸]
 جب کہ ”تذکرہ مصنفین درس نظامی“ کی تصنیف سے اب تک مذکورہ طرابلس ملک شام کی بجائے
 لبنان میں شامل ہے۔

✽ عبد اللہ بن عمرو دبوسی کے تذکرہ میں لکھا کہ

”آپ کی حسب ذیل کتابوں کے نام ملتے ہیں“۔۔۔

اس عبارت کے بعد دبوسی کی تین کتب کے نام دیے [صفحہ ۳۰۲] جب کہ آپ کی چوتھی
 کتاب ”الامد الاقصی“ کا نہ صرف نام ملتا ہے [۸۹] بلکہ پبلک لائبریری رباط مراکش
 کے ذخیرہ کتابی میں اس کا قلمی نسخہ بھی محفوظ ہے۔ [۹۰]

✽ علی الجارم کے تذکرہ میں کتاب ”قصۃ العرب فی اسبانیہ“ کے نام میں سے
 ایک تو لفظ قصہ حذف کر دیا، دوسرا اس کتاب کو خود علی الجارم کی تالیف بتایا [صفحہ ۳۰۶] جب کہ یہ
 شیٹلے لین پول کی تصنیف کا عربی ترجمہ ہے۔ [۹۱]

✽ علی الجارم کی ایک تالیف ”مراح العربیۃ“ بتائی [صفحہ ۳۰۶] جب کہ اس کا
 ماہ نامہ نور الحبیب بصیر پور شریف ﴿ 68 ﴾ مارچ ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لِّكَ
درست نام ”مرح الوليد“ ہے، جو مطبوع اور ولید بن یزید اموی کے احوال پر مبنی ہے۔ [۹۲]

✽ قصیدہ بردہ کے ناظم امام بوصری کے تذکرہ میں لکھا کہ آپ فسطاط میں دفنائے گئے [صفحہ ۳۱۳] جب کہ آپ کی قبر اسکندریہ میں واقع ہے [۹۳] اور فسطاط، قاہرہ شہر کا قدیم نام ہے۔

حوالہ جات و حواشی

[۱] نزہۃ الخواطر وبہجة المسامع و النواظر، حکیم سید عبدالحی ندوی، طبع اول ۱۴۲۰ھ/۱۹۹۹ء، دار ابن حزم بیروت، صفحہ ۵۶۳

[۲] معجم الاعلام، بسام عبد الوہاب جابی، طبع اول ۱۴۰۷ھ/۱۹۸۷ء، الجبّان و الجابی پبلشرز قبرص، صفحہ ۹۹۰

[۳] الاعلام، خیرالدین زرکلی، طبع ششم ۱۹۸۴ء، دارالعلم للملایین بیروت، جلد ۷، صفحہ ۱۷۸/حدائق الحنفیہ، مولوی فقیر محمد جہلمی، تحقیق خورشید احمد خان، طبع چہارم، مکتبہ حسن سہیل لاہور، صفحہ ۲۳۶/الفوائد البہیہ فی تراجم الحنفیہ، مولانا عبدالحی فرنگی محلی، تحقیق احمد زعمی، طبع اول ۱۴۱۸ھ/۱۹۹۸ء، شرکت دارالارقم بیروت، صفحہ ۳۳۳-۳۳۵/مفید المفتی المعروف بہ فقہ اسلامی، مولانا عبدالاول جوہوری، طبع دوم ۱۴۰۱ھ، مکتبہ غوثیہ ملتان، صفحہ ۱۲۰

[۴] معجم المطبوعات العربیة و المعربة، یوسف الیان سرکیس، سنہ اشاعت درج نہیں، طبع جدید، دارصادر بیروت، جلد ۷، صفحہ ۷/معجم المؤلفین، عمر رضا کمالہ، طبع اول ۱۴۱۴ھ/۱۹۹۳ء، مؤسسۃ الرسالۃ بیروت، جلد ۲، صفحہ ۳۶۶/الاعلام، جلد ۴، صفحہ ۲۱۱

[۵] تراجم اعیان المدینۃ المنورۃ، گم نام مؤلف، تحقیق پروفیسر ڈاکٹر محمد تونسجی، طبع اول ۱۴۰۴ھ/۱۹۸۴ء، دارالشرق جدہ، صفحہ ۶۰/الاعلام، جلد ۶، صفحہ ۲۵۳/ملک الدرر فی اعیان القرن الثانی عشر، سید محمد خلیل مرادی نقشبندی، تحقیق اکرم حسن علمی، طبع اول ۱۴۲۲ھ/۲۰۰۱ء، دارصادر بیروت، جلد ۴، صفحہ ۷۹-۸۰/معجم المطبوعات العربیة و المعربة، جلد ۷، صفحہ ۲۳۲، ۱۰۵۶-۱۰۵۷/معجم المؤلفین، جلد ۳، صفحہ ۳۶۸/نزہۃ الخواطر، صفحہ ۶۸۵

[۶] تذکرہ علمائے ہند، مولوی رحمان علی، فارسی سے اردو ترجمہ و تحقیق پروفیسر محمد ایوب قادری، طبع اول ۱۹۶۱ء، پاکستان ہسٹاریکل سوسائٹی کراچی، صفحہ ۳۱۰/فہرست کتب،

ماہ نامہ نور الحبیب بصیر پور شریف ﴿ 69 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ۲۰۰۳ء، قدیمی کتب خانہ کراچی، صفحہ ۱/۱۱ اعلام، جلد ۲، صفحہ ۳۳/نزهة الخواطر، صفحہ ۱۰۲۲

- [۷] معجم المطبوعات العربية و المعربة، جلد ۱، صفحہ ۲۹۱
- [۸] الاعلام، جلد ۱، صفحہ ۱۷۱ [۹] الاعلام، جلد ۱، صفحہ ۱۷۵
- [۱۰] الاعلام، جلد ۱، صفحہ ۱۰۸/حدائق الحنفية، صفحہ ۲۵۵/معجم المطبوعات العربية و المعربة، جلد ۲، صفحہ ۱۱۶۲/معجم المؤلفين، جلد ۱، صفحہ ۱۲۵/نزهة الخواطر، صفحہ ۶۹۱
- [۱۱] المنجد، لوئیس بن نقولا معلوف، عربی سے اردو ترجمہ مولانا سعد حسن خان یوسفی وغیرہ، طبع ۱۹۷۵ء، دارالاشاعت کراچی، صفحہ ۵۸۲
- [۱۲] المنجد، صفحہ ۶۶۱
- [۱۳] الاعلام، جلد ۱، صفحہ ۲۳۶/نزهة الخواطر، صفحہ ۹۰۳
- [۱۴] معجم المطبوعات العربية فی شبه القارة الهندية الباكستانية، ڈاکٹر احمد خان، طبع اول ۱۳۲۱ھ/۲۰۰۰ء، مکتبہ شاہ فہد ریاض، صفحہ ۲۲۷
- [۱۵] ایضاً، صفحہ ۲۲۸ [۱۶] معجم الاعلام، صفحہ ۹۹۲
- [۱۷] الاعلام، جلد ۷، صفحہ ۱۷۸/معجم الاعلام، صفحہ ۹۸۲
- [۱۸] الاعلام، جلد ۵، صفحہ ۳۳۳/معجم المطبوعات العربية و المعربة، جلد ۲، صفحہ ۱۶۲۳/معجم المؤلفين، جلد ۳، صفحہ ۹۳
- [۱۹] الاعلام، جلد ۲، صفحہ ۲۰۸
- [۲۰] فہرست کتب، ۲۰۰۳ء، میر محمد کتب خانہ کراچی، صفحہ ۱۷/فہرست کتب قدیمی کتب خانہ، صفحہ ۲۷
- [۲۱] معجم مؤلفی مخطوطات مکتبہ الحرم المکی الشریف، عبداللہ بن عبدالرحمن معلی، طبع اول ۱۳۱۶ھ/۱۹۹۶ء، مکتبہ شاہ فہد ریاض، صفحہ ۳۳۲/۱ اعلام، جلد ۲، صفحہ ۲۰۸
- [۲۲] التعليقات السنية، مولانا عبدالحی فرنگی محلی، اسی مصنف کی دوسری کتاب "الفوائد البہیة" کے حاشیہ پر طبع ہوئی، صفحہ ۱۰۱
- [۲۳] طرب الامائل بتراجم الافاضل، مولانا عبدالحی فرنگی، "الفوائد البہیة" کے آخر میں مطبوع ہے، صفحہ ۳۶۶-۳۶۹
- [۲۴] معجم مؤلفی مخطوطات مکتبہ الحرم، صفحہ ۳۳۲-۳۳۶

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَعَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

[٢٥] الاعلام، جلد ٦، حاشية صفحہ ٣٣

[٢٦] الاعلام، جلد ٦، حاشية صفحہ ٣٣/ التعليقات السنية، صفحہ ١٥٢-١٥٥/مجم

المطبوعات العربية و المعربة، جلد ١، صفحہ ٨٩١-٨٩٢

[٢٧] معجم المؤلفين، جلد ١، صفحہ ٦٣٥

[٢٨] معجم المطبوعات العربية فى شبه القارة الهندية الباكستانية، صفحہ ١٣٧

[٢٩] معجم المطبوعات العربية فى شبه القارة الهندية الباكستانية،

صفحہ ٢٨٩/معجم المطبوعات العربية و المعربة، جلد ١، صفحہ ١٢٨٦

[٣٠] الاعلام، جلد ٢، صفحہ ٢٦٠/معجم مؤلفى مخطوطات مكتبة الحرم، صفحہ ٢٨٢

[٣١] الاعلام، جلد ٢، صفحہ ٢٣٢/ حدائق الحنفية، صفحہ ٣٨٢، ٣٨٩

[٣٢] الاعلام، جلد ٧، صفحہ ٣٠-٣١/ حدائق الحنفية، صفحہ ٣٢١/ الفوائد البهية، صفحہ ٣١٥

[٣٣] معجم المطبوعات العربية فى شبه القارة الهندية الباكستانية، صفحہ ١٩١، ٢٠٩

[٣٤] فهرس مخطوطات مكتبة مكة المكرمة، پروفیسر ڈاکٹر عبدالوہاب

ابراہیم ابوسليمان وغيره، طبع اول ١٣١٨ھ/ ١٩٩٧ء، مكتبة شاه فہد رياض، صفحہ ٨٨

[٣٥] الاعلام، جلد ٢، صفحہ ١٧٩-١٨٠/ جلد ٦، صفحہ ٩٩

[٣٦] معجم المطبوعات العربية و المعربة، جلد ١، صفحہ ٦٨١/معجم

المؤلفين، جلد ٢، صفحہ ٢٠١-٢٠٢

[٣٧] الاعلام، جلد ٣، صفحہ ٢٨-٢٩

[٣٨] معجم المطبوعات العربية و المعربة، جلد ٢، صفحہ ١٨٥٢-١٨٥٣

[٣٩] الفوائد البهية، صفحہ ١٧٣/معجم المؤلفين، جلد ٢، صفحہ ٢٢٨

[٤٠] الاعلام، جلد ٣، صفحہ ٦٢/ حدائق الحنفية، صفحہ ٣٣٦

[٤١] الاعلام، جلد ٣، صفحہ ٦٢، جلد ٢، صفحہ ٣١/معجم المؤلفين، جلد ٢، صفحہ ١٩١

[٤٢] مفيد المفتى، صفحہ ٢٠٧-٢٠٨

[٤٣] الاعلام، جلد ٥، صفحہ ٣٩/ حدائق الحنفية، صفحہ ٣١٨/ طرب الامائل،

صفحہ ٥١٠/ مفيد المفتى، صفحہ ١٣٣، ٢٠٩، ٢٣٧

[٤٤] معجم المؤلفين، جلد ٢، صفحہ ١٣٦/ مفيد المفتى، صفحہ ٢٠٩

ماہ نامہ نور الحبيب بصیرپور شریف ﴿ 71 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- [٣٥] الاعلام، جلد ٤، صفحہ ٢٣٣/معجم المؤلفين، جلد ٣، صفحہ ٨٦٦
- [٣٦] الاعلام، جلد ٣، صفحہ ٨٠
- [٣٧] طرب الامائل، صفحہ ٥٠٨-٥٠٩
- [٣٨] نزہۃ الخواطر، صفحہ ٢٣١
- [٣٩] تذکرہ علمائے ہند، صفحہ ٢٤٣ [٥٠] نزہۃ الخواطر، صفحہ ٣٢٩
- [٥١] تذکرہ علمائے ہند، صفحہ ٥٨٣/نزہۃ الخواطر، صفحہ ٢١٦
- [٥٢] الاعلام، جلد ٣، صفحہ ٣٠
- [٥٣] معجم المطبوعات العربية و المعربة، جلد ٢، صفحہ ١٥٣٣/معجم المؤلفين، جلد ٣، حاشیہ صفحہ ٢٤٣
- [٥٤] الاعلام، جلد ٤، صفحہ ١١/معجم مؤلفي مخطوطات مكتبة الحرم، صفحہ ٢١٢
- [٥٥] مفید المفتی، صفحہ ٢٣٥ [٥٦] ایضاً
- [٥٧] معجم المطبوعات العربية فی شبه القارة الهندية الباكستانية، صفحہ ٣٥٣
- [٥٨] مجمع الآداب فی معجم الالقاب، کمال الدین ابوالفضل عبدالرزاق بن احمد فوطی، تحقیق محمد کاظم، طبع ١٣١٦ھ، وزارت ثقافت طهران ایران، جلد ١، حاشیہ تحقق صفحہ ٢١١
- [٥٩] نزہۃ الخواطر، صفحہ ١٩٦-١٩٩
- [٦٠] الاعلام، جلد ٣، صفحہ ٢٩٥، ٣٣٩/جلد ٥، صفحہ ١٥٢
- [٦١] الاعلام، جلد ٣، حاشیہ صفحہ ٢٩٥/مجمع الآداب، جلد ١، صفحہ ٣١١-٣١٢
- [٦٢] الاعلام، جلد ٢، صفحہ ٢٩٣/معجم المؤلفين، جلد ١، صفحہ ٦٦٤
- [٦٣] الاعلام، جلد ٤، صفحہ ٣٨/التعليقات السنية، صفحہ ٢١٢
- [٦٤] الاعلام، جلد ٤، صفحہ ١٦٦/معجم المطبوعات العربية و المعربة، جلد ١، صفحہ ٢٢٤/معجم مؤلفي مخطوطات مكتبة الحرم، صفحہ ١٥٣/معجم المؤلفين، جلد ٣، صفحہ ٨٠١
- [٦٥] الاعلام، جلد ٢، صفحہ ٣١٥/معجم المطبوعات العربية و المعربة، جلد ٢، صفحہ ١٥٣٨/معجم مؤلفي مخطوطات مكتبة الحرم، صفحہ ٣٠٩/معجم المؤلفين، جلد ٢، صفحہ ٢٨١
- [٦٦] نزہۃ الخواطر، صفحہ ٤٨٣، ٤٨٥، ٤٩٣
- [٦٧] الاعلام، جلد ٦، صفحہ ٢٣٠/معجم المطبوعات العربية فی شبه القارة

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدِيدِ كُلِّ مَعْلُومٍ لَكَ

الهندية الباكستانية، صفحہ ۳۹۸/معجم المطبوعات العربية و المعربة، جلد ۱، صفحہ ۱۷۴/

معجم مؤلفی مخطوطات مكتبة الحرم، صفحہ ۸۹/معجم المؤلفين، جلد ۳، صفحہ ۳۵۶

[۶۸] تراجم اعيان المدينة المنورة، صفحہ ۷۸

[۶۹] الاعلام، جلد ۳، صفحہ ۳۳۳/معجم المطبوعات العربية في شبه القارة

الهندية الباكستانية، صفحہ ۳۰۷/معجم المطبوعات العربية و المعربة، جلد ۲،

صفحہ ۱۳۱۷/معجم المؤلفين، جلد ۲، صفحہ ۱۳۰

[۷۰] التعليقات السنية، صفحہ ۶۷، ۳۶۴-۳۶۵

[۷۱] الاعلام، جلد ۱، صفحہ ۲۵۳/معجم المؤلفين، جلد ۱، صفحہ ۲۸۳

[۷۲] نزہة الخواطر، صفحہ ۷۳۲، ۷۸۴، ۷۹۲

[۷۳] نزہة الخواطر، صفحہ ۸۶۷ [۷۴] نزہة الخواطر، صفحہ ۸۲۳

[۷۵] ايضاً [۷۶] تذکرہ علمائے ہند، صفحہ ۱۱۶

[۷۷] حقائق الحنفية، صفحہ ۳۸۹/نزہة الخواطر، صفحہ ۳۱۲

[۷۸] آرڈر فارم برائے مطبوعات ادارة القرآن کراچی ۲۰۰۳ء، صفحہ اول/الاعلام،

جلد ۷، صفحہ ۲۲۱/معجم المطبوعات العربية في شبه القارة الهندية الباكستانية،

صفحہ ۲۷۲/معجم المطبوعات العربية و المعربة، جلد ۲، صفحہ ۱۷۴

[۷۹] الاعلام، جلد ۶، صفحہ ۲۷۷/معجم المؤلفين، جلد ۳، صفحہ ۵۲۵

[۸۰] الاعلام، جلد ۵، صفحہ ۱۰۹/معجم المؤلفين، جلد ۲، صفحہ ۵۹۸

[۸۱] فہرس الفہارس و الالبات، سيد عبدالحی بن عبدالكبير كتانى، تحقيق ڈاکٹر

احسان عباس، طبع دوم ۱۴۰۲ھ/۱۹۸۲ء، دار الغرب الاسلامی بیروت، جلد ۱، صفحہ ۱۷۶/الاعلام،

جلد ۳، صفحہ ۲۹۲/معجم المطبوعات العربية و المعربة، جلد ۱، صفحہ ۵۲۷/معجم

المؤلفين، جلد ۲، صفحہ ۳۳۷

[۸۲] فہرس الفہارس و الالبات، جلد ۲، صفحہ ۶۶۲

[۸۳] الاعلام، جلد ۶، صفحہ ۳۲/معجم المطبوعات العربية و المعربة، جلد ۱،

صفحہ ۱۵۰/معجم المؤلفين، جلد ۳، صفحہ ۱۳۵/مفيد المفتی، صفحہ ۱۳۱، ۱۸۷

[۸۴] الاعلام، جلد ۶، صفحہ ۲۷۰/مفيد المفتی، صفحہ ۱۸۷

ماہ نامہ نور الحبيب بصیرپور شریف ﴿ 73 ﴾ مارچ 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

[۸۵] معجم المطبوعات العربية و المعربة، جلد ۱، صفحہ ۱۵۲

[۸۶] معجم المطبوعات العربية و المعربة، جلد ۱، صفحہ ۱۵۵

[۸۷] الاعلام، جلد ۶، صفحہ ۲۳۳

[۸۸] مرآة التصانيف، مولانا حافظ محمد عبدالستار قادری چشتی، جلد اول، طبع

اول ۱۴۰۰ھ/۱۹۸۰ء، مکتبہ قادریہ لاہور، صفحہ ۶۲

[۸۹] معجم المطبوعات العربية و المعربة، جلد ۱، صفحہ ۸۶۶/معجم

المؤلفين، جلد ۲، صفحہ ۲۶۶

[۹۰] الاعلام، جلد ۴، صفحہ ۱۰۹

[۹۱] الاعلام، جلد ۴، صفحہ ۲۹۲

[۹۲] ایضاً

[۹۳] الاعلام، جلد ۶، صفحہ ۱۳۹

[جاری ہے]



تعزیت

گزشتہ دنوں وابستگان دارالعلوم حنفیہ فریدیہ بصیرپور شریف میں سے:

مولانا قاری جان محمد نوری، منڈی احمد آباد کی والدہ محترمہ ---

مولانا حکیم صابر علی ڈوٹو نوری، لاہور کے جواں سال صاحب زادے الیکٹرک شاک کی وجہ سے ---

مولانا سید احمد نوری، دہاڑی اور مولانا محمد حسن نوری، بصیرپور شریف کی بھانجی ---

حضرت مولانا مفتی غلام نبی فخری، دارالعلوم جامعہ حامد یہ رضویہ کراچی کے بھائی جان ---

مولانا حاجی نذیر احمد نوری، عارف والا کے بہنوئی ---

مولانا عبدالرحمن جامی، بصیرپور --- اور

محمد رفیق نوری، چک و جھلانہ کی ہم شیر صاحبہ قضائے الہی سے وفات پا گئیں ---

انا لله وانا الیہ راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ

ان مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے ---

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



ماہ نامہ نور الحبيب بصیرپور شریف ﴿ 74 ﴾ مارچ 2005ء

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

دوسری و آخری قسط

”تذکرہ مصنفین درس نظامی“ پر ایک نظر

تجزیہ نگار: پروفیسر محمد اورنگ زیب بلوچ

متضاد عبارات

پروفیسر اختر راہی صاحب کی اس کتاب میں متعدد عبارات ایک دوسری کی ضد و مخالف ہیں،
چند مثالیں ملاحظہ ہوں:

☆ صفی الدین ردولوی کا سنہ وفات ایک مقام پر ۱۳۱۶ھ [صفحہ ۱۹] اور دوسری جگہ
۱۳۱۷ھ لکھا۔ [صفحہ ۱۱۷]

☆ فخر الدین زراہی کا سنہ وفات ۱۳۲۶ھ [صفحہ ۱۹] پھر ۲۸-۱۳۲۷ھ بیان کیا۔ [صفحہ ۱۸۶]

☆ عبدالحق خیر آبادی کا سنہ وفات ایک جگہ ۱۹۰۰ھ [صفحہ ۱۹] اور آئندہ صفحات پر
۱۸۹۹ء درج کیا۔ [صفحہ ۱۲۰]

☆ اشیر الدین ابہری کے سنہ وفات ۷۷۵ھ/۱۳۲۴ء کے بارے میں ایک مقام پر
لکھا کہ درست نہیں [صفحہ ۳۱]، دوسری جگہ خود ہی اسے قبول کر لیا۔ [صفحہ ۲۰]

ماہ نامہ ”نور الحیب“ بصیرپور شریف ﴿ 45 ﴾ مئی 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

☆ فضل امام خیر آبادی کا سنہ وفات ایک جگہ ۱۸۲۹ء لکھا [صفحہ ۲۰] پھر ۱۸۲۸ء

لکھ دیا۔ [صفحہ ۱۹۲]

☆ سعد الدین تفتازانی کا سنہ وفات چار مقام پر ۱۳۸۹ء لکھا [صفحہ ۲۰-۲۱] آگے

چل کر ۱۳۹۰ء میں بدل دیا۔ [صفحہ ۱۰۳]

☆ صدر الدین شیرازی کا سنہ وفات پہلے ۱۰۵۰ھ/۳۱-۱۶۳۰ء قرار دیا [صفحہ ۲۰]،

پھر ۱۰۵۱ھ/۱۶۳۰ء اپنا لیا۔ [صفحہ ۲۱۶]

☆ موسیٰ پاشا رومی کے تذکرہ میں ایک جگہ ۸۲۳ھ کو ۱۴۱۹ء کے مساوی قرار

دیا [صفحہ ۲۱] پھر دوسرے مقام پر اسے ۱۴۲۰ء میں بدل دیا۔ [صفحہ ۲۵۱]

☆ احمد بن موسیٰ خیالی کا سنہ وفات ایک جگہ ۸۷۰ھ/۱۴۶۵ء [صفحہ ۲۲] دوسرے

مقام پر ۸۶۲ھ/۱۴۵۸ء لکھا۔ [صفحہ ۶۵]

☆ جارا اللہ زنجیری کی وفات ۵۳۸ھ/۱۳۷۷ء بتائی [صفحہ ۲۲] پھر خود ہی ۵۲۸ھ/

۱۱۳۴ء قرار دی۔ [صفحہ ۸۱]

☆ امام ابوداؤد کا سنہ وصال ۸۸۸ء بتایا [صفحہ ۲۲] دوسرے مقام پر ۸۸۹ء

میں بدل دیا۔ [صفحہ ۳۸]

☆ امام نسائی کا سنہ وفات پہلے ۳۰۲ھ/۱۵-۹۱۴ء لکھا [صفحہ ۲۲] پھر آگے چل کر ۱۳

صفر ۲۰۳ھ/۲۸ اگست ۹۱۵ء درج کیا۔ [صفحہ ۴۶]

☆ امام ابن ماجہ کا سنہ وفات ایک جگہ ۳۷۳ھ/۸۸۶ء لکھا [صفحہ ۲۲]، دوسرے مقام

پر ۲۲ رمضان المبارک ۲۷۳ھ/۱۸ فروری ۸۸۷ء بتایا۔ [صفحہ ۳۱]

☆ محمد احسن نانوتوی کا سنہ وفات پہلے ۱۸۹۴ء [صفحہ ۲۲] اور پھر ۱۸۹۵ء بتایا۔ [صفحہ ۲۲۶]

☆ اعزاز علی دیوبندی کا سنہ وفات ۱۹۵۴ء [صفحہ ۲۳] اور پھر ۱۹۵۵ء بتایا۔ [صفحہ ۷۱]

☆ قاسم بن علی حریری کا سنہ وفات ایک جگہ ۱۱۲۳ء [صفحہ ۲۳] دوسرے مقام

پر ۱۱۲۲ء لکھا۔ [صفحہ ۲۰۴]

☆ شیخ عبدالغنی مجددی دہلوی مدنی کا سنہ وصال پہلے ۱۲۹۵ھ [صفحہ ۳۲] پھر

۱۲۹۶ھ لکھا۔ [صفحہ ۲۲۵]

☆ ”اعتراضات علی نفحة اليمن“ کے مصنف رضا حسن خان کا کوروی کا

ماہ نامہ ”نور الحبيب“ بصیرپور شریف ۴۶ منی ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
نام اسی صفحہ پر دو سطور بعد حسن رضا خان کا کوروی لکھ دیا۔ [صفحہ ۶۴]

✽ ”شروح کنز الدقائق“ کے زیر عنوان عزالدین یوسف بن محمود رازی
ظہرائی کی ”کشف الحقائق“ کا نام لیے بغیر اسے شرح کنز الدقائق قرار دیا، پھر اگلی ہی سطر
میں اسے زیلعی کی شرح کا اختصار بتایا۔ [صفحہ ۱۵۹]

✽ سلطان محمد بن تغلق کو ایک مقام پر روشن خیال حکمران لکھا [صفحہ ۱۶۸] دوسری جگہ
ان کے ظالمانہ رویہ اور جذبہ انتقام کی داستان بیان کر دی۔ [صفحہ ۱۸۷-۱۸۸]

✽ مولانا احمد علی سہارنپوری کا سنہ وفات ۱۲۹۸ھ [صفحہ ۲۲۱] اور پھر چند صفحات بعد
۱۲۹۷ھ لکھا۔ [صفحہ ۲۲۵]

کتاب کی ترتیب

یہاں یہ بات کسی وضاحت کی محتاج نہیں کہ کوئی بھی قلم کار تصنیف و تالیف کے عمل میں کلی طور
پر آزاد اور خود مختار ہوتا ہے کہ وہ اپنی تحریر کے ذریعے پیش کردہ مواد کی ترتیب جس طرح سے چاہے
طے کرے، لیکن جب کوئی ترتیب طے کر لی تو قلم کار پر اس کی پابندی لازمی ہو گئی، اگر وہ دوران
تالیف مقررہ ترتیب پر آغاز سے اختتام تک عمل کرے گا تو کتاب کے ظاہری محاسن میں نہ صرف
اضافہ ہوگا بلکہ قاری کو تفہیم میں بھی بھرپور مدد ملے گی، اس کے برعکس کسی مقام پر ترتیب کا التزام
اور دوسرے مقام پر اسے ترک کرنے پر کتاب کے ظاہری محاسن ماند پڑیں گے، قاری کے الجھنے نیز
تحقیقی معیار کی پستی اور غفلت پسندی کے عیوب نمایاں ہوں گے اور تمام تر حقائق پیش کرنے کے
باوصف فقط ترتیب کے عمل کو نظر انداز کرنے کے باعث وہی کتاب الفاظ و معلومات کا غیر منظم
ذخیرہ بن کر رہ جائے گی۔ اب آئندہ سطور میں دیکھتے ہیں کہ ”تذکرہ مصنفین درس نظامی“ کے
محترم مصنف نے جو ترتیب خود طے کی، کتاب کے آغاز سے انجام تک اس پر کس قدر عمل کیا۔

✽ ”درس نظامی“ کا عنوان قائم کر کے اس کے تحت موضوع داران کتب کے نام
دیے گئے، جو آج کل مدارس عربیہ میں پڑھائی جاتی ہیں۔ اس میں ترتیب یہ رکھی کہ پہلے کتاب کا
موضوع، پھر کتاب اور اس کے مصنف کا نام اور سنہ وفات ہجری و عیسوی درج کیا [صفحہ ۱۹-۲۳]
لیکن جب ”شرح مائتہ عامل“ کا ذکر کیا تو فقط کتاب کا نام لکھا اور اپنی ہی طے کردہ ترتیب کو
ترک کرتے ہوئے اس کے مصنف حسین بن عبد اللہ توقاتی (متوفی ۹۲۶ھ / ۱۵۱۹ء) کا نام و سنہ
وفات نہیں دیا [صفحہ ۱۹] جب کہ اگلی ہی سطر میں اپنی ترتیب پھر سے اپنالی۔

ماہ نامہ ”نور الحبيب“ بصیرپور شریف ﴿ 47 ﴾ مئی 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

✽ مذکورہ فہرست کتب درس نظامی میں حسب ذیل چھ شخصیات یا ان کی درس نظامی میں شامل کتب کا سرے سے ذکر ہی نہیں کیا جب کہ ان سب کے حالات آئندہ صفحات میں اپنے مقام پر دیے گئے ہیں۔ احمد طحاوی، عبدالحکیم سیالکوٹی، عبدالحی محمد بحر العلوم، عضد الدین ابجدی، میر محمد باقر داماد، میزان الصرف کے گننام مؤلف۔

✽ امام ابن ماجہ کے حالات میں ”شروح سنن ابن ماجہ“ کا ذیلی عنوان لگا کر اس کے تحت تیرہ شروح و حواشی اور تعلیقات کے بارے میں عمومی معلومات پیش کیں۔ اس میں جلال الدین سیوطی کی ”مصباح الزجاجة“ اور شیخ علی بن سلیمان مالکی کی ”نور مصباح الزجاجة“ کا الگ الگ ذکر کیا، پھر ساتھ ہی وضاحت کر دی کہ ان میں سے ثانی الذکر پہلی کی تلخیص ہے [صفحہ ۳۲] جب کہ مذکورہ بالا عنوان کی رو سے یہاں اس تلخیص کا ذکر ہی بے محل ہے اور اگر قارئین کو زیادہ معلومات فراہم کرنا مقصود تھا تو اس تلخیص کا ذکر علامہ سیوطی کی شرح کے ضمن میں ہی کیا جانا اس کا اصل مقام تھا، الگ سے نہیں۔

✽ شروح سنن ابن ماجہ کا تعارف دیتے ہوئے ترتیب کو مد نظر نہیں رکھا اور ان میں سے بعض شارحین کے سنن و وفات درج نہیں کیے، جب کہ ان میں سے اکثر انہی کتب میں موجود ہیں جن سے اختر راہی نے دوران تصنیف استفادہ کیا۔ تین نام یہ ہیں:

فخر الحسن گنگوہی (متوفی ۱۳۱۵ھ) [۹۳]، امام ذہبی (متوفی ۷۴۸ھ) [۹۵] اور شیخ محمد فواد عبدالباقی (متوفی ۱۳۸۸ھ)۔ [۹۶]

✽ ایک اچھی ترتیب یہ رکھی کہ جہاں بھی کسی کتاب کے بارے میں کوئی بات خلاف حقیقت تھی، اس اختلاف یا حقیقت کو حسب موقع بیان کر دیا۔ مثلاً ابن حجر عسقلانی کی ایک تصنیف ”المنبہات“ معروف و متداول کتاب ہے، دوسری ”غبطۃ الناظر فی ترجمۃ الشیخ عبد القادر“ نام کی ہے، جو ۱۹۰۳ء میں کلکتہ سے شائع ہوئی [۹۷] ان دونوں کا آپ کی تصنیف ہونے میں اختلاف ہے، چنانچہ ابن حجر کے تذکرہ میں ان کی دیگر مشہور تصنیفات کا ذکر کرنے کے ساتھ ان دونوں کے نام درج کیے لیکن ساتھ ہی قارئین پر واضح کیا کہ یہ کتب ابن حجر عسقلانی سے منسوب ہو گئی ہیں جو اہل تحقیق کی نگاہ میں ان کی کاوش قرار نہیں دی جاسکتیں [صفحہ ۳۰] یوں ہی عبد اللہ بن عمر بیضاوی کے تذکرہ میں ایک کتاب ”نظام التواریخ“ جو ۱۹۳۰ء میں حیدر آباد دکن سے شائع ہوئی۔ اس کے بارے میں تحقیق پیش کی کہ یہ ان بیضاوی کی تصنیف نہیں [صفحہ ۱۶۴-۱۶۵]

ماہ نامہ ”نور الحیب“ بصیر پور شریف ۴۸ منی ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

اسی طرح فضل امام خیر آبادی کے تذکرہ میں ”آدم نامہ“ جو ”صفوة المصادر“ کے نام سے بھی مشہور ہے، اس کے بارے میں ہمہ گیر غلط فہمی کا ازالہ کیا کہ یہ آپ کی بجائے مصطفیٰ خان ولد حاجی روشن خان مالک مصطفائی پریس کانپور کی تصنیف ہے اور یہ کہ مولانا فضل امام کا ”آدم نامہ“ الگ کتاب ہے، جو مکمل صورت میں تاحال شائع نہیں ہوئی [صفحہ ۱۹۳-۱۹۴] اور امام ابوداؤد کے تذکرہ میں سنن کی شرح ”عون المعبود“ جو محمد اشرف ڈیالوی کے نام سے شائع ہوئی [۹۸] اس کے بارے میں حقیقت واضح کی کہ یہ ان کے بھائی شمس الحق ڈیالوی کی تالیف ہے۔ [صفحہ ۳۹]

لیکن پروفیسر صاحب نے اس ترتیب کو کتاب کے آخری صفحات تک جاری نہیں رکھا اور بعض کتب کا ذکر کرتے ہوئے ان کے بارے میں محاکمہ و تجزیہ پیش نہیں کیا، جو اسی نوعیت کی تھیں۔ مثلاً علامہ ابن حجر عسقلانی کے تذکرہ میں ان کی تالیف ”نصب الراية في تخریج احادیث الهدایة“ کا ذکر کیا [صفحہ ۲۹] لیکن اس کتاب کے نام کے بارے میں جو ہمہ گیر غلط فہمی تھی اسے رفع نہیں کیا بلکہ اسے مزید فروغ دیا۔ یہ درست ہے کہ علامہ ابن حجر کی ایک تالیف مذکورہ نام سے ایک صدی قبل دہلی و لکھنؤ سے بارہا شائع ہوئی [۹۹] لیکن محققین نے انہی ایام میں واضح کر دیا تھا کہ ابن حجر کی اس نام سے کوئی کتاب نہیں۔ اس مطبوعہ کتاب کا اصل نام ”الدرایة فی منتخب تخریج احادیث الهدایة“ ہے، جو جمال الدین زیلیعی کی ”نصب الراية فی تخریج احادیث الهدایة“ کی تلخیص ہے۔ چنانچہ یوسف سرکیس (متوفی ۱۳۵۱ھ) اس کا اصل نام لکھنے کے بعد کہتے ہیں کہ ہندوستان کے مطبوعہ ایڈیشن پر کتاب کا نام غلط ہے۔ علامہ ابن حجر عسقلانی مقدمہ میں خود فرماتے ہیں کہ میں نے اس کی تلخیص امام زیلیعی کی کتاب ”تخریج احادیث الهدایة“ سے ۸۲۷ھ میں تیار کی [۱۰۰] اور مولانا عبدالاول جوہپوری (متوفی ۱۳۳۹ھ) نے ”مفید المفتی“ میں لکھا کہ ”نصب الراية لاحادیث الهدایة“ جمال الدین زیلیعی کی تصنیف ہے۔ احمد بن حجر عسقلانی نے ”نصب الراية“ کی تلخیص تیار کر کے ”الدرایة فی احادیث الهدایة“ نام رکھا [۱۰۱] جب کہ ”نصب الراية فی تخریج احادیث الهدایة“ جو زیلیعی کی تصنیف ہے، یہ کتاب لکھنؤ میں بہت عمدہ اہتمام سے چھپ گئی ہے [۱۰۲] مولانا عبدالحی فرنگی محلی (متوفی ۱۳۰۳ھ) نے ”الفوائد البہیة“ میں واضح کیا کہ ”نصب الراية لاحادیث الهدایة“ جمال الدین زیلیعی کی تصنیف ہے، جس کا اختصار احمد بن حجر عسقلانی نے ”الدرایة فی احادیث الهدایة“ کے نام سے کیا۔ [۱۰۳]

﴿ 49 ﴾ مئی 2005ء
”نور الحبيب“ بصیرپور شریف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

عجیب یہ کہ اختر راہی نے صاحب ہدایہ علامہ برہان الدین مرغینانی کے تذکرہ میں ”نصب
الرایۃ فی تخریج احادیث الہدایۃ“ کو امام زیلعی ہی کی تصنیف لکھا [صفحہ ۷۶]، جس سے
عیاں ہوتا ہے کہ ان کی نظر میں اس نام کی ایک ہی موضوع پر دو کتب ہیں، ایک زیلعی کی اور
دوسری عسقلانی کی، لیکن یہ درست نہیں۔ یاد رہے کہ ”مفید المفتی“ اور ”الفوائد البہیۃ“
دونوں ان کے پیش نظر تھیں۔

امام بخاری کے تذکرہ میں شروع صحیح بخاری کا ذکر کرتے ہوئے نواب صدیق حسن خان
بھوپالی کی ”عون الباری“ [صفحہ ۲۲۰] اور امام مسلم کے حالات میں شروع صحیح مسلم کا تعارف
دیتے ہوئے انہی نواب صاحب کی ”السراج الوہاج“ کے نام درج کیے [صفحہ ۲۵۰] اور
یہاں قارئین کو یہ نہیں بتایا کہ ان کتب کے بھوپالی کی تصانیف ہونے میں کلام ہے۔

نواب صدیق حسن خان ایک علم دوست اور اپنی مخصوص فکر کی اشاعت و ترویج میں انتہائی
فعال شخصیت تھے اور بے شک انہوں نے اپنے مالی وسائل سے خوب کام لیا لیکن ان کے جید عالم
دین اور عربی زبان کے عظیم ماہر ہونے میں اختلاف ہے۔ آپ خطہ ہند سے فقط ایک بار حج کے
لیے باہر نکلے اور ۱۲۸۵ھ میں بھوپال سے شمالی یمن کے شہر حدیدہ پہنچے، وہاں تقریباً دو ماہ قیام کیا،
جہاں مختلف اہل علم کی عربی تصانیف کے قلمی نسخے حاصل کیے، پھر حج ادا کر کے ۱۲۸۶ھ میں واپس
وطن آگئے [۱۰۴] اور دوبارہ کہیں جانے کی نوبت نہیں آئی۔ لیکن اب کہا جا رہا ہے کہ آپ جامعہ
ازہر قاہرہ سے فارغ التحصیل تھے۔ [۱۰۵]

آپ نے ریاست میں عرب و عجم کے چند ہم خیال علماء متخوہ پر ملازم رکھے ہوئے تھے، جو
مختلف موضوعات پر کتب تصنیف کرتے، پھر یہ آپ کے نام سے شائع ہوتیں۔ علاوہ ازیں بعض
مقدمین کی تصنیفات بھی نواب صاحب نے اپنے نام سے طبع کرائیں۔ کتابوں کے مشہور عرب
تاجر شیخ امین بن حسن حلوانی مدنی (متوفی ۱۳۱۶ھ) جنہوں نے ہزاروں عربی مخطوطات یورپ
لے جا کر فروخت کر ڈالے اور مسلمانوں کے اس علمی ورثہ کو اغیار کے سپرد کرنے پر آج تک
معتوب و بدنام ہیں۔ وہ ہندوستان آئے تو نواب بھوپالی سے ملاقات و رابطہ ہوا پھر نواب صاحب
نے ان سے مخطوطات کی خریداری کا سلسلہ جاری رکھا۔

ان کے ایک معاصر عالم مولانا عبدالحی فرنگی محلی نے اس بھوپالی گروہ کے خلاف اردو و عربی
میں متعدد کتب لکھیں جن میں ایک ”ابراز الغی الواقع فی شفاء العی“ ہے، جس کا تازہ
نامہ ”نور الحبیب“ بمبئی پور شریف (50) منی 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ
ایڈیشن شیخ صلاح محمد ابوالحاج کی تحقیق اور شیخ وہبی سلیمان غاوجی البانی دمشق حنفی کی تقدیم کے
ساتھ دارالفتح عمان اردن نے ۱۴۲۱ھ/۲۰۰۰ء میں شائع کیا اور خطہ نجد کے ایک قاضی شیخ حمد بن علی
عتیق (متوفی ۱۳۰۱ھ) نے ”رسالة الى صديق بن حسن خان ملك بهبال“ لکھی جو
۱۳۸۳ھ میں شائع ہوئی، اس میں ان کی تفسیر میں موجود اغلاط پر تنبیہ کی گئی۔

”نزہۃ الخواطر“ کے مصنف، ندوة العلماء لکھنؤ کے ناظم اعلیٰ حکیم سید عبدالحی، جو فکری
پہلو سے نواب صدیق حسن خان کے قریب اور ان کی خدمات کے معترف و مداح ہیں، انہوں نے
بھی تسلیم کیا کہ نواب صاحب کے حکم پر علماء نے کتب تصنیف کیں جن میں سے بعض ان کے فرزند
نور الحسن بھوپالی کے نام سے شائع ہوئیں [۱۰۶] اور دور حاضر میں شمالی یمن کے ایک عالم اور
صفِ اوّل کے مؤرخ قاضی اسماعیل بن علی اکوع رقم طراز ہیں کہ نواب بھوپالی نے حسین بن محمد
سبعی یمنی، محمد بن اسماعیل امیر یمنی اور محمد علی شوکانی یمنی کی تصنیفات اپنے نام سے شائع
کرائیں [۱۰۷] اور یمن کے ہی ایک مشہور محقق شیخ عبد اللہ بن محمد حبشی مقیم ابوظہبی لکھتے ہیں کہ
صدیق حسن خان بھوپالی (متوفی ۱۳۰۷ھ) کی ”التاج المکمل“ مطبوعہ ہند ۱۲۹۹ھ، اصل میں
شوکانی کی کتاب ”البدر الطالع“ ہے [۱۰۸] اس پس منظر میں اختر راہی کا مذکورہ بالا دواہم کتب
کو بلا تردد نواب بھوپالی کی تصانیف قرار دینا خود ان کی ترتیب کے منافی ہے۔

یہی صورت حال شاہ ولی اللہ دہلوی کے تذکرہ میں ہے جہاں آپ کی فہرست تصانیف میں
پانچ کتب ”تساویل الاحادیث، ہمعات، عقد الجید، التفہیمات الالہیہ، حجة اللہ
البالغہ“ کے نام بھی دیے گئے لیکن ان کے بارے میں کوئی رائے پیش نہیں کی [صفحہ ۲۶۵] جب
کہ حکیم محمود احمد برکاتی مقیم کراچی، جنہوں نے ”تذکرہ مصنفین درس نظامی“ کے زیر نظر ایڈیشن
میں اختر راہی کو مفید مشوروں سے نوازا [صفحہ ۲] یہی برکاتی صاحب ایک اور کتاب میں شاہ ولی اللہ
کی اول الذکر تین کتب کے بارے میں یوں رقم طراز ہیں:

”شاہ صاحب کی کئی کتابوں ”تساویل الاحادیث، ہمعات، عقد الجید“

وغیرہ میں حذف و الحاق کیا گیا ہے۔“ [۱۰۹]

ادھر شاہ ولی اللہ کے سوانح حیات پر اولین کتاب ”القول الجلی“ کے اردو مترجم مولانا
حافظ تقی انور علوی نے آخر الذکر دو کتب کے متعلق یوں لکھا:

حضرت شاہ ولی اللہ کی تصانیف ”تفہیمات الہیہ و حجة اللہ البالغہ“

ماہ نامہ ”نور الحبیب“ بصیرپور شریف ﴿ 51 ﴾ مئی 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 (۱۶۵۸ھ) [۱۱۷]، شیخ عزالدین یوسف بن محمود رازی ظہرائی (متوفی ۷۹۴ھ / ۱۳۹۱ھ) [۱۱۸] وغیرہ
 کے سنین وفات ترک کر دیے، جب کہ اکثر کے درج کیے [صفحہ ۱۵۸-۱۵۹] معلوم رہے کہ مذکورہ بالا
 علماء میں سے ثانی الذکر کی شرح ”کنز الدقائق“ کا قلمی نسخہ مکتبہ حرم ملی میں موجود ہے۔ [۱۱۹]

✽ حواشی ”تفسیر بیضاوی“ کا ذکر کرتے ہوئے جن شخصیات کے نام دیے،
 ان میں قاضی نور اللہ شوستری (متوفی ۱۰۱۹ھ) کا سنہ وفات ترک کر دیا [صفحہ ۱۶۳] جب کہ بآسانی
 دست یاب تھا۔ [۱۲۰]

✽ ”شرح وقایہ“ کے محشی یوسف بن جنید توقاتی المعروف بہ انخی چلی
 (متوفی ۹۰۲ھ یا ۹۰۵ھ) کا سنہ وفات [۱۲۱] ترک کیا۔ [صفحہ ۱۶۷]

✽ ”عقائد نسفی“ کے محشی و شارحین کا ذکر کرتے ہوئے [صفحہ ۱۶۶] ان میں
 خلاف ترتیب ”حاشیہ بہشتی“ کے مؤلف شیخ رمضان علی بن عبدالحسن بہشتی
 (متوفی ۹۷۹ھ) کا سنہ وفات، نیز ان کے والد کا نام [۱۲۲] درج نہیں کیا۔

✽ کتاب میں جن شخصیات کا مفصل تذکرہ ہے، ان کے حالات میں ایک ترتیب
 یہ رکھی کہ ہر ایک کے والد کا نام اپنے مقام پر درج کیا لیکن چند کے نام دانستہ ترک کر دیے، جب
 کہ ان میں سے بعض کے والد کا نام بآسانی دست یاب تھا، مثلاً میر حسین بن معین الدین میبذی
 یزدی [صفحہ ۹۳] [۱۲۳]، سعد الدین مسعود بن عمر تفتازانی [صفحہ ۱۰۲] [۱۲۴]، عبدالغفور بن صلاح
 لاری [صفحہ ۱۵۳] [۱۲۵] اور قاضی محبت اللہ بن عبدالشکور بہاری [صفحہ ۲۱۰] [۱۲۶]

✽ شروح ”جامع ترمذی“ کا ذکر کرتے ہوئے خلاف ترتیب احمد بن محمد شاکر
 (متوفی ۱۳۷۷ھ) کا سنہ وفات [۱۲۷] ترک کر دیا۔ [صفحہ ۲۲۴]

✽ امام مسلم کے تذکرہ میں ”شروح صحیح مسلم“ کا عنوان قائم کر کے اس
 کے تحت متعدد شروح کے بارے میں اہم معلومات دیں [صفحہ ۲۴۹-۲۵۰] ان میں دو کتب
 ”مختصر شرح نووی“ اور ”وشی الدیاج“ کے نام بھی دیے گئے، جن کا یہاں الگ
 الگ ذکر کرنا مذکورہ عنوان سے انحراف اور ترتیب کے خلاف ہے، اس لیے کہ یہ دوسروں کی شروح
 کا اختصار ہیں، مستقل شروح نہیں۔

✽ شارحین ”صحیح مسلم“ کا ذکر کرتے ہوئے ان میں ولی اللہ فرخ آبادی

(متوفی ۱۲۳۹ھ) کا سنہ وفات درج نہیں کیا۔ [۱۲۸]

ماہ نامہ ”نور الحیب“ بصیرپور شریف ﴿ 53 ﴾ مئی 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نصیر الدین طوسی کے تذکرہ میں امام فخر الدین رازی کا سنہ وصال یکے بعد دیگر دو
 سطور میں درج کیا [صفحہ ۲۵۴] جب کہ دوسری بار اندراج بلا سبب ہے۔

☆ ”مشکوۃ المصابیح“ کے مؤلف ولی الدین عراقی کے تذکرہ میں کتاب کے
 گزشتہ تمام صفحات کی ترتیب کو لپیٹ ڈالا۔ ان کا اصل نام محمد اور والد کا عبد اللہ لکھا، پھر یوں گویا ہوئے:
 ”ان کے تفصیلی حالات تذکرہ نگاروں نے نہیں لکھے“۔۔۔

اس کے بعد ”مشکوۃ المصابیح“ کا عمومی تعارف دیا اور پھر ایک صفحہ سے بھی کم محض
 تیرہ سطور پر آپ کا تذکرہ ختم کر دیا [صفحہ ۲۶۲] ادھر ہلاکو خان کے مشیر و وزیر نصیر الدین طوسی کے
 حالات کو ساڑھے آٹھ صفحات پر پھیلا یا۔ [صفحہ ۲۵۳-۲۶۱]

یہ درست ہے کہ صاحب مشکوۃ المصابیح کے مفصل حالات دست یاب نہیں، لیکن جس
 قدر میسر تھے ان کا اندراج یہاں ضروری تھا۔ آپ کا سنہ وفات، وطن، دوسری تصنیف کا
 نام، مشکوۃ کی شروح کے بارے میں معلومات موجود ہیں۔ شیخ ابو عبد اللہ ولی الدین محمد بن
 عبد اللہ خطیب تبریزی عمری نے ۷۴۱ھ / ۱۳۴۰ء میں وفات پائی۔ ”مشکوۃ المصابیح“
 کے علاوہ ایک تالیف ”الاکمال فی اسماء الرجال“ ہے، جواول الذکر کے حاشیہ پر
 طبع ہوئی [۱۲۹] آپ کے شاگردوں میں ایک اہم نام شیخ امام الدین علی بن مبارک شاہ
 صدیقی ساوجی کا ہے۔ [۱۳۰]

”مشکوۃ المصابیح“ پر متعدد شروح اور حواشی لکھے گئے، چند کے نام یہ ہیں:

شرح مشکاة

شیخ شہاب الدین احمد بن محمد المعروف بہ ابن حجر یتمی مکی شافعی (متوفی ۷۹۷ھ)، تقریباً
 چوتھائی حصہ، مخطوط۔ [۱۳۱]

مرقاۃ المفاتیح لمشکاة المصابیح

نور الدین ملا علی بن سلطان محمد قاری ہروی مکی حنفی (متوفی ۱۰۱۴ھ) جو ۱۳۰۹ھ میں مطبع
 میمنیہ قاہرہ نے شائع کی۔ [۱۳۲]

ذریعة النجاة شرح المشکوة

مولانا عماد الدین محمد عارف بن عبد اللہ عثمانی سندیلوی اکبر آبادی المعروف بہ عبد النبی شطاری
 (۱۰۲۰ھ میں زندہ)۔ [۱۳۳]

ماہ نامہ ”نور الحبيب“ بصیر پور شریف ﴿ 54 ﴾ منی 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اشعة اللمعات

شیخ محمد عبدالحق محدث دہلوی (متوفی ۱۰۵۲ھ)، فارسی شرح، مطبوع

لمعات التنقیح فی شرح مشکوٰۃ المصابیح

شیخ محمد عبدالحق محدث دہلوی، عربی۔ [۱۳۴]

حاشیہ مشکوٰۃ المصابیح

خازن الرحمہ شیخ محمد سعید سرہندی نقشبندی (متوفی ۱۰۷۰ھ)۔ [۱۳۵]

مظاہر حق

نواب قطب الدین خان دہلوی لکھی (متوفی ۱۲۸۹ھ)، اردو ترجمہ و شرح، مطبوع۔ [۱۳۶]

حاشیہ مشکوٰۃ المصابیح

مولانا فیض الحسن سہارن پوری (متوفی ۱۳۰۴ھ)، سنہ تالیف ۱۸۷۳ء، قلمی نسخہ ٹوئک
لابریری نیز مفتی الہی بخش اکیڈمی کا مدخلہ ضلع مظفرنگر نزد دہلی میں موجود ہیں۔

حاشیہ مشکوٰۃ شریف

مولانا وصی احمد سورتی (متوفی ۱۳۳۳ھ)، قلمی نسخہ مولانا سردار احمد فیصل آبادی کے پاس تھا۔ [۱۳۷]

حاشیہ اشعة اللمعات

مولانا احمد رضا خان بریلوی (متوفی ۱۳۴۰ھ)، غیر مطبوع۔

حاشیہ مرقاة المفاتیح

مولانا احمد رضا خان بریلوی، عربی، غیر مطبوع۔

حاشیہ مشکوٰۃ شریف

مولانا قاضی عبدالسبحان ہزاروی کھلائی (متوفی ۱۳۷۷ھ) غیر مطبوع۔

مرآة المناجیح

مولانا احمد یار خان نعیمی گجراتی (متوفی ۱۳۹۱ھ)، اردو ترجمہ و شرح، پہلا ایڈیشن شارح کی

زندگی میں گجرات دلاہور سے شائع ہوا۔ [۱۳۸]

علاوہ ازیں حافظ ابن حجر عسقلانی (متوفی ۸۵۲ھ) نے اس میں درج احادیث کی تخریج پر

کتاب ”ہدایۃ الروایۃ الی تخریج احادیث المصابیح و المشکاۃ“ تالیف

کی [۱۳۹] اور آخر میں یہ بھی معلوم رہے کہ مکتبہ رحمانیہ لاہور نے ”تذکرہ مصنفین درس نظامی“ کی

ماہنامہ ”نور الحیب“ بصیرپور شریف ﴿ 55 ﴾ مئی 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اشاعت سے قبل ”مشکوۃ المصابیح“ کا اردو ترجمہ شائع کر رکھا تھا۔ [صفحہ ۹]

✽ کتاب میں جن مصنفین کے مفصل حالات دیے گئے، ان سب کا اصل نام اپنے مقام پر درج کرنے کا خاص اہتمام کیا گیا لیکن شاہ ولی اللہ دہلوی کے تذکرہ میں یہ ترتیب جاری نہ رہ سکی اور آپ کا اصل نام احمد مذکور نہیں۔ [صفحہ ۲۶۳]

✽ خاتمہ کتاب پر ان کتب و رسائل کی فہرست دی گئی ہے جن سے دوران تصنیف اختر راہی نے استفادہ کیا [صفحہ ۲۷۱-۲۷۷] اس میں چار کتب کے کوائف ادھورے چھوڑ دیے اور یہ واضح نہیں کیا کہ ان کے کون سے ایڈیشن سے اخذ کیا گیا، کتب یہ ہیں:

”تذکرۃ الحفاظ“ از شمس الدین ذہبی، ”شرح مسلم العلوم“ از قاضی محمد مبارک، ”شرح مسلم العلوم“ از احمد عبدالحق [صفحہ ۲۷۵]، ”وفیات الاعیان“ از ابن خلکان۔ [صفحہ ۲۷۶]

✽ مذکورہ فہرست ”کتابیات“ میں ان پانچ انگریزی کتب کے کوائف کلی طور پر ترک کر دیے جن سے تصنیف کے عمل میں استفادہ کیا گیا تھا۔ [صفحہ ۴۱، ۷۷، ۷۸، ۱۲۸، ۱۹۳]

✽ فہرست کتابیات میں مزید چھ کتب کے کوائف نہیں دیے گئے جن سے مدد لی گئی تھی اور پوری کتاب میں کہیں واضح نہیں کہ ان کتب کی زبان کون سی ہے اور مطبوع ہیں یا مخطوط، نام یہ ہیں:

”مخطوطات عربیہ“ پنجاب پبلک لائبریری [صفحہ ۷۹]، ”تزک بابر“ از ظہیر الدین بابر [صفحہ ۱۵۳]، ”مسلم العلوم“ از قاضی محبت اللہ بہاری [صفحہ ۲۱۲]، فہرست کتب خانہ سالار جنگ، جلد اول [صفحہ ۲۳۱]، ”تذکرہ کاملان رام پور“ از حافظ علی احمد خان شوق [صفحہ ۲۳۲]، فہرست مخطوطات ایشیاٹک سوسائٹی آف بنگال [صفحہ ۲۶۹] اور ان میں سے پہلی و آخری کے بارے میں یہ بھی مذکور نہیں کہ ان کے مرتبین کون ہیں۔

✽ کتاب کے پندرہ سے زائد مقامات پر درج عربی، فارسی و انگریزی نثر پر مشتمل اقتباسات بالخصوص فارسی کا ترجمہ نہیں دیا، دو چار جگہ دے دیا۔

✽ اس تحریر کے آغاز میں عرض کیا گیا تھا کہ زیر نظر ایڈیشن میں تکرار بھی شامل ہے۔ اس میں ان شخصیات کے حالات شامل کیے گئے جن کی تصنیفات ”تذکرہ مصنفین درس نظامی“ کے پہلے کتابی ایڈیشن کے بعد پاکستان میں رائج درس نظامی میں اضافہ کی گئیں۔ تکرار کے شروع میں ان کتب کی فہرست دی گئی جن میں کتاب کا موضوع، مصنف و کتاب کا نام درج کیا گیا [صفحہ ۲۷۹-۲۸۰]

ماہ نامہ ”نور الحیب“ بصیر پور شریف ۵۶ ۴ مئی ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِقَدْرِ كُلِّ مَغْلُوْمٍ لَكَ
ایسی ہی ایک فہرست کتاب کے آغاز میں بھی دی گئی تھی [صفحہ ۱۸-۲۳] لیکن کلمہ میں سابقہ ترتیب کو
خیر باد کہتے ہوئے، اس فہرست میں مذکور مصنفین کے سنین وفات نہیں دیے۔

✽ اس فہرست کے خاتمہ پر یوں کہا گیا:

”متذکرۃ الصدراکتب میں سے بعض کے مؤلفین کے حالات کتاب میں پہلے ہی

سے موجود ہیں، باقی مصنفین کے حالات الف بائی ترتیب سے (کلمہ میں) درج

کیے جا رہے ہیں۔“ --- [صفحہ ۲۸۰]

لیکن آئندہ صفحات پر اس عبارت کی پاس داری نہیں کی اور متذکرۃ الصدراکتب کے مصنفین

میں سے تین کے حالات نہیں دیے، نام یہ ہیں:

”القراءۃ الرشیدہ“ کے مصنف علی عمر، ”طریقۃ جدیدہ“ کے محمد امین مصری اور

”محیط الدائرہ“ کے کریلیوس فندیک۔

جب کہ ان میں سے دو یعنی علی بن عمر مصری (متوفی ۱۳۳۹ھ / ۱۹۳۱ء) [۱۴۰] اور ڈاکٹر

کریلیوس فندیک (متوفی ۱۳۱۳ھ / ۱۸۹۵ء) [۱۴۱] کے حالات تو ”الاعلام“ و ”معجم

المؤلفین“ میں ہی موجود تھے، جو کلمہ لکھتے وقت اختر راہی کے پیش نظر تھیں [صفحہ ۳۱۹، ۳۲۰]۔

نیز کتاب کے گزشتہ اوراق پر مذکورہ ڈاکٹر کے بیٹے ایڈورڈ فندیک کی عربی تصنیف ”اکتفا القنوع

بما هو مطبوع“ [۱۴۲] سے بلا واسطہ استفادہ اٹھا چکے تھے۔ [صفحہ ۲۷۵]

ہاں یہ ممکن ہے کہ ان میں سے تیسری شخصیت محمد امین مصری (متوفی ۱۳۹۷ھ / ۱۹۷۷ء)

کے حالات اس وقت مدون نہ ہوئے ہوں، ایسی صورت میں بھی کلمہ میں اپنے مقام پر ان کا

تذکرہ ممکنہ حد تک ضروری تھا تا کہ ترتیب برقرار رہتی اور اب تو محمد امین مصری کے حالات بھی

گزشتہ کئی برس سے طبع ہو کر منظر عام پر آ چکے ہیں جو پانچ سے زائد عربی کتب میں خود راقم الحروف

کی نظر سے گزرے۔

کتابت

ملک سے شائع ہوئے والی اسلامی موضوعات کی اکثر کتب کی طرح ”تذکرۃ مصنفین درس

نظامی“ بھی کتابت کی اغلاط سے محفوظ نہیں، یہاں ان میں سے چند ایک کی نشان دہی کی جا رہی ہے:

✽ ”نور الانوار“ کے مؤلف ملا احمد جیون ایٹھوی کے سنہ وصال ۱۱۳۰ھ

۱۸۷۱ء [صفحہ ۵۲] کو دوسرے مقام پر ۶۴۳ھ / ۱۲۴۶ء میں بدل دیا [صفحہ ۲۱] گویا ساتویں

ماہ نامہ ”نور الحبيب“ بصیرپور شریف ۵۷ منی ۲۰۰۵ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 صدی ہجری کی شخصیت تھے؟

✽ "عروض المفتاح" کے مصنف یوسف بن ابوبکر سکاکی کے سال
 وصال ۱۲۲۸ھ [صفحہ ۲۶۸] کو ۱۳۲۸ء بنا دیا۔ [صفحہ ۲۳]

✽ ابن حجر عسقلانی کی تصنیف "تغلیق التعليق" [۱۴۳] میں دونوں جگہ "غ"
 لکھ دیا۔ [صفحہ ۲۹]

✽ ابن حجر کی دوسری کتاب "الاحکام لبيان ما في القرآن من الاحكام"
 میں دوسرے الاحکام کو "الابہام" بنا دیا۔ [صفحہ ۲۹]

✽ ابن حجر ہی کی "تبصير المنتبه" میں سے دوسری "ة" حذف کر دی۔ [صفحہ ۳۰]
 ✽ آپ کی مشہور تصنیف "انباء الغمر بابناء العمر" میں دونوں جگہ "اباء"
 لکھ دیا۔ [صفحہ ۳۰]

✽ مشہور محدث ابوالحسن محمد بن عبدالہادی سندھی کا سنہ وصال ۱۱۳۸ھ [صفحہ ۴۷]
 ۱۱۸۳ھ کر دیا۔ [صفحہ ۳۲]

✽ محسن نجفی [۱۴۴] کو محسن نجفی لکھا۔ [صفحہ ۶۲]
 ✽ صاحب ہدایہ کے استاد ضیاء الدین محمد بن حسین بندنجی کے نام [۱۴۵] میں
 بندنجی لکھ دیا۔ [صفحہ ۷۴]

✽ "عنايه شرح هدايه" کے مؤلف اکمل الدین محمد بن محمد بن محمود
 بابر ترقی [۱۴۶] کا نام محمد بن محمود البرکاتی لکھ دیا۔ [صفحہ ۱۰۹]

✽ سید اشرف جہانگیر سمنانی کے حالات پر مبنی کتاب "حیات غوث
 العالم" [صفحہ ۱۱۶] کا نام دوسرے مقام پر حیات غوث الاعظم لکھا۔ [صفحہ ۲۷۲]

✽ شروح "کنز الدقائق" کے ضمن میں کتاب "البحر الرائق" کا نام "البحر
 الفائق" لکھ دیا۔ [صفحہ ۱۵۹]

✽ شیخ عزالدین یوسف بن محمود رازی ظہرائی [۱۴۷] کے نام میں درازی طہرائی
 بنا دیا۔ [صفحہ ۱۵۹]

✽ سندھ کے حاکم مرزا شاہ حسین کا نام [۱۴۸] حسن لکھا۔ [صفحہ ۱۶۳]

✽ ایک عربی اقتباس کے ترجمہ میں "ملاقب العلماء والعرفاء" کے الفاظ
 ماہ نامہ "نور الحبيب" بصیر پور شریف ۵۸ مئی ۲۰۰۵ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ
مُسْلَسَلٍ دُوْبَارٍ لَكَه دِيے۔ [صفحہ ۲۱۳]

✽ ”جامع ترمذی“ کے فارسی شارح، سراج احمد سہارنپوری [۱۳۹] کے نام
میں سہارنپوری کی جگہ سرہندی لکھ دیا۔ [صفحہ ۲۲۳]

✽ ”ترمذی“ کے ہی شارح ابن سید الناس (متوفی ۷۳۴ھ) کا سنہ
وفات [۱۵۰] ۷۲۳ھ لکھ دیا۔ [صفحہ ۲۲۳]

✽ سلطان الہند محمد شاہ (متوفی ۱۱۶۱ھ) کا سنہ وفات [۱۵۱] ۱۶۱۱ھ بنا دیا۔ [صفحہ ۲۴۰]
✽ شارح ”صحیح مسلم“ محمد مالکی کے والد کا نام خلفہ [۱۵۲] کی بجائے
خليفة لکھا۔ [صفحہ ۲۴۹]

✽ ”صحیح مسلم“ کے ہی شارح عبدالغافر کا نام [۱۵۳] عبدالغافر لکھا۔ [صفحہ ۲۴۹]
✽ محمد بن عبد الرحمن قزوینی (متوفی ۱۳۳۸ھ) کے سنہ وفات [۱۵۴] کو
۱۳۲۸ھ بنا دیا۔ [صفحہ ۲۶۸]

✽ تقی الدین قلندر کی تصنیف ”الروض الازھر فی مآثر القلندر“ کے نام
میں ایک جگہ تاثر [صفحہ ۱۳۵] پھر مآثر لکھا۔ [صفحہ ۲۷۳]

✽ مولانا احمد رضا خان بریلوی کے سفر حج ۱۲۹۵ھ [۱۵۵] کو ۱۹۹۵ھ لکھ دیا۔ [صفحہ ۲۹۶]
✽ علی الجارم کی تالیف ”هاتف من الاندلس“ [۱۵۶] سے ”من“ حذف
کر دیا۔ [صفحہ ۳۰۶]

✽ ان کی دوسری کتاب ”غادة رشيد“ میں ”غادة“ بنا دیا۔ [صفحہ ۳۰۶]
✽ ”معجم المؤلفين“ کے مصنف کا نام عمر رضا کمالہ کی بجائے رفعت رضا
کمالہ لکھا۔ [صفحہ ۳۲۰]

اشاعتی پھلو

✽ کتاب کے آغاز میں ہے کہ یہ ایڈیشن ۱۳۹۸ھ / ۱۹۷۸ء میں شائع کیا
گیا [صفحہ ۲] جب کہ مکملہ کتاب سے بخوبی عیاں ہے کہ یہ ۱۴۰۲ھ میں لکھا گیا [صفحہ ۲۸۱] حقیقت
میں یہ ایڈیشن ۱۴۰۲ھ یا اس کے بھی کئی برس بعد طبع کیا گیا۔

✽ مکملہ میں جن سترہ شخصیات کے حالات کا اضافہ کیا گیا، کتاب کے ابتدائی
صفحات پر دی گئی فہرست مطالب میں ان کے نام درج نہیں۔ یوں کتاب کے آغاز سے کسی بھی

ماہ نامہ ”نور الحبيب“ بصیرپور شریف ﴿ 59 ﴾ مئی 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

طرح قاری کو آگاہی نہیں ہوتی کہ اس ایڈیشن میں مکملہ بھی شامل ہے جس میں درج مزید شخصیات کے حالات آئندہ صفحات پر مطالعہ کے منتظر ہیں۔ کتاب کی ورق گردانی کے بعد ہی مکملہ کی موجودگی کا اچانک انکشاف ہوتا ہے حالانکہ فہرست مطالب کے خاتمہ پر [صفحہ ۸] اتنی خالی جگہ باقی ہے کہ بغیر کسی دقت کے، فہرست مکملہ بھی یہاں درج کی جاسکتی تھی۔

✽ مصنف نے جن کتب سے دوران تصنیف استفادہ کیا، ان کی فہرست مکملہ سے قبل دی گئی، جو وسط کتاب میں گم ہو کر رہ گئی ہے، جب کہ اسے بآسانی کتاب کے آخری صفحات پر نقل کیا جاسکتا تھا۔ [صفحہ ۲۷۱-۲۷۷]

گزشتہ صفحات پر ”تذکرہ مصنفین درس نظامی“ کے محض چند مقامات کا تجزیاتی مطالعہ قارئین کی نذر کیا گیا، پوری کتاب کے تمام مندرجات کا جائزہ نہیں لیا جاسکا۔ ضرورت ہے کہ کتاب کے تمام مضامین پر نظر ثانی کی جائے اور اس کا معیار ہر پہلو سے بہتر بنایا جائے کیوں کہ یہ اردو زبان میں موضوع کے اعتبار سے انتہائی اہم، غیر معمولی اور منفرد کتاب ہے، اسے نظر انداز نہیں کیا جانا چاہیے۔

حوالہ جات و حواشی

[۹۳] نزہۃ الخواطر، صفحہ ۱۳۲۳ [۹۵] الاعلام، جلد ۵، صفحہ ۳۲۶

[۹۶] الاعلام، جلد ۶، صفحہ ۳۳۳

[۹۷] معجم المطبوعات العربیة فی شبه القارة الهندیة الباکستانیة،

صفحہ ۱۲۳/معجم المطبوعات العربیة و المعربۃ، جلد ۱، صفحہ ۸۰

[۹۸] معجم المطبوعات العربیة فی شبه القارة الهندیة الباکستانیة،

صفحہ ۳۱۰/معجم المطبوعات العربیة و المعربۃ، جلد ۱، صفحہ ۱۳۳۳

[۹۹] معجم المطبوعات العربیة فی شبه القارة الهندیة الباکستانیة،

صفحہ ۱۲۷/معجم المطبوعات العربیة و المعربۃ، جلد ۱، صفحہ ۸۰-۸۱

[۱۰۰] معجم المطبوعات العربیة و المعربۃ، جلد ۱، صفحہ ۸۰-۸۱

[۱۰۱] مفید المفتی، صفحہ ۵۴-۱۲۶ [۱۰۲] مفید المفتی، صفحہ ۲۳۸

[۱۰۳] الفوائد البهیة، صفحہ ۳۷۸-۳۷۹

[۱۰۴] نزہۃ الخواطر، صفحہ ۱۲۷

[۱۰۵] شیوخ الازھر، عبدالعزیز خطاب، طبع ۱۹۹۰ء، وزارت اطلاعات مصر، صفحہ ۱۱

ماہنامہ ”نور الحیب“ بصیرپور شریف ﴿ 60 ﴾ مئی 2005ء

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

[۱۰۶] نزہۃ الخواطر، صفحہ ۱۳۹۶

[۱۰۷] ہجر العلم و معارفہ فی اليمن، قاضی اسماعیل بن علی اکوع، طبع

اول ۱۴۱۶ھ/۱۹۹۵ء، دارالفکر بیروت و دمشق، جلد ۴، صفحہ ۱۹۳۳-۱۹۳۴

[۱۰۸] ماہ نامہ العرب ریاض، شمارہ اگست، ستمبر ۱۹۷۴ء، صفحہ ۲۰

[۱۰۹] القول الجلی فی ذکر آثار الولی، مولانا محمد عاشق بھٹی، فارسی سے اردو

ترجمہ مولانا محمد تقی انور علوی، طبع ۱۹۹۹ء، مسلم کتابوی لاہور، مقدمہ صفحہ ۵۴

[۱۱۰] القول الجلی، صفحہ ۱۰۵

[۱۱۱] الاعلام، جلد ۴، صفحہ ۱۴۷/حدائق الحنفیہ، صفحہ ۳۱۷/الفوائد البھیة،

صفحہ ۳۷۸-۳۷۹/مفید المفتی، صفحہ ۵۴

[۱۱۲] نزہۃ الخواطر، صفحہ ۶۸۶ [۱۱۳] نزہۃ الخواطر، صفحہ ۱۳۱۷

[۱۱۴] نزہۃ الخواطر، صفحہ ۱۲۳۲

[۱۱۵] الاعلام، جلد ۵، صفحہ ۳۹/طرب الامائل، صفحہ ۵۱۰/معجم المؤلفین،

جلد ۲، صفحہ ۵۵۱/مفید المفتی، صفحہ ۱۲۳

[۱۱۶] معجم مؤلفی مخطوطات مکتبہ الحرم، صفحہ ۴۷۲/معجم المؤلفین،

جلد ۳، صفحہ ۵۸۴

[۱۱۷] الاعلام، جلد ۷، صفحہ ۲۳۴ [۱۱۸] الاعلام، جلد ۸، صفحہ ۲۵۳

[۱۱۹] معجم مؤلفی مخطوطات مکتبہ الحرم، صفحہ ۴۷۲

[۱۲۰] الاعلام، جلد ۸، صفحہ ۵۲/تذکرہ علمائے ہند، صفحہ ۵۳۳/نزہۃ الخواطر، صفحہ ۶۵۹

[۱۲۱] الاعلام، جلد ۸، صفحہ ۲۲۳/الفوائد البھیة، صفحہ ۳۷۵/مفید المفتی، صفحہ ۲۳۸

[۱۲۲] الاعلام، جلد ۳، صفحہ ۳۳ [۱۲۳] الاعلام، جلد ۲، صفحہ ۲۶۰

[۱۲۴] الاعلام، جلد ۷، صفحہ ۲۱۹/مفید المفتی، صفحہ ۱۲۶

[۱۲۵] الاعلام، جلد ۴، صفحہ ۳۲

[۱۲۶] الاعلام، جلد ۵، صفحہ ۲۸۳/نزہۃ الخواطر، صفحہ ۷۹۳

[۱۲۷] الاعلام، جلد ۱، صفحہ ۲۵۳

[۱۲۸] تذکرہ علمائے ہند، صفحہ ۵۳۵/نزہۃ الخواطر، صفحہ ۱۱۳۵

ماہ نامہ "نور الحبيب" بصیرپور شریف (61) منی 2005ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

[۱۲۹] الاعلام، جلد ۶، صفحہ ۲۳۲ [۱۳۰] نزہۃ الخواطر، صفحہ ۲۳۲

[۱۳۱] الاعلام، جلد ۱، صفحہ ۲۳۲

[۱۳۲] الاعلام، جلد ۵، صفحہ ۱۲/معجم المطبوعات العربیة و المعربیة، جلد ۲، صفحہ ۱۷۹۳

[۱۳۳] تذکرہ علمائے ہند، صفحہ ۳۲۷-۳۲۸/طرب الامائل، صفحہ ۵۱۷-۵۱۸/نزہۃ

الخواطر، صفحہ ۵۸۱

[۱۳۴] تذکرہ علمائے ہند، صفحہ ۲۷۷/مفید المفتی، صفحہ ۱۳۲/نزہۃ الخواطر، صفحہ ۵۵۵

[۱۳۵] تذکرہ علمائے ہند، صفحہ ۲۳۳

[۱۳۶] تذکرہ علمائے ہند، صفحہ ۳۹۲/مفید المفتی، صفحہ ۱۳۲/نزہۃ الخواطر، صفحہ ۱۰۷۰

[۱۳۷] مرآة التصانيف، جلد ۱، صفحہ ۳۳

[۱۳۸] مرآة التصانيف، جلد ۱، صفحہ ۳۷

[۱۳۹] فہرس الفہارس والاثبات، جلد ۱، صفحہ ۳۳۳

[۱۴۰] الاعلام، جلد ۲، صفحہ ۳۱۶-۳۱۷/معجم المؤلفين، جلد ۲، صفحہ ۲۸۲

[۱۴۱] الاعلام، جلد ۵، صفحہ ۲۲۳/معجم المؤلفين، جلد ۲، صفحہ ۶۶۷-۶۶۸

[۱۴۲] معجم المطبوعات العربیة و المعربیة، جلد ۲، صفحہ ۱۳۶۲/معجم

المؤلفين، جلد ۱، صفحہ ۳۳۲

[۱۴۳] الاعلام، جلد ۱، صفحہ ۱۷۸-۱۷۹ [۱۴۴] نزہۃ الخواطر، صفحہ ۹۰۳

[۱۴۵] الفوائد البہیة، صفحہ ۲۳۱، ۲۷۳-۲۷۴

[۱۴۶] الاعلام، جلد ۷، صفحہ ۲۲/الفوائد البہیة، صفحہ ۳۲۰/مفید المفتی، صفحہ ۱۲۶، ۲۳۶


[۱۴۷] الاعلام، جلد ۸، صفحہ ۲۵۳ [۱۴۸] نزہۃ الخواطر، صفحہ ۳۳۲

[۱۴۹] تذکرہ علمائے ہند، صفحہ ۵۷ [۱۵۰] الاعلام، جلد ۷، صفحہ ۳۲

[۱۵۱] نزہۃ الخواطر، صفحہ ۷۹۶ [۱۵۲] الاعلام، جلد ۶، صفحہ ۱۱۵

[۱۵۳] الاعلام، جلد ۴، صفحہ ۳۱ [۱۵۴] الاعلام، جلد ۶، صفحہ ۱۹۲

[۱۵۵] نزہۃ الخواطر، صفحہ ۱۸۱ [۱۵۶] الاعلام، جلد ۴، صفحہ ۲۹۲



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

اصحابِ فیل اور عظمتِ کعبہ

مولانا غلام حسین قمریزادنی

چمن زار میں فصل بہار آتی ہے تو دل فریب رعنائیوں اور کیفِ زلفا فتوں، روح پرور نرہتوں اور دل کش رنگینیوں کو اپنے جلو میں لے کر۔۔۔ جب اس شان و قاز سے بہار کا درود ہوتا ہے تو گلشن میں گل ہائے رنگارنگ کھلتے ہیں، غنچے مہکتے ہیں، کلیاں مسکراتی ہیں، عندلیب زار بہاروں کی اس بوقلمونی پر ثار ہوتی ہے اور اپنے کیفِ آفرین اور دل نشیں نعمات، حسن چمن پر نچھاور کرتی ہے۔ باغبان اپنی خوش بختی اور قسمت کی یاد دہی پر خوش ہوتا ہے اور کل کھلاتے گلوں، مہکتے غنچوں اور پگھلتی شاخوں پر جان دیتا ہے۔ تمام کائنات، قدرت کے ان روح پرور مظاہر اور حسن ازل کی دل فریبیوں کی داد دیتی ہے۔ اس کے ساتھ دل آویز بہاروں کا خالق بھی اپنی مخلوق کو مسکراتا دیکھ کر اپنے اس حسن تخلیق پر ناز کرتا ہے اور کائنات کے لیے رحمت و عطا کے دروازے کھول دیتا ہے۔

چناں چہ خالق کائنات کے اس نظامِ فطرت کے تحت گلستانِ ہستی پر بہار جاوداں کا درود ہونے والا ہے، نسیمِ رحمت کی نسیمِ جان فزا کے دل نواز جھونکے مشامِ ہستی کو معطر کرنے والے ہیں،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اہل چمن کسی گل رحمت کے کھلنے کے منتظر ہیں، گویا گلستان حیات میں فصل بہاری کا اہتمام ہو چکا ہے
 اور ذرہ ذرہ اس کے خیر مقدم کے لیے بے قرار ہے۔ مشاطہ قدرت زلف کیتی کی تزئین میں
 مصروف ہے اور عروس کائنات کے چہرہ گلگوں پر فرحت و انبساط کے آثار نمایاں ہیں۔ رحمت الہی کی
 نسیم خوش گوار رحمتوں اور لطافتوں کو اپنے جلو میں لیے ریگ زار عرب کے خطہ مقدس کا طواف
 کر رہی ہے۔ عالم لاہوت میں حوران و ملائک، نعماتِ سرمدی سے کائنات کو مسحور کر رہے ہیں اور
 کائنات کا ذرہ ذرہ سرور بہاراں سے یوں گویا ہے کہ:

سماں نزہت کہ فردوس کا ہے بزمِ دوراں میں مبارک ہو نسیمِ حوضِ کوثر آنے والا ہے
 بہارِ غلد کی رنگینیاں ہیں جس سے گلشن میں مبارک عند لیو! وہ گل تر آنے والا ہے
 وہ نورِ لم یزل، فطرت بھی جس پر ناز کرتی ہے وہ فخرِ دو جہاں، محبوبِ داور آنے والا ہے
 قمر! بُشْرِی لَکُم کی ہر طرف تشہیر ہوتی ہے
 ہے جس کی ذات شانِ حق کی مظہر، آنے والا ہے

۱۷ محرم الحرام ۵۶۹ھ کا واقعہ ہے کہ چمن زار کیتی میں ورود بہار کے دن قریب ہیں، یعنی سید الانبیا
 احمد مجتبیٰ محمد مصطفیٰ علیہ التحیۃ والثناء کی ولادت باسعادت میں ابھی باون روز باقی ہیں کہ (اس دور کا
 کروسیڈی "بش") ابراہیم بن صباح اشرم جو شاہ جیش نجاشی کی طرف سے یمن کا گورنر تھا اور صنعا
 (دار الخلافہ یمن) میں شاہ جیش کا ہاج گزار ہونے کے باوجود خود مختار حاکم کہلاتا تھا، جب اس نے دیکھا
 کہ اطراف و اکناف سے لوگ مکہ مکرمہ میں کعبہ معظمہ کی زیارت کے لیے نذر و نیاز اور تحائف
 لے کر آتے ہیں، چوں کہ وہ بھی مذہبِ عیسوی کا زبردست مبلغ تھا، کعبہ کی اس قدر عظمت دیکھ کر
 اس کی آتشِ حسد بھڑکی، اس نے فوراً صنعا میں سنگ مرمر کا ایک عظیم الشان کلیسا تعمیر کرایا، جس میں
 تصویر عیسیٰ (علیہ السلام) کو بھی نصب کیا، یہ سب کام مکمل ہو گیا تو اہل یمن کو پہلے اس کے طواف پر مجبور کیا۔
 اہل مکہ نے جب کعبہ اللہ کے مقابل کلیسائے یمن کو دیکھا تو زہیر بن عمرو کی نے ایک دم
 موقع پا کر وہاں پہنچ کر پاخانہ کر دیا۔ انہی دنوں مکہ معظمہ سے جانے والا ایک مسافر قافلہ جب صنعا
 کی طرف سے گزرا تو اس کلیسا کے پاس ڈیرہ لگایا۔ رات کے وقت جب اہل قافلہ نے آگ جلانی
 تو ایک چنگاری اڑ کر اس پر جا پڑی، جس سے وہ جل کر خاک ہو گیا۔ جب ابراہیم نے اپنے تعمیر کردہ
 کلیسا کی یہ بے حرمتی دیکھی تو سخت ہوا اور دل میں آتشِ غضب بھڑکی۔ ادھر شیطان لعین کا داؤد بھی

ماہِ نلمہ "نور الحبیب" بصیرپور شریف (۹۴) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 چل گیا، اس نے ابرہہ کو یہ سبق دیا کہ یہ سب شرارت اہل مکہ کی طرف سے ہے، اس لیے بہتر ہے
 کہ تم ان کی عبادت گاہ کعبہ کو گروادو۔ چنانچہ ابرہہ تدریس ابلیس پر عمل کرتے ہوئے جنگی ہاتھیوں
 کے ساتھ اپنے سپاہیوں کا ایک انبوه کثیر لے کر انہدام کعبہ کی نیت سے چڑھا آیا۔ راہ میں جو کچھ آیا،
 برباد کر دیا۔ آخر جب یہ لشکر کعبہ معظمہ سے تین میل دور وادی محسر میں پہنچا تو ابرہہ کے محمود نامی ہاتھی
 نے آگے بڑھنے سے انکار کر دیا اور ایک قدم بھی آگے نہ بڑھا، پھر دوسرے ہاتھی پر سوار ہو کر
 بڑھنے کا قصد کیا تو وہ بھی رک گیا، آخر مجبور اسی جگہ پڑاؤ ڈال دیا۔ عرب والوں نے کبھی ہاتھی نہیں
 دیکھے تھے، اس لیے ہاتھیوں اور اس بڑے لشکر کی سطوت و شوکت سے گھبرا کر اہل مکہ اپنے گھروں کو
 چھوڑ کر پہاڑوں میں جا چھے۔ صرف حضرت عبدالمطلب (حضور علیہ الصلوٰۃ والسلام کے جد امجد)
 اور ان کے خاندان کے چند افراد، وہ بھی ان کے بیٹے اور پوتے تھے، بس یہی ایک خاندان تھا، جو
 مکہ معظمہ میں موجود رہ گیا تھا، باقی سب بھاگ گئے۔ یہی دس بارہ افراد پر مشتمل مختصری فوج تھی
 جسے رب کعبہ کی طرف سے نصرت غیبی پر ناز تھا، جسے چند دنوں کے بعد پیدا ہونے والے اپنے
 خاندان کے چشم و چراغ، نازش کون و مکان اور صاحب اعجاز بیٹے کے مقام عظمت و رفعت پر فخر تھا،
 جسے اپنی خاندانی سعادت پر گمان تھا۔ گویا:

سہ اولاد تھی ، والد سہ سالار مکہ تھا

یہی کعبے کا خادم تھا ، یہی سردار مکہ تھا

اسی اثناء میں ابرہہ کے لشکری اہل مکہ کے موشیوں کے ساتھ عبدالمطلب کے کچھ اونٹ بھی
 ہنکا لے گئے تو خبر ہونے پر حضرت عبدالمطلب تنہا اپنے گھوڑے پر سوار ہو کر ابرہہ کے پاس پہنچے۔
 ابرہہ نے جب اس پیکر شرافت و نجابت اور مجسمہ تقدس و طہارت کو اپنی طرف آتے دیکھا تو
 خیر مقدم کے لیے باہر نکلا اور کمال تعظیم سے پیش آیا اور کہنے لگا۔ کہیے حضرت! آپ کا نام کیا ہے
 اور کیا درخواست لے کر آئے ہو؟ تو اس کے جواب میں اجماع العرب حضرت عبدالمطلب نے فرمایا،
 مجھے اہل عرب عبدالمطلب کے نام سے پکارتے ہیں اور یہاں آنے کی غرض یہ ہے کہ تیرے لشکری
 میرے اونٹ ہنکا لائے ہیں، وہ مجھے واپس دے دو، اس کے علاوہ اور کوئی درخواست نہیں ہے۔

یہ سن کر ابرہہ نے نخوت آمیز قہقہہ لگایا اور کہنے لگا، تمہیں معلوم ہونا چاہیے میں تمہاری قدیمی
 عبادت گاہ (جسے تم کعبہ کے نام سے موسوم کرتے ہو) کو گرانے کی غرض سے یہاں آیا ہوں اور:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تعب ہے کہ تم ناچیز شے کا ذکر کرتے ہو

نہیں کعبے کی فکر، اونٹوں کی اپنے فکر کرتے ہو

میں نے سمجھا تھا کہ کعبہ کو بچانے کی کوشش کے لیے آئے ہو اور اسے نہ گرانے کی درخواست کرو گے، مگر تم نے اپنے ذاتی مفاد کو پیش کیا۔

ابراہیم کی یہ بات سن کر سرچشمہ صداقت نے نہایت متانت سے جواب دیا کہ اونٹ میرے ہیں اور کعبہ رب کا ہے، اس لیے:

صداقت سے یہی میں اپنی شے کا ذکر کرتا ہوں کہ میرا مال ہیں اونٹ، اس لیے میں فکر کرتا ہوں کرے گا فکر اپنے گھر کی، جو اس گھر کا مالک ہے کہ جو اس گھر کا مالک ہے، وہ خود بر کا مالک ہے حضرت سیدنا عبدالمطلب ﷺ کا یہ متانت آمیز اور صداقت انگیز جواب سنتے ہی ابراہیم نے خاموش ہو کر اونٹ واپس کر دیے۔

آپ اپنے اونٹ لے کر گھر واپس تشریف لے آئے اور علی الصبح اپنے خاندان کی معیت میں حرم کعبہ میں تشریف لا کر جناب سیدہ آمنہ رضی اللہ تعالیٰ عنہا (والدہ ماجدہ آں حضرت ﷺ) کو اپنے پاس بٹھا کر دعا مانگتے ہیں۔

اے کعبہ کے مالک اور اے چودہ طبق کی کائنات کے خالق التوسیع و بصیر ہے، تو علیم و خبیر ہے، تو جانتا ہے کہ ایک دشمن کعبہ تیرے مقدس گھر کو صفحہ ارضی سے مٹا دینے کی نیت سے آیا ہوا ہے، اس لیے فتح و نصرت عطا فرما اور پھر حضرت سیدہ آمنہ رضی اللہ تعالیٰ عنہا کی جانب اشارہ کر کے دعا فرماتے ہیں کہ الہی:

یہ عالی شان بچہ جو ابھی ہے بطن مادر میں بشارت تھی کہ اس کا نور چمکے گا ترے گھر میں اسی کے واسطے سے ہم دعا کرتے ہیں اے مالک سوا تیرے کسی سے ہم نہیں ڈرتے ہیں اے مالک بچا لے یورش دشمن سے اپنے گھر کی حرمت کو بچا لے آل اسمعیل کے سامان عزت کو صبح کا وقت ہے، افق مشرق سے سپیدہ سحر نمودار ہو رہا ہے، دعا سے فراغت کے بعد حضرت سیدنا عبدالمطلب جملہ احباب و اعزہ کی معیت میں کوہ شہد پر چڑھ کر کیا دیکھتے ہیں کہ ابراہیم کے لشکر میں ہل چل مچی ہوئی ہے، گویا اب وہ کعبہ پر حملہ کی تیاری میں ہے۔ دیکھتے ہی دیکھتے ابراہیم پہلے اپنے سفید ہاتھی پر آگے آگے عجب شاہانہ ٹھاٹھ کے ساتھ اور پیچھے پیچھے اس کے لشکر نے کعبہ کا رخ کیا، جوں ہی حرم کعبہ میں آ کر ابراہیم نے اپنے ہاتھی کو بڑھایا کہ بس ایک ٹکر سے کعبہ کو مسمار کر دے،

ماہنامہ "نور الحبیب" بصیرپور شریف (۹۶) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

ادھر عبدالمطلب مقابلہ کے لیے باغینہ و غضب اٹھے اور ادھر رب کعبہ کی قدرت کاملہ کی شان بے نیازی کو ملاحظہ کیجیے کہ ہاتھی بجائے آگے بڑھنے کے پیچھے ہٹا اور آگے بڑھ کر ٹکر مارنے کی بجائے:

بچے تعظیم کعبہ عاجزی سے جھک گیا ہاتھی

اب رہا ایسے وقت پر ہاتھی کی اس حرکت پر سخت برہم ہوا، جوں ہی پیچھے مڑ کر اپنے لشکریوں کو بڑھنے کے لیے کہنے لگا تو دیکھتا ہے کہ تمام لشکر بھی قطار اندر قطار رک گیا ہے اور ہاتھیوں کا یہ حال ہے کہ سب کے سب عظمت کعبہ کے سامنے سجدہ ریز ہیں۔ مہاوت ہاتھیوں کو مارتے ہیں، اٹھانے کی کوشش کرتے ہیں، مگر ان کی ہر طرح جرأت ناکام ثابت ہوئی۔ اسی عجیب واقعہ کے منظر کی عکاسی حفیظ جالندھری نے اپنے شعر میں یوں کی ہے کہ:

پڑے ہیں اس طرح ہاتھی کہ جنبش ہی نہیں کرتے

کیوں؟ کس وجہ سے؟ اس لیے کہ:

خدا کا ڈر ہے دل میں، آج شیطان سے نہیں ڈرتے

آخر ابرہہ نے جب اپنے جنگی ہاتھیوں کو بھی سرنگوں دیکھا تو غضب آلود ہو کر اپنے لشکریوں کو تیغ و تیر، تیرو سناں لے کر آگے بڑھنے کے لیے کہا اور ادھر قادر مطلق کی شان بے نیازی کا منظر دیکھیے کہ دعائے عبدالمطلب کی اجابت، بحکم رب جلیل، ہزاروں ابابیل [۱] تین تین کنکریاں (دائے مسور کے برابر) ایک ایک چونچ میں اور ایک ایک دونوں ہتھوں میں لے کر غول کی صورت میں جدہ کی طرف سے نمودار ہوئیں اور بجلی کی سی تیزی کے ساتھ ابرہہ کے لشکر پر چھا کر سنگ ریزوں کی بارش شروع کر دی۔

اس آفت نامہ گمانی کو دیکھ کر ابرہہ کا لشکر بدحواس ہو کر بھاگنے لگا، ہر کنکر پر اس شخص کا نام لکھا تھا، جس سے وہ مارا گیا۔ ایک ایک کنکر ہر سوار کے سر سے نکل کر اور جانور کی پشت میں گھس کر پیٹ سے نکل جاتا تھا، ایک ہل میں کعصف ماکول بن گیا، یعنی تباہ و برباد ہو گیا اور حضور پر نور شافع یوم النور سید کائنات فخر موجودات احمد مجتبیٰ محمد مصطفیٰ علیہ التحیات والتسلیمات کے قدم مہمنت لزوم کے فیوض و برکات سے کعبہ معظمہ شراشرار اور یورش کفار سے محفوظ رہا۔ سورۃ فیل میں اسی واقعہ کی طرف اشارہ ہے۔

اس واقعہ سے عرب والوں کے دل میں کعبہ کی عقیدت پہلے سے دوچند ہو گئی اور اس سال کا نام عام الفیل رکھا گیا۔ اس کے ساتھ ہی ظہور قدسی کی نسبت سے اس سال کو سنة الفتح و الابتھاج کے نام سے بھی موسوم کیا جاتا ہے۔

سورۃ فیل (بارہ ۳۰) کی پہلی آیت سے ثابت ہو رہا ہے کہ حضور علیہ الصلوٰۃ والسلام اپنی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
ولادت سے قبل نور نبوت سے اس واقعہ کو مشاہدہ فرما رہے تھے:

﴿اَلَمْ تَرَ كَيْفَ فَعَلَ رَبُّكَ بِاَصْحٰبِ الْفِيلِ﴾ —

”اے محبوب! کیا تم نے نہ دیکھا کہ تمہارے رب نے ان ہاتھی والوں کا کیا

حال کیا“ —

یعنی تم نے دیکھا۔

اس سے یہ ہی ثابت ہوا کہ جس طرح قبل ولادت حضور ﷺ معائنہ فرما رہے تھے، اسی طرح
بعد وصال بھی مشاہدہ جاری ہے۔



[۱]..... ”ابابیل“ ان پرندوں کا نام نہیں ہے۔ قرآن کریم میں ان چھوٹے پرندوں کا نام
نہیں بتایا گیا صرف ﴿طیْرًا﴾ ”پرندے“ فرمایا گیا ہے۔ ابابیل کا معنی ہے غول، جھنڈ، ٹکریاں،
﴿..... طیرا ابابیل﴾ کا معنی ہے:

”پرندوں کے جھنڈ کے جھنڈ“ — [ادارہ]



مولانا محمد شفیع اوکاڑوی کا عرس مبارک

جماعتِ اہل سنت کے بانی خطیبِ اعظم حضرت مولانا محمد شفیع اوکاڑوی رحمۃ اللہ تعالیٰ علیہ کا
24 واں سالانہ دوروزہ مرکزی عرس مبارک جامع مسجد گل زار حبیب، گلستان اوکاڑوی (سوچر بازار)
کراچی میں حسبِ سابق ماورجب کی تیسری جمعرات و جمعہ، بمطابق 2-3 اگست 2007ء کو
مولانا اوکاڑوی اکادمی (العالمی) اور گل زار حبیب ٹرسٹ کے زیرِ اہتمام والہانہ عقیدت و احترام سے
منایا گیا۔ اس موقع پر سالانہ یادگاری مجلہ ”الخطیب“ شائع ہوا۔ ملک اور بیرون ملک سے علماء و مشائخ
اور عقیدت مند حضرات و خواتین کی بڑی تعداد نے عرس مبارک کی تقریبات میں شرکت کی۔
علامہ کوب نورانی اوکاڑوی نے اپنے بھائیوں ڈاکٹر محمد سبحانی اوکاڑوی، صاحب زادہ حامد ربانی اوکاڑوی،
علماء و مشائخ اور عقیدت مندوں کے ہمراہ اپنے والدین کریمین علیہما الرحمہ کے مرقد مبارک پر چڑھا کر
عرس مبارک کی تقریبات کا آغاز کیا۔



ماہ نامہ ”نور الحبیب“ بصیرپور شریف ﴿۹۸﴾ شعبان المعظم / رمضان کریم ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حاضر و ناظر نبی ﷺ

گزشتہ دنوں محترم رائے فقیر محمد بھٹی (لاہور) نے اپنے گھر میں محفل میلاد مصطفیٰ منعقد کی، اس موقع پر حضرت صاحبزادہ مفتی محمد محبت اللہ نوری مدظلہ العالی نے جو خطاب فرمایا، اس کا خلاصہ پیش خدمت ہے۔ مرتب: فیض نوری

نَحْمَدُهُ وَ نُصَلِّي وَ نُسَلِّمُ عَلٰی رَسُوْلِهِ الْكَرِيْمِ اَمَّا بَعْدُ
فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
اِنَّا اَرْسَلْنٰكَ شَهِيدًا وَ مُبَشِّرًا وَ نَذِيْرًا— [الاحزاب، ۳۳: ۳۵]

میلاد مصطفیٰ، عظمت مصطفیٰ اور ذکر مصطفیٰ ﷺ کے حوالے سے محترم رائے صاحب نے اس مبارک و مسعود محفل کا انعقاد کیا، اللہ تعالیٰ انھیں جزائے خیر سے نوازے اور حضور ﷺ کی بارگاہ کا قرب خاص عنایت فرمائے۔ وقت کے دامن میں اتنی گنجائش نہیں کہ تفصیل سے بات کی جائے، مختصراً معروضات پیش خدمت ہیں:

جہاں تک میلاد کا تعلق ہے، یہ امر ذہن نشین رہنا چاہیے کہ میلاد کا مفہوم یہ ہے کہ ربیع الاول شریف (عام الفیل) میں حضور ﷺ کی دنیا میں تشریف آوری ہوئی، جب کہ آپ ﷺ کے نور کی تخلیق سب سے پہلے ہوئی، پھر اس نور کے فیض اور اس کی برکت سے ساری کائنات معرض وجود میں آئی، جیسا کہ حدیث جاہلہ (رحمۃ) سے صراحتہ مفہوم ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

اللہ رب العزت نے آپ ﷺ کی تشریف آوری کا تذکرہ قرآن کریم کی متعدد آیات میں فرمایا۔۔۔ عنوان گفتگو کے طور پر جو آیت مبارکہ تلاوت کی ہے، اس میں ارشاد فرمایا:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا۔۔۔

”اے غیب کی خبریں دینے والے (نبی)! بے شک ہم نے آپ کو حاضر و ناظر

بنا کر بھیجا۔۔۔

’شاهد‘ شہود اور شہادۃ سے ماخوذ ہے۔۔۔ امام راغب اصفہانی علیہ الرحمہ اس کا معنی یوں بیان کرتے ہیں:

الشهود و الشهادة: الحضور مع المشاهدة اما بالبصر او بالبصيرة۔۔۔

”شہود اور شہادت کا معنی ہے، حاضر ہونا اور بصر یا بصیرت کے ساتھ (مشاہدہ

کرتے ہوئے) ناظر ہونا۔۔۔

حقیقت یہ ہے کہ اللہ تعالیٰ ﷻ نے ہمارے آقا و مولیٰ ﷺ کو خاتم النبیین بنا کر تمام انبیاء و رسل کے بعد دنیا میں جلوہ گر کیا، مگر آپ ﷺ اس دنیا میں آنے سے پہلے، دنیا میں تشریف فرما ہو کر اور قبر اطہر میں آرام فرما ہونے کے بعد قیامت تک، جملہ مخلوقات کے احوال سے آگاہ ہیں۔۔۔

قیامت کے دن تمام انبیاء و رسل اپنی اپنی امتوں کے احوال و اعمال پر شہادت دیں گے، جس پر ان کی سزا و جزا مرتب ہوگی اور ہمارے آقا و مولا ﷺ انبیاء سابقین کی شہادت کے درست ہونے کی گواہی دیں گے۔۔۔

حضور ﷺ کی عظمت کا اندازہ کریں کہ تمام نبیوں اور رسولوں (علیہم السلام) کی شہادت آپ ﷺ کی شہادت سے مانی جائے گی، کیوں کہ آپ ﷺ نبی الانبیاء اور جملہ امتوں کے حالات کا مشاہدہ فرمانے والے ہیں۔۔۔ آپ ﷺ کی گواہی کے بعد کسی کواثر کی مجال نہ ہوگی، اللہ تعالیٰ ﷻ نے فرمایا:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَ جِئْنَا بِكَ عَلَى هَؤُلَاءِ

شَهِيدًا۔۔۔ [النساء، ۴: ۴۱]

”تو اس وقت کیا سماں ہوگا جب ہم لائیں گے ہر امت سے ایک گواہ اور (اے

حبیب!) ہم آپ کو ان سب پر گواہ بنا کر لائیں گے۔۔۔

بلاشبہ آپ ﷺ تمام مخلوق کا مشاہدہ فرمانے والے ہیں۔۔۔ اس سلسلے میں ایک ایمان افروز

ماہ نامہ ”نور الحبیب“ بصیرپور شریف ﴿ 28 ﴾ جون 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حدیث پیش خدمت ہے:

حضرت مولائے کائنات کرم اللہ وجہہ الکریم فرماتے ہیں:
رسول اللہ ﷺ نے مجھے بتایا کہ جب سیدنا ابراہیم خلیل اللہ علیہ السلام کو نمرود نے آگ میں
بھینکنے کا حکم دیا، میں بہ صورت نور آپ ﷺ کی پشت میں قرار پذیر تھا۔۔۔ آپ کو منجیق میں رکھا
جا رہا تھا کہ حضرت جبریل امین علیہ السلام حاضر خدمت ہو کر عرض گزار ہوئے:

يَا خَلِيلَ الرَّحْمٰنِ هَلْ لَّكَ مِنْ حَاجَةٍ؟۔۔۔

”اے اللہ کے خلیل! کوئی حاجت ہو تو فرمائیے (میری خدمات حاضر ہیں)۔۔۔“

آپ نے فرمایا:

اَمَّا اِلَيْكَ فَلَا۔۔۔

”تیرے متعلق کوئی کام نہیں (تمہاری کوئی ضرورت نہیں)۔۔۔“

چنانچہ حضرت جبریل امین علیہ السلام اپنے ساتھ حضرت میکائیل علیہ السلام کو لے کر حاضر ہوئے اور
دوبارہ پیش کش کی، آپ نے وہی جواب دیا، تیسری مرتبہ پھر جبریل امین علیہ السلام عرض گزار ہوئے:

هَلْ لَّكَ حَاجَةٌ اِلٰی رَبِّكَ؟۔۔۔

”آپ کو اپنے رب کی بارگاہ میں کوئی حاجت ہو تو فرمائیے۔۔۔“

آپ نے جواب دیا:

يَا اَخِيْ جِبْرِيلُ مِنْ شَأْنِ الْخَلِيْلِ اَنْ لَا يُعَارِضَ خَلِيْلُهُ۔۔۔

”خلیل کے لائق نہیں کہ اپنے خلیل سے جرح کرے۔۔۔“

یعنی محبوب حقیقی (رب جلیل) اگر میرے جتنے پر راضی ہے تو اس کا خلیل جلنے کے لیے تیار

ہے۔۔۔ (مرضی مولیٰ از ہمہ اولیٰ)

حضور ﷺ کی جانب سے وفا کا صلہ

حضور ﷺ (حضرت خلیل اللہ علیہ السلام کی پشت انور میں موجود یہ مکالمہ سماعت اور مشاہدہ

فرما رہے تھے، آپ ﷺ کو جبریل علیہ السلام کی وفاداری اور بار بار کی پیش کش پسند آئی،

آپ ﷺ فرماتے ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
میں نے اسی وقت ارادہ کر لیا تھا کہ اللہ تعالیٰ ﷺ جب مجھے مبعوث فرمائے گا تو میں جبریل کو

اس کا بدلہ دوں گا۔۔۔

وقت گزرتا رہا، ہزاروں سال بیت گئے۔۔۔ پھر بارہ ربیع الاول کی وہ سہانی گھڑی آئی،
جب حضور ﷺ نے اس کائنات عالم میں ظہور فرمایا۔۔۔ تب انوار و تجلیات کا عجب منظر تھا،
پوری کائنات نور سے بھرپور ہو گئی، جیسا کہ حضرت سیدنا عباس رضی اللہ عنہ نے بیان کیا:

اَنْتَ لِمَا وُلِدْتَ اَشْرَقْتَ الْاَرْضُ

وَ ضَاءَتْ بِنُورِكَ الْاَفْقُ

”جب آپ ﷺ کی ولادت ہوئی تو زمین جگمگا اٹھی اور آپ ﷺ کے نور

سے آفاق منور ہو گئے۔۔۔“

پھر چالیس سال کے بعد آقا حضور ﷺ کی بعثت ہوئی اور آپ نے اپنی نبوت کا اظہار و اعلان
فرمایا، پھر معراج کی مبارک رات آئی، شب اسرئیل کے دولہا لامکان کے سفر پر روانہ ہوئے۔۔۔
سدرۃ المنتہی کے مقام پر پہنچے تو حضرت جبریل علیہ السلام رک گئے، حضور ﷺ نے فرمایا:

جبریل! کیا ایسے موقع پر دوست، دوست کا ساتھ چھوڑ دیتا ہے؟۔۔۔

جبریل امین علیہ السلام نے عرض کی:

اِنْ تَجَاوَزْتُهُ اخْتَرَفْتُ بِالنُّوْرِ۔۔۔

”اگر میں آگے بڑھا تو تجلیات نور کی وجہ سے جل جاؤں گا۔۔۔“

جبریل امین علیہ السلام کی درخواست

حضور ﷺ فرماتے ہیں، میں نے جبریل سے کہا:

هَلْ لَكَ حَاجَةٌ اِلٰی رَبِّكَ؟۔۔۔

”بارگاہ رب العزت میں کوئی حاجت ہو تو بتائیے۔۔۔“

بوقت ملاقات پیش کر دی جائے گی۔۔۔ حضرت جبریل امین علیہ السلام نے عرض کی:

روز قیامت جب آپ کی امت کو ہل صراط سے گزرنے کا حکم ہو، مجھے پر بچھانے کی اجازت

مل جائے تاکہ آپ کی امت میرے پروں کے اوپر سے گزرے (اور اسے کوئی گزند نہ پہنچے)۔۔۔

ماہ نامہ ”نور الحبیب“ بصیرپور شریف ﴿ 30 ﴾ جون 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حضور ﷺ جب بارگاہ قدس میں پہنچے، مَا زَاغَ الْبَصَرُ وَ مَا طَفَعِيَ كِي شَانِ سِے
 اللہ رب العزت کا دیدار کیا، جلووں میں گم تھے کہ رب قدوس نے خود کرم فرمایا اور جبریل کی
 درخواست کے بارے میں پوچھا، آپ نے عرض کی:
 اِنَّكَ اَعْلَمُ---

”باری تعالیٰ تو خوب جانتا ہے۔“
 اللہ تعالیٰ ﷻ نے فرمایا:

يَا مُحَمَّدُ قَدْ اَجَبْتُهُ فِیْ مَا سَاَلَ وَ لٰكِنْ فِیْ مَنْ اَحَبَّكَ وَ
 اصْحَابَكَ---[شرح المواہب للزرقانی، جلد ۶، صفحہ ۹۳]
 ”اے محمد! جبریل کی درخواست منظور ہے، لیکن صرف ان لوگوں کے لیے
 جبریل کو پر بچانے کی اجازت ہوگی جو آپ اور آپ کے صحابہ کرام سے محبت رکھنے
 والے ہوں گے۔“---

دوسری روایت میں ہے کہ اللہ تعالیٰ نے فرمایا:
 لِمَنْ اَكْثَرَ مِنَ الصَّلٰوةِ وَ السَّلَامِ عَلَیْكَ---[نزہۃ المجالس، جلد ۲، صفحہ ۱۵۱]
 ”جبریل کو صرف ان لوگوں کے لیے پر بچانے کی اجازت ہوگی جو آپ ﷺ
 پر کثرت سے درود و سلام بھیجتے ہوں گے۔“---

حاضرین محترم!

اگر آپ چاہتے ہیں کہ قیامت کے روز آسانی کے ساتھ پل صراط سے گزر جائیں تو
 حضور ﷺ اور آپ کے صحابہ کرام رضی اللہ عنہم سے دل کی اتھاہ گہرائیوں سے محبت کریں اور کثرت سے
 درود و سلام کا ورد کریں۔۔۔ فقط درود ہی نہیں سلام کی بھی کثرت کریں۔۔۔

اس حدیث شریف سے حضور ﷺ کی قوت مشاہدہ کا پتا چلتا ہے، جو رسول اپنی ولادت سے
 ہزاروں سال قبل اپنے جد اعلیٰ حضرت ابراہیم علیہ السلام کی پشت انور میں غلیل و جبریل (علیہما السلام)
 کا مکالمہ سن سکتے ہیں، اس وقت ان کی سماعت اور مشاہدہ کا کیا عالم ہوگا جب کہ آپ کی شان یہ ہے:

وَلَا خَيْرَ لَكَ مِنَ الْاُولٰی---[النبی، ۹۳:۴]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

”ضرور آپ کے لیے ہر آنے والی گھڑی پہلی گھڑی سے بہتر ہے۔۔۔“

ہر لمحہ آپ کی شانوں اور عظمتوں میں اضافہ ہو رہا ہے۔۔۔
 بلا شک و شبہ آپ ﷺ گنبد خضراء میں مکین ہو کر اپنی پوری امت کو مشاہدہ فرما رہے ہیں
 اور اہل محبت کے درود و سلام کو سماعت فرما رہے ہیں۔۔۔

حرف آخر

میلاد منانا باعث خیر و برکت، موجب سعادت اور علامت محبت ہے۔۔۔ محبت مصطفیٰ
 علیہ التحیۃ والہما کا تقاضا ہے کہ ہم آقا حضور ﷺ کے احکامات پر چلیں اور اسوۂ سرکار ﷺ
 کے مطابق زندگی بسر کریں۔۔۔ آپ ﷺ ہمارے اعمال کو مشاہدہ فرما رہے ہیں، ہمیں چاہیے کہ
 برے کاموں سے بچیں اور ایسے عمل کریں جن سے آقا حضور ﷺ ہم پر راضی ہوں۔۔۔
 اللہ تعالیٰ ﷻ ہمیں حضور ﷺ کا مقام سمجھنے کی توفیق بخشے، ایمان کی سلامتی کے ساتھ حضور ﷺ
 کے اسوۂ حسنہ پر عمل پیرا ہونے کی سعادت سے نوازے اور آپ ﷺ کی محبت پر موت عطا فرمائے۔۔۔
 آمین بجاہ سید المرسلین صلی اللہ وسلم علیہ و علی آلہ و اصحابہ اجمعین



ایک آرزو

رخصت کے وقت میرے لبوں پر میرے رفیق
 کشتِ ثناء و حمد سے کلیاں اٹھائے رکھ
 لکھوں گا میں لحد میں بھی اپنے نبی کی نعت
 میرے قلم کو میرے کفن میں چھپائے رکھ
 ریاض حسین چودھری



معراج النبی ﷺ

شبِ معراج ہے ، چاند اور تارے لہلہاتے ہیں
 کہ مہتابِ حرمِ افلاک کے دورے کو جاتے ہیں
 زمین و آسمان روشن ، مکان و لا مکان روشن
 جمالِ ماوِ طیبہ سے ، اُجالے جگ مگاتے ہیں
 خلل آئے نہ کوئی آپ کے آرامِ اقدس میں
 ادب سے حضرت جبریل علیہ السلام ، آقا ﷺ کو جگاتے ہیں
 حریمِ لامکان و عالم بالا ، مبارک ہو!
 تمہارے پاس ختمِ الرسل ﷺ ، تشریف لاتے ہیں
 انہی نے کھشاؤں میں گلِ تنویر مہکائے
 انہی سے تیرہ و تاریک موسمِ نور پاتے ہیں
 گنہگارِ امت نے نویدِ مغفرت پائی
 سرِ مژگانِ چشمِ تر ، ستارے جھللاتے ہیں
 زہے قسمت! شبِ اسرا ، پھر اپنی زیت میں آئی
 پھر اپنے دیدہ و دل ، نور و نکھت میں نہاتے ہیں
 ہزاروں لوریوں کے ساتھ جبریل امین علیہ السلام! شب
 خدا کے حکم سے خیر البشر ﷺ کو لینے آتے ہیں
 وہ ﷺ جن کی دید کا مشتاق ہے فیضان ، خود خالق ﷻ
 خدا ﷻ کا شکر ہے ہم بھی ، انہی ﷺ کے گیت کے گاتے ہیں
 پروفیسر فیض رسول فیضان



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

رفتید ولی نہ از دل ما

گل ہائے عقیدت

بخدمت اقدس فقیہ اعظم حضرت علامہ مولانا الحاج مفتی ابوالخیر محمد نور اللہ نعیمی قادری قدس سرہ
بانی دارالعلوم حنفیہ فریدیہ بصیر پور شریف (اوکاڑا)
۲۵ ویں سالانہ عرس مبارک کی تقاریب منیر کے موقع پر

تاریخ عرس مبارک:	۱-۲ رجب المرجب ۱۴۲۸ھ	سال وصال:	۱۴۰۳ھ
	۱۷-۱۸ جولائی ۲۰۰۷ء		۱۹۸۳ء

قرآنی مادہ تاریخ (سال وصال)

﴿وَلَا هُمْ يَحْزَنُونَ﴾ أُولَئِكَ أَصْحَابُ الْجَنَّةِ خَالِدِينَ فِيهَا جَزَاءً بِمَا كَانُوا يَعْمَلُونَ ﴿سورة الاحقاف

۱۹۸۳ء

”تاجدار کشور علم و بصیرت“

۱۹۸۳ء

”ماہ حشمت فقر مصطفیٰ“

۱۴۰۳ھ

”نور کا ذکر خیر“

۲۰۰۷ء

قطعہ تاریخ (سال وصال)

بوصیفہ کی نیابت کا شرف یاب جلیل
فخر اس کا نسبت سید نعیم الدین، جو تھا
عظمت حضرت ابوالبرکات کی تصویر خوب
حجۃ الاسلام، نامی عالم و یکتا فقیہ
اختر برج کمال علم و فقر مصطفیٰ ﷺ
مظہر غوث معظم ﷺ و ربستان نبی ﷺ
باغ حق کا پھول، ریحان گلستان نبی
والہ احمد رضا خاں، حافظ شان نبی
حامد پروردگار کل مخلوق، شاخوان نبی
ماہ عرفان محمد، ”شمس فیضان نبی“

۱۴۰۳ھ

محمد عبدالقیوم طارق سلطان پوری



ماہ نامہ ”نور الحبیب“ بصیر پور شریف ﴿۵۶﴾ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

معراج النبی ﷺ اور آئن سٹائن کا نظریہ

ڈاکٹر مفتی ضیاء الحبیب صابری

Theory Of Relativity کو بیسویں صدی کی سب سے بڑی Achievement کہا جاتا ہے، سائنس دان نیوٹن Newton کا نظریہ Mechanics کائنات میں ہر طرح کی حرکت اور سکون کی حالت کی مکمل تشریح کر سکتا ہے، لیکن بیسویں صدی میں جب Mathematical Logics نے ترقی کی تو اس سے ایک فلسفہ پیدا ہوا (جو پہلے سے بھی موجود تھا مگر اب اس میں ترقی ہوئی) اس فلسفہ کے مطابق کسی بھی چیز کی کسی طرح کی حالت کی، Reference کے بغیر تشریح نہیں کی جاسکتی۔ اگر ہم عام سی مثال لیں کہ ایک گاڑی حرکت کرتی ہے لیکن اس گاڑی کے اندر بیٹھا ہوا شخص اس حرکت کو محسوس نہیں کر سکتا، اگر اس کے ارد گرد کچھ ایسی چیزیں نہیں ہیں جو کہ ساکن حالت میں ہوں، مثلاً ارد گرد کے درخت اور مکانات وغیرہ، یہ حالت صرف اس شخص کے لیے ہے جو گاڑی کے اندر موجود ہے، لیکن اگر ایک شخص گاڑی کے باہر سے اس کو دیکھتا ہے تو اس کے لیے ان References کی کوئی ضرورت نہیں ہے، وہ اس گاڑی کی حرکت کو اس کے ارد گرد کے ماحول کے حوالے کے بغیر بھی محسوس کر سکتا ہے۔ فرض کریں کہ گاڑی کے ارد گرد کچھ بھی نہیں تھا، جس کی وجہ سے اس کے اندر والا شخص کوئی حرکت محسوس نہیں کر سکا، لیکن باہر موجود شخص نے اس حرکت کو مکمل طور پر محسوس کیا، ریاضی کی زبان میں دونوں کے مشاہدات میں اس فرق کی وجہ ان کے مختلف Frames Of References ہیں۔ گاڑی کے اندر بیٹھے ہوئے شخص کے لیے گاڑی کا اندرونی حصہ Frame تھا، مگر باہر

ماہ نامہ "نور الحبیب" بصیرپور شریف • 21 • ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کے شخص کے لیے پوری زمین Frame تھی، گاڑی کے اندر والے شخص کا پورا Frame حرکت کر رہا تھا جب کہ باہر والے شخص کے Frame میں موجود ایک چیز یعنی گاڑی حرکت کر رہی تھی، ریاضی کا یہ فلسفہ یہ بات بتاتا ہے کہ ایک Frame کی حرکت اس کے اندر رہنے سے محسوس نہیں ہو سکتی، اس کے لیے اس سے نکل کر کسی بڑے Frame کا سہارا لینا پڑتا ہے۔ اس جگہ یہ مسئلہ پیدا ہوتا ہے کہ ان دونوں مشاہدات کو کس طرح سے یکجا کیا جائے اور اس طرح کا فارمولا دریافت کیا جائے کہ Frame کے اندر ہی رہ کر اس کی حرکت کو معلوم کیا جاسکے۔ مثال کے طور پر اگر کائنات کی مجموعی حرکت کو محسوس یا Record کرنا ہو تو اس کے لیے کائنات سے باہر نہیں نکلا جاسکتا، اس مسئلے کا حل آئن سٹائن کی Theory Of Relativity نے پیش کیا، اس Theory نے گاڑی کے اندر اور باہر والے شخص کے مشاہدات کو ریاضی کے بعض کلیات کی مدد سے یکجا کر دیا، اس Theory نے Frame کا نام بدل کر Relativistic رکھ دیا، مزید ترقی نے اس Theory کے دو حصے کر دیے، ایک کو General Theory Of Relativity کہا گیا اور دوسرے حصے کو Special Theory Of Relativity کہتے ہیں۔ آج کے دور میں Special Theory Of Relativity کو بڑی اہمیت حاصل ہے، اس کی وجہ اس کے تین Postulates ہیں جو کہ درج ذیل ہیں:

$$\text{Mass Increment: } M = \frac{M_0}{\sqrt{1-v^2/c^2}} \quad .1$$

$$\text{Length Contraction: } L = L_0 \sqrt{1-v^2/c^2} \quad .2$$

$$\text{Time Dilation: } T = T_0 \sqrt{1-v^2/c^2} \quad .3$$

ان تین Postulates میں سے پہلا اور تیسرا حصہ، دونوں ایک دوسرے سے اخذ کیے جاسکتے ہیں، یعنی اگر ایک حصہ درست ہے تو دوسرا حصہ بھی لازمی طور پر درست ہے، جب کہ دوسرے Postulate کی وضاحت دوسری طرح کی گئی ہے، ان تینوں Postulates میں جو ایک ساتھ مشترک ہے وہ $\sqrt{1-v^2/c^2}$ کا حصہ ہے، ان میں v کسی چیز کی رفتار کو ظاہر کرتی ہے اور c روشنی کی رفتار کو ظاہر کرتی ہے، جب کہ روشنی کی رفتار تین لاکھ کلومیٹر فی سیکنڈ ہے، اگر ہم پہلے Postulate کو دیکھیں یعنی $M = \frac{M_0}{\sqrt{1-v^2/c^2}}$ ، اس میں M_0 کسی چیز کی حالت سکون میں کمیت یعنی مادے کی مقدار ہے، اگر اس چیز کی رفتار v کی قیمت بڑھا کر c کے برابر کر دی جائے، یعنی اس کو تین لاکھ کلومیٹر کی رفتار سے چلایا جائے، تو اس فارمولے سے درج ذیل نتیجہ نکلتا ہے:

ماہنامہ "نور الحیب" بصیر پور شریف • 22 • ستمبر 2005ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

$$(v=c)$$

$$M = \frac{M_0}{\sqrt{1 - c^2/c^2}}$$

$$M = \frac{M_0}{0}$$

$$M = \frac{M_0}{1-1}$$

$M =$ ریاضی کا ایک بڑا فارمولا یہ ہے کہ اگر رقم کو صفر پر تقسیم کیا جائے تو وہ لامحدود ہو جاتی ہے، اس طرح سے اس چیز کی کمیت لامحدود ہو جاتی ہے، اس Theory کا یہ حصہ Mass Increment تجربات سے ثابت ہو چکا ہے، ان تجربات میں Protons Electrons اور دوسرے ایٹموں کو مختلف طریقے سے Accelerators ایک طرح کی مشین میں بہت تیز رفتاری سے حرکت دی گئی اور یہ محسوس کیا گیا کہ جوں جوں ان کی رفتار روشنی کی رفتار کے قریب ہوتی گئی ان کی کمیت یعنی M میں بتدریج اضافہ ہوتا چلا گیا، جیسا کہ میں نے پہلے لکھا ہے کہ پہلے اور تیسرے Postulates کی ایک ہی بنیاد ہے، تو ہم اس سے اخذ کرتے ہیں کہ اس طرح سے Time Delation بھی ثابت ہو جاتی ہے، Time Delation اس کلیے میں T_0 ایک چھوٹا سالحہ ہے، چنانچہ ہم کسی چیز کو روشنی کی رفتار $T = \frac{T_0}{\sqrt{1 - v^2/c^2}}$ سے حرکت دیں، تو وہ لمحہ جس کی رفتار روشنی کی رفتار کے برابر ہو جاتی ہے، وہ اسی جگہ رک جاتا ہے، لیکن Theory Of Relativity کے اس Special Concept پر مزید 40 سال کے کام نے یہ بتایا کہ یہ لمحہ صرف ساکن ہی نہیں ہو جاتا بلکہ Dilate ہو کر ماضی، حال اور مستقبل کی تینوں حالتوں پر حاوی ہو جاتا ہے، چنانچہ وہی ایک لمحہ ماضی بھی ہوتا ہے، حال اور مستقبل بھی ایک Time Delation کی یہ حالت صرف اس Relativistic Frame کے لیے ہوتی ہے، جو روشنی کی رفتار سے حرکت کرتا ہے، جب کہ باقی دنیا کے لیے وقت اسی طرح سے چلتا رہتا ہے۔ اس ایک ”لمحے“ کا وقت کی تینوں حالتوں پر حاوی ہو جانے کو ریاضی والوں نے یوں کہا ہے کہ ایک Relativistic Mass ایسا Frame ہے، جو Time Barrier کو توڑ دیتا ہے، Time Barrier ایک بہت اونچی اور لمبی دیوار کی مانند ہے، جس سے دوسری طرف جانے کے لیے صرف ایک دروازہ ہے اور کوئی شخص ایک طرف سے دروازے سے گزرتا ہو اور دوسری طرف چلا جاتا ہے، جب وہ پہلی طرف تھا تو وہ دوسری طرف کے حالات سے ناواقف تھا اور وہ جب دوسری طرف گیا تو وہ پہلی طرف کے حالات سے ناواقف ہو گیا، لیکن کوئی قوت اگر اس کو دیوار کے اوپر بٹھا دیتی ہے تو وہ دونوں طرف کے حالات کو دیکھ سکتا ہے۔

Time Barrier بھی اس طرح کی ایک وقت کی دیوار ہے، جس میں ایک طرف ماضی

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
ہے، دوسری طرف مستقبل اور دروازہ حال کو ظاہر کرتا ہے، ایک شخص ماضی میں ہوتا ہے اور
وہ اس دروازے یعنی حال سے گزر کر مستقبل کی طرف چلا جاتا ہے۔

جب Time Deflation ہوتی ہے تو ہم فرض کر سکتے ہیں کہ Relativistic Frame

اس وقوع سے Time Barrier کے اوپر پہنچ جاتا ہے، جس سے ماضی بھی نظر آتا ہے، حال
یعنی دروازہ بھی اور دوسری طرف مستقبل بھی۔ معراج کے واقعہ کو Time Delation کی بنیاد
پر Explain کیا گیا تھا، حضور نبی کریم ﷺ کے لیے ایک لمحہ، جس کو قرآن نے سورہ اسراء
کی پہلی آیت میں رات کا قلیل حصہ کہا ہے، Dilate ہو گیا تھا، جس میں حضور نبی کریم ﷺ
ماضی میں تھے، حال میں بھی اور مستقبل میں بھی تھے اور یہی لمحہ Dilate ہو رہا تھا، جس میں
حضور نبی کریم ﷺ نے قدرت کی نشانیاں، ماضی کی قوموں کے حالات، مستقبل میں پیش
آنے والے حادثات و واقعات ملاحظہ فرمائے۔

ایک برطانوی نو مسلم نے اپنے مضمون ”معراج شریف اور Time Delation“ میں

اس بات کا خود اعتراف کیا کہ Concept اس واقعہ کو پوری طرح سے واضح نہیں کر سکتا۔
کیوں کہ Theory خود ہی بتاتی ہے کہ Dilated Time Frame اور Dilate Time
صرف اور صرف حال کی حالت میں ایک دوسرے پر اثر انداز ہو سکتے ہیں، اس کو اس مثال
سے واضح کیا جاتا ہے کہ ”قاتل سے ناواقف ہیں“ ہم اپنا کوئی سا بھی لمحہ Dilate کر کے
ماضی کو دیکھ سکتے ہیں مگر خود مداخلت کر کے مقتول کو بچا نہیں سکتے، کیوں کہ اس کے لیے ہمیں
اپنی ذات کو اس حصے میں منتقل کرنا پڑے گا، جس میں وہ قتل ہوا ہوگا اور اس میں منتقلی کے لیے
ہمیں اپنے Dilated Time Frame کو چھوڑ کر ماضی کے Non - Dilated Time میں
داخل ہونا پڑے گا، جب کہ جو نبی ہم اپنے Dilated Time Frame سے باہر نکلنے کی کوشش
کریں گے، ہم اپنی اصلی زندگی میں آجائیں گے جو کہ حال میں ہے جب کہ حضور ﷺ
نے تو ماضی کی حالت میں قدم رکھا تھا اور تمام انبیاء کی امامت کی، اس طرح آپ نے
مستقبل میں بھی قدم رنجہ فرمایا اور جنت اور دوزخ میں جزا و سزا پاتے دیکھا، اسی صورت
حال پر بے ساختہ علامہ اقبال کی زبان میں بندہ پکارا اٹھتا ہے:

سبق ملا ہے معراج مصطفیٰ سے مجھے
کہ عالم بشریت کی زد میں ہے گردوں



اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

عروج کی آخری منزل

حافظ مظہر الدین

معراج نام ہے عروج کی آخری منزل کا۔۔۔ جس کے بعد بلند یوں کا تصور ممکن نہ ہو۔۔۔
 آدم علیہ السلام کی معراج کا مقام جنت تھا۔۔۔۔۔ ابراہیم علیہ السلام کو ملکوت سماویہ و ارضیہ دکھائے گئے
 تھے۔۔۔ یونس علیہ السلام کے لیے مچھلی کا پیٹ تجلی گاہ بنا تھا۔۔۔ موسیٰ علیہ السلام کو یہ جلوہ طور پر نظر آیا
 تھا۔۔۔ یہ تمام مقامات انبیاء علیہم السلام کے لیے تجلی گاہ بنے تھے، یہ ان کی معراج تھی۔۔۔
 مشاہدات اپنی کیفیت اور کمیت کے اعتبار سے خواہ کتنے بھی مختلف النوع کیوں نہ ہوں، ان
 کے معراج ہونے میں کوئی شبہ نہیں کیا جاسکتا۔۔۔ اس لیے کہ معراج نام ہی مشاہدے کا ہے، یہ
 مشاہدہ خواہ بالواسطہ ہو یا بلا واسطہ۔۔۔ آئینہ جمال، خواہ کلام بنے یا ملکوت سماویہ و ارضیہ میں نظر
 آنے والا نور۔۔۔ طور کی تجلی ہو یا جنت کا حسن و جمال۔۔۔ یہ سب ذات واجب الوجود کے حسن و
 جمال کے آئینے ہیں اور ان کی رویت کا نام معراج ہے۔۔۔

انبیاء علیہم السلام کو یہ کیفیتیں بیداری میں نصیب ہوئی تھیں۔۔۔ کلیم اللہ نے بیداری میں جلوہ دیکھا تھا۔۔۔ آدم کی سیر جنت بھی کوئی خواب کا واقعہ نہ تھا۔۔۔ ابراہیم کا مشاہدہ بھی ظاہری آنکھوں سے تھا۔۔۔ اور۔۔۔ یونس کے قلب پر وحی بن کر گرنے والی جلی بھی انہیں بیداری ہی میں نصیب ہوئی تھی۔۔۔ انبیاء علیہم السلام کی معراج کو دیکھنے کے بعد کوئی شخص بقائمی ہوش و حواس حضور ﷺ کی معراج کو کیسے ایک کشفی اور نومی کیفیت قرار دے سکتا ہے؟۔۔۔ وہاں جلوہ بیداری میں تھا تو یہاں خواب میں کیسے ہو سکتا ہے؟۔۔۔ کیا خواب حقیقتوں کا مثل و مماثل ہو سکتا ہے؟۔۔۔ یہ شرف تو حضور ﷺ کو بخشا ہی اس لیے گیا تھا کہ معراج کے جس سلسلے کی ابتداء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 آدم علیہ السلام کی سیر جنت سے ہوئی تھی اور وہ کلیم اللہ علیہ السلام کو نظر آنے والی تجلی پر پہنچ کر منہج ہوا تھا، وہ
 حضور ﷺ پر پہنچ کر مکمل ہو جائے۔۔۔ حضور ﷺ نے نبوت کی تکمیل ہی نہیں کی، معراج کی
 تکمیل بھی کر دی۔۔۔ آدم علیہ السلام کی سیر ابتداء تھی اور حضور ﷺ کی سیر انتہا:

صبح بر فلک چار میں قرار گرفت کلیم بر جبل طور اعتبار گرفت
 غلام ہمت آنم کہ فوق کون و مکاں براق عزم دوانید و دست یار گرفت



”نغمہ معراج“

عالم قدس میں ہے نور و ضیا آج کی رات اپنے محبوب سے کہتا ہے خدائے برحق
 دونوں عالم میں ہے اک نور و ضیا کا عالم بزم کونین میں ہر سمت ہے جلووں کا ہجوم
 بوئے عشرت سے معطر ہوئے ذروں کے دماغ عرش اعظم بھی ہے مشتاق قدوم عالی
 گلشن دہر کا ہر پتہ ہے مائل بہ درود عرش اعظم پہ بلایا ہے بانداز جمیل
 روئے عرفاں سے حجابات اٹھے ہیں سارے ”بمقامے کہ رسیدی نہ رسد چچ بنی“
 مل گئیں آپ کو منہ مانگی مرادیں ساری عام ہے لطف و کرم، جو دوسخا آج کی رات

بخت جاگے ہیں قمر! آج سیہ کاروں کے

ذکر ان کا ہے سر عرش علی آج کی رات

ﷺ

قمریزدانی



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

معراج مصطفیٰ علیہ التحیة و الثناء

حضرت مفتی احمد یار خان نعیمی رحمہ اللہ

﴿سُبْحَنَ الَّذِیْ اَسْرٰی بِعَبْدِهِ لَمَلًا.....الآیة﴾---

یہ آیت کریمہ نعت پاک مصطفیٰ ﷺ کا گنجینہ ہے، اس میں واقعہ معراج کا اجمالی ذکر ہے۔
تین باتیں اس جگہ قابل غور ہیں:

① معراج کیوں ہوئی؟

② کس طرح ہوئی؟

③ اس سے کیا نصائح حاصل ہوئیں؟

معراج چند مصلحتوں سے ہوئی

اولاً یہ کہ تمام انبیائے کرام علیہم السلام کو جو مراتب فرادئی فرادئی ملے، وہ سب جمع ہو کر حضور ﷺ کو عطا ہوئے۔

● حضرت خلیل علیہ السلام پر آگ گل زار ہوئی، تو جس دسترخوان سے حضور ﷺ نے دست مبارک پونچھے، وہ تنور میں نہ جلا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● حضرت عیسیٰ علیہ السلام نے مردوں کو زندہ فرمایا تو حضور ﷺ کے نام سے حضرت جابر رضی اللہ عنہ کے دو فرزند زندہ ہوئے۔ [خرپوتی]

● حضرت مسیح علیہ السلام نے مردے کو زندہ کر کے اپنی گواہی لی تو حضور ﷺ نے سوکھی لکڑیوں اور کنکریوں سے اپنا کلمہ پڑھوایا۔

● حضرت کلیم علیہ السلام نے عصا مار کر پتھر سے پانی پیدا کیا تو حضور ﷺ کی انگلیوں سے پانی کے چشمے پیدا ہوئے۔ حضرت جابر رضی اللہ عنہ کے ہاں کچھ دم فرما دیا تو شور با اور بوٹیاں اور آٹے میں برکت ہوئی، بلکہ حضرت جابر رضی اللہ عنہ کی بیوی رضی اللہ عنہا کے ہاتھ میں یہ طاقت حضور ﷺ کی ہی توجہ سے آئی کہ سیکڑوں آدمیوں کا کھانا پکالیا۔

● چوں کہ حضرت کلیم علیہ السلام نے طور پر رب تعالیٰ سے کلام کیا، حضرت مسیح علیہ السلام چہارم آسمان پر تشریف لے گئے تو ضرور تھا کہ حضور ﷺ کو معراج ملے، جو سب سے بڑھ کر ہو۔ کلیم اللہ علیہ السلام طور پر تشریف لے گئے، کلمۃ اللہ علیہ السلام چہارم آسمان پر، کلمات اللہ، یعنی حضور ﷺ عرش سے آگے۔ کلمات اللہ کے برکات یہ ہیں کہ اس میں بلندی ہے۔

ثانیاً تمام نبیوں نے خدا کی ذات و صفات، جنت و دوزخ کی گواہی دی، مگر کسی نے آنکھ سے نہ دیکھا تھا اور شہادت کی تکمیل یہ ہے کہ یا تو شاہد نے واقعہ خود دیکھا ہو یا دیکھنے والے سے سنا ہو۔ لہذا ضرورت تھی کہ گروہ انبیاء علیہم السلام میں ایک ہستی ایسی بھی ہو جس نے یہ تمام چیزیں اپنی آنکھ سے دیکھی ہوں۔

﴿اِنَّا اَرْسَلْنَاكَ شَٰهِدًا وَ مُبَشِّرًا وَ نَذِيرًا﴾ میں اسی طرف اشارہ ہے اور اسی وجہ سے حضور ﷺ کو خاتم الانبیاء کہا گیا ہے۔ یہ شہادت ختم ہو چکی، گویا اور انبیائے کرام علیہم السلام کی خبریں اسناد تھیں اور حضور ﷺ پر یہ اسناد ختم ہوئی۔

ثالثاً خدائے قدوس نے فرمایا:

﴿اِنَّ اللّٰهَ اشْتَرٰی مِنَ الْمُؤْمِنِيْنَ اَنْفُسَهُمْ وَ اَمْوَالَهُمْ﴾ ---

اللہ خریدار ہے، مسلمان بائع اور سودا حضور ﷺ کی معرفت سے۔ ضروری ہے جس کی معرفت سے سودا ہو وہ قیمت اور مال خود دیکھے۔ تو فرمایا گیا کہ اے محبوب! تم نے مسلمانوں کی جانوں اور مالوں کو ملاحظہ فرمالیا، اب آؤ جنت و دوزخ کی سیر بھی کر لو، ہم نے تم کو دیکھا، تم بھی ہم کو دیکھ لو اور حضور ﷺ کا دیکھنا مسلمانوں کا دیکھنا ہے۔ قراءۃ الامام له قراءۃ

رابعاً عرش و فرش اور تمام عالم حضور ﷺ کو عطا فرما دیے گئے۔

ماہ نامہ "نور الحبيب" بصیر پور شریف ﴿ ۱۲ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
﴿اَنَا اعْطَيْتُكَ الْكَوْثَرَ﴾ ---

اسی لیے جنت کے دروازے پر، پتہ پتہ اور ڈالی ڈالی پر لکھا ہے:

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ---

یعنی یہ تمام چیزیں کارخانہ قدرت الہیہ کی بنی ہوئی ہیں۔ محمد رسول اللہ ﷺ کی ملکیت میں دی ہوئی ہیں اور قاعدہ ہے کہ جس کی چیز اسی کا نام منظور الہی ہوا کہ مالک کو اس کی ملکیت دکھا دی جائے۔

خامسا

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

معراج کس طرح ہونی؟

نبوت کے گیارہ برس چھ ماہ بعد رجب کی ۲۷ تاریخ کی آخر شب یعنی شب دوشنبہ کو حضرت ام ہانی رضی اللہ عنہا کے گھر سے ہوئی، جس کا مختصر واقعہ یہ ہے جو بخاری و مسلم وغیرہ میں بیان ہوا ہے کہ رجب کی ستائیسویں رات ہے، شب کا آخری حصہ ہے، حضور سید عالم ﷺ اپنی ہمیشہ ام ہانی بنت ابوطالب رضی اللہ عنہا کے دولت خانہ میں آرام فرما ہیں کہ حضرت سیدنا جبریل امین علیہ السلام براق اور برات لے کر حاضر ہوئے، پیغام الہی لائے، اپنے کا فوری بازو مبارک تلووں سے مل کر حضور ﷺ کو جگایا، رب تعالیٰ کا پیغام پہنچایا، سینہ بے کینہ کو چاک فرما کر آب زم زم سے قلب پاک کو دھویا، پھر اس سینہ فیض گنجینہ کو حکمت و نور سے بھرا، پھر آب کوثر سے غسل کرایا، حضور ﷺ کو دولہا بنایا، حلہ ہشتی پہنایا، براق حاضر کیا، جس کی رفتار عقل سے باہر ہے:

تھا براق نبی یا کہ نور نظرؑ یہ گیا وہ گیا اور نہاں ہو گیا
حضرت جبریل امین علیہ السلام نے لگام پکڑی، اسرافیل علیہ السلام پیچھے ہوئے، ملائکہ علیہم السلام نے چاروں طرف سے براق کو گھیر لیا۔ اس شان سے اس نرالے دولہا علیہ السلام کی سواری مکہ معظمہ سے روانہ ہوئی، آن کی آن میں بیت المقدس آیا، وہاں تمام انبیاء و رسل و ملائکہ علیہم السلام کو موجود پایا کہ استقبال کے لیے حاضر ہیں اور نماز کی تیاری ہے۔ امام الانبیاء علیہ السلام کا انتظار ہے۔ دولہا کا پہنچنا تھا کہ سب نے سلامی مجرا ادا کیا، تمام انبیاء اور فرشتے مقتدی بن کر صف بستہ پیچھے کھڑے ہو گئے، حضور ﷺ نے امامت فرمائی۔ سبحان اللہ! کیا نماز ہے کہ انبیاء علیہم السلام مقتدی، امام الانبیاء علیہ السلام امام، پہلا قبلہ جائے نماز، ملائکہ مقربین موزن، جبریل امین علیہ السلام نے اذان و تکبیر کہی:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نمازِ اسرئیل میں تھا یہ ہی سر عیاں ہوں معنی اوّل و آخر
 کہ دست بستہ ہیں پیچھے حاضر جو سلطنت پہلے کر گئے تھے
 اس نماز سے فارغ ہونا تھا کہ سفر آسمان تیار تھا، وہ ہی براق، وہ ہی برات، وہ ہی دولہا، وہ ہی براتی،
 آن کی آن میں پہلا آسمان آگیا، حضرت سیدنا آدم علیہ السلام نے استقبال کیا، اپنے فرزند کی بلائیں لیں،
 مدتوں بعد تمنا برآئی، مرحبا کہا، پھر یکے بعد دیگرے آسمان آتے گئے، گزرتے گئے، دوسرے
 آسمان پر حضرت یحییٰ و عیسیٰ علیہ السلام، تیسرے پر حضرت یوسف علیہ السلام، چوتھے پر حضرت ادریس علیہ السلام،
 پانچویں پر حضرت ہارون علیہ السلام، چھٹے پر حضرت موسیٰ علیہ السلام اور ساتویں پر حضرت ابراہیم علیہ السلام
 زیارت سرکار علیہ السلام سے مشرف ہوئے۔ یہاں سے گزرتا تھا کہ سدرہ سامنے آیا، یہ سدرہ
 حضرت جبریل علیہ السلام کے لیے سدرہ بن گیا، پھر یہ حال ہوا:

بغور صدا سما یہ بندھا، یہ سدرہ اٹھا، وہ عرش جھکا
 صفوف سما نے سجدہ کیا، ہوئی جو ازاں تمہارے لیے
 حضرت جبریل امین علیہ السلام نے آگے جانے سے معذرت کی، فرمایا کہ جبریل! یہ طریقہ
 ہم راہی نہیں کہ ساتھ چھوڑ دو۔ عرض کیا:

اگر یک سر موئے برتر پر فرغ تجلی بسوزد پر
 آگے یا تو لے جانے والا رب جانے یا جانے والے محبوب، کہ کہاں گئے، وہاں گئے،
 جہاں، کہاں ہی ختم ہو چکا تھا:

کسے ملے گھاٹ کا کنارہ، کدھر سے گزرے، کہاں اتارا
 بھرا جو مثل نظر طرارا، وہ اپنی آنکھوں سے خود چھپے تھے
 رب نے کیا دیا، محبوب نے کیا لیا، رب نے کیا فرمایا اور مصطفیٰ ﷺ نے کیا سنا اور حبیب و محبوب،
 طالب و مطلوب میں کیا راز و نیاز ہوئے، یہ تو وہ دینے والا اور یہ لینے والا جانیں۔ قرآن کریم نے بھی
 یہ بھید نہ کھولا، بلکہ فرمایا:

﴿فَاَوْحٰی اِلٰی عَبْدِهِ مَا اَوْحٰی﴾ ---

ہاں! اتنا پتا لگا ہے کہ وہاں امت گنہگار کا ذکر بھی آیا اور رب کی طرف سے دن و رات میں
 پچاس نمازوں کا مبارک تحفہ ملا، واپسی پر حضرت موسیٰ علیہ السلام کی عرض پر پانچ پانچ کم ہو کر صرف پانچ
 باقی رہیں۔ نیز اسی سفر میں جنت و دوزخ کی سیر بھی فرمائی کہ جو واقعات بعد قیامت ہونے والے تھے،

ماہنامہ "نور الحبیب" بصیر ہود شریف ﴿۴۴﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 وہ اسی شب ملاحظہ فرمائے۔ چنانچہ ایک جماعت کو گرم پتھر کھاتے ملاحظہ فرمایا، جبریل علیہ السلام نے
 عرض کیا، یہ بخیل مال دار ہیں جو مال کی زکوٰۃ نہیں دیتے۔ ایک شخص کو خون کے دریا میں کھڑا دیکھا
 تو جبریل امین علیہ السلام نے عرض کیا، یہ سود خور ہیں جو غریبوں کا خون چوستے تھے۔ ایک قوم کو ملاحظہ فرمایا،
 ان کی زبانیں اور ہونٹ قینچیوں سے کاٹے جا رہے تھے، جبریل امین علیہ السلام نے عرض کیا کہ یہ
 بے عمل عالم ہیں، جن کے کردار گفتار کے مطابق نہیں تھے۔ بعض لوگوں کو دیکھا، جن کے ناخن
 تانے کے ہیں، جن سے وہ اپنے جسم و چہروں کو زخمی کر رہے ہیں۔ حضرت سیدنا جبریل امین علیہ السلام
 نے کہا کہ یہ چغل خور اور غیبت کرنے والی قوم ہے۔

واقعہ معراج میں حسب ذیل نکات ہیں

① نبوت کی مدت ۲۳ سال ہے، جس کے نصف ساڑھے گیارہ سال میں معراج ہوئی۔
 نبوت کا سال ربیع الاول سے شروع ہے، جس کے بالکل وسط میں رجب واقع ہے۔ ہفتہ
 شرعی جمعہ سے شروع ہوتا ہے، دو شنبہ بالکل اس کے وسط میں ہے۔ جس میں اشارہ ہے کہ
 اس نبی کا دین درمیانی دین ہے اور امت امت وسط ہوگا ﴿وَكَذٰلِكَ جَعَلْنَاكُمْ اُمَّةً وَسَطًا
 لِّتَكُوْنُوْا..... الْاٰیة﴾ لہذا معراج ماہ رجب، دو شنبہ کی شب میں ہوئی۔

② حضور ﷺ کی ولادت، ہجرت، مدینہ منورہ میں داخلہ، عطاء نبوت، معراج اور وفات
 تمام امور دو شنبہ کو ہوئے، اسی لیے اس دن کا نام یوم الاثنين ہے۔ اور حضور ﷺ کا درجہ ہے:
 بعد از خدا بزرگ تو کی قصہ مختصر

غرض یہ کہ دوسرے درجہ والا، دوسرے دن میں ہر نعمت سے سرفراز فرمایا گیا، اسی لیے اردو والے
 اس دن کو پیر کہتے ہیں کہ تمام ایام ہفتہ اس سے مستفیض اور یہ فیاض ہے۔

③ معراج رات میں ہوئی، وہ بھی آخری رات ۲ کی، کہ نہ دشمنوں کو علم ہوا اور نہ دوستوں کو خبر۔
 دو وجہ سے:

اول: تو اس لیے کہ معراج میں وصال ہے اور ہر وصال کے لیے رات موزوں، اسی لیے
 عبادات اور راز و نیاز کے لیے رات موزوں مانی گئی ہے۔

دوم: اس لیے کہ آج حقیقت محمدیہ ﷺ اصل رنگ میں جلوہ گر ہے، کس آنکھ میں طاقت ہے کہ
 اس کو دیکھ سکے، ہاں ملائکہ کی آنکھ ہی ہے جو اس جلوے کی تحمل ہو۔ ان میں بھی حسب طاقت ہی
 ساتھ دے سکے، اس شب حضور ﷺ کی مثال آفتاب کی سی تھی کہ جوں جوں چڑھتا ہے،

نور بڑھتا ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

معراج کی شب ہمراہ ہیں سب، سدرہ آیا، کوئی نہ رہا
سدرہ سے بڑے جبریل رہے تنہا ہیں جو عرش خدا پایا
④ بیت المقدس میں انبیاء علیہم السلام کی امامت فرمائی کہ آپ نبی الانبیاء اور امام الحرمین کے لقب سے
کتب سابقہ میں ملقب ہیں۔ نیز ارشاد ہوا:

﴿هُوَ الْأَوَّلُ وَالْآخِرُ﴾ ---

آج اس کا ظہور ہے کہ سلاطین اولین مقتدی بن کر پیچھے حاضر ہیں۔
⑤ انبیائے کرام علیہم السلام سے آسمانوں پر ملاقات ہوئی، جس سے معلوم ہوا کہ براق کی رفتار
بائیں تیزی سے بھی انبیاء کرام کی رفتار زیادہ تھی، انبیائے کرام علیہم السلام ابھی بیت المقدس میں تھے
اور ابھی استقبال کے لیے اپنے مقامات پر آسمان میں پہنچ گئے۔ اس سے معلوم ہوا کہ
انبیائے کرام علیہم السلام اور ارواح مقدسہ کی رفتار نگاہ کی رفتار سے بھی زیادہ تیز ہے۔
⑥ اولاً پچاس وقت کی نماز فرض ہوئی، پھر سیدنا موسیٰ علیہ السلام کے بار بار عرض کرنے پر پانچ رہیں،
اس میں چند حکمتیں تھیں:

اول تو یہ کہ لوگ جان جاویں کہ ارواح مقدسہ بعد موت کے بھی زندوں کی امداد کرتی ہیں
کہ موسیٰ علیہ السلام کی امداد سے پچاس نمازوں کی پانچ رہ گئیں۔
دوم یہ کہ موسیٰ علیہ السلام ملاحظہ فرمائیں کہ حضور ﷺ کو وہ درجہ عطا ہوا ہے کہ بے تکلف
بارگاہ الہی میں حاضر ہو جاویں، نہ روزوں کی قید اور نہ لعین پاک کے اتارنے کا حکم۔
سوم یہ کہ عرش معلیٰ کو بار بار قدم پاک مصطفیٰ ﷺ سے شرف یابی کا موقع ملے۔
چہارم اس لیے کہ موسیٰ علیہ السلام نے عرض کیا تھا، ﴿رَبِّ ارْزُقْنِي﴾ اس وقت موقع نہ ملا،
آج جو وسط مصطفیٰ ﷺ خوب خدا کا دیدار کر لیں۔

اعتراضات

معراج پر ناواقفوں کے کچھ اعتراض ہیں:
اولاً یہ کہ جسم ثقیل اوپر نہیں حرکت کر سکتا، دوم یہ کہ درمیان میں آگ اور زمہریر ہے، وہاں سے
انسان کا گزر ناممکن ہے، سوم یہ کہ آسمان میں دروازہ نہیں، کس طرح داخلہ ہوا، چہارم یہ کہ
ہزار سال کا راستہ اتنی دیر میں کس طرح طے ہوا کہ واپسی پر زنجیر مل رہی تھی اور بستر پاک گرم تھا۔
ان سب کا جواب فقیر کے پتھر کی طرح صرف ایک ہے کہ حضور ﷺ نور ہیں اور نور کے لیے یہ
کوئی بات نہیں۔ نور نظر عینک میں سے نکل جاتا ہے، بغیر دروازے کے آنا فنا آ جائے، آسمان پر
ماہ نامہ "نور الحبیب" بصیر پور شریف ﴿ ۱۶ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہو کر لوٹتا ہے، نہ جلتا ہے، نہ سرد پڑتا ہے۔

آیت کے نکات

اس آیت کو ﴿سُبْحَنَ الَّذِي﴾ سے اس لیے شروع کیا گیا کہ آئندہ مضمون بہت تعجب انگیز ہے اور عرب کا قاعدہ ہے کہ تعجب کی بات کو سبحان اللہ سے شروع کرتے ہیں، نیز منظور یہ ہے کہ کوئی اعتراضات مذکورہ کی بنا پر معراج کا انکار نہ کر بیٹھے، اس پر نگاہ کرے کہ رب تعالیٰ مجبوری اور معذوری سے پاک ہے اور اسی کا یہ فعل ہے۔ اس جگہ حضور کو ﴿عبدہ﴾ فرمایا، ﴿رسولہ﴾ یا ﴿نبیہ﴾ نہ فرمایا، اس لیے کہ حسب موقع لقب سے یاد کیا جاتا ہے۔ خدا کے پاس سے دنیا میں آویں گے تو رسول کی حیثیت سے اور دنیا سے خدا کی بارگاہ میں حاضری ہے تو شان عبدیت سے۔ نیز عبد، فنا فی المولیٰ ہوتا ہے کہ ذات اور مال سب مولیٰ کا ہے، حضور ﷺ کو درجہ فنا فی اللہ عطا فرمایا گیا، جو ولایت کا درجہ اعلیٰ ہے۔ سفر معراج کی ابتدا ﴿من المسجد الحرام﴾ ہے اور انتہا ﴿الی المسجد الاقصی﴾ یعنی دور والی مسجد خواہ بیت المقدس ہو، خواہ بیت المعمور، غایت ﴿لنریہ﴾۔



وفیات

گزشتہ دنوں علامہ احمد قصوری صدر مرکز اہل سنت پاکستان اور ڈاکٹر بشیر احمد سلیمی، لاہور کی ہم شیر۔

پیر طریقت حضرت سید محمد حسین شاہ، چک سادہ شریف گجرات۔

حافظ دلیر حسین، منڈی احمد آباد کی ہم شیر۔

محمد جاوید نوری، ٹیچر بصیر پور کے والد محترم۔

حافظ محمد عباس نوری، چک 413/E.B بوریوالا کی والدہ محترمہ۔

مولانا انوار الحسن نوری، بھٹیڈیاں چوکی کے برادر مکرم۔

حافظ خلیل احمد نوری، بہاول داس دیپال پور (حکیم دارالعلوم) کے والد محترم۔ اور

حافظ عبدالوحید، 306/H.R مروت (حکیم دارالعلوم) کی دادی صاحبہ قضاۃ الہی سے وفات پا گئیں۔

انا للہ وانا الیہ راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ

مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُجِبُ وَتَرْضَى لَهُ

تذکرہ روح القدس علیہ السلام

افکار رضا کی روشنی میں

مولانا محمد شہزاد مجددی

اعلیٰ حضرت امام احمد رضا بریلوی رحمۃ اللہ تعالیٰ علیہ آسمان علم و فضل کے وہ نرتاباں ہیں، جن کی علم و تحقیق سے معمور شعاعوں نے ایک عالم کو منور اور درخشندہ کر رکھا ہے۔ نعتیہ شاعری کے میدان میں آپ مرتبہ امامت پر فائز ہیں اور اہل ادب آپ کے نعتیہ کلام میں فکر کی بلندی اور امکانات کی گہرائی کے حوالے سے نئے نئے آفاق تلاش کرنے میں مشغول ہیں۔

فاضل بریلوی علیہ الرحمہ نعت گوئی کو تلواری کی دھار پر چلنے کے مترادف قرار دیتے ہیں، لہذا جادہ مدحت کے اس ہفت خواں کو کامیابی سے طے کرنے کے لیے آپ نے قرآن کریم کو مرشد و ہادی اور حضرت حسان علیہ السلام کو اپنا استاذ و رہبر قرار دیا ہے۔ ایک جگہ اعلیٰ حضرت علیہ الرحمہ فرماتے ہیں:

قرآن سے میں نے نعت گوئی سیکھی

یعنی رہے احکام شریعت ملحوظ

دوسرے مقام پر ارشاد فرمایا:

رہبر کی رو نعت میں گر حاجت ہو

نقش قدم حضرت حسان بس ہے

حضرت سیدنا حسان بن ثابت علیہ السلام اور مداح دربار رسالت ہیں، آپ علیہ السلام

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لَّكَ
مقبول بارگاہ رسالت بھی ہیں اور حمایت یافتہ جبریل امین علیہ السلام بھی ہیں۔ جناب حسان علیہ السلام منبر پر
چڑھ کر محبوب رب العالمین ﷺ کی شانیں بیان کرتے اور آپ کی عزت و ناموس کا دفاع
کرتے ہوئے منکرین شان رسالت کا ردِ بلیغ فرماتے تو حضور ﷺ خوش ہو کر دعائیہ کلمات سے
ان کا حوصلہ بڑھاتے۔ کبھی ارشاد ہوتا:

يَا حَسَّانُ! اَجِبْ عَنْ رَسُوْلِ اللّٰهِ --- [بخاری، کتاب الادب، رقم ۵۶۸۶]

”اے حسان! اللہ کے رسول ﷺ کی طرف سے جواب دے۔“ ---

کبھی فرمان ہوتا:

اَللّٰهُمَّ اَيِّدْهُ بِرُوْحِ الْقُدُسِ --- [مسلم، فضائل الصحابة، رقم ۴۵۳۹]

”اے اللہ! روح القدس کے ذریعے حسان کی مدد فرما۔“ ---

کبھی زبان رسالت سے یوں نکلتا:

اُهْجُ الْمُشْرِكِيْنَ فَاِنَّ جِبْرِیْلَ مَعَكَ ---

[بخاری، رقم ۴۰۳۵ / مسند احمد، رقم ۱۷۷۹۵]

”مشرکوں کی مذمت کر، بے شک جبریل تیرے ساتھ ہے۔“ ---

یوں تائید جبریل، حضرت حسان کے شامل حال ہوتی اور انھوں نے اپنے ممدوح کریم ﷺ
کی مدح کرتے ہوئے روح الامین علیہ السلام کی شان میں بھی اشعار کہے تاکہ حضور ﷺ خوش ہوں،
چناں چہ آپ فرماتے ہیں:

وَ جِبْرِیْلُ رَسُوْلُ اللّٰهِ فِیْنَا

وَ رُوْحُ الْقُدُسِ لَیْسَ لَهٗ کَفَاؤُ

”اور اللہ تعالیٰ کے پیغمبر جبریل علیہ السلام ہم میں موجود ہیں اور روح القدس کی کوئی

مثیل و نظیر نہیں ہے۔“ ---

اعلیٰ حضرت نے بھی اپنے ممدوح و رہبر کی پیروی میں ممدوح انبیاء و رسل حضرت جبریل علیہ السلام
کی شان میں جا بجا اشعار کہے اور قرآن و سنت کی حدود میں رہتے ہوئے کتب سیر و توارخ پر
نگاہ رکھتے ہوئے روح القدس کے تذکار سے اپنے کلام کو مزین کیا:

ترا مسندِ ناز ہے عرشِ بریں، تر محرمِ راز ہے روحِ امیں

تو ہی سرورِ ہر دو جہاں ہے شہا، ترا مثل نہیں ہے خدا کی قسم [حدائق: ۲۷]

اعلیٰ حضرت فاضل بریلوی علیہ الرحمہ اپنے افکارِ عالیہ کو ایک محدثِ کبیر کے انداز میں کامل احتیاط
کے ساتھ کتب حدیث و سیرت پر نگاہ رکھتے ہوئے شعری قالب میں ڈھالتے چلے جاتے ہیں۔

ماہ نامہ ”نور الحبيب“ بصیرپور شریف ﴿ 56 ﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
آپ جبریل امین علیہ السلام کو بارگاہ رسالت کا محرم راز اور مشیر اعظم قرار دیتے ہیں۔ سرکارِ دو عالم ﷺ
کا ارشاد گرامی ہے:

أَمَّا وَزِيرَايَ مِنْ أَهْلِ السَّمَاءِ فَجِبْرِيلُ وَ مِيكَائِيلُ ---

[حاکم مستدرک، عن ابی سعید/ مشکوٰۃ، کتاب المناقب]

”آسمان والوں میں سے میرے دو وزیر جبریل و میکائیل ہیں“ ---

چوں کہ وزیر و مشیر بھی الٰہی خدمت میں سے ہوتے ہیں، لہذا حضرت جبریل امین علیہ السلام
بارگاہ رسالت ﷺ میں وزارت و مشاورت کے فرائض بھی سرانجام دیتے تھے۔

امام جلال الدین سیوطی، بیہقی، طبرانی، ابوالشیخ کے حوالے سے حضرت سیدنا ابن عباس رضی
اللہ تعالیٰ عنہما کی روایت نقل فرماتے ہیں کہ رسول اللہ ﷺ ہمارے درمیان تشریف فرماتے اور
جبریل امین علیہ السلام کے ساتھ سرگوشی میں مشغول تھے کہ اچانک آسمان کا ایک کنارہ پھا، جبریل امین علیہ السلام
اس کی طرف متوجہ ہوئے، دیکھا تو ایک فرشتہ تھا جو اس راستے سے اتر کر رسول اللہ ﷺ کے روبرو
کھڑا ہو گیا اور عرض کی:

”یا رسول اللہ! آپ کا رب آپ کو سلام کہتا ہے اور آپ کو اختیار دیتا ہے کہ آپ

چاہیں تو نبی عہد بنیں اور چاہیں تو (شان و شوکت) والے بادشاہ بنیں“ ---

آپ ﷺ نے جبریل امین علیہ السلام کی طرف دیکھا تو جبریل علیہ السلام نے اپنے ہاتھ سے
عاجزی و اکساری کرنے کا اشارہ کیا، حضور ﷺ فرماتے ہیں کہ میں سمجھ گیا کہ وہ مجھے مشورہ دے
رہے ہیں، لہذا میں نے کہا:

”میں نبی عہد بنوں گا“ --- [الحبانک فی اخبار الملاحک، صفحہ ۵]

مسند احمد (رقم: ۷۱۴) میں یہ روایت حضرت سیدنا ابو ہریرہ رضی اللہ عنہ سے بھی مروی ہے۔

حضرت روح القدس علیہ السلام ملائکہ رسل میں سے ہیں اور فرشتوں کی سیادت و قیادت کے منصب
پر فائز ہیں، بارگاہ الٰہی کے مقرب خاص اور محرم راز ہیں، قرآن پاک اور کتب حدیث و سیرت میں
آپ کے القاب و اسماء اور صفات و مناقب کا تذکرہ مختلف مقامات پر ملتا ہے۔ بلاشبہ کثرت اسماء و القاب
آپ کے بلند مراتب کی دلیل ہے۔ فاضل بریلوی علیہ الرحمہ فرماتے ہیں:

پائے جبریل نے سرکار سے کیا کیا القاب

خسرو خیل ملک، خادم سلطان عرب

آیات قرآنی کی روشنی میں

کلام پاک میں حضرت روح القدس علیہ السلام کا تذکرہ بار بار آیا ہے۔ آپ کا اسم گرامی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَعْلُوْمٍ لَّكَ
'جبریل' تقریباً ۳ بار آیا ہے:

(۱).....البقرة: ۹۷ (۲).....البقرة، آیت نمبر: ۹۸

(۳).....تحریم: ۳ میں لفظ 'جبریل' سے یاد کیا گیا ہے۔

'روح القدس' کے لقب سے پانچ مقامات پر یاد کیا گیا ہے:

(۱).....البقرة: ۲۵۲ (۲، ۳).....البقرة: ۸۷ میں دو بار

(۴).....المائدة: ۱۱۰ (۵).....النحل: ۱۰۲

'روح الامین' کی صفت سے آپ کا تذکرہ سورۃ الشعراء: ۱۹۳ میں ملتا ہے۔

'الروح' کے وصف کے ساتھ تقریباً پانچ مقامات پر متصف کیا گیا ہے:

(۱).....الغافر: ۱۵ (۲).....المجادله: ۲۲ (۳).....المعارج: ۴

(۴).....النبا: ۳۸ اور (۵).....القدر: ۴

جب کہ بعض جگہ 'الروح' کے اطلاق میں مفسرین کے مابین اختلاف پایا جاتا ہے۔

سورۃ مریم: ۷۱ میں 'رُوحَنَا' اور 'بَشَرًا سَوِيًّا' کہہ کر یاد فرمایا گیا ہے۔

حضرت سیدنا جبریل امین علیہ السلام اللہ تعالیٰ کے معزز رسول بھی ہیں، اللہ تعالیٰ نے

فرشتوں اور انسانوں میں سے اپنے رسول منتخب فرمائے ہیں۔ ارشاد باری تعالیٰ ہے:

﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ﴾ --- [الحج: ۷۵]

"اللہ فرشتوں اور انسانوں میں سے رسول جن لیتا ہے" ---

اور جبریل امین علیہ السلام کو تو قرآن نے رسول کریم کہا ہے، ارشاد باری ہے:

﴿إِنَّهُ لَقَوْلُ رَسُولٍ كَرِيمٍ﴾ --- [التكوير: ۱۹]

"بے شک یہ عزت والے رسول کا پڑھنا ہے" --- [کنز الایمان]

سورۃ التکویر کی دیگر آیات میں آپ کو درج ذیل صفات والقباب سے یاد کیا گیا ہے:

(۱).....ذِي قُوَّةٍ طَاقَتِ وَر، مضبوط گرفت والا

(۲).....مُطَاعٌ اور: (۳).....'أَمِين'

یعنی جبریل امین علیہ السلام اپنی خلقت کے اعتبار سے قوت و ہیبت و جبروت کے مالک ہیں اور

آسمان والوں کے پیشوا اور قائد ہیں، بارگاہ الہی میں قرب خاص اور وجاہت کے حامل ہیں اور

آپ کو حریم ذات کے ستر پردوں تک بلا اذن اندر جانے اختیار حاصل ہے۔ [ابن کثیر]

اللہ تعالیٰ نے جبریل علیہ السلام کو 'امین' کہہ کر خود ان کی امانت و دیانت کی گواہی دی ہے۔

علامہ ابن کثیر لکھتے ہیں:

ماہ نامہ "نور الحبیب" بصیرپور شریف ﴿ 58 ﴾ اگست 2006ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ
 ”اس مقام پر رب العالمین ﷺ نے اپنے رسول بشری اور ملکوتی (علیہا الصلوٰۃ والسلام)

دونوں کے اوصاف حمیدہ کو بیان کیا ہے۔۔۔

سورہ النجم میں بھی اسی انداز سے حضرت جبریل علیہ السلام کی امتیازی حیثیت کا تذکرہ کیا گیا ہے:

﴿عَلَّمَهُ شَدِيدُ الْقُوَىٰ ۝ ذُو مِرَّةٍ فَاسْتَوَىٰ ۝﴾ --- [النجم: ۶، ۵]

”انھیں سکھایا سخت قوتوں والے، طاقت ور نے، پھر اس جلوہ نے قصد

فرمایا۔۔۔ [کنز الایمان]

یہاں آپ کو شَدِيدُ الْقُوَىٰ یعنی زبردست، مضبوطی اور طاقت والا کہا گیا ہے، ’ذُو مِرَّةٍ‘ کے بھی قریب قریب یہی معنی ہیں، بعض مفسرین نے خوب صورتی اور حسن و جمال سے بھی اسے تعبیر کیا ہے۔ اس آیت کریمہ سے حضرت جبریل امین علیہ السلام کی رفعتِ شان کا کیسا اظہار ہو رہا ہے کہ آپ اللہ کے حکم سے حضور ﷺ کو قرآن اور وحی کی تعلیم دینے پر مامور تھے اور اللہ تعالیٰ اور اس کے رسول (ﷺ و ﷺ) کے مابین واسطہ و سند کی حیثیت سے خدمات سرانجام دیتے تھے۔
 فاضل بریلوی علیہ الرحمہ نے شاید اسی آیت کو مد نظر رکھ کر فرمایا ہے:

”وہ (جبریل) من وجہ نبی اکرم ﷺ کے استاد ہیں، اس لیے ان کا احترام اور

ان کے مقام و مرتبے کو ملحوظ رکھنا ضروری ہے۔۔۔

[اعتقاد الاحباب فی الجمیل و المصطفیٰ و الال و الاصحاب]

علامہ محمد عبدالحکیم شرف قادری مدظلہ اس عبارت کو نقل کرنے کے بعد لکھتے ہیں:

”بعض واعظ حضرات ان کے بارے میں واقعہ معراج بیان کرتے ہوئے

نامناسب انداز اختیار کرتے ہیں، انھیں احتیاط کرنی چاہیے۔۔۔

[مطالع المسرات، ترجمہ اردو، صفحہ ۷۲، نوریہ رضویہ پبلی کیشنز لاہور]

حدیث و سیرت کے ذخائر میں بھی جناب جبریل امین علیہ السلام کے تذکرے جا بجا ملتے ہیں۔
 حرا کی خلوتوں سے لے کر باب جبریل تک مجالست و مصاحبت کا ایک طویل سلسلہ ہے، جس کے درمیان طائف کی وادی، مسجد الحرام سے مسجد اقصیٰ کی مسافت، سدرۃ المنتہیٰ کی بلندیاں، دنسی فتدلیٰ کے مرحلے، بدر و احد کے معرکے اور دین کے اسرار و رموز جیسے کئی موڑ آتے ہیں۔
 فاضل بریلوی علیہ الرحمہ فرماتے ہیں:

چمن طیبہ ہے وہ باغ کہ مرغِ سدرہ

برسوں چکے ہے جہاں، بلبلِ شیدا ہو کر

دوسری جگہ مرغِ سدرہ کا تذکرہ ایک اور انداز سے کرتے ہوئے کلک رضا نے مضامین قرآنی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 کو انوکھے انداز سے شعری قالب میں ڈھالا ہے، فرماتے ہیں:

عرش سے مژدہ بقیس شفاعت لایا
 طائرِ سدرہ نشیں، مرغِ سلیمانِ عرب

اعلیٰ حضرت فاضل بریلوی علیہ الرحمہ نے قدم قدم پر جناب جبریل علیہ السلام کی بارگاہ رسالت سے وابستگی کو ملحوظ رکھتے ہوئے مضامین نو کے پھول کھلائے ہیں اور شعر برائے شعر کہنے کی بجائے احادیث و سیرت کے ذخیرے پر محدثانہ نگاہ رکھتے ہوئے اہل فکر و دانش کی روحانی و علمی ضیافت کا سامان بہم پہنچایا ہے۔ لطف کی بات یہ ہے کہ لاہوت و ملکوت کے بحر بے کنار کی غواصی کرتے ہوئے اعلیٰ حضرت بریلوی علیہ الرحمہ جبریل امین علیہ السلام کی عظمت و ہیبت اور جلال و جبروت کو پوری آب و تاب سے اہل نظر کے سامنے لانے کی جو کاوش کرتے ہیں تو اس دوران لمحہ بھر کے لیے بھی وہ اپنے ممدوح اعظم اور آقا و مولیٰ ﷺ کی بارگاہ سے نگاہ نہیں ہٹاتے، بلکہ اس سارے اہتمام کا مقصد ہی شرح کمالات نبوت معلوم ہوتا ہے کہ آدھے جبریل کی شان و عظمت کو اچھی طرح سمجھ لو پھر جبریل کے آقا ﷺ کی شان خود ہی کھل جائے گی۔ فرماتے ہیں:

تمہارے وصفِ کمال و جمال میں جبریل

مجال ہے کہ مجال و مسامح لے کے چلے [حدائق: ۵۱]

حضرت جبریل امین علیہ السلام کی بارگاہ رسالت سے وابستگی اور کمال تعلق ایک مستقل باب کی حیثیت رکھتا ہے، یہی سبب ہے کہ احادیث و سیرت میں بھی جبریل امین علیہ السلام کا تذکرہ اور احوال و آثار کثرت سے ملتے ہیں۔

سرکارِ دو عالم ﷺ کو جبریل امین علیہ السلام سے حد درجہ محبت اور گہرا تعلق خاطر تھا، جس کا اظہار موقع محل کی مناسبت سے مختلف مواقع پر ہوا کرتا تھا۔ حضور ﷺ بذاتِ خود صحابہ کرام رضی اللہ عنہم کو روح القدس علیہ السلام کی باتیں سنایا کرتے تھے اور ان کا تعارف و تذکرہ بنفسِ نفیس فرما کر صحابہ رضی اللہ عنہم کے ذوقِ ایمانی کو تقویت پہنچایا کرتے تھے۔ اسی شوق انگیز تذکرے اور تعارف کا نتیجہ تھا کہ صحابہ کرام رضی اللہ عنہم میں جبریل امین علیہ السلام کی زیارت و ملاقات کی خواہش پیدا ہوئی اور کچھ خوش نصیب صحابہ کرام رضی اللہ عنہم نے روح الامین علیہ السلام کا دیدار بھی کیا اور کچھ نے ان کی باتیں سن کر تسکین پائی۔

احادیث کی روشنی میں

زبانِ نبوت سے جبریل امین علیہ السلام کے صفات و کمالات اور شکل و شباهت کا بیان کس طرح سے ہوا ہے، اس کے لیے کچھ احادیث و روایات سے استفادے کی سعادت حاصل کرتے ہیں۔

امام جلال الدین سیوطی رحمۃ اللہ تعالیٰ علیہ ام المومنین سیدہ عائشہ صدیقہ رضی اللہ تعالیٰ عنہا کی

ماہ نامہ "نور الحبیب" بصیرپور شریف ﴿ 60 ﴾ اگست 2006ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ
روایت بحوالہ ابوالشیخ نقل فرماتے ہیں:

اِنَّ جِبْرِیْلَ اِمَامَ اَهْلِ السَّمَاۗءِ ---

[الجبائک فی اخبار الملائک، صفحہ ۶/ روح المعانی، جلد: ۱، صفحہ ۳۳۳]

”بے شک جبریل آسمان والوں کے امام ہیں“ ---

طبرانی، حضرت ابن عباس رضی اللہ تعالیٰ عنہما سے روایت کرتے ہیں، حضور ﷺ نے فرمایا:

الا اخبرکم بافضل الملائکۃ؟ جبریل --- [الجبائک، صفحہ ۶/ روح المعانی، ایضاً]

”کیا میں تمہیں سب سے افضل فرشتے کے بارے میں نہ بتاؤں؟ وہ جبریل ہیں“ ---

مسند احمد میں حضرت علی بن حسین (زین العابدین علیہ السلام) سے مروی ہے:

”حضرت جبریل علیہ السلام کا نام عبد اللہ اور حضرت میکائیل علیہ السلام کا نام عبید اللہ

ہے“ --- [مسند احمد، رقم: ۹۷۸۸]

صحیح مسلم میں حضرت عبد اللہ بن مسعود علیہ السلام سے مروی ہے:

”رسول اللہ ﷺ نے جبریل امین علیہ السلام کو سبز جبہ میں زمین و آسمان کو ڈھانپنے

ہوئے دیکھا“ ---

حضرت ابن مسعود علیہ السلام سے دوسری روایت میں ہے:

رَأٰی جِبْرِیْلَ فِیْ صُوْرَتِهٖ لَهٗ سِتُّ مِائَةِ جَنَاحٍ ---

”آپ ﷺ نے حضرت جبریل امین علیہ السلام کو ان کی اصلی صورت میں

دیکھا، ان کے چھ سو پر (بازو) تھے“ ---

ابوالشیخ اور ابن مردویہ نے حضرت سیدنا انس بن مالک علیہ السلام کی روایت نقل کی ہے کہ

رسول اللہ ﷺ نے جبریل امین علیہ السلام سے دریافت کیا:

هَلْ تَرٰی رَبَّکَ؟ قَالَ اِنَّ بَیْنِیْ وَ بَیْنَهُ سَبْعِیْنَ حِجَابًا مِنْ نَّارٍ وَ نُوْرٍ لَّوْ

رَأِیْتُ اَذْنَاهَا لَا حَتَرَفْتُ ---

”کیا تم نے اپنے رب کو دیکھا ہے؟ تو جبریل نے کہا، بے شک میرے اور

میرے رب کے مابین ستر پردے آگ اور نور کے ہیں، اگر میں ان میں سے پہلے

پردے کو بھی دیکھ لوں تو جل جاؤں“ ---

نبی کریم ﷺ جب آسمانوں کی سیر فرما رہے تھے تو آپ ﷺ نے جبریل امین علیہ السلام کو ان

کی اصلی صورت میں ایسے دیکھا کہ ان کے پروں پر زمر، یاقوت اور موتی جڑے ہوئے تھے۔

آپ ﷺ نے فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

”مجھے یوں لگا کہ ان کی پیشانی نے آسمان کے ایک حصے کو ڈھانپ لیا ہے، اس سے پہلے میں انھیں مختلف صورتوں میں دیکھتا رہا تھا اور اکثر اوقات میں نے جبریل کو وحیہ (صحابی) کی صورت میں دیکھا اور گاہے میں نے جبریل کو ایسے بھی دیکھا جیسے کوئی شخص اپنے ساتھی کو (کپڑے کی باریک) چٹن میں سے دیکھتا ہے۔“

احمد، ابن ابی حاتم اور ابوالشیخ نے حضرت عبداللہ بن مسعود رضی اللہ عنہ سے روایت کیا ہے:

اِنَّ رَسُوْلَ اللّٰهِ ﷺ لَمْ يَرَ جِبْرِیْلَ فِیْ صُوْرَتِهِ اِلَّا مَرَّتَيْنِ اَمَّا وَاحِدَةٌ فَاِنَّهٗ سَاَلَهُ اَنْ تُرِیْهِ نَفْسَهٗ فَاَرَاهُ نَفْسَهٗ فُسْدًا اَلْفُقْ، فَاَمَّا الْاُخْرٰی، فَلِیْلَةُ الْاَسْرَاءِ عِنْدَ السِّدْرَةِ۔۔۔ [الحبائک فی اخبار الملائک، صفحہ ۷]

”بے شک رسول اللہ ﷺ نے جبریل امین علیہ السلام کو ان کی حقیقی صورت میں سوائے دو بار کے نہیں دیکھا، ایک بار اس وقت جب آپ ﷺ نے خود جبریل امین سے فرمایا کہ مجھے اپنی اصلی صورت دکھاؤ، تو انھوں نے آپ ﷺ کو اپنی حقیقی صورت دکھائی، جس سے آسمان چھپ گیا اور دوسری بار معراج کی رات سدرۃ المنتہی کے نزدیک۔۔۔ [مسند احمد، رقم: ۳۸۶۱]

سدرۃ المنتہی کہاں ہے؟

سدرہ، لغت میں بیری کے درخت کو کہتے ہیں اور منتہی کے معنی انتہا کی جگہ، ساتویں آسمان پر عرشِ رحمن کے نیچے یہ بیری کا درخت ہے۔ مسلم کی روایت میں اس کو چھٹے آسمان پر بتایا ہے اور دونوں روایتوں کی تطبیق اس طرح ہو سکتی ہے کہ اس کی جڑ چھٹے آسمان پر اور شاخیں ساتویں آسمان تک پھیلی ہوئی ہیں۔ [معارف القرآن، بحوالہ قرطبی]

اس کو منتہی کہنے کی ایک وجہ یہ بھی ہے کہ عام فرشتوں کی رسائی کی یہ آخری حد ہے۔ بعض روایات کے مطابق احکام الہیہ ابتدا میں عرشِ رحمن سے سدرۃ المنتہی پر نازل ہوتے ہیں اور یہاں سے متعلقہ فرشتوں کے سپرد ہوتے ہیں اور زمین سے آسمان پر جانے والے اعمال نامے وغیرہ بھی فرشتے یہیں تک پہنچاتے ہیں، وہاں سے حق تعالیٰ کے سامنے پیشی کی کوئی دوسری صورت ہوتی ہے۔ مسند احمد میں یہ مضمون حضرت عبداللہ بن مسعود رضی اللہ عنہ سے منقول و مروی ہے۔ [ابن کثیر]

یاد رہے کہ سدرۃ المنتہی وہی مقام ہے، جہاں جبریل امین علیہ السلام معراج کی رات رک گئے تھے اور حضور ﷺ کے استفسار پر جواب دیا تھا:

اگر یک سر موی بر تر پر

فروغ تجلی بسوزد پر

ماہ نامہ ”نور الحبیب“ بصیرپور شریف ﴿ 62 ﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”حضور! اگر یہاں سے بال برابر بھی آگے بڑھا تو تجلیات ذاتیہ کی حدت سے میرے پر جل جائیں گے۔۔۔“

جلتے ہیں جبرائیل کے پر جس مقام پر
اس کی حقیقتوں کے شناسا تھی تو ہو

کتب تفاسیر، احادیث اور سیرت و تاریخ کا مطالعہ کرتے ہوئے واقعہ معراج کے اس اہم موڑ پر پیش آنے والی اس کیفیت پر غور کیا جائے تو یوں لگتا ہے، جیسے ’سُدْرۃ الْمُنْتَهٰی‘ حَرِیمِ ذَات کی طرف جانے والے راستے کی آخری ’چیک پوسٹ‘ کی حیثیت رکھتا ہے، جہاں سے آگے ہر مخلوق کا داخلہ ممنوع ہے۔ اسی لیے تو اعلیٰ حضرت بریلوی علیہ الرحمہ فرماتے ہیں:

تمھکے تھے روح الامیں کے بازو، چھٹا وہ دامن، کہاں وہ پہلو

رکاب چھوٹی، امید ٹوٹی، نگاہ حسرت کے دلوں کے تھے [حدائق: ۸۹]

دوسری جگہ امام اہل سنت اسی مضمون کو دوسرے انداز میں بیان فرماتے ہیں:

نہ روح امیں، نہ عرش بریں، نہ لوح مبیں، کوئی بھی کہیں

خبر ہی نہیں، جو رمزیں کھلیں، ازل کی نہاں تنہا رہے لیے

سچ ہے یہ اسرارِ خاص، خاصانِ بارگاہ کے لیے ہی خاص تھے اور یہ خصوصیت صرف اور صرف ایک منتخب ہستی کے لیے تھی جو اولین و آخرین کے امام اور سید الانبیاء والمرسلین ہیں۔ واقعہ معراج کے اسرار و رموز تک رسائی کے لیے جس کمال معرفت اور لطافت روحانی کی ضرورت ہے، فاضل بریلوی علیہ الرحمہ کا کلام اس کی شہادت دیتا ہے، واقعہ معراج کی تحیر خیزی کو آپ نے کیسے عارفانہ کمال سے بیان کیا ہے، ایک شعر دیکھیے:

قصرِ دنیٰ کے راز میں، عقلیں تو کم ہیں جیسی ہیں

روحِ قدس سے پوچھیے، تم نے بھی کچھ سنا کہ یوں [حدائق: ۳۱]

حضرت روح القدس کی بارگاہ رسالت سے وابستگی کی کئی جہات اور مختلف پہلو ہیں۔ کبھی وہ سفیرِ ذات باری بن کر آتے ہیں، کبھی وزیر و مشیر بن کر بیٹھتے ہیں، کبھی رازداری و غم گساری کا فریضہ سرانجام دیتے ہیں، تو کبھی معلم و استاد بن کر صحابہ کو دین سکھا رہے ہوتے ہیں۔ حضرت جبریل امین علیہ السلام کی حضور کریم ﷺ سے یہی ہمہ پہلو وابستگی انھیں اہل محبت کی توجہ کا مرکز بناتی ہے اور صحابہ کرام علیہم السلام بھی ان کی دید کے مشاق رہتے ہیں اور خود سرکارِ کونین ﷺ اپنی محفل میں ان کا تذکرہ کرتے اور سنتے ہیں۔ حضرت عبداللہ بن مسعود علیہ السلام کہتے ہیں کہ ایک دن آپ ﷺ نے جبریل کا تذکرہ کرتے ہوئے فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ”جبریل کے دو کندھوں کا درمیانی فاصلہ ایک تیز رفتار پرندے کی پانچ سو سالہ پرواز کے برابر ہے۔۔۔“

ابن جریر، حضرت حذیفہ، ابن جریج اور قتادہ سے روایت کرتے ہیں:
 ”جبریل امین علیہ السلام کے دو پر ہیں اور پروں پر مرصع موتیوں کی جھالریں ہیں، ان کے اگلے دانت چمک دار اور پیشانی روشن ہے، ان کا سر گویا وہ ایک ہیرا ہے اور برف کی مانند سفید ہے اور ان کے پاؤں سبزی مائل ہیں۔۔۔“ [الجبائک]
 امام بیہقی شعب الایمان میں حضرت جابر بن عبد اللہ رضی اللہ عنہ سے روایت کرتے ہیں:
 ”جبریل امین اللہ تعالیٰ کی طرف سے بندوں کی حاجتوں پر مامور ہیں، جب بندہ مومن دعا کرتا ہے تو اللہ تعالیٰ فرماتا ہے:

”اے جبریل! میرے بندے کی حاجت کو روک رکھ، کیوں کہ میں اس سے محبت کرتا ہوں اور اس کی آواز مجھے پسند ہے۔۔۔“

اور جب کوئی کافر دعا مانگتا ہے تو اللہ تعالیٰ فرماتا ہے:
 ”اے جبریل! اس شخص کی حاجت جلد پوری کر، کیوں کہ میں اس سے بغض رکھتا ہوں اور اس کی آواز مجھے ناگوار ہے۔۔۔“

حضرت سیدنا جبریل امین علیہ السلام کی بارگاہ رسالت میں حاضری کی کیفیات اور آداب کو بھی صحابہ کرام رضی اللہ عنہم پورے انہماک سے دیکھتے اور محفوظ رکھتے تھے۔ چنانچہ کتب احادیث میں مروی مشہور حدیث جسے حدیث جبریل بھی کہتے ہیں، اس اعتبار سے بڑی اہمیت کی حامل ہے کہ حضور ﷺ نے مکالمہ کے اختتام پر صحابہ کرام رضی اللہ عنہم سے فرمایا:

هَذَا جِبْرِيلُ جَاءَكُمْ يُعَلِّمُكُمْ دِينَكُمْ۔۔۔

”یہ جبریل ہیں، جو تمہیں تمہارا دین سکھانے آتے ہیں۔۔۔“

مسند احمد میں صحابہ کرام رضی اللہ عنہم سے ایسے ہی کسی موقع پر یہ الفاظ مروی ہیں:

مَا رَأَيْنَا رَجُلًا أَشَدَّ تَوْقِيرًا لِّلرَّسُولِ اللّٰهِ ﷺ مِنْ هَذَا۔۔۔

”ہم نے کسی کو بھی اس شخص سے بڑھ کر حضور ﷺ کی توقیر و تعظیم

کرتے نہیں دیکھا۔۔۔“

فاضل بریلوی علیہ الرحمہ نے کیا خوب کہا:

تاج روح القدس کے موتی، جسے سجدہ کریں

رکعتی ہیں واللہ وہ، پاکیزہ گوہر ایڑیاں [حدائق: ۳۰]

ماہ نامہ ”نور الحبیب“ بصیرپور شریف ﴿ 64 ﴾ اگست 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

حضرت سیدنا جبریل امین علیہ السلام حضور ﷺ کے محرم راز، غم گسار ساکھی اور مصاحب تھے۔ جب کبھی آپ ﷺ مغموم یا متفکر ہوتے تو حضرت جبریل امین علیہ السلام آکر آپ ﷺ کو تسلی دیتے اور آپ کی دل جمعی کا سامان بہم پہنچاتے۔ حضرت انس بن مالک علیہ السلام کہتے ہیں:

”ایک دن جبریل امین علیہ السلام نبی کریم ﷺ کے پاس تشریف لائے، آپ ﷺ اہل مکہ کی ایذا رسانی کے باعث غم گین بیٹھے تھے، جبریل علیہ السلام نے پوچھا، آپ کو کیا ہوا ہے؟ آپ ﷺ نے انھیں اپنے زخم دکھا کر فرمایا:

”دیکھو! ان لوگوں نے میرے ساتھ کیا کیا ہے اور آگے کیا کرنے والے ہیں؟“۔۔۔

تو جبریل علیہ السلام نے کہا ”کیا آپ ﷺ پسند فرمائیں گے کہ میں آپ ﷺ کو ایک نشانی دکھاؤں؟“ آپ ﷺ نے فرمایا ”ہاں“ تو جبریل علیہ السلام نے دو روادی میں ایک درخت کی طرف دیکھ کر فرمایا ”اس درخت کو بلائیے“ تو آپ ﷺ نے اس درخت کو پکارا وہ درخت چلتا ہوا آیا اور آپ ﷺ کے رو برو کھڑا ہو گیا۔ پھر جبریل نے کہا ”اب اسے حکم دیجیے، واپس لوٹ جائے“ آپ ﷺ نے حکم دیا تو وہ درخت واپس اپنی جگہ پر چلا گیا، چناں چہ آپ ﷺ نے مطمئن ہو کر فرمایا ”بس، مجھے اطمینان ہو گیا ہے“۔۔۔ [احمد، رقم: ۱۱۸۵۷]

حضرت معاویہ بن معاویہ اللیثی صحابی ہیں، ان کا وصال ہو گیا اور حضور ﷺ سفر کے باعث کسی دوسرے شہر میں تشریف فرما تھے۔ حضرت انس بن مالک علیہ السلام کہتے ہیں:

”حضرت جبریل امین علیہ السلام آپ ﷺ کے پاس حاضر ہوئے اور کہا ”معاویہ بن معاویہ کا انتقال ہو گیا ہے اور آپ ﷺ اس کی نماز جنازہ پڑھنے کا اشتیاق رکھتے ہیں“ آپ ﷺ نے فرمایا ”ہاں“ تو جبریل علیہ السلام نے اپنا پر زمین پر مارا تو کوئی درخت اور تنکا ایسا نہ رہا جو الٹ پلٹ نہ ہو گیا ہو، جب آپ ﷺ نے نگاہ اٹھائی تو جنازے کی چارپائی آپ ﷺ کے سامنے تھی، آپ ﷺ نے تکبیر کہی، جب کہ آپ ﷺ کے پیچھے فرشتوں کی دو صفیں تھیں، جن میں سے ہر ایک صف میں ستر ہزار فرشتے تھے“۔۔۔

نبی کریم ﷺ نے جبریل علیہ السلام سے پوچھا:

”اے جبریل! معاویہ اللہ تعالیٰ کے نزدیک اس درجہ قرب تک کیسے پہنچا؟“۔۔۔

تو جبریل علیہ السلام نے جواب دیا:

”سورۃ الاخلاص (قل هو اللہ) کی محبت کے باعث اور اس سورت کی اٹھتے بیٹھتے،

آتے جاتے ہر حال میں تلاوت کے سبب اسے یہ مقام ملا ہے“۔۔۔ [مجمع الزوائد، رقم: ۷۹۱۳]

حضرت جبریل امین علیہ السلام کو سرکارِ دو عالم ﷺ سے تعلق خاطر کی وجہ سے آپ ﷺ کی امت

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُومٍ لَكَ
 سے بھی محبت ہے۔ آپ اس امت کے عاصیوں کی بخشش اور مغفرت کی دعائیں بھی کرتے ہیں اور
 قیامت کے دن حضور ﷺ کے امتوں کے لیے پل صراط پر اپنا پر بھی بچھائیں گے، تاکہ وہ سہولت سے
 یہ سخت ترین مرحلہ طے کر سکیں۔ حضرت فاضل بریلوی علیہ الرحمہ نے اس کیفیت کو یوں منظوم کیا ہے:

پل سے اتارو، راہ گزر کو خبر نہ ہو

جبریل پر بچھائیں تو، پر کو خبر نہ ہو [حدائق: ۴۷]

عرصہ محشر کے ہنگاموں میں امت نبوی کی دست گیری اور مشکل کشائی کے حوالے سے اسی
 مضمون کو بڑے لطیف پیرائے میں باندھ دگر یوں ادا فرماتے ہیں:

اہل صراط روح امیں کو خبر کریں

جائی ہے امت نبوی، فرش پر کریں

حضرت جبریل امین علیہ السلام جس گھر میں بار بار وحی لے کر اترتے تھے، اس گھر کے یکنوں
 سے بھی انھیں خاص انس تھا۔ خصوصاً ام المومنین حضرت سیدہ عائشہ صدیقہ رضی اللہ تعالیٰ عنہا جو
 محرم اسرار نبوت تھیں، اس حوالے سے سرفہرست ہیں۔ حجرہ عائشہ میں کثرت آمد و رفت کے باعث
 اس کے ایک دروازے کو باب جبریل کے نام سے موسوم کیا گیا ہے، حضرت جبریل امین علیہ السلام
 حضور ﷺ کی وساطت سے ائمہات المومنین کو سلام پیش کیا کرتے تھے۔ صحیح مسلم میں حضرت
 سیدہ عائشہ رضی اللہ تعالیٰ عنہا سے مروی ہے، آپ فرماتی ہیں کہ ایک بار رسول اللہ ﷺ نے فرمایا:
 ”یہ جبریل تمہیں سلام کہہ رہے ہیں“۔

آپ فرماتی ہیں، میں نے کہا:

وَعَلَيْهِ السَّلَامُ وَرَحْمَةُ اللَّهِ

”ان پر بھی سلام اور اللہ کی رحمت“۔

”حضور! آپ ﷺ وہ دیکھتے ہیں جو ہم نہیں دیکھ سکتے“۔ [مسلم، رقم: ۶۱۰۶]

ام المومنین رضی اللہ تعالیٰ عنہا کی اسی خصوصیت کے حوالے سے اعلیٰ حضرت فرماتے ہیں:

جس میں روح القدس بے اجازت نہ جائیں

اس سراوق کی عصمت پہ لاکھوں سلام

حضرت ام المومنین رضی اللہ تعالیٰ عنہا فرماتی ہیں کہ جب کبھی حضور ﷺ علیل ہوتے تو
 جبریل آکر آپ ﷺ کو دم کیا کرتے تھے اور یہ دعا پڑھتے تھے:

بِسْمِ اللَّهِ أَرْقِيكَ مِنْ كُلِّ دَاءٍ يَشْفِيكَ مِنْ شَرِّ حَاسِدٍ إِذَا حَسَدَ وَ

مِنْ شَرِّ كُلِّ ذِي عَيْنٍ۔۔۔ [مسند احمد، رقم: ۲۳۸۷۴]

ماہ نامہ ”نور الحبيب“ بصیرپور شریف ﴿ 66 ﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضور ﷺ کے اہل بیت خصوصاً حسین کریمین رضی اللہ تعالیٰ عنہما سے بھی حضرت جبریل امین علیہ السلام کو بہت لگاؤ تھا۔ ابوالفرج اصبہانی نے حضرت عبداللہ بن عمر رضی اللہ تعالیٰ عنہما سے نقل کیا ہے:

كَانَ عَلٰی الْحَسَنِ وَ الْحُسَيْنِ تَعْوِيذَتَانِ حَشَوهُمَا مِنْ زَعْبِ جَنَاحِ

جبریل علیہ السلام --- [الاغالی، صفحہ ۱۷۹۳]

”امام حسن و حسین رضی اللہ تعالیٰ عنہما کے دو تعویذ تھے جن میں جبریل امین علیہ السلام

کے پروں کے نرم ریشے بھرے ہوئے تھے“ ---

حضرت جبریل امین علیہ السلام کے پروں کی برکات تو کیا کہنا؟ آپ کے پاؤں سے چھو جانے والی مٹی بھی ایسی حیات بخش تھی کہ بنی اسرائیل کے سامری نے اس مٹی کے ذریعے بولنے والا سونے کا چھڑا تیار کر لیا تھا، قرآن پاک میں اس کی تفصیل اور صداقت موجود ہے۔

سیدنا جبریل امین علیہ السلام کے ان کمالات کا ایک سبب یہ بھی ہے کہ وہ امام الانبیاء ﷺ کے ہم نشین و جلس ہیں اور حضور ﷺ نے ارشاد فرمایا:

اَمِيْرِي مِنَ الْمَلٰٓئِكَةِ جِبْرِیْلُ ---

”فرشتوں میں میرا معتمد خاص جبریل ہے“ ---

تمام انبیاء کرام علیہم السلام کے پاس جبریل خواب میں آئے، سوائے پانچ اولوالعزم رسولوں کے۔ ایک قول کے مطابق جبریل علیہ السلام حضرت آدم علیہ السلام کے پاس ۲۱ مرتبہ، حضرت نوح علیہ السلام کے پاس ۳۳ مرتبہ، حضرت ابراہیم علیہ السلام کے پاس ۴۸ مرتبہ، حضرت یوسف علیہ السلام کے پاس ۴ مرتبہ، حضرت موسیٰ علیہ السلام کے پاس ۳ مرتبہ اور نبی پاک ﷺ کے پاس ۴ لاکھ ۲۰ ہزار مرتبہ تشریف لائے۔ [مطالع المسرات (مترجم)، صفحہ: ۷۲۰]

امام اہل سنت فاضل بریلوی علیہ الرحمہ فرماتے ہیں:

ترے در کا درباں ہے جبریل اعظم

ترا مدح خواں ہر نبی، ہر ولی ہے

حضرت سیدنا جبریل امین علیہ السلام اللہ تبارک و تعالیٰ کے رسول اور ملائکہ مقربین میں سے ہیں۔ قرآن پاک میں آپ کی صفات و خصائص کا تذکرہ کرتے ہوئے خالق کائنات نے آپ کے دشمنوں کو اپنا دشمن قرار دیا ہے اور محبت جبریل کو اہل ایمان کی علامت فرمایا ہے۔

ہمارے آقا و مولیٰ امام الانبیاء ﷺ کے ارشادات سے بھی حضرت جبریل امین علیہ السلام کی رفعت شان اور مراتب عالیہ کا اندازہ ہوتا ہے اور ایمان بالملائکہ تو عقائد اسلامیہ کا لازمی جز ہے۔ یعنی فرشتوں کے وجود اور صفات و کمالات پر ایمان رکھنا مسلمان ہونے کی بنیادی شرائط میں سے ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَعْلُوْمٍ لَّكَ
لهذا ملائکہ کرام علیہم السلام خصوصاً جبریل امین علیہ السلام کا تذکرہ کرتے ہوئے اسلامی عقائد و نظریات
اور زبان و بیان کی نزاکتوں کو ملحوظ رکھنا ہر مسلمان کی دینی ضرورت اور ایمانی تقاضا ہے۔

مآخذ و مراجع

- ۱.....قرآن پاک (کنز الایمان)
- ۲.....صحیح بخاری
- ۳.....صحیح مسلم
- ۴.....مسند احمد
- ۵.....الجبانک فی اخبار الملائک، امام جلال الدین سیوطی
- ۶.....مجمع الزوائد للہیثمی
- ۷.....تاج العروس، علامہ مرتضی الزبیدی
- ۸.....حدائق بخشش، امام احمد رضا بریلوی
- ۹.....کتاب الاغانی، ابوالفرج اسیہانی
- ۱۰.....مطالع المسرات (مترجم) علامہ قاسی
- ۱۱.....معارف القرآن، مفتی محمد شفیع
- ۱۲.....معجم المفہرہس لالفاظ القرآن الکریم



طائر سدرہ نشیں، مرغ سلیمان عرب

زعینتِ خلدِ بریں، مرغ سلیمان عرب
بلبلِ باغِ دنی، نغمہ گرِ حمد و ثنا
مرسلِ ربِّ علا، حاملِ وحی مولا
زحمرہ خوانِ علق، محکمی آیاتِ فلق
پرکشارہتا ہے لاهوت کی پہنائی میں
مستعد رہتا ہے فرمانِ بجا لانے کو
نور تھا، نورِ خدا، نور کی جانب لایا
بابِ جبریل جو ہے روضہ اقدس کے قریں
آرزو ہے ترے دیدار کی دل میں لیکن
سب فرشتوں سے حسین، مرغ سلیمان عرب
"طائر سدرہ نشیں، مرغ سلیمان عرب"
یعنی جبریل امین، مرغ سلیمان عرب
طوطیِ ماہِ جبین، مرغ سلیمان عرب
برجِ سدرہ کا کھیں، مرغ سلیمان عرب
عرشِ اعلیٰ کے قریں، مرغ سلیمان عرب
صورتِ وحی میں، مرغ سلیمان عرب
ٹھہرا کرتا تھا یہیں، مرغ سلیمان عرب
دید کی تاب نہیں، مرغ سلیمان عرب

تیرے اشعار سے شہزاد بھی لگتا ہے

تو نے دیکھا ہے کہیں، مرغ سلیمان عرب

محمد شہزاد مجددی



ماہنامہ "نور الحبیب" بصیرپور شریف (68) اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

معراجِ مصطفیٰ ﷺ

حضرت محدث اعظم ہند سید محمد کچھوچھوی رحمہ اللہ تعالیٰ

أَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيمِ
﴿سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى
الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ
الْبَصِيرُ﴾ --- [الاسراء: 1]

”یاک ہے وہ ذات جو لے گیا اپنے بندے کو تھوڑی سی رات میں، مسجد حرام
سے مسجد اقصیٰ تک، جس کے گرد اگر وہم نے برکت دی ہے تاکہ دکھائیں بندہ کو اپنی
نشانیوں، بے شک وہ سننے اور دیکھنے والا ہے۔“ ---

قرآن کریم کی یہ دوسطریں ہیں کہ آج تیرہ سو برس سے ہر قرن و صدی میں تفسیریں لکھی گئیں،
مجلد کے مجلد تیار ہو گئے، مگر سچ یہ ہے کہ حق تفسیر ادا نہ ہو سکا۔

اعجاز قرآن دیکھو! کہ واقعہ کی تصویر کشی، مخالفین کی نکتہ چینی کا دندان شکن جواب، موقع،
اہتمام وغیرہ، کثیر مضامین کو جن کے لیے ہمیں دفتر بھی کافی نہیں، چند لفظوں میں کہہ سنایا۔

آئیے! اور اس ازلی کلام کو دیکھیے، جس میں دوسطروں نے ہم کو دفاتر سے مستغنی کر دیا ہے اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
روحانیت بھرے دلائل سے واقعہ کی صورت کو بے حجاب فرما دیا ہے۔ فرمایا:

﴿سُبْحَنَ﴾ یعنی پاک ہے۔۔۔

اللہ اللہ! کیا شانِ اعجازِ قرآن ہے کہ مولا تبارک و تعالیٰ کے تمام صفاتِ کمالیہ سے منتخب فرما کر،
یہاں لفظِ 'سُبْحَنَ' فرمایا گیا ہے یا دوسرے لفظوں میں یوں کہیے کہ مسئلہ معراج پر تقریر کرنے سے
پہلے اس مضمون کا عنوان 'سُبْحَنَ' قرار پایا ہے۔

بات یہ ہے کہ 'سُبْحَنَ' کا مادہ عربی قاعدہ سے 'س، ب، ح' ہے اور لغت میں اس کے معنی
میں تیز رفتاری داخل ہے۔ اہل عرب 'سبح، سبحو' اس وقت کہتے ہیں کہ جب گھوڑا تیزی سے
دوڑتا ہوا نکل جائے۔

'سُبْحَنَ' کی سرخی نے بتا دیا کہ آئندہ جو مضامین بیان ہوں گے ان میں کسی خاص تیز رفتاری
کا ذکر ہوگا۔ اسی مقام پر بیان کی جانے والی تیز رفتاری کے امکان کا سوال پیدا ہوتا ہے، لہذا فرمایا:
﴿الَّذِي أَسْرَى﴾ یعنی جو لے گیا۔۔۔

لفظ 'لے گیا' کے لیے عربی میں 'أَذْهَبَ' اور 'ذَهَبَ' کثیر الاستعمال ہے اور قرآن کریم میں جا بجا
یہ لفظ آیا ہے، لیکن اس کو ترک فرما کر لفظ 'أَسْرَى' اس جگہ پر فرمایا گیا ہے۔ بات یہ ہے کہ 'أَسْرَى'
اور 'أَذْهَبَ' یا 'ذَهَبَ' میں ایک باریک لغوی فرق ہے، یعنی اگر لے جانے والا خود بھی ساتھ ہے
تو 'أَسْرَى' کہا جاتا ہے اور 'أَذْهَبَ' وغیرہ میں یہ ضروری نہیں۔ یہاں یہ بتایا گیا ہے کہ سفر معراج
میں قدرت کی زبردست طاقت ہمراہ تھی اور لے جانے والا، جانے والے کے ساتھ تھا۔

اگر تم قدرت کی زبردست آزادی اور اس کے نت نئے نزائے جلوے اور انوکھے مظاہرے کو
جاننے بوجھے محسوس کرتے ہو تو بلاشبہ تیز رفتاری کے مسئلہ کا امکان بلکہ وقوع اسی ایک لفظ سے ہو گیا،
ورنہ مجھے اجازت دی جائے کہ آپ کو کسی مشہور ڈاکٹریا تجربہ کار حکیم کے پاس جانے کا مشورہ دوں۔ کیا
دنیا میں ایسا کوئی بھی عقل مند انسان ہے کہ کمزور انسان سے امید رکھتے ہوئے (کہ موجودہ تیز رفتار
چیزوں سے زیادہ تیز رفتار چیز بھی بنا سکتا ہے) قدرت کو ایسا معاذ اللہ لولا لنگڑا سمجھتا ہے کہ اس سے
غیر معمولی رفتار کی خلقت سے مایوس ہے؟ اگر کوئی ایسا ہے تو مجھے اس کو انسان کہنے میں بہت تکلف ہے۔
مسئلہ وقوع تیز رفتاری کے کامل حل کے لیے تین باتوں کی ضرورت ہے:

اول: معلوم ہو جائے کہ تیز رفتار کون ہے؟ ہر تیب بتایا گیا ہے کہ 'عبدہ' اپنے بندے کو۔

آؤ! آؤ! روحانی معراج کے سرمایہ داروں کا جائزہ لو اور دیکھو کہ قرآن ان کو کتنے پانی میں
بتاتا ہے؟ پوچھو اور ہاں ہاں ضرور پوچھو کہ 'عبد' کس کو کہتے ہیں؟ کیا بندہ سے مراد روح ہے؟ ہاں
نہ کہنا، ورنہ تمہارا لو کر ہر کام میں کہہ دے گا کہ بندہ نواز روح بازار میں کام کرنے گئی ہے، میرا جسم

ماہ نامہ "نور الحبيب" بصیرپور شریف ﴿34﴾ اگست 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 خدمت نہیں کر سکتا، بندہ نے نوکری تو کی ہے مگر آپ تو خود کہتے ہیں کہ بندہ روح کا نام ہے۔ پھر کیا
 جسم لفظ بندہ سے مراد ہے؟ ہرگز نہیں، ورنہ موت کے بعد بھی نعش سے مالک کام کی فرمائش کرے گا
 اور عدم قیام کے جرم میں سزا دیا کرے گا۔ سلیم طبیعتیں سمجھ گئیں کہ عباد، یعنی بندہ یا نوکر، ان الفاظ
 کو اطلاق جسم مع روح پر ہے اور یہی صورت مشکلات کو دفع کرتی ہے۔ قرآن کریم کے ایک لفظ
 نے ظاہر فرمایا کہ معراج کا سفر خواب و خیال تھا نہ جنازہ برداری، بلکہ معراج والے آقا ﷺ
 جسم و روح دونوں کے ساتھ مرتبہ قرب پر فائز ہوئے تھے۔ صَلَوةُ اللَّهِ وَسَلَامُهُ عَلَيْهِ
 مدت سفر ظاہر فرمانے کے لیے ارشاد ہوتا ہے:

’لَيْلًا‘ تھوڑی رات میں۔ عربی زبان میں ’لَيْلًا‘ نکرہ ہے اور اس کے معنی میں کمی وقت کی شان
 پائی جاتی ہے۔ اس لفظ نے جہاں قلت وقت کو صاف بیان کر دیا ہے، وہاں مدعیان معراج روحانی
 پر دوسرا قہر یہ ڈھایا ہے کہ اگر روح کی تیز رفتاری کو اس واقعہ سے تعلق ہے تو تھوڑی سی رات میں یہ
 کون سا عجب واقعہ ہے، جس کے بیان میں ایک ایک لفظ میں ہزاروں اہتمام رکھے گئے ہیں۔
 دنیائے خواب اور عالم تصور میں روح اتنی مسافت طے کرتی رہتی ہے، جس کے بیان کی قلت کے لیے
 ’لَيْلًا‘ کا لفظ بھی کافی ہے اور جس کی مقدار روحی فلسفہ کا ’جزء لا يتجزى‘ ہے۔ کیا قرآن کریم کو
 کلام الہی مانتے ہوئے لفظ ’لَيْلًا‘ سے روحانی معراج کی تائید کرنا، اس معجزہ نما کلام مقدس سے
 مستحکم (مذاق) نہ سمجھا جائے گا؟

احادیث صحیحہ نے ’لَيْلًا‘ کی تفسیر میں فرمایا ہے کہ واپسی پر زنجیر مبارک متحرک اور بستر شریف
 گرم تھا۔ باقی رہا یہ مرحلہ کہ مسافت سفر کتنی تھی، اس کے متعلق کہا گیا ’مِنَ الْمَسْجِدِ الْحَرَامِ إِلَى
 الْمَسْجِدِ الْأَقْصَا‘ مسجد حرام سے مسجد اقصیٰ تک، مسجد حرام مکہ معظمہ کا دوسرا نام ہے اور اس پر
 عامہ اہل اسلام کا اتفاق ہے اور مسجد اقصیٰ جمہور کے نزدیک ’بیت المقدس‘ سے تعبیر ہے، لیکن محققین
 کا ایک مقدس گروہ مسجد اقصیٰ کا دوسرا ترجمہ کرتا ہے۔ ان کے نزدیک مسجد کا معنی ’مقام سجود‘ ہے اور
 اقصیٰ کا ترجمہ ’منتہی‘ ہے۔ یعنی وہ منہجائے مقام سجود جس کے بعد مکان، عالم امکان میں غیر موجود
 ہے اور ایسا مقام عرش اعظم ہے۔ اس تحقیق پر مقدار مسافت مکہ سے شروع ہو کر عرش اعظم پر ختم
 ہوتی ہے۔ اس کی تائید میں آگے کے یہ الفاظ پیش کیے جاتے ہیں ’الَّذِي بَرَكْنَا حَوْلَهُ‘ وہ
 مسجد اقصیٰ جس کے گرد اگر وہم نے برکت دے رکھی ہے۔

کہتے ہیں کہ مسجد بیت المقدس کی برکت و عظمت پر ایمان ہے، لیکن اس کے گرد و پیش کے
 برکات منصوص نہیں ہیں اور عرش اعظم کے گرد مقربین ملائک کی جہہ سائی، انوار و برکات کی کثرت
 شریعت نے ظاہر فرمادی ہے، لہذا اس مقام پر مسجد اقصیٰ عرش اعظم کا مرادف ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 یہ تو نہیں کہا جاسکتا کہ مسجد القصیٰ سے اس مقام پر یقیناً عرشِ اعظم ہی مراد ہے اور نہ ہی محققین
 کا ارشاد ہی محض بے بنیاد ہے، لیکن اتنے حصہ پر اجماع ہے کہ مسجد حرام سے بیت المقدس تک کا
 سفر منطوق ہے اور سفر کے اتنے حصے سے انکار کرنا صریحاً بے دینی ہے۔ بقیہ سفر کو بھی قرآن کریم
 نے دوسری جگہ ان لفظوں میں بیان فرمایا ہے:

﴿ذَنۢبِیْ ۙ فَتَدَلٰی ۙ فَكَانَ قَابَ قَوْسَیۡنِ ۙ اَوْ اَدۡنٰی ۙ ۝۱۰۰﴾ ---

”قریب ہوئے تو نزدیک پہنچے، پس دو کمانوں کی مقدار تھی، بلکہ اس سے زیادہ

قریب ہوئے“ ---

جمہور ائمہ اسلام نے (جن کے خلاف کہنا سخت جہالت اور خرقِ اجماع ہے) اس آیہ کریمہ
 سے حضور سید عالم ﷺ کا آسمانی سفر مراد لیا ہے۔ چنانچہ اسی سلسلہ کلام میں اس عبد مقدس
 (روحی له الفداء) کا تذکرہ (جس کے سفر معراج کی تصویر کشی قرآنی تم ابھی پڑھ چکے ہو) یوں فرمایا:

﴿فَاَوْحٰی اِلٰی عَبْدِهٖ مَا اَوْحٰی ۙ ۝۱۰۱﴾ ---

”پس دکھایا اپنے بندے کو جو کچھ سکھایا“ ---

اللہ اللہ! کیا وجد میں لانے والا ارشاد ہے؟ یعنی قادرِ مطلق کے اختیار و قدرت اور حضور اقدس ﷺ
 فداہ ابی و امی کی استعداد و قابلیت کا تصور کرو اور خود سمجھ لو کہ مالک نے کتنے علوم دیے ہوں گے
 اور محبوب نے کس قدر زورِ علم سے اپنے آپ کو آراستہ کیا ہوگا۔ حضور ﷺ کے وفورِ علم کے منکرین
 یا تو قادر کی قدرت پر ایمان نہیں رکھتے یا سرکار ﷺ میں قابلیت و استعداد کی نسبت کو کمزور جانتے
 ہیں۔ فَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ
 خوب کہا ہے:

لکھے نہ پڑھے جناب والا

شاگردِ رشید حق تعالیٰ

بات دور جا پڑی، کہنا صرف اس قدر تھا کہ ایک طرف لفظ ”عبد“ کو دونوں آیتوں میں یاد رکھو،
 دوسری طرف احادیث شہیرہ و صحاح مروجہ پیش نظر رکھو تو آسمانی معراج کے منکرین پر ضلالت کا
 فتویٰ، ائمہ اسلام کی حق پسندی پر مبنی ہے۔

کسی سفر نامہ کی تکمیل، جب تک غایت سفر بیان نہ کر دی جائے، ناقص ہے۔ قرآن کریم نے
 انھیں دوسطروں میں اس کو بھی واضح کر دیا ہے اور فرمایا ہے:

﴿لِنُرِيۡهٖ مِنْ اٰیٰتِنَا﴾ ”تا کہ دکھائیں ہم اس بندہ کو اپنی نشانیاں“ ---

عربی قاعدہ کی رو سے آیات جمع ہے اور ضمیر متکلم کی جانب مضاف ہے اور اصول میں مبرہن ہو چکا

ماہ نامہ ”نور الحبیب“ بصیرپور شریف ﴿36﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ہے کہ ایسی صورت میں استغراق کے معنی پیدا ہوتے ہیں اور لفظ 'من' کا یہاں بمعنی بعض ہونا غیر معقول
ہے۔ اس بنا پر آیہ کریمہ کا منشا یہ ہوا کہ سفر معراج تمام قدرتی نشانیوں کے مشاہدہ کے لیے ہوا تھا۔

گزشتہ اوراق کے اس مضمون کو یاد کرو کہ جناب اقدس ﷺ کے علوم میں جہاں اس بلند و بالا
سرکار ﷺ کی کامل و اکمل قابلیت کو دخل ہے، وہاں قدرت قادر مطلق کامل و اکمل (جَلَّالَہٗ) کا ظہور
ہے اور جس طرح قدرت کے لیے تعلیمی نقصان عیب ہے، جب کہ تعلیم کا ارادہ ہو، اسی طرح
طریقہ تعلیم کی کمزوری بھی نازیبا ہے۔ لہذا وحی سے زیادہ قوی طریقہ اختیار کیا گیا اور ما کان و ما
یسکون کا مشاہدہ کرا دیا گیا، جو اعلیٰ ترین طریقہ تعلیم ہے اور اسی مشاہدہ و معائنہ کے لیے وہ اہتمام
کیا گیا، جس کو لکھنا مضمون کو دہرانا ہے۔ ختم مضمون پر ارشاد ہوتا ہے:

﴿اِنَّهُ هُوَ السَّمِیْعُ الْبَصِیْرُ﴾ ”بے شک وہ سننے والا، دیکھنے والا ہے۔“۔۔۔

اس ارشاد کا انداز بھی عجیب و غریب ہے۔ ”انہ“ میں ضمیر ہے، جس کا مرجع یا تو لفظ ’عبد‘ ہے یا
لفظ ’سبخن‘ ہے اور ہر اعتبار سے معنی جدا گانہ ہیں اور صحیح محمل پر ہیں اور ایسی حالت میں ’اصولیین‘
کے نزدیک دونوں معنی معتبر و منصوص ہوتے ہیں، اگر مرجع لفظ ’عبد‘ ہے اور اس شق کو ترجیح قرب
کے سلسلے سے حاصل ہے تو آیت کا ترجمہ ہوگا، ’بے شک وہ بندہ سننے والا اور دیکھنے والا ہے‘۔

اس خاتمہ بیان میں مدعیان معراج روحانی کی مزید خبر گیری ہے کہ یہ سفر مجموعہ روح و جسم کا
ہوا، تو سکند و غفلت کا بھی اس میں شائبہ نہ تھا، بلکہ مسافر نواز، معراج والا آقا آواز کو سنتا اور ہر مرئی کو
دیکھتا جاتا تھا۔ صَلَوَاتُ اللّٰهِ وَ سَلَامُهُ عَلَیْهِ وَ عَلٰی آلِہٖ وَ اَصْحَابِہٖ اَجْمَعِیْنَ
اور اگر مرجع ضمیر ’سبخن‘ ہے تو معنی یہ ہوئے کہ ’بے شک اللہ تعالیٰ سننے والا دیکھنے والا ہے‘۔
اور اس کو تمام انداز قرآنی سے ترجیح ہے۔

جن لوگوں کو تلاوت قرآن کریم کا فہم معنی کے ساتھ شرف حاصل ہے، ان کو اس فقرہ میں اگر
مضامین سابقہ کے اعتبار سے اجنبیت معلوم ہو تو مقام تعجب نہیں ہے۔ قرآن کا طریقہ بیان ہے کہ
جس مقام پر جس واقعہ و احکام وغیرہا کو بیان کیا ہے اور اس موقع پر حضرت حق (جَلَّالَہٗ) کی جس
صفت کمال کا تعلق ہے، اسی صفت سے مولیٰ تعالیٰ کی صفت کی جاتی ہے۔

اس انداز کلام کا تقاضا تھا کہ واقعہ معراج کے بعد قدرت مطلقہ کا بیان ہوتا اور فرمایا جاتا:
﴿وَ اللّٰهُ عَلٰی کُلِّ شَیْءٍ قَدِیْرٌ﴾ لیکن اس صفت کو ترک فرما کر صفت سمع و بصر کو بیان کرنا،
جس کو واقعہ معراج سے بظاہر کوئی تعلق نہیں، ظاہر بین نگاہوں میں بالکل اجنبی ہے۔ فرمان کے اس
نکڑے کا ذوق حاصل کرنے میں آپ کو جان بازاں عشق کے آستانہ پر حاضری کی تکلیف دوں گا
اور سرستان بادۂ وحدت کی نیاز مندی کی طرف دعوت دوں گا۔ ہاں ہاں! کیا آپ کا دل محبت سے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ خَالِي هَي؟ كِيَا آپ نے مجازی محبت کا مزا بھی نہیں چكھا؟ محروموں سے بحث نہیں؟ ورنہ اقل درجہ باپ اور بیٹے، ماں اور فرزند کی محبت کا تماشا، كون ہے جو رات دن نہیں ديكھتا؟ اگر تم كو كبھی اس منظر كا لطف حاصل ہوا ہے كه پیارا فرزند یا كوئی محبوب سفر كر رہا ہے اور چاہنے والے، آنے والے فراق كے زمانے اور ستانے والی جدائی كی گھڑیاں یاد كر كے آب دیدہ ہو كر كهہ پڑتے ہیں كه:

”اے مسافر! جا بخیریت جا، اللہ تیرا محافظ و نگہبان ہے، تجھے خدا كو سونپا، جو تیری بات كا سننے اور ديكھنے والا ہے۔“

تم كو اس جملہ كا صحیح مطلب كھل جائے گا كه سفر معراج درپیش ہے، رات كا وقت ہے، اعزاء و اقرباء موجود نہیں ہیں، احباب سو رہے ہیں، كون الوداعی اڈر لیس پڑھے؟ كون رخصتی كے كلمات كهے؟ كون خدا حافظ و نگہبان كهے؟ اس وقت كا سفر بھی طویل ہے، راستہ ديكھا نہیں ہے، منزلیں نا معلوم ہیں، مسافت كا پتا نہیں، ہر ای غیر جنس ہے، ماں باپ ہوتے تو فال نيك كے كلمات بولتے، اعزاء و اقرباء ہوتے تو باطمینان رخصت كرتے، احباب ہوتے تو رفاقت ہی كرتے۔ ایسے وقت ازلی محبت كے دریا میں جوش پیدا ہوتا ہے اور اس كی ایک ایک لہر پكار پكار كر كهہ رہی ہے:

اے مسافرِ زمین و آسمان مبارك ہو ﴿اِنَّهُ هُوَ السَّمِيعُ الْبَصِیْرُ﴾ گھبراؤ نہیں، تمہارا چاہنے والا وہی مولیٰ تمہارا نگہبان و حافظ ہے، تمہاری ہر بات كا سننے والا اور ہر كام كو ديكھنے والا ہے۔ یہ كارخانہ محبت كا جلوہ ہے كه خود بلاتے ہیں، اپنے ساتھ لے جاتے ہیں، اپنے پاس لے جاتے ہیں، خود رخصت كرتے ہیں اور خود ہی میزبان بھی ہیں۔ یعنی آسمانی سفر میں ہر آسمان پر جشن استقبال، درجات جنت و طبقات دوزخ كا معائنہ، جبریل علیہ السلام كی رفاقت كا قطع ہونا، رحمت و جلال كا ابھار، ہیبت و جلال كا رعب، قرب خاص، شفاعت امت كامل، وصال، راز و نیاز، عطائے خلعت، فرضیت نماز و روزہ وغیرہ ہر عنوان مبسوط تحریر كا متقاضی ہے اور قصیدہ معراجیہ میں حضور امام اہل سنت رحمۃ اللہ تعالیٰ علیہ نے طول تحریر سے مستغنی كر دیا ہے:

كس شان سے دو جہاں كا سرور پہنے ہوئے حلہ منور
كھولے ہوئے گیسوئے معنم باندھے ہوئے شملہ معطر
بازمنت و جاہ، شوكت و فر گھوڑے پر چلے سوار ہو كر
اور لیس مقیم چرخ اخضر بولے كه قسیم حوض كوثر
گر بسر و چشم من نشینی نازت كشم كه نازینی
الصَّلٰوةُ وَ السَّلَامُ عَلَیْكَ يَا رَسُولَ اللّٰهِ، يَا نَبِیَّ اللّٰهِ، يَا حَبِیْبَ اللّٰهِ



ماہ نامہ ”نور الحبيب“ بصیرپور شریف ﴿38﴾ اگست 2006ء

معراج النبی ﷺ

امام الانبیاء ﷺ کے معجزاتی سفر کے اسرار و نکات

مولانا محمد ناصر خان چشتی

تبارک اللہ شان تیری، تجھی کو زیبا ہے بے نیازی
کہیں تو وہ جوشِ لہن ترانی، کہیں تقاضے وصال کے تھے

امام احمد رضا خاں بریلوی

اللہ تعالیٰ نے حضور سید عالم ﷺ کو بے شمار معجزات سے شرف یاب فرمایا، تمام انبیاء کرام علیہم السلام کے معجزات، کمالات، اوصاف، مکارم و محاسن اور علوم آپ کی ذات میں جمع فرما دیے۔ اس لیے آپ کو جامع المعجزات، جامع الکملات اور جامع الصفات پیغمبر کہا جاتا ہے۔ ان تمام معجزات میں سے ایک بہت بڑا اور عظیم الشان معجزہ ”معجزہ معراج“ ہے۔

حضور نبی کریم ﷺ کے اخص خصائص اور اشرف فضائل و کمالات اور روشن ترین معجزات و کرامات سے یہ امر ہے کہ اللہ تعالیٰ نے حضور سید عالم ﷺ کو فضیلتِ اسراء اور معراج سے وہ خصوصیت، شرافت اور عظمت و فضیلت عطا فرمائی ہے، جس کے ساتھ اور کسی نبی اور رسول کو مشرف و مکرم نہیں فرمایا اور جہاں اپنے محبوب علیہ الصلوٰۃ والسلام کو پہنچایا، کسی کو وہاں تک پہنچنے کا شرف نہیں بخشا۔ قرآن مجید میں ارشاد باری تعالیٰ ہے:

”وہ (ہر عیب اور نقص سے) پاک ہے جو راتوں رات لے گیا اپنے (خاص)

بندے کو، مسجد حرام سے مسجد اقصیٰ تک، جس کے آس پاس ہم نے (بہت) برکتیں

نازل فرمائیں، تاکہ ہم (اپنے) اس (بندہ خاص) کو اپنی قدرت کی خاص نشانیاں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
دکھائیں، بے شک وہی سننے والا ہے دیکھنے والا ہے۔۔۔ [بنی اسرائیل: ۱]

معراج النبی کا معنی و مفہوم

لغت میں معراج 'سیڑھی' یا 'سیڑھی کے ڈنڈے کے مشابہ چیز' کو کہتے ہیں، جس کو پکڑ کر روحیں اوپر چڑھتی ہیں اور معراج اس راستے کو کہتے ہیں جس پر فرشتے چڑھتے ہیں، اس کی جمع 'معارج' ہے۔ علمائے کرام فرماتے ہیں کہ مسجد حرام سے بیت المقدس تک کا سفر 'اسراء' ہے اور وہاں سے آسمانوں تک کا سفر 'معراج' ہے اور آسمانوں سے مقام قاب قوسین تک کا سفر 'اعراج' کہلاتا ہے۔ آسمانی معراج کہاں تک ہوئی، اس بارے میں علماء کے مختلف اقوال ملتے ہیں۔ بعض کہتے ہیں کہ سدرۃ المنتہیٰ اور جنت الماویٰ تک حضور نبی کریم ﷺ تشریف لے گئے۔ بعض کا قول یہ ہے کہ عرش تک حضور ﷺ کو معراج ہوئی اور ایک قول یہ ہے کہ حضور نبی کریم ﷺ فوق العرش تک گئے۔ جب کہ بعض علماء کہتے ہیں کہ حضور سید عالم ﷺ طرف عالم تک تشریف لے گئے، یعنی عالم اجسام کی وہ انتہاء جس کے پیچھے کچھ بھی نہیں۔ نہ ہوا، نہ زماں و مکاں، بلکہ عدم محض ہے۔ علماء کرام فرماتے ہیں کہ 'اسراء' یعنی مسجد حرام سے بیت المقدس تک حضور اکرم ﷺ کا بیداری کی حالت میں اور جسم اطہر کے ساتھ تشریف لے جانا قطعی اور یقینی ہے، اس کا منکر مبتدع ہے اور آسمانوں کی طرف معراج ہونا احادیث مشہور سے ثابت ہے، اس کا منکر فاسق اور ضال و مضل ہے۔ پھر آسمانوں سے جنت کی طرف اور عرش یا فرش کے علاوہ فوق العرش تک یا لامکاں تک جانا اخبار احاد سے ثابت ہے، اس کا منکر سخت آثم اور گناہ گار ہے۔ [مقالات کاظمی بہ حوالہ شرح عقائد]

واقعہ معراج کی تاریخ

جمہور علماء کے نزدیک معراج کا واقعہ ہجرت سے ایک سال پہلے ہوا ہے اور یہ عظیم الشان اور معجزاتی سفر ۲۷ رجب المرجب ۱۲ نبوی ﷺ اور پیر کے دن ہوا۔

سفر معراج --- سات چیزیں

سورہ بنی اسرائیل کی پہلی آیت مبارکہ جس میں حضور سید عالم ﷺ کے معجزاتی سفر یعنی "سفر معراج" کا ذکر بیان ہوا ہے۔ چنانچہ ارشاد باری تعالیٰ ہے:

”وہ (ہر عیب اور نقص سے) پاک ہے جو راتوں رات لے گیا اپنے (خاص)

بندے کو، مسجد حرام سے مسجد اقصیٰ تک، جس کے آس پاس ہم نے (بہت) برکتیں

نازل فرمائیں، تاکہ ہم (اپنے) اس (بندہ خاص) کو اپنی قدرت کی خاص نشانیاں

دکھائیں، بے شک وہی سننے والا ہے، دیکھنے والا ہے۔۔۔ [بنی اسرائیل: ۱]

اس آیت مبارکہ میں حضور سید عالم ﷺ کے معراج کا ذکر ہے۔ یہ عظیم سفر رات کے انتہائی

ماہ نامہ "نور الحبيب" بصیرپور شریف 40 اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ قَلِيلٌ سَعَىٰ مِثْلٍ هُوَا۔ یہ سفر اللہ تبارک و تعالیٰ نے اپنے لاریب و لافانی اور قدیم کلام قرآن مجید میں بیان فرمایا ہے۔ عام طور پر سفر نامہ میں سات چیزوں کا تذکرہ ضروری ہوتا ہے، یعنی:

- ۱..... سفر کس نے کیا؟
- ۲..... سفر کس نے کرایا؟
- ۳..... سفر کہاں سے ہوا؟
- ۴..... سفر کہاں تک ہوا؟
- ۵..... سفر کس وقت ہوا؟
- ۶..... سفر کتنی دیر میں ہوا؟
- ۷..... سفر کس لیے ہوا؟

اس آیت مبارکہ میں اللہ تعالیٰ نے غایتِ اعجاز کے ساتھ ان ساتوں چیزوں کا ذکر فرمادیا ہے:

- ۱..... سفر کس نے کیا؟ فرمایا: اس کے عہدِ خاص (حضرت محمد ﷺ) نے کیا۔
- ۲..... سفر کس نے کرایا؟ فرمایا: سبحان (اللہ تعالیٰ) نے کرایا۔
- ۳..... سفر کہاں سے ہوا؟ فرمایا: مسجد حرام سے ہوا۔
- ۴..... سفر کہاں تک ہوا؟ فرمایا: مسجد اقصیٰ (بیت المقدس) تک ہوا۔
- ۵..... سفر کس وقت ہوا؟ فرمایا: رات کے وقت ہوا۔
- ۶..... سفر کتنی دیر میں ہوا؟ فرمایا: رات کے انتہائی قلیل حصہ میں ہوا۔
- ۷..... سفر کس لیے ہوا؟ فرمایا: تاکہ اپنی قدرت کی خاص نشانیاں دکھائے۔

عموماً یہ ہوتا ہے کہ بڑے افسر سفر کرتے ہیں تو ماتحت اس سفر کو بیان کرتے ہیں۔ وزراء سفر کریں تو ان کے ساتھ صحافی اس سفر کو بیان کرتے ہیں۔ مالک سفر کرے تو خادم اور غلام اس سفر کو بیان کرتے ہیں۔ یہاں طرفہ تماشہ یہ ہے کہ سفر بندے نے کیا اور بیان اس کا مولیٰ کر رہا ہے۔ اس سفر میں آپ ﷺ کے ساتھ کوئی بھی نہیں تھا، اگر صحابہ کرام رضی اللہ عنہم میں سے کوئی آپ کے ساتھ ہوتا تو وہ اس سفر کی تمام جزئیات کو بڑے کیف اور وجد سے بیان کرتا۔ اس لیے اللہ تعالیٰ نے چاہا کہ اے محبوب! آپ کے اس سفر کو میرے علاوہ اور کوئی بھی پوری طرح نہیں جانتا، اس لیے میرے سوا اس کو کوئی بیان نہیں کر سکتا۔

اگر یہ کہا جائے کہ جبرائیل امین علیہ السلام اس سفر میں آپ ﷺ کے ساتھ تھے، تو اس کا جواب یہ ہے کہ پورے سفر میں تو وہ بھی ساتھ نہیں رہے تھے، بلکہ سدرۃ المنتہیٰ پر وہ بھی یہ کہہ کر ساتھ چھوڑ گئے کہ اگر میں ایک پورے کے برابر بھی آگے گیا تو جل کر خاکستر ہو جاؤں گا۔

لفظ عہدہ کے اسرار

اس آیت میں اللہ تعالیٰ نے فرمایا کہ سبحان (ہر عیب اور نقص سے پاک) ہے وہ جو اپنے عبدِ خاص کو راتوں لے گیا۔ ایک سوال یہ پیدا ہوتا ہے کہ یہاں رسول کا ذکر کیوں کیا؟ یوں کیوں نہیں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فرمایا کہ سبحان ہے وہ جو اپنے رسول کو لے گیا؟ اس کا جواب یہ ہے کہ رسول وہ ہوتا ہے جو اللہ تعالیٰ
 کے پاس سے بندوں کی طرف آئے اور عبد وہ ہے جو بندوں کی طرف سے اللہ تعالیٰ کے پاس
 جائے اور یہ اللہ تعالیٰ کے پاس سے آنے کا نہیں بلکہ اللہ تعالیٰ کی طرف جانے کا موقع تھا، اس لئے
 یہاں رسول کا ذکر نہیں بلکہ عبد کا ذکر مناسب تھا۔

مزید برآں یہ کہ 'عبد' کا اطلاق روح مع الجسد پر کیا جاتا ہے، فقط روح پر عرب کی
 لغت اور محاورات میں عبد کا اطلاق نہیں کیا جاتا، سو سفر معراج کے ذکر میں عبد کا ذکر کر کے یہ بیان
 فرمادیا کہ یہ معراج جسمانی تھی، روحانی نہیں تھی۔

علاوہ ازیں آپ ﷺ کو محض عبد نہیں فرمایا بلکہ 'عبدہ' فرمایا ہے، یعنی اس کا بندہ، عبد تو دنیا
 میں لاکھوں، کروڑوں ہیں، لیکن کامل عبد وہ ہے، جس کو مالک خود کہے کہ یہ میرا بندہ ہے۔ اللہ تعالیٰ
 نے حضور سید عالم ﷺ کا جہاں بھی ذکر فرمایا، اپنی طرف اضافت و نسبت کر کے فرمایا، مثلاً:

ارشاد خداوندی ہے:

”اللہ تعالیٰ ہی کے لیے سب تعریفیں ہیں جس نے اپنے بندہ خاص پر کتاب

نازل فرمائی“۔۔۔ [الكهف: ۱۰]

”سو، اللہ تعالیٰ نے اپنے بندہ کی طرف وحی کی، جو وحی کی“۔۔۔ [النجم: ۱۰]

اور جب اللہ تعالیٰ اپنا ذکر فرماتا ہے، تو اپنی اضافت اور نسبت آپ ﷺ کی طرف فرماتا ہے، مثلاً:

”(اور یاد کیجئے اے محبوب!) جب آپ کے رب نے فرشتوں سے فرمایا“۔۔۔

[البقرہ: ۳۰]

”اپنے رب کے کا ذکر بہ کثرت کیجئے“۔۔۔ [آل عمران: ۴۱]

”قسم ہے آپ کے رب کی“۔۔۔ [النساء: ۶۵]

اللہ تعالیٰ نے اپنی نسبت آپ ﷺ کی طرف اور آپ ﷺ کی نسبت اپنی طرف کر کے یہ

ظاہر فرمادیا کہ اے پیارے محبوب! تم ہمارے ہو اور ہم تمہارے ہیں۔

علامہ سید محمود آلوسی حنفی البغدادی (متوفی ۱۲۷۰ھ) اپنی شہرہ آفاق تفسیر 'روح المعانی' میں

اس آیت وَلِكُلٍّ وَجْهَةٌ هُوَ مُوَلِّيٰهَا [البقرہ: ۱۳۸] کی تفسیر میں رقم طراز ہیں کہ اس آیت سے

مراد ہے کہ ہر ایک کا الگ الگ قبلہ ہے، مقررین کا قبلہ 'عرش' ہے، روحانیین کا قبلہ 'کرسی' ہے،

کروہیین کا قبلہ بیت المعمور ہے اور آپ ﷺ کا قبلہ 'کعبۃ اللہ' ہے اور یہ آپ ﷺ کے جسم کا

قبلہ ہے اور آپ ﷺ کی روح کا قبلہ میری ذات ہے اور میرا قبلہ آپ ﷺ کی ذات ہے۔

قبلہ، مرکز توجہ اور محور التفات کو کہتے ہیں، یعنی آپ ﷺ کی روح میری طرف متوجہ رہتی

ماہنامہ "نور الحبيب" بصیرت - ۴۲ - اگست ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ہے اور میں آپ ﷺ کی طرف ملتفت رہتا ہوں، اس لیے اللہ تبارک و تعالیٰ جب آپ ﷺ کا
ذکر فرماتا ہے تو اپنی طرف اضافت (نسبت) کرتا ہے اور جب اپنا ذکر فرماتا ہے تو آپ ﷺ کی
طرف اضافت فرماتا ہے۔ [روح المعانی، جلد ۲، صفحہ ۲۳/شرح صحیح مسلم، جلد ۱، صفحہ ۶۹۰]

گلدستہ سفر معراج

حضور نبی کریم ﷺ کے معجزاتی سفر یعنی سفر معراج کو علماء امت بیان کرتے ہوئے فرماتے ہیں
کہ مکہ سے حضور سید عالم ﷺ کا بیت المقدس تک رات کے ایک انتہائی قلیل حصہ میں تشریف
لے جانا نص قرآنی سے ثابت ہے، اس کا منکر کافر ہے اور آسمانوں کی سیر اور منازل قرب میں پہنچنا
احادیث صحیحہ معتمدہ مشہورہ سے ثابت ہے، اس کا منکر فاسق اور گمراہ ہے۔ معراج شریف بہ حالت
بے داری اور جسم اطہر و روح ہر فتوح دونوں کے ساتھ واقع ہوئی، یہی جمہور اہل اسلام کا عقیدہ ہے
اور اصحاب رسول علیٰ صاحبہم الصلوٰۃ والسلام کی کثیر جماعتیں اور حضور ﷺ کے اجلہ اصحاب اسی
کے معتقد ہیں، نصوص، آیات اور احادیث سے بھی یہی مستفاد ہوتا ہے۔

حضرت جبرائیل علیہ السلام کا براق لے کر حاضر ہونا، حضور سید عالم ﷺ کو غایت اکرام و احترام
کے ساتھ سوار کرنا، حضور ﷺ کا سینہ مبارک شق کیا جانا، حضور ﷺ کا انبیاء کرام علیہم السلام کی
امامت فرمانا، پھر وہاں سے سیر سموات کی طرف متوجہ ہونا، جبرائیل امین علیہ السلام کا ہر آسمان کے
دروازے کھلوانا، ہر ہر آسمان پر وہاں صاحب مقام انبیاء کرام علیہم السلام کا شرف زیارت حاصل کرنا
اور حضور اکرم ﷺ کی تکریم و تعظیم بجالانا، تشریف آوری کی مبارک بادیں دینا، حضور اکرم ﷺ
کا ایک آسمان کے بعد دوسرے آسمان کی طرف سیر فرمانا، آسمانوں پر سوال و جواب کا ہونا، وہاں
کے عجائب دیکھنا اور تمام مقربین کی نہایت منازل 'سدرۃ المنتہی' کو پہنچنا، جہاں سے آگے کسی
مقرب فرشتے کو بھی مجال نہیں ہے، حضور ﷺ کو جبرائیل امین کا سدرۃ المنتہی پر دودھ پیش کرنا،
جبرائیل امین کا وہاں معذرت کر کے رہ جانا، پھر مقام خاص قرب میں حضور ﷺ کا ترقیاں فرمانا
اور اس قرب اعلیٰ میں پہنچنا کہ جس کے تصور تک، خلق کے اوہام و افکار بھی پرواز سے عاجز ہیں،
وہاں مورد رحمت و کرم ہونا اور انعامات الہیہ اور خصائص نعم سے سرفراز فرمانا، حضور ﷺ کا دیدار الہی
سے شرف یاب ہونا اور ملکوت سموات و ارض اور ان سے افضل و برتر علوم پانا اور امت کے لیے
پچاس نمازوں کا فرض ہونا اور پھر اس میں (حضرت موسیٰ علیہ السلام کا تخفیف کرا کر) پانچ کا رہ جانا،
حضور سید عالم ﷺ کا شفاعت فرمانا، جنت و دوزخ کی سیریں اور پھر اپنی جگہ واپس تشریف لانا،
معراج سے واپسی پر حضور اقدس ﷺ کا اس عظیم الشان واقعہ کے اظہار و بیان میں تامل کرنا اور
صبح کفار مکہ کا تمسخر اڑانا اور تعجب و انکار کرنا اور بعض ضعیف الاعتقاد مسلمانوں کا مرتد ہو جانا، واقعہ معراج

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کی سب سے پہلے اور بغیر کسی تردد و توقف کے حضرت سیدنا صدیق اکبر ؓ کا تصدیق کرنا اور اس
 پر ان کو بارگاہ مصطفوی ﷺ سے 'صدیق' کا عظیم لقب عطا ہونا اور اس واقعہ کی خبریں دینا، کفار مکہ
 کا اس واقعہ پر شورش مچانا اور بیت المقدس کی عمارت کی نشانیاں اور ملک شام جانے والے قافلوں
 کی کیفیتیں حضور ﷺ سے دریافت کرنا اور حضور ﷺ کا یہ سب کچھ بتانا اور قافلوں کے جو احوال
 حضور ﷺ نے بتائے، قافلوں کے آنے پر ان کی تصدیق ہونا وغیرہ، یہ تمام امور صحاح کی معتبر احادیث
 سے ثابت ہیں اور بہ کثرت احادیث ان تمام امور کے بیان اور ان کی تفصیل سے لبریز ہیں۔

ساتوں آسمانوں کی سیر

جب حضور ﷺ مکہ مکرمہ سے بیت المقدس تک پہنچے اور پھر وہاں سے لامکاں کے سفر کی
 طرف توجہ فرماتے ہوئے پہلے آسمان پر پہنچے تو حضرت جبریل امین ؑ نے اس کا دروازہ کھولنے
 کے لیے کہا، وہاں کے دربان نے پوچھا کہ کون ہے؟ جبریل امین نے کہا، میں جبریل ہوں، پھر
 پوچھا گیا کہ تمہارے ساتھ کون ہے؟ جبرائیل امین نے کہا، جناب حضرت محمد ﷺ ہیں، انہوں نے
 پھر پوچھا کہ کیا انہیں بلایا گیا ہے؟ جبریل امین ؑ نے انہیں بشارت سنائی، انہوں نے مرحبا
 کہا، پھر آسمان کا دروازہ کھولا گیا۔ جب آپ ﷺ وہاں پہنچے تو حضرت آدم ؑ کو موجود و منتظر
 پایا۔ جبریل ؑ نے ان کا تعارف کرایا کہ یہ آپ کے باپ حضرت آدم ؑ ہیں، انہیں سلام
 کریں، آپ ﷺ نے انہیں سلام کیا اور انہوں نے جواباً سلام کیا اور کہا:
 ”اے صالح ابن صالح! مرحبا“۔

اسی طرح ہر آسمان پر یہی معاملہ ہوتا رہا، دوسرے آسمان پر حضرت یحییٰ ؑ اور حضرت عیسیٰ ؑ،
 تیسرے آسمان پر حضرت یوسف ؑ، چوتھے آسمان پر حضرت ادریس ؑ، پانچویں آسمان پر
 حضرت ہارون ؑ، چھٹے پر حضرت موسیٰ ؑ اور ساتویں آسمان پر حضرت ابراہیم ؑ سے
 ملاقات ہوئی، اسی طرح حضور سید عالم ﷺ منازل طے کرتے ہوئے اور ہر آسمان کے ملائکہ اور
 صاحب مقام انبیاء کرام علیہم السلام کو اپنی زیارت سے شرف یاب فرماتے ہوئے اور ان کی تحیت و تسلیم
 کی نذریں قبول فرماتے ہوئے سدرۃ المنتہیٰ پر پہنچ گئے۔ سدرۃ المنتہیٰ پر آپ ﷺ کے سامنے
 فرشتوں کا قبلہ بیت المعمور لایا گیا، وہاں حضرت جبریل امین ؑ نے آپ ﷺ کو دودھ، شہد
 اور شراب کے تین جام پیش کیے، تو آپ ﷺ نے دودھ کا جام قبول فرمایا، حضرت جبریل ؑ
 نے عرض کی، آپ ﷺ نے دین فطرت کو قبول فرمایا ہے۔

استاذی المکرم حضرت علامہ سعیدی صاحب دام فیوضہم رقم طراز ہیں:

”مسجد اقصیٰ میں انبیاء کرام علیہم السلام کی امامت فرمانے کے بعد حضور نبی کریم ﷺ

ماہ نامہ ”نور الحبيب“ بصیرپور شریف 44، اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آسمانوں پر تشریف لے گئے، پہلے آسمان پر حضرت آدم علیہ السلام، دوسرے آسمان پر حضرت یحییٰ علیہ السلام و حضرت عیسیٰ علیہ السلام، تیسرے آسمان پر حضرت یوسف علیہ السلام، چوتھے آسمان پر حضرت اورلیس علیہ السلام، پانچویں آسمان پر حضرت ہارون علیہ السلام، چھٹے آسمان پر حضرت موسیٰ علیہ السلام اور ساتویں آسمان پر حضرت ابراہیم علیہ السلام سے ملاقات ہوئی۔

ہر آسمان پر حضرت جبریل علیہ السلام نے دروازہ کھلویا، مگر دروازہ نہیں کھلا اور جب حضرت جبریل علیہ السلام نے بتایا کہ ان کے ساتھ حضرت سیدنا محمد ﷺ ہیں تو سب آسمانوں کے دروازے کھلتے گئے۔ اس سے معلوم ہوا کہ حضور نبی کریم ﷺ کو عزت و کرامت کی جس مخصوص شاہراہ سے لے جایا جا رہا تھا، یہ صرف آپ ﷺ کے ساتھ خاص تھا۔ حضرت جبریل علیہ السلام نے جب اپنا نام لیا تو آسمان کا دروازہ نہیں کھلا اور جب نام محمد ﷺ لیا، تو دروازہ کھل گیا اور یہ واضح ہو گیا کہ عزت و کرامت کا کوئی دروازہ آپ ﷺ کے نام کے بغیر نہیں کھلتا۔ اسلام میں داخل ہونے کا دروازہ نام محمد ﷺ سے کھلتا ہے، توبہ کی قبولیت ان ہی کے در پر آنے سے اور ان ہی کا نام لینے سے ہوتی ہے، قبر میں اجالا اسی نام سے ہوتا ہے، شفاعت کا دروازہ بھی نام محمد ﷺ سے کھلے گا اور جنت کا دروازہ بھی اسی نام سے کھلے گا۔۔۔ [شرح صحیح مسلم، جلد ۱، صفحہ ۷۶۵]

تحفہ معراج

رات کے ایک قلیل لمحہ میں اتنی عظیم الشان سیر کر کر واپس لے آنا، عادۃً محال ہے۔ اللہ تعالیٰ نے یہ ظاہر فرمادیا کہ مخلوق کے لیے تو یہ محال ہے، اگر خالق کے لیے بھی یہ محال ہو تو یہ خالق کے لیے نقص اور عیب ہوگا اور خالق 'سبحان' ہے، یعنی وہ ہر نقص اور عیب سے پاک و منزہ ہے، اس لیے بعض علماء کرام نے یہ کہا کہ اللہ تعالیٰ نے اس آیت کے شروع میں لفظ 'سبحان' ذکر کر کے واقعہ معراج کو ثابت فرمادیا ہے۔ اس مبارک سفر کے ذکر کی ابتداء 'سبحان' سے ہوئی، سبحان، اللہ تعالیٰ کی صفت اور اس کا ذکر ہے، جب کہ اس مقدس سفر کے ذکر کے آخر میں فرمایا:

اِنَّهُ هُوَ السَّمِيعُ الْبَصِيرُ۔۔۔

”بے شک وہ سمیع و بصیر ہے۔۔۔“

سمیع و بصیر بھی اللہ تعالیٰ کی صفت اور اس کا ذکر ہے، سو اس سفر معراج کی ابتداء بھی ذکر الہی سے ہوئی اور انتہا بھی اللہ تعالیٰ کے ذکر پر ہوئی۔ سفر معراج سے آپ ﷺ نماز کا تحفہ لے کر آئے، وہ بھی اللہ تعالیٰ کا ذکر ہے۔

مادی انسانوں نے ترقی کی اور ان کی معراج یہ ہے کہ وہ چاند پر پہنچے، وہاں جا کر معلوم ہوا کہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ
چاند پر بھی مٹی ہے اور وہ مٹی کے ڈھیلے بہ طور سوغات وہاں سے ساتھ لائے، تو یہ مٹی سے چلے اور
مٹی تک پہنچے، جو لے کے آئے، وہ بھی مٹی ہے اور حضور اکرم ﷺ اللہ تعالیٰ کے ذکر سے چلے،
اللہ تعالیٰ کے ذکر تک پہنچے اور جو تحفہ لے کر آئے، وہ بھی اللہ تعالیٰ کا ذکر ہے۔ اس معلوم ہوا کہ
مادی معراج میں انسان مٹی سے آگے نہیں نکل سکا اور روحانی معراج میں انسان خدا تک
جا پہنچتا ہے۔ [شرح صحیح مسلم، جلد ۱، صفحہ ۶۹۰]

حضور سید عالم ﷺ معراج سے اپنی امت کے لیے نماز کا عظیم الشان تحفہ لے کر آئے اور فرمایا:
”تم اس طرح اللہ تعالیٰ کی عبادت کرو گویا کہ تم اپنے رب کو دیکھ رہے ہو۔“ ---

اور معراج کا حاصل اللہ تعالیٰ کی بارگاہ میں حاضر ہونا اور اس کا دیدار ہے اور دن میں
پانچ نمازیں فرض ہیں، اس طرح آپ ﷺ نے امت کے لیے یہ موقع فراہم کیا کہ وہ دن میں
پانچ مرتبہ اللہ تعالیٰ کی بارگاہ میں حاضر ہو اور اس طرح نماز پڑھے کہ حسن الوہیت کے جلووں میں
ڈوب جائے۔ گویا کہ آپ ﷺ نے خود ایک مرتبہ معراج کی اور اپنی امت کے لیے دن میں
پانچ مرتبہ معراج کا تحفہ لے کر آئے۔

عارفین کہتے ہیں کہ حضور نبی کریم ﷺ کی معراج کی تین حالتیں ہیں:
ایک حالت وہ ہے جب آپ ﷺ حطیم کعبہ سے مسجد اقصیٰ گئے اور تمام انبیاء کرام علیہم السلام
کی امامت فرمائی، اس کی نماز کی حالت قیام ہے۔
دوسری حالت وہ ہے جب آپ ﷺ پہلے آسمان سے لے کر سدرۃ المنتہیٰ تک پہنچے، اس کا
اظہار نماز میں حالت رکوع میں ہے۔

تیسری حالت وہ ہے کہ جب آپ ﷺ عرش عظیم سے ماوراءِ دُؤنی فَنَزَلْتَنِي ۝ فَكَانَ
قَابَ قَوْسَيْنِ أَوْ أَدْنَىٰ ۝ تک پہنچے اور آپ ﷺ کو اللہ تعالیٰ کا وہ قرب حاصل ہوا کہ جس سے
بڑھ کر قرب کا تصور نہیں ہو سکتا، اس کے قائم مقام نماز میں حالت سجدہ ہے کیوں کہ سجدہ میں بندہ کو
اپنے رب کا وہ قرب حاصل ہوتا ہے کہ جس سے بڑھ کر قرب کا تصور بھی نہیں ہو سکتا۔
[شرح صحیح مسلم، جلد ۱، صفحہ ۷۶۷]

شب اسرئٰی کے دولہا پہ دائم درود
لوشہ بزم جنت پہ لاکھوں سلام
نوٹ: سفر معراج کی مزید تفصیلات اور نکات کے لیے شرح صحیح مسلم (از حضرت علامہ
غلام رسول سعیدی دامت برکاتہم) کا مطالعہ مفید رہے گا۔



ماہ نامہ ”نور الحبيب“ بصیرپور شریف ﴿ 46 ﴾ اگست 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿ 11 ﴾

معراج مصطفیٰ ﷺ

مولانا ابو الفضل محمد نصر اللہ نوری

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
مُبْحَنَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى
الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ --- [۱]
”پاکی ہے اسے جو اپنے بندے کو راتوں رات لے گیا، مسجد حرام سے مسجد اقصیٰ تک،
جس کے ارد گرد ہم نے برکت رکھی، کہ ہم اسے اپنی عظیم نشانیاں دکھائیں، بے شک وہ
ستارہ دیکھتا ہے“ ---

عبدہ

تفسیر کبیر و روح المعانی میں ہے:

لَمَّا وَصَلَ مُحَمَّدٌ صَلَوَاتُ اللَّهِ عَلَيْهِ إِلَى الدَّرَجَاتِ الْعَالِيَةِ وَ
الْمَرَاتِبِ الرَّفِيعَةِ لِيَ الْمَعَارِجِ أَوْحَى اللَّهُ تَعَالَى إِلَيْهِ يَا مُحَمَّدُ بِمِ
أُخْرِفُكَ قَالَ يَا رَبِّ بَأْنُ تُنْسِبَنِي إِلَى نَفْسِكَ بِالْعِبُودِيَّةِ فَأَنْزَلَ اللَّهُ فِيهِ
مُبْحَنَ الَّذِي أَسْرَى بِعَبْدِهِ --- [۲]

”آں حضرت ﷺ معراج میں جب بلند درجوں اور اونچے مراتب پر پہنچے،
اللہ تعالیٰ نے آپ ﷺ کی طرف وحی فرمائی کہ اے محمد! بہت تعریف کیے گئے، کس چیز

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 12 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

کے ساتھ میں آپ کو شرف دوں؟ آپ نے عرض کی، یا رب! میرے عبد ہونے کو اپنی ذات کی طرف منسوب فرمانے کے ساتھ، تو اللہ تعالیٰ نے آپ ﷺ کی شان میں

آیت ﴿سَبِّحْ لِلّٰهِ الذی اسْرٰی﴾ اتاری۔۔۔

علامہ قسطلانی علیہ الرحمہ نے حدیث مذکور روایت کرنے کے بعد فرمایا:

”چونکہ حضور ﷺ اللہ تعالیٰ کے اسم اعظم اور تمام صفات کے مظہر اتم ہیں، اس لیے

لفظ ”عبدہ“ کا اطلاق حقیقہً صرف آپ ﷺ ہی کی ذات ستودہ صفات پر ہوتا

ہے، آپ ﷺ کے ماسویٰ دوسرے حضرات کو مجازاً عبدہ کہا جاتا ہے۔۔۔ [۳]

لفظ عبد کو دیکھ کر اپنے جیسا کہنے والوں کو غور کرنا چاہیے کہ مطلقاً عبد نہیں فرمایا، بلکہ عبدہ فرمایا

گیا، عبد کا معنی ہے، بندہ اور عبدہ کا معنی اس کا خاص بندہ۔ اور اس خصوصیت کا بیان مواہب کی

عبارت سے ہو ہی چکا ہے۔ علامہ اقبال نے عبد اور عبدہ کا فرق کیا خوب نمایاں کیا:

عبد دیگر عبدہ چیزے دگر

ایں سراپا انتظار او منتظر

انہ کی ضمیر

یہ ضمیر اللہ تعالیٰ کی طرف لوٹتی ہے اور یہ بھی مفسرین نے ذکر فرمایا کہ ”انہ“ کی ضمیر کا مرجع

آں حضرت ﷺ ہیں۔ جس طرح مختلف تفاسیر، تفسیر روح المعانی، تفسیر روح البیان اور اعراب القرآن

میں ہے۔ ساتھ ہی السميع البصير کی تفسیر ان تفاسیر میں بایں الفاظ ہے:

السَّمِيعُ لِكَلَامِنَا الْبَصِيرُ لِدَايِنَا۔۔۔ [۴]

”بے شک آں حضرت ﷺ ہی سننے والے ہیں، ہماری کلام کو، دیکھنے والے

ہیں، ہماری ذات کو“۔۔۔

الیواقیت والجوہر اور فتوحات مکیہ میں ہے کہ انہ کی ضمیر رسول اللہ ﷺ کی طرف لوٹتی ہے،

باری تعالیٰ کی طرف نہیں لوٹتی۔۔۔ [۵]

اس تفسیر کے مطابق اس آیت کریمہ سے حضور ﷺ کے لیے خداوند قدوس کا دیدار ثابت ہوا۔۔۔

آسمان وزمین کا سجایا جانا

ابن جوزی نے کتاب الما جریات فی الاسئلة و الجوابات میں نقل کیا کہ

شب معراج، عالم بالا میں ندا کی گئی:

عزیز حضرت فقیہ اعظم واجلاس دارالعلوم، مورخہ 7-8، اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ ۱۳ ﴾

يَا جَنَّةَ عَدْنِ تَزِينِيْ يٰ دَارَ النِّعَمِ تَكُوْنِيْ وَ يٰ حُلَّالَ الْاَنْعَامِ تَكُوْنِيْ وَ يٰ

حُوْرُ تَبْخَرِيْ وَ يٰ سَمَوَاتِ افْتَحِيْ---

”اے جنت عدن! مزین ہو جاؤ، اے نعمتوں کے گھر! خوشی سے جھوم، اے انعام

کی پوشاکو! خوب رنگین ہو جاؤ، اے حورو! ناز سے چلو، اے آسمانوں! فخر کرو“---

انہوں نے کہا:

اِلٰهِنَا مَا الْخَبْرُ؟---

”اے ہمارے معبود! کیا ہے خبر؟“---

فرمان الہی ہوا:

اَللَّيْلَةُ يَقْدُمُ لِرِیَازِنَا خَيْرُ الْبَشَرِ --- [۶]

”اس رات تمام انسانوں سے بہتر میری زیارت کے لیے آرہے ہیں“---

خلیفہ سوم حضرت سیدنا عثمان بن عفان ؓ نے فرمایا:

كُنْتُ بِلَيْلِكَ اللَّيْلَةِ نَائِمًا فَلَمَّا سَبَقْتُ فَرَأَيْتُ اللَّيْلَةَ بَيْضَاءَ مِثْلَ النَّهَارِ ---

”میں اس رات سو رہا تھا، پس بیدار ہوا، تو دنیا کو دن کی طرح سفید دیکھا، میں

نے سوچا کہ اعلان کردوں کہ قیامت قائم ہوگئی“---

اتنے میں ہاتف نے کہا:

اُمِّسْكَ يٰ ابْنَ عَفَّانَ فَقَدْ رُقِيَ بِالْمَحْبُوْبِ اِلَى الْحَبِيْبِ --- [۷]

”اے ابن عفان! ٹھہرو، کیوں کہ محبوب کو حبیب کی بارگاہ میں لے جایا گیا ہے“---

الغرض آسمانوں اور زمینوں کو خوب مزین کیا گیا، امام اہل سنت اعلیٰ حضرت عظیم البرکت ؓ

نے عالم بالا و سفلی کے سجائے جانے کا کیا خوب نقشہ کھینچا ہے:

وہاں فلک پر، یہاں زمیں میں، رچی تھی شادی، مچی تھی دھومیں

ادھر سے انوار ہنستے آتے، ادھر سے نقحات اٹھ رہے تھے

براق کا انتخاب

علامہ نسفی علیہ الرحمہ نے زہرا الریاض اور ملا معین کاشفی نے معارج النبوة میں تحریر فرمایا کہ جب

اللہ رب العالمین نے جبریل امین کو براق لینے کا حکم فرمایا، تو وہ بہشت میں گئے، وہاں چالیس ہزار

ایسے براق پائے، جن کی پیشانی پر لا الہ الا اللہ محمد رسول اللہ تحریر تھا، ان میں سے ایک

عروس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

﴿ 14 ﴾ اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَغْلُومٍ لَكَ

براق الگ ہو کر رو رہا تھا، کھانا پینا ترک کر چکا تھا، جبریل امین علیہ السلام کے دریافت کرنے پر عرض کی:

سَمِعْتُ بِاسْمِ مُحَمَّدٍ مُنْذُ أَرْبَعِينَ سَنَةً لَمَنْعَنِي الشَّوْقُ إِلَيْهِ عَنِ

الْأَكْلِ وَالشُّرْبِ --- [۸]

”چالیس برس ہوئے کہ میں نے آں حضرت ﷺ کا اسم پاک سنا تھا، تو

آپ ﷺ کے عشق نے مجھے کھانے پینے سے روک دیا۔“ ---

حضرت جبریل امین علیہ السلام نے اسی براق، صاحب الم و فراق کو پیارے محبوب سید عالم ﷺ

کی سواری کے لیے منتخب فرمایا۔ ---

لفظ براق کا ماخذ

بعض علماء نے فرمایا کہ لفظ براق کا کوئی ماخذ نہیں، بلکہ ابتداء ہی سے مخصوص سواری کا نام

براق رکھا گیا۔ بعض نے فرمایا، برق بمعنی روشنی سے لفظ براق اخذ کیا گیا ہے، کیوں کہ وہ سفید و

منور تھا۔ قاضی عیاض علیہ الرحمہ نے فرمایا کہ ڈبی بکری کو شاة برقہ کہا جاتا ہے۔ چونکہ براق بھی

دورنگا تھا، اس لیے اسے براق یعنی ڈبا کہا جاتا ہے۔ بعض حضرات یہ بھی فرماتے ہیں کہ براق کا

مشتق منہ برق ہے۔ برق کا معنی ہے، بجلی، چونکہ وہ مرکوب بھی بجلی کی مانند تیز تھا، اس لیے اس کا

نام براق رکھا گیا۔ یہ تمام وجوہ مواہب اللدنیہ، الانوار المحمدیہ اور مدارج النبوت سے

ماخوذ ہیں۔ آخری وجہ (براق بمعنی بجلی) میں تیز رفتاری مذکور ہے۔ --- [۹]

صحیح بخاری، صحیح مسلم شریف، نسائی شریف وغیرہ کتب احادیث میں براق کی سرعت رفتار کا

بیان بایں الفاظ ہے:

يَضَعُ خُطْوَهُ عِنْدَ أَقْصَى طَرَفِهِ --- [۱۰]

”وہ اپنا پاؤں اپنی منعجائے نگاہ پر رکھتا ہے۔“ ---

اونٹ، گھوڑا وغیرہ جب اونچائی پر چڑھیں یا اس سے اتریں تو سوار کو مشقت ہوتی ہے۔ اللہ اللہ!

پیارے محبوب ﷺ کے براق برق رفتار کی شان بے مثال و با کمال کا ملاحظہ کرو۔ ---

ابو یعلیٰ ویزان نے جلیل الشان صحابی حضرت عبداللہ بن مسعود رضی اللہ عنہ سے حدیث معراج روایت

کی، جس میں براق والا شان کا تذکرہ اس طرح ہے:

إِذَا أَنَّى عَلَى جَبَلٍ ارْتَفَعَتْ رِجْلَاهُ وَإِذَا هَبَطَ ارْتَفَعَتْ يَدَاهُ --- [۱۱]

”پہاڑ پر چڑھتے وقت براق کے پچھلے پاؤں لے ہو جاتے اور اترتے وقت

عروس حضرت فقیہ اعظم واجلاس دارالعلوم، مورخہ 7 - 8 اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ 15 ﴾

اگلے پاؤں لیے ہو جاتے۔۔۔

یہ اس لیے کہ پیارے محبوب ﷺ کو تکلیف نہ ہو۔ اس حدیث کا مفہوم تفسیر روح المعانی میں بھی ہے۔۔۔ [۱۲]

نزول ملائکہ و عمامہ نور

نزہۃ المجالس میں ہے کہ معراج کی رات اللہ تعالیٰ نے حضرت جبریل امین، میکائیل، اسرافیل اور عزرائیل کو حکم دیا کہ اپنے ساتھ ستر ستر ہزار فرشتے لے کر رسول اللہ ﷺ کے در دولت پر حاضر ہوں اور کتاب مذکور میں ہے کہ بہشت والے فرشتوں کے سردار رضوان، جنت سے سبز سندس کی پوشاک اور نورانی دستار لائے، جس پر چار سطروں میں تحریر تھا:

مُحَمَّدٌ رَسُوْلُ اللّٰهِ، مُحَمَّدٌ نَبِیُّ اللّٰهِ، مُحَمَّدٌ حَبِیْبُ اللّٰهِ، مُحَمَّدٌ خَلِیْلُ اللّٰهِ
رضوان فرشتے کی معیت میں چالیس ہزار ملائکہ نازل ہوئے:

وَ كَانُوْا قَبْلَ ذٰلِكَ یُصَلُّوْنَ عَلٰی صَاحِبِ الْعِمَامَةِ قَبْلَ السَّمٰوٰتِ

وَ الْاَرْضِ — [۱۳]

”یہ فرشتے اس سے پہلے قبل از پیدائش آسمان و زمین، دستار والے پر

درود بھیجتے تھے۔۔۔

یعنی اَللّٰهُمَّ صَلِّ عَلٰی صَاحِبِ الْعِمَامَةِ کہتے تھے۔ جب رضوان نے بہشت سے اس دستار کو اٹھایا، تو دیگر ملائکہ نے بھی خداوند قدوس سے آں حضرت ﷺ کی زیارت سے مشرف ہونے کی اجازت حاصل کی۔۔۔

معارج النبوۃ میں ہے:

شب معراج ساٹھ ہزار فرشتے براق کے دائیں اور ساٹھ ہزار بائیں کھڑے تھے، ہر ایک کے ہاتھ میں نور عرش سے منور شمعیں تھیں، وہ اتنی روشنی تھیں کہ لاکھوں چاند ستارے اور سورج جمع ہو جائیں تو بھی اتنی روشنی نہ ہو۔۔۔ [۱۴]

امام اہل سنت نے فرمایا:

تجلی حق کا سہرا سر پر، صلوٰۃ و تسلیم کی نچھاور

دورِ وہ قدسی پرے جما کر کھڑے سلامی کے واسطے تھے

مواہب لدنیہ، زرقانی اور مدارج النبوۃ میں ہے کہ شب معراج، جبریل امین علیہ السلام نے

عرسِ حضرتِ فقیہ اعظم و اجلاس دارالعلوم، مورخہ 7-8 اگست 2005ء، اتوار پیر

﴿ ۱۶ ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 براق کی رکاب اور میکا ئیل نے کام پکڑی --- [۱۵]

مقام غور

اگر واقعہ معراج کا بہ نظر غائر جائزہ لیا جائے تو یہ امر اظہر من الشمس ہو جاتا ہے کہ ملائکہ مقربین، بالخصوص جبریل امین نے آں حضرت ﷺ کی نوکری و خدمت میں کوئی کسر اٹھانہ رکھی۔ تو معلوم ہوا کہ جس طرح انسان آپ ﷺ کے امتی ہیں، یونہی فرشتے بھی امتی ہیں اور آپ ﷺ کی مملکت و حکومت صرف زمین والوں پر ہی نہیں، بلکہ آسمان والے بھی اس در کے گدا ہیں ---
 ترمذی شریف میں ہے:

اَمَّا وَزِيْرَايَ مِنْ اَهْلِ السَّمَاءِ فَجِبْرِيلُ وَ مِيْكَائِيْلُ وَ اَمَّا وَزِيْرَايَ مِنْ
 اَهْلِ الْاَرْضِ فَابُوْبَكْرٍ وَ عُمَرُ --- [۱۶]

”آسمان والوں میں سے میرے دو وزیر، جبرائیل و میکائیل ہیں اور زمین والوں سے ابوبکر و عمر (رضی اللہ تعالیٰ عنہم) ہیں“ ---

زمین و آسمان سے وزرائے گرامی قدر منتخب کرنے سے معلوم ہوا کہ آں حضرت ﷺ کی شاہی و سلطنت میں آسمان و زمین دونوں داخل ہیں۔ کیوں کہ یہ بین الاقوامی اصول ہے اور تمام ممالک کا دستور ہے کہ جو صوبہ مملکت میں داخل نہ ہو، اس سے وزیر کا انتخاب نہیں کیا جاتا ---

جبریل کے کافوری ہونٹ

حضرت سیدنا جبریل امین علیہ السلام کا قالب کافور جنت سے پیدا ہوا، وہ سوچا کرتے تھے کہ اس کی وجہ کیا ہے؟ شب معراج اس کی حکمت ظاہر ہوئی اور وہ اس طرح کہ جب سیدنا حضرت جبرائیل علیہ السلام حاضر ہوئے تو سرکارِ دو عالم ﷺ آرام فرما رہے تھے۔ جبریل امین علیہ السلام حیران ہوئے کہ کس طرح بیدار کروں، آں حضرت ﷺ کے مبارک پاؤں پر بوسہ دیا، کافور جنت کی ٹھنڈک سے آپ ﷺ بیدار ہوئے --- [۱۷]

حوروں کا حسن اور جنت کا رنگ و روغن

معجزہ شق صدر کے بعد آپ ﷺ نے وضو فرمایا۔ زرقانی علی الموابہب میں ہے:

اِنَّ جِبْرِیْلَ وَ ضَاةَ بَعْدَ غَسْلِ قَلْبِهٖ --- [۱۸]

”دل پاک کو غسل دینے کے بعد جبریل علیہ السلام نے آپ ﷺ کو وضو کرایا“ ---

نہتہ المجالس میں ہے:

عرس حضرت فقیہ اعظم و اجلاس دارالعلوم، مورخہ ۷ - ۸ اگست ۲۰۰۵ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ ۱۷ ﴾
 بامر الہی جبریل امین علیہ السلام نے آپ ﷺ کے وضو کا پانی میکا کیل کو دیا، میکا کیل نے
 عزرائیل کو، اس نے اسرافیل کو اور اس نے رضوان کو دیا، جس نے وہ پانی بہشت میں پہنچا دیا:
 فَامَرَ اللّٰهُ تَعَالٰی الْخُوْرَ الْعِیْنَ اَنْ یَّمْسَحْنَ بِهٖ وُجُوْهَهُنَّ فَفَعَلْنَ
 فَارْدَدْنَ نُوْرًا وَ حُسْنًا --- [۱۹]

”پس اللہ تعالیٰ نے حور عین کو حکم فرمایا کہ یہ پانی اپنے چہروں پر لگائیں، انھوں
 نے یونہی کیا، تو ان کا نور و حسن بڑھ گیا۔“ ---
 اعلیٰ حضرت فاضل بریلوی علیہ الرحمۃ نے اس پانی کی تقسیم کے بارے اپنا تخیل
 اس طرح بیان فرمایا:

اتار کر ان کے رخ کا صدقہ، یہ نور کا بٹ رہا تھا باڑا
 کہ چاند سورج چل چل کر، جہیں کی خیرات مانگتے تھے
 وہی تو اب تک چھلک رہا ہے، وہی تو جو بن ٹپک رہا ہے
 نہانے میں جو گرا تھا پانی، کٹورے تاروں نے بھر لیے تھے
 بچا جو ٹکڑوں کا ان کے دھوون، بنا وہ جنت کا رنگ و روغن
 جنہوں نے دولہا کی پائی اترن، وہ پھول گلزار نور کے تھے
 جو ہم بھی واں ہوتے خاک گلشن، لپٹ کے قدموں سے لیتے اترن
 مگر کریں کیا نصیب میں تو، یہ نامرادی کے دن لکھے تھے

مقام مقربین میں نماز

خداوند قدوس اور اس کے رسول مقبول علیہ التحیۃ والسلام کو صالحین کے آثار بہت پسند ہیں۔
 اسی لیے قرآن حکیم میں ہے:

وَ اتَّخِذُوا مِنْ مَّقَامِ اِبْرٰہِیْمَ مُصَلِّی --- [۲۰]

”اور ابراہیم کے کھڑے ہونے کی جگہ کو نماز کا مقام بنالو۔“ ---

ارشاد فرمایا گیا ہے، اپنی اس پسند کو مسنون فرمانے کے لیے مکہ معظمہ سے مسجد اقصیٰ کو جاتے
 ہوئے آں حضرت ﷺ نے براق سے اتر کر ان مقامات مقدسہ میں نماز ادا فرمائی۔ ---

مدینہ منورہ

سب سے پہلے یہاں نماز ادا فرمائی، کیوں کہ یہ مقام خود سرکار دو عالم افضل الخلق ﷺ کا

عربی حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیرو

﴿ 18 ﴾ اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَفْلُومٍ لَكَ

دارالبحرۃ ہے، جسے قرآن میں الایمان، الدار اور ارض اللہ سے تعبیر فرمایا گیا۔۔۔

۲ مدین

حضرت شعیب ؑ کا مسکن ہے، نیز حضرت موسیٰ ؑ بھی یہاں پر آٹھ برس رہے۔۔۔

۳ بیت اللحم

یہاں حضرت عیسیٰ ؑ پیدا ہوئے۔۔۔

ان تین مقامات کا ذکر شداد بن اوس کی اس حدیث میں ہے، جسے مواہب لدنیہ میں علامہ قسطلانی نے بحوالہ بزاز و طبرانی و دلائل النبوة، بیہقی نقل کیا ہے اور فرمایا کہ بیہقی نے اس حدیث کو صحیح بتایا ہے۔۔۔ [۲۱]

۴ طور سینا

جہاں حضرت موسیٰ ؑ کو اللہ تعالیٰ کے ساتھ شرف ہم کلامی حاصل ہوا۔۔۔ [۲۲]
معلوم ہوا کہ آثار محبوبان خدا، اس کی بارگاہ میں محبوب ہیں اور وہاں نماز پڑھنا مسنون و مستحب ہے۔ ایک پنجابی شاعر نے آں حضرت ﷺ کی یاد میں کیا خوب لکھا ہے:
حشر تک اوہ پاک راہواں سجدہ گا ہواں بن گیاں
جہاں راہواں تے میرے آقا دا پھیرا ہو گیا

استقبال کرنے والی جماعت

مواہب لدنیہ اور مدارج النبوة میں ہے کہ ایک جماعت نے آپ ﷺ کو بایں الفاظ سلام کہا:
السَّلَامُ عَلَيْكَ يَا أَوَّلَ السَّلَامِ عَلَيْكَ يَا آخِرَ السَّلَامِ
عَلَيْكَ يَا حَاشِرُ۔۔۔ [۲۳]

آپ ﷺ نے سلام کا جواب دیا۔ جبریل نے عرض کی، یا رسول اللہ! (صلی اللہ علیک وسلم)
یہ سلام کہنے والی جماعت حضرت ابراہیم، حضرت موسیٰ اور حضرت عیسیٰ علی نبینا وعلیہم الصلوٰۃ و
التسلیمات پر مشتمل ہے۔ زرقانی میں ہے کہ زیادتی محبت کی وجہ سے تین مرتبہ سلام کہا گیا۔۔۔
آپ اول ہیں: پیدائش میں۔۔۔ روز قیامت مرقد انور سے باہر تشریف لانے
میں۔۔۔ اور۔۔۔ دخول جنت میں۔۔۔

آپ آخر ہیں: کیونکہ اس دنیا میں آپ کا ظہور تمام انبیاء کرام علیہم السلام کے
بعد ہوا، آپ کے حاشر ہونے کی وجہ یہ ہے کہ آپ کے قدموں پر لوگوں کا حشر ہوگا۔ آپ

عرس حضرت نقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ ۱۹ ﴾

تمام کے امام ہوں گے۔۔۔

قبر میں نماز

صحیح مسلم شریف اور نسائی شریف وغیرہ میں حضرت انس رضی اللہ عنہ سے مروی ہے کہ نبی کریم ﷺ نے ارشاد فرمایا:

مَرَرْتُ عَلَى قَبْرِ مُوسَى لَيْلَةَ أُسْرَى بِيْ عِنْدَ الْكُثَيْبِ الْأَحْمَرِ وَ هُوَ قَائِمٌ يُصَلِّي فِي قَبْرِهِ۔۔۔ [۲۴]

”یعنی شب معراج میرا حضرت موسیٰ علیہ السلام پر گزر ہوا، اس حال میں کہ وہ اپنی قبر میں کھڑے نماز پڑھ رہے تھے۔۔۔“

فائدہ

اس حدیث پاک سے ثابت ہوا کہ نبی قبر میں زندہ ہوتا ہے۔ ابن ماجہ میں ہے:
اِنَّ اللّٰهَ حَرَّمَ عَلٰی الْاَرْضِ اَنْ تَاْكُلَ اَجْسَادَ الْاَنْبِيَاءِ فَنَبِيُّ اللّٰهِ حَتّٰى يُرْزَقُ۔۔۔ [۲۵]

”بے شک اللہ تعالیٰ نے زمین پر انبیاء کرام کے اجسام کا کھانا حرام کر دیا ہے، پس اللہ کا نبی زندہ ہوتا ہے، روزی دیا جاتا ہے۔۔۔“

یونہی بیت المقدس میں انبیاء کا جمع ہونا اور آسمان و زمین کے مختلف مقامات پر فردا فردا ملنا بھی اس امر پر شاہد صادق ہے کہ انبیاء کرام علیہم السلام اپنی قبروں میں مقید نہیں بلکہ وہ جہاں چاہیں تشریف لے جاسکتے ہیں۔۔۔

مسجد اقصیٰ

نماز اقصیٰ میں تھا یہی سر، عیاں ہو معنی اول آخر! کہ دست بستہ ہیں پیچھے حاضر، جو سلطنت آگے کر گئے تھے حضور سید عالم ﷺ جب مسجد اقصیٰ میں تشریف لے گئے تو انبیائے کرام الگ الگ نماز پڑھ رہے تھے۔ مواہب لدنیہ میں ہے:

فَعَرَفْتُ النَّبِيِّنَّ مَا بَيْنَ قَائِمٍ وَ رَاكِعٍ وَ سَاجِدٍ۔۔۔ [۲۶]

”پس میں نے تمام نبیوں کو پہچانا کوئی قیام میں ہے، کوئی رکوع کر رہا ہے اور کوئی سجدہ میں ہے۔۔۔“

عرس حضرت فقہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 20 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

زرقانی میں ہے:

جبریل نے اذان دی، آسمان سے فرشتے اترے اور تمام رسولوں کو اللہ تعالیٰ نے جمع فرمایا تو نبی کریم ﷺ نے فرشتوں اور رسولوں کو نماز پڑھائی۔۔۔۔۔ [۲۷]

سبحان اللہ! اللہ تعالیٰ نے اپنے پیارے حبیب ﷺ کو کیا ہی نرالی شان بخشی۔ رسول تمام مخلوق کے سردار ہیں اور اللہ تعالیٰ نے آپ ﷺ کو رسولوں کا بھی امام بنادیا۔ اعلیٰ حضرت رحمہ اللہ نے فرمایا:

خلق سے اولیاء، اولیاء سے رسل

اور رسولوں سے اعلیٰ ہمارا نبی

کروڑ ہا فرشتوں کی طرف سے استقبال

کتب احادیث و تفاسیر میں ہے کہ جب رسول اکرم ﷺ پہلے آسمان کے قریب پہنچے تو اس آسمان کے محافظ اسماعیل فرشتے نے بمع اپنے عملہ کے آں حضرت ﷺ کا استقبال کیا، عملہ کی تعداد کے بارے میں اختلاف ہے۔ تفسیر ابن جریر اور دلائل النبوت میں تعداد مذکور ہے:

وَ كَانَ بَيْنَ يَدَيْهِ سَبْعُونَ أَلْفَ مَلَكٍ مَعَ كُلِّ مَلَكٍ جُنْدُهُ

مِائَةُ أَلْفٍ۔۔۔۔۔ [۲۸]

”اسماعیل فرشتے کے سامنے ستر ہزار ایسے فرشتے تھے کہ ان میں سے ہر ایک کا

لشکر ایک لاکھ تھا۔۔۔۔۔

ستر ہزار کو ایک لاکھ سے ضرب دیں تو سات ارب بن جاتا ہے اور یہ تو قرآن کریم میں ہے:

يَفْعَلُونَ مَا يُؤْمَرُونَ۔۔۔۔۔ [۲۹]

”اور فرشتوں کو جو حکم دیا جاتا ہے، وہی کرتے ہیں۔۔۔۔۔

معلوم ہوا کہ اللہ اعلم الحاکمین کے حکم سے ملائکہ کے اس عظیم اجتماع نے آسمان دنیا سے پہلے، حبیب ﷺ کا استقبال کیا۔ پھر جب آسمانوں سے گزرے تو ہر آسمان میں ایک یا دو نبیوں سے ملاقات ہوئی اور ان فرشتوں کا تو شمار ہی نہیں، جنہوں نے آں حضرت ﷺ کا ہفت افلاک میں استقبال کیا، ساتویں آسمان پر آپ ﷺ کی اقتداء میں کثیر التعداد ملائکہ نے دو رکعت نماز پڑھی۔۔۔۔۔

نہمہ الجالس میں ہے:

ثُمَّ أَقْبَلَتِ الْمَلَائِكَةُ زُمَرًا زُمَرًا يُسَلِّمُونَ عَلَيَّ۔۔۔۔۔ [۳۰]

”نماز کے بعد فرشتے جماعت جماعت آ کر مجھ پر سلام پڑھتے رہے۔۔۔۔۔

عرسِ حضرت فقیہ اعظم و اجلاسِ دارالعلوم، مورخہ 7-8 اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿ 21 ﴾

قیام تعظیمی

نزہۃ المجالس میں ہے:

حضور ﷺ نے آسمان میں ایک فرشتہ دیکھا، جو کرسی پر بیٹھا تھا۔ آپ نے اسے سلام کہا، اس نے جواب دیا، لیکن آپ کے لیے کھڑا نہ ہوا، تو اللہ تعالیٰ نے اسے فرمایا:

”اے فرشتے! تجھ پر میرا حبیب محمد مصطفیٰ ﷺ سلام فرماتا ہے اور تو بیٹھا ہوا ہی جواب دیتا ہے؟ میری عزت و جلال کی قسم! ایک قدم پر کھڑے ہو کر پیارے محبوب ﷺ کو سلام عرض کر، پھر قیامت تک تجھے بیٹھنے کی اجازت نہیں۔۔۔ [۳۱]

جذ الانبیاء سے ملاقات

زر قانی میں ہے:

ساتویں آسمان پر حضرت ابراہیم علیہ السلام سے ملاقات ہوئی۔ انہوں نے کہا کہ اپنی امت کو میری طرف سے سلام کہنا اور انہیں خبر دینا کہ بے شک بہشت پاکیزہ مٹی اور میٹھے پانی والا ہے۔ اس کی کھیتی ”سبحان اللہ اور الحمد للہ اور لا الہ الا اللہ اور اللہ اکبر“ ہیں۔ یعنی یہ کلمات جتنی مرتبہ پڑھے جائیں، اتنے ہی بہشت میں پڑھنے والے کے لیے درخت پیدا ہو جاتے ہیں۔۔۔ [۳۲]

جبرائیل کی حاجت روائی

مواہب لدنیہ بمع زر قانی میں ہے کہ ایک دن حضرت علی علیہ السلام نے فرمایا:

مَلُونِي قَبْلَ أَنْ تَفْقِدُونِي سَلُونِي عَنْ عِلْمٍ لَا يَعْلَمُهُ جِبْرِيلُ وَلَا مِيكَائِيلُ ---

”سوال کرو مجھ سے ایسے علم کا، جسے نہ جبریل جانے اور نہ میکائیل۔۔۔“

کلام جاری رکھتے ہوئے فرمایا:

”معراج کی رات حضور ﷺ کو جو معلومات حاصل ہوئیں، ان میں سے بعض

آپ نے مجھے بتائیں۔۔۔“

حضور ﷺ نے فرمایا:

میں ابراہیم علیہ السلام کی پشت میں نور تھا۔ جب آپ کو آگ میں ڈالنے کے لیے منجنیق میں رکھا گیا تو جبرائیل علیہ السلام نے آ کر عرض کی:

”اے اللہ کے خلیل! کیا آپ کو کوئی حاجت ہے؟“۔۔۔

آپ نے فرمایا: ”تیرے متعلق کوئی حاجت نہیں۔۔۔“

عرس حضرت نقیہ اعظم واجلاس دارالعلوم، مورخہ 7-8، اگست 2005ء، اتوار، پیرو

﴿ 22 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

دوبارہ جبرائیل امین، میکائیل کو ساتھ لائے، تو آپ نے فرمایا:
”نہ تیری طرف کوئی حاجت اور نہ میکائیل کی طرف“۔۔۔

تیسری مرتبہ پھر حاضر ہوا اور کہا:

”اپنے رب کی طرف کوئی حاجت ہے؟“۔۔۔

آپ ﷺ نے فرمایا:

”خلیل کی شان نہیں کہ اپنے محبوب سے کوئی جرح کرے“۔۔۔

حضور ﷺ نے فرمایا:

اس وقت اللہ تعالیٰ نے مجھے بولنے کی اجازت دی، میں نے کہا، اگر مجھے اللہ تعالیٰ نے نبی بنایا اور رسالت کے ساتھ چنا تو میں جبریل کو حضرت ابراہیم علیہ السلام کے پاس بار بار حاضر ہونے کا بدلہ دوں گا۔۔۔

معراج کی رات ایک ایسا مقام آیا، جہاں جبریل رک گیا، میں نے کہا، اے جبریل! کیا ایسے مقام میں دوست اپنے دوست کو چھوڑ دیتا ہے؟ جبریل نے عرض کی:

اِنْ تَجَاوَزْتُهُ اِخْتَرَقْتُ بِالنُّوْرِ۔۔۔

”اگر میں اس مقام سے گزروں، تو نور کے سبب جل جاؤں“۔۔۔

نبی کریم ﷺ نے فرمایا:

يَا جِبْرِيلُ هَلْ لَّكَ مِنْ حَاجَةٍ اِلَيَّ رَبِّكَ۔۔۔

”اے جبریل! کیا تجھے اپنے رب کی طرف کوئی حاجت ہے؟“۔۔۔

جبریل نے عرض کی:

”روز قیامت جب پل صراط سے آپ ﷺ کی امت کا گذر ہوگا، تو مجھے پر

بچانے کی اجازت ہو کہ ان پروں کے اوپر سے آپ ﷺ کی امت گزرے“۔۔۔ [۳۳]

مظہر اتم

الیواقیت والجوہر میں ہے:

حضور ﷺ اسمائے الہیہ کی خاص جلوہ گاہوں کے پاس سے گزرے تو ان صفات کے ساتھ متخلق بنتے گئے۔ مثلاً جب اسم ”الرحیم“ سے گزرے، تو آپ ﷺ رحیم بن گئے۔ جب اسم ”الغفور“ کی جلوہ گاہ سے گزرے، تو غفور بن گئے۔ جب ”الکریم“ کے مقام سے گزرے، تو

عرس حضرت فقہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿23﴾
 کریم بن گئے۔ اسی طرح آپ ﷺ تمام صفات کے پورے پورے مظہر بن گئے۔۔۔ [۳۴]

یار غار کی آواز

مواہب لدنیہ، زرقانی میں ہے:

لَعِنْدَ ذَالِكَ نَادَانِي مُنَادٍ بِلُغَةِ أَبِي بَكْرٍ قَفَّ إِنَّ رَبَّكَ يُصَلِّيُ ---
 ”اس وقت مجھے ابوبکر کی آواز میں منادی نے ندا کی کہ ذرا ٹھہریں، بے شک

آپ کا رب صلوٰۃ پڑھ رہا ہے۔۔۔“

میں اس فکر میں تھا کہ ابوبکر یہاں کیسے آئے؟ اچانک اللہ رب العالمین کی طرف سے ندا آئی:
 اُذُنُ يَا خَيْرَ الْبَرِيَّةِ اُذُنُ يَا اَحْمَدُ اُذُنُ يَا مُحَمَّدُ لِيَدُنْ

الْحَبِيبُ --- [۳۵]

”اے سب مخلوق سے بہتر! قریب ہو جائیے، اے احمد! قریب آ، اے محمد!

قریب آ، قریب آئیے حبیب!“ ---

امام اہل سنت رحمہم نے اس ندا کو بیان فرمایا:

بڑھ اے محمد! قریں ہو احمد! قریب آ سرورِ مجد

نثار جاؤں یہ کیا ندا تھی، یہ کیا سماں تھا، یہ کیا مزے تھے

جب حضور سید عالم ﷺ مقام قاب قوسین پر پہنچے، تو اللہ تعالیٰ نے فرمایا، میری صلوٰۃ یہ تھی

کہ میں کہہ رہا تھا:

سُبْحَانِي سُبْحَانِي سَبَقْتُ رَحْمَتِي غَضَبِي --- [۳۶]

”پاک ہوں میں ہر عیب سے، میری رحمت، میرے غضب پر غالب ہے۔۔۔“

اور حضرت ابوبکر کی آواز کے بارے میں فرمایا:

موسیٰ علیہ السلام کا انس عصا کے ساتھ تھا، اس لیے بوقت مناجات ﴿وَمَا يَلْكُ بِيَمِينِكَ﴾

يَا مُوسَى ﴿[۳۷]﴾ کہہ کر عصا سے مشغول کیا اور آپ ﷺ کا انس آپ کے صاحب ابوبکر

کے ساتھ ہے، اس لیے ہم نے ایک فرشتہ پیدا کیا، جس نے ابوبکر کی آواز میں آپ ﷺ کو

خطاب کیا۔ جبریل کی حاجت کے بارے میں فرمایا کہ وہ بھی منظور ہے، لیکن ان اشخاص کے حق میں،

جو آپ ﷺ اور آپ ﷺ کے صحابہ سے محبت کریں۔۔۔

نزہۃ المجالس میں یہ روایت بھی درج کی:

﴿ 24 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

لِمَنْ اَكْثَرَ مِنَ الصَّلٰوةِ وَ السَّلَامِ عَلَيْكَ --- [۳۸]

”آپ پر زیادہ صلوٰۃ و سلام بھیجنے والوں کے لیے جبریل کے پر پھیں گے“ ---

کلیم و حبیب

جب حضرت موسیٰ علیہ السلام نے طور پہاڑ پر رب تعالیٰ کو عرض کی کہ مجھے اپنے دیدار سے مشرف فرماتو حکم ہوا:

لَنْ تَرَانِي وَلَكِنْ انْظُرْ اِلَى الْجَبَلِ فَاِنْ اسْتَقَرَّ مَكَانَهُ فَسَوْفَ تَرَانِي --- [۳۹]

”تو مجھے ہرگز نہیں دیکھ سکے گا، لیکن پہاڑ کی طرف دیکھ، اگر وہ اپنے مقام پر قائم رہا، تو عنقریب مجھے دیکھ لے گا“ ---

کلیم نے آرزو کی مگر زیارت نہ ہو سکی۔ پیارے محبوب سید عالم ﷺ کو پکار پکار کر اپنے قریب فرمایا اور دیدار خاص سے نوازا۔ کلیم نے صرف تجلی دیکھی اور وہ بھی چھوٹی انگلی کے پورے برابر --- طبقات کبریٰ شعرانی میں ہے:

سوئی کے سوراخ کے ننانویں حصے کے برابر دیکھا اور وجد میں آ کر گر گئے --- [۴۰]

حبیب ﷺ کی شان یہ ہے کہ رب تعالیٰ کی پورے پورے تعبت سے زیارت کی، فرمایا:

مَا زَاغَ الْبَصَرُ وَمَا طَغَى --- [۴۱]

”آنکھ نہ کسی طرف پھری، نہ حد سے بڑھی“ ---

اعلیٰ حضرت رضی اللہ تعالیٰ عنہ نے فرمایا:

تبارک اللہ شان تیری، تجھی کو زیبا ہے بے نیازی
کہیں تو وہ جوش لن ترانی، کہیں تقاضے وصال کے تھے

کشف تمام

شفا شریف میں ہے کہ نبی کریم ﷺ نے فرمایا:

لَمَّا تَجَلَّى اللّٰهُ عَزَّ وَ جَلَّ لِمُوسٰى عَلَيْهِ السَّلَامُ كَانَ يَبْصُرُ النُّمْلَةَ عَلَى الصُّفَا فِي اللَّيْلَةِ الظُّلُمَاءِ مَسِيرَةَ عَشْرَةِ فَرَاسِخَ --- [۴۲]

”جب اللہ عز و جل نے موسیٰ علیہ السلام کے لیے تجلی فرمائی، تو آپ اندھیری رات میں دس فرلانگ یعنی تیس میل کی مسافت میں پتھر پر چوٹی کو دیکھ لیتے تھے“ ---

عروس حضرت نقیہ اعظم واجلاس دارالعلوم، مورخہ 7-8 اگست 2005ء، اتوار، پیر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ ﴿25﴾

حضرت موسیٰ علیہ السلام کو خداوند قدوس کی ذات کا دیدار نہیں ہوا، صرف تجلی دیکھی اس کے باوجود جب ان کے علم و کشف میں اتنی فراخی ہوئی تو حضور ﷺ جنہوں نے رب تعالیٰ کی زیارت فرمائی، کے علم اور کشف تام کا کیا اندازہ ہو سکتا ہے۔ فرشتے ہماری نسبت غیب ہیں اور ان فرشتوں سے رب تعالیٰ غیب ہے۔ یعنی فرشتے غیب ہیں اور اللہ تعالیٰ غیب الغیب ہے، جیسے کہ تفسیر کبیر میں ہے۔۔۔۔ [۴۳]

تو حضور ﷺ پر جب غیب الغیب مخفی نہ رہا تو اور کون سا غیب ہے، جو پوشیدہ رہے۔ اسی لیے اعلیٰ حضرت رحمہ اللہ نے ارشاد فرمایا:

اور کوئی غیب کیا تم سے نہاں ہو بھلا
جب خدا ہی نہ چھپا تم پہ کروڑوں درود
زیارت خداوندی کے علاوہ معراج شریف میں علوم کا منکشف ہونا، صراحۃً بھی وارد ہے،
مواہب لدنیہ اور زینۃ المجالس میں ہے:

میری زبان پر ایسا قطرہ آیا، جس سے زیادہ میٹھی کوئی چیز کسی نے نہیں چکھی:

فَأَنْبَأَنِي اللَّهُ بِهَا نَبَأَ الْأَوَّلِينَ وَالْآخِرِينَ۔۔۔۔ [۴۴]

”پس اس قطرے کے سبب پہلے اور پچھلے لوگوں کی خبروں پر اللہ تعالیٰ نے مجھے

خبردار کیا۔۔۔۔“

مدارج النبوة میں اسی حدیث کو ذکر فرمایا اور کہا:

وحاصل شد مرا خبر اولین و آخرین۔۔۔۔ [۴۵]

”مجھے اگلوں اور پچھلوں کی خبر حاصل ہو گئی۔۔۔۔“

پھر مدارج النبوة میں فَأَوْحَىٰ إِلَيَّ عَبْدِهِ مَا أَوْحَىٰ کی تشریح کرتے ہوئے فرمایا:

”بتمامہ علوم و معارف و حقائق..... الی..... ہذاں محیطا تو اند شد۔۔۔۔ [۴۶]

اس عبارت کا حاصل یہ ہے کہ تمام علم، معرفتیں، حقیقتیں، خوش خبریاں، اشارے، خبریں، آثار و کرامات اور کمالات جو ”مَا أَوْحَىٰ“ کے ابہام میں داخل ہیں، ان کی کثرت و عظمت کی وجہ سے ابہام و اجمال کے رنگ میں بیان فرمایا۔ اشارہ ہے کہ اللہ علام الغیوب اور رسول محبوب ﷺ کے علم کے سوا کسی اور کا علم ان معلومات کا احاطہ نہیں کر سکتا۔۔۔۔

اعلیٰ حضرت رحمہ اللہ نے فرمایا:

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

﴿ 26 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

قصر دنی کے راز میں عقلیں تو گم ہیں جیسی ہیں
روح قدس سے پوچھیے تم نے بھی کچھ سنا کہ یوں

وسیلہ جلیلہ

نزہۃ المجالس میں مقام قاب قوسین کے مکالمہ مبارکہ کی ایک طویل حدیث ہے۔ اس سے وہ جملے
ذکر کرتا ہوں، جن میں آل حضرت ﷺ کا حضرات انبیاء کرام کے لیے وسیلہ جلیلہ ہونا ثابت ہے:

① يَا مُحَمَّدُ لَوْلَا اَنْتَ اُشْرِقَ عَلَيْهِ نُورُ سِرِّكَ الَّذِي تَقَادَمَ مَا قُلْنَا
لِلْمَلَائِكَةِ اسْجُدُوا لِآدَمَ ---

”اے محمد مصطفیٰ ﷺ! اگر آپ کے سابق راز والا نور حضرت آدم علیہ السلام پر نہ
چمکتا تو ہم فرشتوں کو ”اسْجُدُوا لِآدَمَ“ نہ فرماتے ---

② اِنَّمَا رَفَعَ اِذْرِيسُ اِلَى السَّمَاءِ لِيَنْظُرَ اِلَيْكَ ---

”حضرت ادریس علیہ السلام آسمان کی طرف آپ کی زیارت کے لیے اٹھائے گئے“ ---

③ لَوْلَا اَنْتَ اَقْسَمَ عَلَيْنَا بِجَمَالِكَ لَمَانَجَا ---

”اگر نوح علیہ السلام ہمیں آپ کے جمال کی قسم نہ دیتے تو وہ نجات نہ پاتے“ ---

④ يَا اَعَزَّ الْمَخْلُوْقَاتِ وَيَا اَشْرَفَ الْمَوْجُوْدَاتِ لَوْلَا اَنْتَ اُشْرِقَ عَلَيْهِ نُورُ
وَجْهِكَ الْكَرِيْمِ مَا نَجَا مِنْ نَارِ التَّمْرُوْدِ وَلَا لِدَيِّ ابْنُ بِلْبَحٍ عَظِيْمٍ --- [۴۷]

”اے تمام مخلوقات سے زیادہ معزز، اے تمام موجودات سے زیادہ بزرگ!
حضرت ابراہیم علیہ السلام پر آپ کے کریم چہرے کا نور نہ جگمگاتا، تو وہ نمرود کی آگ سے
نجات نہ پاتے اور ان کے لڑکے اسماعیل کا فدیہ ذبح عظیم نہ بنتا“ ---
اعلیٰ حضرت رضی اللہ تعالیٰ عنہ نے کیا خوب فرمایا:

لا و رب العرش جس کو جو ملا ان سے ملا
بُتّی ہے کونین میں نعمت رسول اللہ کی
وہ جہنم میں گیا جو ان سے مستغنی ہوا
ہے خلیل اللہ کو حاجت رسول اللہ کی

امداد بعد از وصال

باوجود اختلاف الفاظ و معانی، احادیث معراج کو دیکھنے سے یہ امر قدر مشترک حد تو اتار کو پہنچتا

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿27﴾

ہے کہ حضور سید عالم ﷺ کو امت کے لیے پچاس نمازیں عطا ہوئیں۔ آپ ﷺ حضرت موسیٰ علیہ السلام کے پاس آتے، وہ تخفیف کرانے کا مشورہ دیتے۔ آپ ﷺ واپس جاتے۔ متعدد بار اس طرح آنے جانے کے بعد پانچ نمازیں باقی رہیں۔ اگر حضرت موسیٰ علیہ السلام ہماری مدد نہ فرماتے تو ظاہر ہے کہ ہمیں پچاس نمازیں پڑھنا پڑتیں اور بے نمازوں کو پچاس نمازیں ترک کرنے کا گناہ ہوتا۔ باوجودیکہ اس وقت حضرت موسیٰ علیہ السلام کے وصال کو ڈیڑھ ہزار سال سے زیادہ عرصہ گزر چکا تھا، انہوں نے مدد فرمائی اور وہ مدد کامیاب بھی ثابت ہوئی، تو روز روشن کی طرح واضح ہوا کہ مقربین خدا تعالیٰ اس دنیا سے پردہ پوش ہونے کے بعد بھی مدد کرتے ہیں۔۔۔

عظیم تحفہ

اگر بادشاہ کی طرف سے کسی کے پاس تحفہ پہنچے اور اس تحفہ کی قدر نہ کرے، تو بادشاہ ناراض ہو جاتا ہے۔ شہنشاہ حقیقی خداوند قدوس نے ہمارے لیے بیخ گانہ نماز کا تحفہ بھیجا۔ اب اگر باقاعدہ نمازی نہ بنیں، تو ظاہر ہے کہ اس میں رب العالمین اور اس کے پیارے محبوب ﷺ کی ناراضگی ہوگی۔۔۔

شان سیدنا صدیق اکبرؓ

شب معراج جبریل امین علیہ السلام نے حضور ﷺ کو عرض کی کہ آپ ﷺ کی تصدیق ابو بکر کرے گا، وہ بڑا سچا ہے۔۔۔

مدارج النبوۃ میں ہے:

حضور سید عالم ﷺ نے علی الصبح جب خبر دی کہ آج رات بیت المقدس سے آیا ہوں۔ ایک کافر دوڑتا ہوا، ابو بکر صدیق کے پاس گیا اور ان سے کہنے لگا کہ اب بھی تم اپنے صاحب کی تصدیق کرو گے؟ وہ کہتا ہے کہ میں ایک ہی رات میں بیت المقدس سے ہو کر آیا ہوں۔ آپ نے فرمایا کہ ہاں میں تصدیق کرتا ہوں اور کہا:

واگر گوید کہ برآسمان رنم و باز آدم تصدیق مے کنم چہ جائیکہ بیت المقدس۔۔۔ [۳۸]

”اگر فرمائیں کہ میں آسمان پر گیا اور واپس آیا ہوں تو بھی تصدیق کروں گا“۔۔۔

عرش حق

جس کو شایاں ہے عرش خدا پر جلوس

ہے وہ سلطان والا ہمارا نبی

رسول اکرم ﷺ کے عرش پر پہنچنے کے متعلق بعض حضرات نے کہا کہ صحیح حدیث سے ثابت

عرش حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 28 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
نہیں مگر شیخ محی الدین ابن عربی علیہ الرحمہ نے فتوحات مکیہ میں اور علامہ شعرانی نے فتوحات سے
الیواقیت والجواہر میں صحیح حدیث کو نقل کیا ہے:

حَتّٰی ظَهَرَ ثَلَاثُ لِمُسْتَوٰی --- [۴۹]

”حتیٰ کہ میں مستوی پر پہنچا“ ---

مستوی سے مراد عرش معلیٰ لیا ہے۔ مکہ مکرمہ سے عرش تک کی مسافت تین لاکھ سالوں کی بتائی
گئی ہے، جس طرح تفسیر روح المعانی اور نزہۃ المجالس میں مذکور ہے --- [۵۰]
یہ ایک ظاہری و عقلی اندازہ ہے ورنہ حضور سید عالم ﷺ کا مقام اس سے کہیں اونچا ہے۔
اسی لیے اعلیٰ حضرت رحمۃ اللہ علیہ فرماتے ہیں:

عرش پہ جا کے مرغ عقل تھک کے گرا غش آ گیا
اور ابھی منزلوں پرے پہلا ہی آسمان ہے
اتنی مسافت بعیدہ اور مشاغل جلیلہ کے باوجود حضور سید عالم ﷺ جب واپس آئے، تو اپنے
ستر کو گرم پایا --- [۵۱]

صلی اللہ تعالیٰ علی حبیبہ و آلہ و اصحابہ اجمعین و بارک و سلم


حوالہ جات

- ۱..... بنی اسرائیل، ۱: ۱۷
- ۲..... تفسیر کبیر، جلد ۲۰، صفحہ ۱۳۶ / روح المعانی، جلد ۱۵، صفحہ ۴
- ۳..... مواہب لدنیہ (قسطانی)، / زرقانی، جلد ۶، صفحہ ۱۰۵
- ۴..... روح المعانی، جلد ۱۵، صفحہ ۱۳ / روح البیان، جلد ۵، صفحہ ۱۰۶ / اعراب القرآن بر حاشیہ جمل،
جلد ۳، صفحہ ۳۶۸
- ۵..... الیواقیت والجواہر، جلد ۲، صفحہ ۳۳ / فتوحات مکیہ، جلد ۳، صفحہ ۶۱
- ۶..... کتاب الماجریات فی الامثله و الجوابات لابن جوزی
- ۷..... نزہۃ المجالس، جلد ۲، صفحہ ۱۲۵
- ۸..... زہر الریاض / معارج النبوۃ، رکن ۳، صفحہ ۹۱
- ۹..... مواہب لدنیہ قسطانی، جلد ۶، صفحہ ۳۵ / الانوار المحمدیہ للنہبانی / مدارج النبوۃ، جلد ۱، صفحہ ۱۶۱
- ۱۰..... صحیح بخاری، کتاب المناقب الانصار، باب المعراج / صحیح مسلم، جلد ۱، صفحہ ۹۳ / سنن نسائی،
جلد ۱، صفحہ ۷۷
- ۱۱..... زرقانی، جلد ۶، صفحہ ۳۶
- ۱۲..... روح المعانی، جلد ۱۵، صفحہ ۱۱
- ۱۳..... نزہۃ المجالس، جلد ۲، صفحہ ۱۲۶-۱۲۳
- ۱۴..... معارج النبوۃ، رکن ۳، صفحہ ۹۴

عرس حضرت فقیہ اعظم و اجلاس دارالعلوم، مورخہ ۷ - ۸ اگست ۲۰۰۵ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿29﴾

- ۱۵..... مواہب لدنیہ، زرقانی، جلد ۶، صفحہ ۳۶ / مدارج النبوة، جلد ۱، صفحہ ۱۶۱
- ۱۶..... جامع ترمذی، جلد ۲، صفحہ ۱۲۸
- ۱۷..... مواہب لدنیہ، رکن ۳، جلد ۸۳
- ۱۸..... زرقانی علی المواہب، جلد ۶، صفحہ ۲۳
- ۱۹..... نزہۃ المجالس، جلد ۲، صفحہ ۱۲۶
- ۲۰..... البقرہ، ۲: ۱۲۵
- ۲۱..... مواہب لدنیہ قسطلانی، جلد ۶، صفحہ ۳۹ / نسائی، جلد ۱، صفحہ ۷۸
- ۲۲..... زرقانی، جلد ۶، صفحہ ۴۰
- ۲۳..... مواہب لدنیہ زرقانی، جلد ۶، صفحہ ۴۰ / مدارج النبوة، جلد ۱، صفحہ ۱۶۲
- ۲۴..... صحیح مسلم، جلد ۲، صفحہ ۲۶۸ / سنن نسائی، کتاب قیام اللیل و تطوع النہار، حدیث نمبر ۱۶۱۳
- ۲۵..... ابن ماجہ، صفحہ ۱۱۸
- ۲۶..... مواہب لدنیہ زرقانی، جلد ۶، صفحہ ۳۹
- ۲۷..... ایضاً، صفحہ ۵۰
- ۲۸..... تفسیر ابن جریر، جلد ۱۵، صفحہ ۱۰ / دلائل النبوة للبیہقی
- ۲۹..... التحریم، ۶: ۶۶
- ۳۰..... نزہۃ المجالس، جلد ۲، صفحہ ۱۳۹
- ۳۱..... ایضاً، صفحہ ۱۳۴
- ۳۲..... زرقانی، جلد ۶، صفحہ ۱۷
- ۳۳..... مواہب لدنیہ بمع زرقانی، جلد ۶، صفحہ ۹۳
- ۳۴..... الیواقیت والجواہر، جلد ۲، صفحہ ۳۶
- ۳۵..... مواہب لدنیہ زرقانی، جلد ۶، صفحہ ۹۳
- ۳۶..... ایضاً، جلد ۶، صفحہ ۹۴ / مدارج النبوة، جلد ۱، صفحہ ۱۶۸
- ۳۷..... ط: ۱۷
- ۳۸..... نزہۃ المجالس، جلد ۲، صفحہ ۱۵۱
- ۳۹..... الاعراف: ۱۳۹
- ۴۰..... طبقات کبریٰ للشعرانی، جلد ۱، صفحہ ۱۵۳
- ۴۱..... النجم: ۱۷
- ۴۲..... شفا شریف، صفحہ ۱۴۳
- ۴۳..... تفسیر کبیر، جلد ۱، صفحہ ۱۴۲
- ۴۴..... مواہب لدنیہ زرقانی، جلد ۶، صفحہ ۹۵ / نزہۃ المجالس، جلد ۲، صفحہ ۱۴۵
- ۴۵..... مدارج النبوة، جلد ۱، صفحہ ۱۶۹
- ۴۶..... ایضاً، صفحہ ۱۷۰
- ۴۷..... نزہۃ المجالس، جلد ۲، صفحہ ۱۵۷
- ۴۸..... مدارج النبوة، جلد ۱، صفحہ ۱۷۱
- ۴۹..... فتوحات مکیہ، جلد ۳، صفحہ ۶۱ / الیواقیت والجواہر، جلد ۲، صفحہ ۳۷
- ۵۰..... روح المعانی، جلد ۱۵، صفحہ ۱۱ / نزہۃ المجالس، جلد ۲، صفحہ ۱۶۰
- ۵۱..... روح المعانی، جلد ۱۵، صفحہ ۱۲ / نزہۃ المجالس، جلد ۲، صفحہ ۱۶۰



”اولیاء اللہ“

یہ ولی ، راستہ مولا کا دکھانے والے
 آدمی کو ہیں یہ انسان بنانے والے
 فتح کرتے ہیں محبت سے دلوں کی دنیا
 یہ ہیں ہر ایک کو سینے سے لگانے والے
 حق نے قوت انھیں وہ دی ہے کہ تیر جتہ
 راہ سے ہیں اسے موڑ کے لانے والے
 فقر سلطان دو عالم سے ہے نسبت ان کو
 اسی باعث ہیں یہ مشہور خزانے والے
 ان کے انفاس کی برکت سے کرم ہے سب پر
 ان کے ممنون کرم سارے زمانے والے
 یہی خاصان خدا ہیں ، کہ جو اذن حق سے
 تخت بلقیس کو اک پل میں ہیں لانے والے
 ان کے دروازے پہ آئیں، جو ہیں طالب رب کے
 یہ ہیں معبود سے عابد کو ملانے والے

ڈاکٹر خواجہ عابد نظامی

